

کلمہ گو مشرک

تالیف: ابو الحسن مہتمم احمد ربانی

مَا لَكُمْ مِنَ اللَّهِ لَوْمَةً مَا لَكُمْ مِنَ اللَّهِ الْاَوْهَمُ مُشْرِكُونَ

کلمہ گو مشرک

تالیف:
ابو الحسن مہتمم احمد ربانی



کنج بخش فیض عالم مظہر نو خد
ناقصاں پیر کامل کلاماں رہنما



کرے غیر گربت کی پوجا تو کافر
جو ٹھہرائے بیٹا خدا کا تو کافر
جھکے آگ پر بہر سجدہ تو کافر
کواکب میں مانے کرشمہ تو کافر
مگر مومنوں پر کشادہ ہیں راہیں
پرستش کریں شوق سے جس کی چاہیں

کلمہ گو
مشرک

نبی کو چاہیں خدا کر دکھائیں اماموں کا رتبہ نبی سے بڑھائیں
مزاروں پہ دن رات نذریں چڑھائیں شہیدوں سجا جا کے مانگیں دعائیں
نہ توحید میں کچھ خلل اس سے آئے
نہ اسلام بگڑے نہ ایمان جائے
وہ دین جس سے توحید کھلی جہاں میں ہوا جلوہ گر حق زمین و زماں میں
رہا شرک باقی نہ وہم و گماں میں وہ بدلہ گیا آ کے ہندوستان میں
ہمیشہ سے اسلام تھا جس پہ نازاں
وہ دولت بھی کھو بیٹھے آخر مسلمان
(مولانا الطاف حسین حالی رحمۃ اللہ علیہ)





إِنَّمَا الْإِنْسَانُ لِرَبِّهِ لَكْفُورٌ
لَا إِلَهَ إِلَّا مُحَمَّدٌ رَسُولُ اللَّهِ

سورة النجم

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ
مَالِكِ يَوْمِ الدِّينِ إِيَّاكَ نَعْبُدُ وَإِيَّاكَ
نَسْتَعِينُ اهْدِنَا الصِّرَاطَ الْمُسْتَقِيمَ
صِرَاطَ الَّذِينَ أَنْعَمْتَ عَلَيْهِمْ غَيْرِ
الْمَغضُوبِ عَلَيْهِمْ وَلَا الضَّالِّينَ

وهي سبع آيات

عَلَى اللَّهِ تَوَكَّلْ فَإِن مَّرِضْتُ أَوْ أَصَابَ مَالِي فَسَبِّحْ لَهُ حَمْدًا
فَكَانَ لِي صَدَقَةً يَدِيَ وَأُذُنِي لَكَ لِيَكُن لِي مِنْهُ حَقٌّ يَوْمَ الْقَدْرِ



سُبْحَانَكَ وَبِحَمْدِكَ وَتَعَالَى عَمَّا يُشْرِكُونَ


وَعَلَى اللَّهِ تَوَكَّلْتُ وَاللَّهُ هُوَ الْكَافِي

إِنَّا هَدَيْتَنِي لِمَا بَشَرْتُكَ إِنَّمَا كَفَرْنَا

دارالانفلس

ناشر

قیمت



پبلشرز اینڈ ڈسٹری بیوٹرز

اسلام کی نشر و اشاعت کا عالمی مرکز
دارالانفلس®
۴-لیک روڈ، چوہدری لاهور، پاکستان

Ph: 92-42-7230549 Fax: 92-42-7242639 web address

کلمہ گو مشرک

- 15 عرض ناشر ❁
- 17 حرف اول ❁
- 20 مسلمان مشرک ❁
- 27 شرک کی مذمت ❁
- 29 مشرک کے تمام اعمال برباد ❁
- 30 مشرک اور تعمیر مسجد ❁
- 31 مشرک اور حج ❁
- 32 مشرک اور روزہ ❁
- 33 مشرکین مکہ کی نذریں ❁
- 34 بحیرہ ❁
- 34 سائبہ ❁
- 34 وصیلہ ❁
- 34 حام ❁
- 40 مجاوری ❁
- 41 سجدہ ریزی ❁
- 42 بابا فرید المعروف گنج شکر کے دربار کا آنکھوں دیکھا حال ❁

- 44 ❁ غیر اللہ کو مانوق الاسباب تو توں کا مالک سمجھ کر پکارنا
- 50 ❁ دعوت توحید
- 51 ❁ طاغوت کی تعریف
- 52 ❁ مشرکین کا اللہ کے بارے میں عقیدہ
- 55 ❁ مشرکین مکہ سخت تکالیف میں صرف اللہ کو پکارتے تھے
- 60 ❁ عکرمہ بن ابی جہل کا اسلام قبول کرنا
- 61 ❁ اہل عرب کو مشرک کیوں کہا گیا؟
- 62 ❁ کیا مشرکین صرف بتوں کی عبادت کرتے تھے؟
- 68 ❁ کیا (مِنْ دُونِ اللّٰهِ) سے مراد صرف بت ہیں؟
- 70 ❁ ان ہستیوں کے بارے میں مشرکین کا عقیدہ
- 76 ❁ مشرکین کے عقیدے کی تردید
- 81 ❁ کیا انبیاء علیہم السلام اور اولیاء اللہ کو مانوق الاسباب اختیارات حاصل تھے؟
- 88 ❁ کلمہ گو مشرک
- 91 ❁ امام مالک رضی اللہ عنہ کا عقیدہ
- 92 ❁ امام ابن تیمیہ رضی اللہ عنہ کا عقیدہ
- 93 ❁ حافظ عبدالسلام بھٹوی صاحب کا موقف
- 93 ❁ امت مسلمہ کے شرک کے متعلق احادیث نبویہ صلی اللہ علیہ وسلم
- 104 ❁ اشکال نمبر: ۱
- 105 ❁ ازالہ
- 106 ❁ اشکال نمبر: ۲
- 106 ❁ ازالہ

- 108 اشکال نمبر: ۳
- 108 ازالہ
- 117 اشکال نمبر: ۴
- 117 ازالہ
- 117 قبر پرستوں کے بارے میں شرعی حکم
- 124 اشکال نمبر: ۵
- 124 ازالہ
- 125 اشکال نمبر: ۶
- 126 ازالہ
- 126 امام احمد بن حنبل رحمۃ اللہ علیہ کا موقف
- 127 شیخ عبدالعزیز ابن باز رحمۃ اللہ علیہ اور ان کی فتویٰ کمیٹی کا فتویٰ
- 129 کلمہ گو لوگوں کے نظریات کی جھلک
- 138 قبریں اور اسلام
- 144 اشکال
- 145 ازالہ
- 147 اشکال
- 147 ازالہ
- 148 نقشہ
- 151 شیخ عبدالقادر جیلانی رحمۃ اللہ علیہ کا فتویٰ
- 151 امام ابوحنیفہ رحمۃ اللہ علیہ کا فتویٰ
- 152 امام ابوحنیفہ رحمۃ اللہ علیہ کے استاذ الاستاذ ابراہیم نخعی رحمۃ اللہ علیہ کا فتویٰ

- 152 امام محمد رحمۃ اللہ علیہ شاگرد امام ابوحنیفہ رحمۃ اللہ علیہ کا فتویٰ
- 154 علامہ محمود آلوسی رحمۃ اللہ علیہ کا فتویٰ
- 156 علامہ مرغینانی رحمۃ اللہ علیہ صاحب ہدایہ کا فتویٰ
- 156 علامہ ابن الہمام رحمۃ اللہ علیہ حنفی کا فتویٰ
- 157 علامہ عبداللہ بن احمد النسفی رحمۃ اللہ علیہ کا فتویٰ
- 157 علامہ ابن نجیم حنفی المعروف ابوحنیفہ رحمۃ اللہ علیہ ثانی کا فتویٰ
- 157 علامہ قاضی خاں رحمۃ اللہ علیہ کا فتویٰ
- 158 فتاویٰ عالمگیری
- 158 علامہ علاء الدین رحمۃ اللہ علیہ الحصفی کا فتویٰ
- 159 علامہ ابن عابدین شامی رحمۃ اللہ علیہ حنفی کا فتویٰ
- 159 علامہ عینی حنفی رحمۃ اللہ علیہ کا فتویٰ
- 159 علامہ علاء الدین الکاسانی رحمۃ اللہ علیہ کا فتویٰ
- 160 قاضی ابراہیم رحمۃ اللہ علیہ الحنفی کا فتویٰ
- 160 علامہ سراج الدین حنفی رحمۃ اللہ علیہ کا فتویٰ
- 160 علامہ ابواللیث شمر قندی رحمۃ اللہ علیہ کا فتویٰ
- 161 علامہ احمد بن محمد القدری رحمۃ اللہ علیہ کا فتویٰ
- 161 علامہ ابوبکر بن علی الحداد رحمۃ اللہ علیہ کا فتویٰ
- 161 علامہ عبید اللہ بن مسعود رحمۃ اللہ علیہ کا فتویٰ
- 162 علامہ طحاوی رحمۃ اللہ علیہ کا فتویٰ
- 162 علامہ سید محمد مرتضیٰ زبیدی حنفی رحمۃ اللہ علیہ کا فتویٰ
- 162 علامہ سرخسی حنفی کا فتویٰ

- 163 قاضی ابراہیم حنفی رحمۃ اللہ علیہ کا فتویٰ ❁
- 163 علامہ علاء الدین السمرقندی رحمۃ اللہ علیہ کا فتویٰ ❁
- 163 علامہ حسن الشربلالی رحمۃ اللہ علیہ کا فتویٰ ❁
- 164 قاضی ثناء اللہ پانی پتی رحمۃ اللہ علیہ حنفی کا فتویٰ ❁
- 164 ملا علی قاری حنفی رحمۃ اللہ علیہ کا فتویٰ ❁
- 165 امام شافعی رحمۃ اللہ علیہ کا فتویٰ ❁
- 165 امام مزنی رحمۃ اللہ علیہ کا فتویٰ ❁
- 165 امام نووی رحمۃ اللہ علیہ کا فتویٰ ❁
- 166 علامہ ابن حجر مکی شافعی رحمۃ اللہ علیہ کا فتویٰ ❁
- 166 علامہ عبدالوہاب الشعرانی رحمۃ اللہ علیہ کا فتویٰ ❁
- 167 علامہ مجد الدین فیروز آبادی (المتوفی ۸۱۷ھ) کا فتویٰ ❁
- 167 امام سفیان ثوری رحمۃ اللہ علیہ (المتوفی ۱۶۱) کا فتویٰ ❁
- 168 امام طاؤس بن کیسان رحمۃ اللہ علیہ کے والد ماجد کا فتویٰ ❁
- 168 امام طاؤس بن کیسان رحمۃ اللہ علیہ کا فتویٰ ❁
- 169 امام حسن بصری رحمۃ اللہ علیہ (المتوفی ۱۱۰ھ) کا فتویٰ ❁
- 169 علامہ الحجاوی رحمۃ اللہ علیہ اور علامہ السبوتی رحمۃ اللہ علیہ کا فتویٰ ❁
- 170 علامہ ابن قدامہ المقدسی رحمۃ اللہ علیہ (المتوفی ۲۴۰ھ) کا فتویٰ ❁
- 170 علامہ علاء الدین المرادوی رحمۃ اللہ علیہ کا فتویٰ ❁
- 171 قاضی ابوشجاع الاصفہانی رحمۃ اللہ علیہ کا فتویٰ ❁
- 171 علامہ ابن رشد القرطبی رحمۃ اللہ علیہ فرماتے ہیں ❁
- 171 علامہ ابوالمظفر ابن ہبیرہ کا فرمان ❁

- 172 امام مالک رحمۃ اللہ علیہ کا فتویٰ ❁
- 172 ابوالحسن موسیٰ کاظم رحمۃ اللہ علیہ کا فتویٰ ❁
- 172 امام جعفر صادق رحمۃ اللہ علیہ کا فتویٰ ❁
- 173 علامہ محمد بن جمال الدین العالمی المعروف بالشہید الاول کا فتویٰ ❁
- 173 علامہ ابو جعفر طوسی کا فتویٰ ❁
- 175 حرف آخر ❁



حرف اول

دین اسلام دنیا کے تمام مذاہب میں سے جس طرح احکام و معاملات میں منفرد اور نمایاں خصوصیات کا حامل ہے اسی طرح عقائد کے لحاظ سے بھی یکتا اور ممتاز ہے۔ عقیدہ حیاتِ اسلامی کی اساس و بنیاد ہے۔ اساس و بنیاد جس قدر گہری اور مضبوط ہو اس پر تعمیر شدہ عمارت اتنی ہی ٹھوس اور مستحکم ہوگی۔ جس طرح بنیاد کے بغیر کوئی عمارت پختہ اور قائم نہیں رہ سکتی اسی طرح صحیح عقیدے کے بغیر حیاتِ اسلامی کا کوئی تصور نہیں۔

دین میں عقیدے کو وہی حیثیت حاصل ہے جو جسم انسانی میں سر کو ہے۔ صحیح عقیدہ دنیاوی و اخروی فلاح و کامرانی کا ذریعہ ہے۔ اس کے بغیر سرخروئی سے ہمکنار نہیں ہوا جاسکتا۔ اگر ہم زبان سے کلمہ توحید ادا کریں لیکن اس کے تقاضوں کے مطابق عمل نہ کریں تو یہ سعی لا حاصل ہے جیسا کہ علامہ اقبال رحمۃ اللہ علیہ نے کہا۔

زبان سے کہہ بھی دیا لا الہ تو کیا حاصل

دل و نگاہ مسلمان نہیں تو کچھ بھی نہیں

کیونکہ کلمہ توحید غیر اللہ کی عبادت کی نفی اور اللہ وحدہ لا شریک کی توحید کے اثبات پر مبنی ہے۔ پہلے معبودانِ باطلہ کی عبادت کا انکار ہے۔ پھر اللہ کی عبادت کا اقرار۔ اگر ہم زبان سے کلمہ توحید پڑھتے رہیں اور ساتھ ساتھ غیر اللہ کی عبادت و پرستش بھی کرتے رہیں تو اس کلمے کا کوئی فائدہ نہیں ہوگا۔ آج امت مسلمہ ضلالت و گمراہی کے قعر ندلت میں گر چکی ہے۔ بہت سے لوگ کلمہ پڑھنے کے باوجود مسلمان معلوم نہیں ہوتے۔ ان کے عقائد اس قدر کمزور و ناتواں ہیں کہ اللہ

وحدہ لاشریک کو یکسر بھول چکے ہیں اور اپنی مشکلات و مصائب اور دکھ درد میں غیر اللہ کو پکارنا ان کا معمول بن چکا ہے۔ مسلمانوں کی اس زبوں حالی کو دیکھ کر اصلاح عقیدہ کی خاطر یہ کتاب مرتب کی گئی ہے۔ جس میں شرک کی مذمت اور دعوت توحید کو قرآن و سنت کے محکم دلائل سے واضح کیا ہے اور بالتفصیل یہ بات ذکر کی ہے کہ مشرکین عرب اللہ کے علاوہ انبیاء، اولیاء، شہداء، جن و ملائکہ، شجر و حجر وغیرہا کو مافوق الاسباب تو توں کا مالک و مختار سمجھتے تھے اور اللہ تعالیٰ کو ماننے کے ساتھ ان ہستیوں کو بھی پکارتے تھے۔ اللہ وحدہ لاشریک نے انکے اس عقیدے کو شرک قرار دیا اور انہیں مشرک کہا اور امت مسلمہ کو یہ درس دیا کہ اگر تم نے ان کی پیروی کی اور ان جیسا عقیدہ اختیار کیا تو کلمہ پڑھنے کے باوجود مشرک گردانے جاؤ گے اور تمہارے تمام اعمال غارت و بیکار ہو جائیں گے کیونکہ اعمال صحیحہ کی قبولیت کا دار و مدار عقائد صحیحہ پر ہے۔ اگر عقیدہ صحیح و درست نہ ہوگا تو کوئی نیکی اللہ تعالیٰ قبول نہیں کرے گا۔ اسی طرح اس کتاب میں قبر پرستی اور پختہ قبور کے متعلق احادیث صحیحہ اور ائمہ محدثین، فقہ حنفی، مالکی، شافعی، حنبلی اور فقہ جعفریہ کی معتبر کتب سے با دلائل ثابت کیا ہے کہ پختہ قبریں بنانے کا اسلام میں کوئی تصور موجود نہیں۔ یہ تمام مذاہب کا منفقہ مؤقف ہے کہ پکی قبریں بنانا حرام ہے۔ علاوہ ازیں کتاب کے آغاز میں مولانا عبدالرزاق بلخ آبادی رحمۃ اللہ علیہ کا ایک مضمون ”مسلمان مشرک“ بھی افادہ عام کے لیے ملحق کر دیا گیا ہے۔

اللہ رب ذوالجلال والاکرام اس کتاب کو بھولی ہوئی انسانیت کے لیے مشعل راہ بنا دے اور میرے لیے، میرے والدین، اساتذہ کرام، بیوی بچوں اور بہن بھائیوں کے لیے نجات کا سبب اور ذریعہ بنا دے۔

اور اس کتاب کی اشاعت میں حصہ لینے والے جملہ معاونین کو اللہ تبارک و تعالیٰ اپنی خصوصی رحمتوں کے سائے تلے جگہ عنایت فرمائے۔

اس کتاب میں اگر کوئی حسن و خوبی ہے تو وہ اللہ وحدہ لاشریک کا خاص فضل و عنایت ہے اور اگر کوئی کمی ہے تو وہ مجھ ناچیز کی جانب سے ہے۔ اللہ تعالیٰ ہمارے گناہ معاف کر کے اپنے جوار

رحمت میں جگہ نصیب فرمائے اور روزِ قیامت رسولِ مکرم، شفیع الموحدین، امام المجاہدین، خاتم النبیین، سیدنا محمد رسول اللہ ﷺ کی سفارش نصیب فرمائے اور ان کے ہاتھوں جامِ کوثر ہمارا مقدر بنادے۔ آمین!

ابوالحسن مبشر احمد ربانی عنہ



مسلمان مشرک

یہ مضمون علامہ عبدالرزاق ملیح آبادی ایڈیٹر ”الجامعہ“ کلکتہ نے تقریباً پون صدی قبل ۱۹۲۵ء میں ”الوسیلہ“ کے اردو ترجمہ میں مقدمہ کے طور پر لکھا تھا۔ ایک دردمند موحد کے دل کی یہ پکار اس کتاب میں بطور عبرت پیش کی جا رہی ہے۔

وَمَا يُؤْمِنُ أَحَدُكُمْ بِاللَّهِ إِلَّا وَأَنَّهُم مُّشْرِكُونَ (یوسف: ۱۰۶)

”ان میں سے اکثر لوگ باوجود اللہ پر ایمان رکھنے کے بھی مشرک ہیں۔“

حضرت انس رضی اللہ عنہ بنی امیہ کے زمانے میں رویا کرتے تھے کہ عہد اول کا دین باقی نہیں رہا اگر وہ ہمارے اس زمانے کو دیکھتے تو کیا کہتے؟ کیا وہ ہمیں ”مشرک“ قرار نہ دیتے اور ہم انہیں کوئی برانام نہ دیتے کیونکہ اس وقت اور اس وقت کے اسلام میں اب اگر کوئی مشرک چیز باقی رہ گئی ہے تو صرف لفظ اسلام ہے یا چند ظاہری ورسی عبادتیں ہیں اور وہ بھی بدعت کی آمیزش سے پاک نہیں، کتاب اللہ جیسی آسمان سے اتری تھی اب تک بے غل و غش قائم ہے۔ سنت رسول اللہ ﷺ بھی مدون و محفوظ مسلمانوں کے ہاتھوں میں موجود ہے، مگر کتنی بڑی بد نصیبی ہے کہ دونوں مجبور و متروک ہیں، طاقتوں اور الماریوں کی زینت ہیں یا گنڈوں، تعویذوں میں مستعمل ہیں۔ مسلمان اپنی عملی زندگی میں ان سے بالکل آزاد ہیں اور باوجود

ادعائے اتباع ان سے مخالف چل رہے ہیں۔ اجمیر کا عرس دیکھنے کے بعد کون کہہ سکتا ہے کہ یہ وہی مسلمان ہیں جو حامل قرآن اور علمبردار توحید تھے؟

اودھ کے ایک ہندو رہنما نے اجمیر کی کیفیت دیکھ کر کہا تھا:

’اب تک مجھے شک تھا کہ ہندو اور مسلمانوں میں اتحاد ہو سکتا ہے مگر آج یقین ہو گیا ہے کیونکہ ہمارے اور مسلمانوں کے مذہب میں اگر کچھ فرق ہے تو صرف ناموں کا ہے حقیقت دونوں کی ایک ہی ہے۔‘

اور یہ اس نے سچ کہا، کیونکہ اس وقت ہندوؤں اور مسلمانوں کے شرک میں اگر فرق ہے تو ناموں اور طریقوں کا ہی ہے ورنہ حقیقت تقریباً ایک ہے۔ ہندو بتوں کے سامنے جھکتے ہیں تو مسلمان قبروں کے سامنے۔ ہندو رام و کرشن کی پرستش کرتے ہیں تو مسلمان جیلانی و اجمیری کی۔ یہ کہنا کہ ہم پرستش نہیں کرتے، انہیں اللہ نہیں سمجھتے، محض بے معنی ہے کیونکہ ہندو بھی بجز اللہ واحد کے کسی کی بھی اللہ سمجھ کر پرستش و عبادت نہیں کرتے اور نہ مشرکین عرب کرتے تھے۔ ہاں! یہ ضرور ہے کہ تم اپنی پرستش کو ’پرستش و عبادت‘ نہیں کہتے، کچھ اور نام دیتے ہو، مگر ناموں کے اختلاف سے حقیقت تو بدل نہیں سکتی۔

حساس آدمی کے لیے مسلمان مشرکوں کے حالات و خیالات معلوم کرنا ایک ناقابل برداشت مصیبت ہے، اس فرقہ میں عقل و نقل کا کال ہے۔ ایک طرف تسلیم کرتے ہیں کہ اللہ علام الغیوب ہے، سمیع و بصیر ہے، آسمانوں اور زمینوں میں ایک ذرہ بھی اس سے اوجھل نہیں اور نہ بغیر اس کی مرضی کے حرکت کر سکتا ہے، وہ ہم سے دور نہیں اور نہ بغیر اس کی مرضی کے حرکت کر سکتا ہے، وہ ہم سے دور نہیں نزدیک ہے اور اتنا نزدیک ہے کہ اس سے زیادہ نزدیکی ممکن نہیں۔ پھر وہ رحمن و رحیم ہے، غفور و غفار ہے، سخی ہے، بے حساب دیتا ہے، جبار بادشاہ نہیں کہ کسی کو اپنے در پر نہ آنے دے، ہر وقت اس کا دروازہ کھلا ہے، ہر وقت اس کا ہاتھ پھیلا ہے، ہر وقت اس کا لنگر جاری ہے یہ سب اور اس سے زیادہ مانتے ہیں، مگر..... ”مگر“

کے آگے عقل و دانش کی موت ہے، انسانیت اور انسانی شرافت کا ماتم ہے! ”مگر“ کے بعد یہ ہے کہ قبروں کے سامنے جھکنا ضروری ہے، مردوں سے منتیں ماننا لازمی ہے، سفارش و شفاعت کے بغیر اس دربار میں رسائی ناممکن ہے۔ یہ قبر غوث اعظم کی ہے جو مرجانے کے بعد بھی ”غوث“ ہیں اور ملک الموت سے قبض کی ہوئی روحوں کا تھیلا چھین سکتے ہیں! ”یہ محبوب سبحانی ہیں“ عاشق جاں نثار کو ضد کر کے مجبور کر دیتے ہیں! یہ غریب نواز ہیں اور مرنے پر بھی مٹھیاں بھر بھر کر دیتے ہیں!! چنانچہ انسانیت و اسلام کے یہ مدعی جوق در جوق قبروں پر جاتے ہیں ماتھے ٹیکتے ہیں، ناک رگڑتے ہیں اور وہ سب کچھ کرتے ہیں جو کوئی شریف النفس اور خوددار انسان کسی مخلوق کے سامنے نہیں کر سکتا۔ اس کے پاس سب سے بڑی دولت اس کی اپنی انسانیت ہے، یہ جاتے ہیں اور اس متاع عزیز کو چونے اور اینٹ کے چبوتروں پر بڑی بے دردی سے قربان کر آتے ہیں!

اگر کہا جاتا ہے کہ دیکھو کیا کرتے ہو؟ شریعت نے منع کیا ہے، شرک ٹھہرایا ہے، سزا بتائی ہے تو جواب اعراض و انکار ہے، تاویل و تحریف ہے، شریعت و حقیقت کی بحث ہے، ظاہر و باطن کی حجت ہے، وہابی و حنفی کا فرق ہے، قرآن کی آیت اور محمد رسول اللہ ﷺ کی حدیث کے مقابلہ میں حسن بصری، شبلی، جیلانی، چشتی کے ملفوظات ہیں۔ حالانکہ ان میں سے کسی نے بھی کوئی شرک جائز نہیں رکھا..... مگر کس سے کہا جائے، کان ہوں تو سنیں، آنکھیں ہوں تو دیکھیں، دل ہو تو سمجھیں:

لَمْ قُلُوبٌ لَا يَفْقَهُونَ بِهَا وَهُمْ أَعْيُنٌ لَا يُبْصِرُونَ بِهَا وَهُمْ أَذَانٌ لَا يَسْمَعُونَ

بِهَا أُولَئِكَ كَالْأَنْعَامِ بَلْ هُمْ أَضَلُّ ۗ

”ان کے دل ہیں مگر وہ ان کو سمجھنے کے لیے استعمال نہیں کرتے، ان کی آنکھیں ہیں مگر وہ ان سے دیکھتے نہیں، ان کے کان ہیں مگر وہ ان سے سنتے نہیں، دراصل وہ جانوروں کی طرح ہیں بلکہ ان سے بھی گئے گزرے۔“

یہ صرف عوام ہی کا حال نہیں کہ جہالت کی وجہ سے معذور کہے جائیں، ان لوگوں کا بھی ہے جو اپنے تئیں منہ پھاڑ پھاڑ کر ”علماء امت“ ”وارث علوم نبوت“ اور ”انبیاء بنی اسرائیل“ کا مشابہ بتاتے ہیں، ایک طرف اسفار شریعت کے حامل اور دوسری طرف حقیقت و طریقت کے رازداں ہونے کے مدعی ہیں۔ دراصل یہی لوگ امت محمدیہ کے لیے اصلی فتنہ اور تمام تباہیوں اور بربادیوں کے اصلی سبب ہیں۔ یہ علمائے سوء اس امت کے ”فقہی“ و ”فریسی“ و ”صدوقی“ ہیں۔ ”ہاروت و ماروت“ ہیں۔ ”رؤوس الشیاطین“ ہیں، انہیں نے شریعت کی تحریف کی ہے، انہیں نے کتاب و سنت کا دروازہ مسلمانوں پر بند کیا ہے، انہیں نے طریقت و بدعت کی تاریکی پھیلائی ہے، انہیں نے اسلام کا نام لے کر اسلام کو مسلمانوں کے دلوں سے اکھاڑ پھینکا ہے۔ تیرہ سو سال کی پوری تاریخ ہمارے سامنے کھلی ہے، وہ کون سی مصیبت ہے جو ان کے ہاتھوں نہیں آئی؟ وہ کون سی گمراہی ہے جس کا جھنڈا انہوں نے اپنے کاندھوں پر نہیں اٹھایا؟

حضرت عبداللہ بن المبارک رضی اللہ عنہ کہہ گئے ہیں:

وَهَلْ بَدَّلَ الدِّينَ إِلَّا المُلُوكُ

وَ أَحْبَارُ سُوءٍ وَرُهْبَانُهَا

”کیا دین کو بادشاہوں، علماء اور صوفیوں کے علاوہ کسی اور نے بدل ڈالا ہے؟“

الفاظ سخت ضرور ہیں اور شاید قابل مؤاخذہ بھی، مگر دل و جگر میں جو گھاؤ پڑے ہیں وہ تو اور زیادہ ماتم پر مجبور کرتے ہیں۔ کون انسان ہے جو تمیں کروڑ انسانوں کی بے دردانہ تباہی دیکھے اور خاموش رہے؟ کون مسلمان ہے جو امت مرحومہ پر یہ قزاقانہ تاخت اپنی آنکھوں سے دیکھے اور چپ رہے؟ کیا اس کے بعد بھی انسان دیوانہ نہ ہو جائے کہ دن کو رات بتایا جاتا ہے، آفتاب کو سیاہ ٹکا کہا جاتا ہے، حق کو باطل اور باطل کو حق ٹھہرایا جاتا ہے؟ کون مسلمان ہے جس کے دل میں ذرا بھی نور ایمان اور شریعت کو ضلالت، سنت کو بدعت، ایمان کو فکر،

توحید کو شرک اور شرک کو توحید ہوتے دیکھے اور جوش سے اہل نہ پڑے؟
 مسلمانوں سے کہا جاتا ہے کہ ”کتاب و سنت کا فہم ناممکن ہے لہذا اس سے دور رہو۔
 اشخاص کی تقلید واجب ہے لہذا بے چون و چرا ہمارے پیچھے چلو، قبریں اونچی کرو، قبے بناؤ،
 اولیاء سے منتیں مانو، خدا تک مخلوق کو وسیلہ بناؤ، جو چاہو کرو بخشنے جاؤ گے کیونکہ شفیع المذنبین کی
 امت ہو۔“ یہی شریعت ہے، یہی سنت ہے، کیا ہم یہ سب سنیں اور خاموش بیٹھے رہیں؟ کیا
 اب بھی وقت نہیں آیا کہ مصلحین امت اٹھیں اور علمائے سوء کے اس شرذمہ مشؤمہ کے چہرے
 سے نقاب الٹ دیں تاکہ مسلمان اپنی آنکھوں سے دیکھ لیں کہ ان بڑی بڑی پکڑیوں کے نیچے
 شیطان کو سجدہ کرنے والے سر ہیں اور ان لمبی لمبی گھنٹی ڈاڑھیوں کی اوٹ میں کفر و ریا کی سیاہی
 چھپی ہوئی ہے؟

کیا مسلمان اپنے ”عالموں“ اور ”رہنماؤں“ کے اسلام و اصلاح کا حال سننا چاہتے
 ہیں؟ اچھا ایک مستقل کتاب کا انتظار کریں۔ یہاں اس مختصر دیباچہ میں گنجائش نہیں، تاہم
 عبرت کے ساتھ یہ واقعہ نوٹ کر لیں۔^①

ان کے ایک مستند عالم نے جو صوفی اور شاید پیر بھی ہیں تحریک خلافت کے دوران تجویز
 پیش کی تھی کہ علماء و مشائخ کا ایک وفد مرتب ہو کر اجیر شریف جائے اور خواجہ صاحب کو
 امت کی ایک ایک مصیبت سنا کر فریاد کرے۔ صرف تجویز ہی نہیں بلکہ سنا ہے کہ عملاً یہ مولوی
 صاحب اپنے ہم مشربوں کے ساتھ شدتِ رحال کر کے گئے اور مزار پر خوب روئے پیٹے، مگر
 افسوس! وہاں سے کوئی جواب نہ ملا اور بے مراد لوٹے چلے آئے۔ کیا یہی وہ توحید ہے جس کی

① اسی طرح کا ایک واقعہ ایکشن ۱۹۷۷ء کے دوران پیش آیا جب کہ تجدید و احیائے دین کی علمبردار ”جماعت
 اسلامی“ کے لیڈر اور اس وقت کے قومی اتحاد کے راہنما پروفیسر غفور احمد صاحب نے امام بری کے مزار پر جا کر
 چادر پڑھائی۔ ملاحظہ ہونو اے وقت ۱۹ فروری ۱۹۷۷ء اس سے بڑھ کر یہ واقعہ کہ پاکستان کے سابق صدر
 جناب جنرل ضیاء الحق مرحوم نے دورہ برما کے وقت رگون کے ایک مندر میں نصب سنہری مورتی پر پھول رکھے
 اور اپنی خواہش پوری کرانے کے لیے مندر سے باہر لگی ہوئی چالیس ٹن وزنی گھنٹی کو تین بار بجایا۔ ملاحظہ ہو:
 روزنامہ جنگ لاہور ۷ مئی ۱۹۸۵ء۔

بنیادیں قرآن نے قائم کی تھیں؟ جس کی حفاظت کے علماء مدعی ہیں اور جس کے اتباع و مسک پر مسلمانوں کو ناز ہے؟ اگر خواجہ صاحب امت محمدیہ کو اس کے مصائب سے نجات دلا سکتے ہیں تو رام وکشن کی خدائی پر مسلمان کیوں منہ بناتے ہیں؟ اس اجیری وفد کی تحریک پر اینیویٹ نہ تھی، اخبارات کے کالموں میں اعلانیہ کی گئی تھی مگر کسی عالم نے بھی یہ اعلان کرنے والے کی زبان نہ پکڑی کہ یہ شرک ہے بلکہ بہت سے مولویوں نے تو اس کی تحریراً تائید کی جیسا کہ اخبارات کے پرانے فائل گواہ ہیں۔ کیا یہی وہ حفاظت دین ہے جس کا بیڑا اٹھائے ہوئے ہیں؟

اور اے کاش! ضلالت و بدعت کی حمایت علماء کے اسی گروہ میں محدود ہوتی جسے ”بدعتی“ کہا جاتا ہے اور اس گروہ میں منتقل نہ ہوتی جو اصلاح و تجدید کا مدعی ہے۔ میں یہ المناک واقعہ انتہائی رنج و اندوہ کے ساتھ تاریخ کے حوالے سے مسلمانوں کے گوش گزار کرتا ہوں کہ ابھی چند دن کی بات ہے کہ اس جماعت کے ایک تعلیمی مرکز کے شیخ اعظم اور دوسرے مشائخ نے ”تعزیر داری جیسے صریح بدعت“ بلکہ ”شرک“ کے خلاف فتویٰ دینے سے یہ کہہ کر صاف انکار کر دیا کہ موجودہ حالات میں ایسا فتویٰ خلاف مصلحت ہے۔

کیا یہ طریقہ شریعت کی حفاظت کا ہے؟ کیا یہی نیابت انبیاء ہے جس کا فرض ہمارے علماء اس خوش اسلوبی سے انجام دے رہے ہیں؟ کیا اب بھی وقت نہیں آیا کہ مسلمان آنکھیں کھولیں، اپنے مذہبی پیشواؤں کی حقیقت معلوم کریں اور دین کی حفاظت اور شرک و بدعت کے ازالہ کے لیے خود آگے بڑھیں؟ اسلام نہ پاپائیت ہے، نہ روحانی پیشوائیت، وقت آ گیا ہے کہ یہ خود ساختہ پیشوائیت ڈھادی جائے تاکہ اللہ کے بندوں کا تعلق اللہ کے دین سے براہ راست ہو جائے۔

کرے غیر گرت کی پوجا تو کافر جو ٹھہرائے بیٹا خدا کا تو کافر
بھکے آگ پر بہر سجدہ تو کافر کو اکب میں مانے کرشمہ تو کافر

مگر مومنوں پر کشادہ ہیں راہیں
پرستش کریں شوق سے جس کی چاہیں
وہ دین جس سے توحید پھیلی جہاں میں ہوا جلوہ گر حق زمین و زماں میں
رہا شرک باقی نہ وہم و گماں میں وہ بدلہ گیا آکے ہندوستان میں
ہمیشہ سے اسلام تھا جس پہ نازاں
وہ دولت بھی کھو بیٹھے آخر مسلمان
نبی کو چاہیں خدا کر دکھائیں اماموں کا رتبہ نبی سے بڑھائیں
مزاروں پہ دن رات ندریں چڑھائیں شہیدوں سے جا جا کے مانگیں دعائیں
نہ توحید میں کچھ خلل اس سے آئے
نہ اسلام بگڑے نہ ایمان جائے

(مولانا الطاف حسین حالی رحمۃ اللہ علیہ)



شُرک کی مذمت

اللہ وحدہ لا شریک نے قرآن مجید، فرقان حمید میں اور نبی آخر الزماں، فخر الرسل، دانائے سبل، امام اعظم، سیدنا محمد رسول اللہ ﷺ نے اپنی احادیث مبارکہ میں جس قدر شرک کی مذمت اور توحید کا اثبات (Unitarianize) کیا ہے اتنا کسی اور مسئلہ پر زور نہیں دیا۔ آدم علیہ السلام سے لے کر ہمارے آخری نبی ﷺ تک ہر رسول و نبی نے اپنی قوم کو یہی دعوت دی:

قَالَ يٰ قَوْمِ اعْبُدُوا اللّٰهَ مَا لَكُمْ مِنْ اِلٰهِ غَيْرِهٖ ۗ فَرِحْتُمْ بِاِلٰهِيكُمْ الّٰهِيْنَ الْاَوْثَانِ ۗ (الزمر: 23-24)

”اے میری قوم! اللہ کی عبادت کرو، اس کے سوا تمہارا کوئی معبود برحق نہیں۔“

لیکن ان کی قوموں نے ان کی دعوت قبول نہ کی اور شیاطین و طواغیت کی عبادت میں لگے رہے، اللہ تعالیٰ نے شیاطین و طواغیت کی عبادت کو شرک قرار دے کر مشرک کے لیے ابدی جہنمی ہونے کا فیصلہ صادر فرما دیا۔

✽ ارشاد باری تعالیٰ ہے:

لَقَدْ كَفَرَ الْكٰفِرِيْنَ قَالُوْۤا اِنَّ اللّٰهَ هُوَ الْمَسِيْحُ ابْنُ مَرْيَمَ ۗ وَقَالَ الْمَسِيْحُ يٰ نَبِيّٖ اِسْمٰى عَلٰى اللّٰهِ رَبِّيْ وَرَبِّكُمْ اِنَّكُمْ مِّنْ اٰتْمِرَآءٍ بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ وَمَا وَنٰهُ النَّارُ وَمَا لِلظّٰلِمِيْنَ مِنْ اَنْصٰٓءٍ ﴿١٧٦﴾

”البتہ ان لوگوں نے کفر کیا جنہوں نے کہا مسیح ابن مریم ﷺ ہی اللہ ہے حالانکہ مسیح

(ﷺ) نے فرمایا: ”اے بنی اسرائیل اللہ کی عبادت کرو جو میرا بھی رب ہے اور تمہارا بھی، یقین جانو جو شخص اللہ کے ساتھ شرک کرتا ہے اللہ تعالیٰ نے اس پر جنت حرام کر دی ہے، اس کا ٹھکانہ جہنم ہے اور ظالموں کی مدد کرنے والا کوئی نہیں۔“

✽ ایک اور مقام پر اللہ رب ذوالجلال والا کرام کا قطعی فیصلہ ملاحظہ کریں:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا ﴿٤٨﴾
(نساء: ٤٨)

”یقیناً اللہ تعالیٰ اپنے ساتھ شریک کیے جانے کو نہیں بخشتا اور اس کے سوا جسے چاہے بخش دے اور جو اللہ کے ساتھ شریک مقرر کرے اس نے بہت بڑا گناہ اور بہتان باندھا۔“

✽ اور ایک جگہ ارشاد فرمایا:

وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا ﴿١١٦﴾
(النساء: ١١٦)

”اور اللہ کے ساتھ شریک کرنے والا بہت دور کی گمراہی میں جا پڑا۔“

✽ اس کائنات میں انسان کئی قسم کے گناہ اور مظالم سرانجام دیتا ہے، ارشاد باری تعالیٰ ہے:

وَإِذْ قَالَ لِقْمَنُ لِبْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ ﴿١٣﴾
(لقمان: ١٣)

”اور جب لقمان (ﷺ) نے اپنے بیٹے کو نصیحت کرتے ہوئے کہا: ”اے میرے بیٹے! اللہ کے ساتھ شرک نہ کرنا، بے شک شرک بڑا بھاری ظلم ہے۔“

معلوم ہوا کہ اللہ کے نزدیک شرک بہت بڑا ظلم ہے۔ اس لیے نبی کائنات، امام

الموحدین، سیدنا محمد رسول اللہ ﷺ نے ارشاد فرمایا:

«أَلَا أَنْبِئُكُمْ بِكَبِيرِ الْكِبَائِرِ؟ ثَلَاثًا قَالُوا: بَلَى يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: الْأَشْرَافُ بِاللَّهِ وَعُقُوفُ الْوَالِدِينَ»^①

”کیا میں تمہیں سب سے بڑا کبیرہ گناہ نہ بتاؤں؟“ آپ ﷺ نے یہ جملہ تین بار دہرایا۔ صحابہ کرام رضی اللہ عنہم نے کہا ”کیوں نہیں یا رسول اللہ ﷺ!“ آپ ﷺ نے فرمایا: ”اللہ کے ساتھ شریک بنانا اور والدین کی نافرمانی کرنا۔“ پس والدین کے لیے بھی لازم ہے کہ وہ اپنی اولاد کو شرک جیسے عظیم گناہ سے بچنے کی تعلیم دیں اور انہیں عقیدہ توحید سمجھائیں۔ ایک اور مقام پر فرمایا:

وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخَلَّفَهُ الطَّيْرُ أَوْ تَهَيَّأَ بِهِ الدَّيْرُ فِي مَكَانٍ سَعِيدٍ ﴿٢٦﴾

”اور جو کوئی اللہ کے ساتھ شرک کرے تو گویا وہ آسمان سے گر گیا، اب یا تو اسے پرندے اچک لے جائیں گے یا ہوا اس کو ایسی جگہ لے جا کر پھینک دے گی جہاں اس کے چیتھڑے اڑ جائیں گے۔“

مشرک کے تمام اعمال برباد:

مشرک حالت شرک میں جو بھی نیکی و عبادت کا کام سرانجام دیتا ہے وہ رائیگاں و بیکار جاتا ہے، مشرکین مکہ نے ایک موقع پر اپنی بعض عبادت جیسا کہ حاجیوں کو پانی پلانا اور مسجد حرام کو آباد کرنا وغیرہ کا ذکر کیا تو اللہ تعالیٰ نے فرمایا:

أَجْعَلْتُمْ سَفَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ بَانَ اللَّهُ وَالْيَوْمِ
الْآخِرِ وَجَاهِدَ فِي سَبِيلِ اللَّهِ لَا يَسْتَوِينَ عِنْدَ اللَّهِ وَاللَّهُ لَا يَهْدِي الْقَوْمَ

① صحیح بخاری، کتاب الشهادات، باب ما قبل فی شهادة الزور: ۲۶۵۴ عن ابی بکرۃ رضی اللہ عنہ۔

الْغُلَامِينَ ﴿١٦﴾

(تسبیہ: ۱۶)

”کیا تم لوگوں نے حاجیوں کو پانی پلانے اور مسجد حرام کی مجاوری کرنے کو اس شخص کے برابر ٹھہرا لیا ہے جو اللہ پر اور قیامت پر ایمان لایا اور اللہ کی راہ میں جہاد کیا، اللہ کے نزدیک یہ دونوں کام برابر نہیں اور اللہ تعالیٰ ظالم قوم کو ہدایت نہیں دیتا۔“
معلوم ہوا کہ مشرکین کو ان کے اعمال یعنی حاجیوں کو پانی پلانے اور بیت اللہ کو آباد کرنے کا کوئی اجر نہیں ملے گا کیونکہ وہ شرک سے باز آکر دامن توحید سے وابستہ نہیں ہوئے اور ان کے اعمال کی بربادی کا ذکر اللہ تعالیٰ نے اس سے پیچھے ۷۱ نمبر آیت میں واضح کر دیا۔
* ارشاد باری تعالیٰ ہے:

أُولَٰئِكَ حَبِطَتْ أَعْمَالُهُمْ فِي النَّارِ هُمْ فِيهَا خَالِدُونَ ﴿١٧﴾ (التسبیہ: ۱۷)

”یہی لوگ ہیں، ان کے اعمال برباد ہو گئے اور یہ لوگ آگ میں ہمیشہ رہیں گے۔“

مشرک اور تعمیر مسجد:

”جو آدمی مسجد تعمیر کرے گا اللہ تعالیٰ اسے جنت میں ایک مخصوص گھر عطا کرے گا۔“^①
بلکہ اگر کوچ کے گھونسے کے برابر بھی مسجد بنائے گا تو اللہ تعالیٰ جنت میں گھر دے گا۔^②
لیکن مشرکین مکہ نے عام مسجد نہیں بلکہ مسجد حرام تعمیر کی جہاں ایک نماز کا ثواب ایک لاکھ نماز کے ثواب کے برابر ہے، تعمیر کے وقت ابو وہب بن عابد بن عمران متولی مسجد نے کہا تھا:
«لَا تُدْخِلُوا فِيهِ مِنْ كَسَبِكُمْ إِلَّا الطَّيِّبَ وَ لَا تُدْخِلُوا فِيهِ مَهْرَ بَغْيٍ وَ لَا بَيْعَ رِبَا وَ لَا مَظْلَمَةَ أَحَدٍ مِنَ النَّاسِ»^③

① بخاری کتاب المساجد باب من بنی مسجدًا: ۴۵۰۔ مسلم کتاب المساجد: ۵۳۳۔

② سنن ابن ماجہ کتاب المساجد والجماعات باب من بنی لله مسجدًا: ۷۳۷۔ مسند طیبالی

- ۲۶۱۷:

③ فتح الباری، کتاب الحج: ۴/۱۳۔

”اس مسجد کی تعمیر میں حلال و طیب مال ہی داخل کرو اور اس میں زانیہ عورت کی کمائی، سودی رقم اور دیگر کسی قسم کے ظلم کی حاصل کی ہوئی رقم صرف نہ کرو۔“
لیکن انہیں اپنے شرک کی بنا پر مسجد حرام جیسی عبادت گاہ کی تعمیر کا کوئی فائدہ نہ ہوا۔

مشرک اور حج:

اس طرح حج بیت اللہ ادا کرنے کے بارے میں نبی ﷺ کا ارشاد ہے:
« مَنْ حَجَّ لِلَّهِ فَلَمْ يَرُفْثْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ »^①
”جس آدمی نے اللہ کی رضا جوئی کی خاطر حج کیا پھر نہ جماع کیا اور نہ فحش گوئی کی تو وہ اس دن کی طرح پاک و صاف ہو کر واپس پلٹا جس دن اس نے اپنی ماں کے بطن سے جنم لیا تھا۔“

اور سب جانتے ہیں کہ مشرکین عرب بیت اللہ کا طواف و حج کیا کرتے تھے، فتح مکہ کے موقع پر آپ ﷺ نے اعلان فرمادیا کہ اس سال کے بعد کوئی مشرک بیت اللہ کا حج نہیں کر سکتا۔^②

اللہ تعالیٰ نے بھی سورہ توبہ میں ارشاد فرمایا:

« يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ

الْحَرَامَ بَعْدَ عَامِهِمْ هَذَا »
(التوبہ: ۲۸)

”اے ایمان والو! مشرک پلید ہیں، اس سال کے بعد مسجد حرام کے قریب نہ آئیں۔“

لیکن ابو جہل، عتبہ و شیبہ اور ابولہب وغیرہ کو بیت اللہ کے حج کوئی کام نہ آئے۔

① بخاری، کتاب الحج: ۱۵۲۱۔

② بخاری، کتاب الحج، باب لا يطوف بالبيت عريان ولا يحج مشرك: ۱۶۲۲۔

مشرک اور روزہ:

اسی طرح عاشورے کے روزے کی فضیلت میں حدیث وارد ہے کہ پچھلے ایک سال کے گناہ معاف ہو جاتے ہیں۔^①

جب کہ مشرکین مکہ بھی یہ روزہ رکھتے تھے۔^②

لیکن اس کے باوجود مشرکین کو ان کے روزوں نے کوئی فائدہ نہ دیا۔

اسی طرح ان کے ہاں ختنہ کرنا، نماز ادا کرنا، زکوٰۃ دینا، صلہ رحمی کرنا، اعتکاف بیٹھنا، نکاح و طلاق، ماں، بہن اور بیٹی سے نکاح کی حرمت، قصاص و دیت اور چوری و زنا کی سزائیں بھی موجود تھیں۔^③

مشرکین کے یہ تمام اعمال شرک کی بنا پر رائیگاں و بیکار ہو گئے، شرک، اللہ وحدہ لا شریک برداشت نہیں کرتا، قرآن حکیم میں اللہ تبارک و تعالیٰ نے ایک مقام پر اپنے اٹھارہ جلیل القدر انبیاء و رسل ﷺ کا ذکر کر کے فرمایا:

وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ ﴿٨٨﴾

”اور اگر انہوں نے شرک کیا ہوتا تو ان کا سب کیا کرایا غارت ہو جاتا۔“

ایک مقام پر اللہ وحدہ لا شریک نے امام اعظم، نبی آخر الزماں، سیدنا محمد رسول اللہ ﷺ سے فرمایا:

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَمْ لَسَجَّاتٍ سَمَكَةٍ

وَتَكُونَنَّ مِنَ الْخَاسِرِينَ ﴿٦٥﴾

① صحیح مسلم، کتاب الصیام: ۱۱۶۲۔

② بخاری، کتاب الصوم باب صوم یوم عاشوراء: ۲۰۰۲۔

③ حجة اللہ البالغة باب بیان ما کان علیہ حال أهل الجاهلیة فأصلحه النبی صَلَّى اللهُ عَلَيْهِ

وَسَلَّمَ: ۱۲۴ تا ۱۲۸۔

” اور البتہ آپ (ﷺ) کی طرف اور آپ (ﷺ) سے پہلے گزرے ہوئے تمام انبیاء (ﷺ) کی طرف یہ وحی بھیجی جا چکی ہے کہ اگر تم نے شرک کیا تو تمہارا عمل ضائع ہو جائے گا اور تم خسارے میں رہو گے۔“

انبیاء (ﷺ) کی ذات سے شرک کا صدور ناممکن ہے لیکن اللہ جل مجدہ نے شرک کی قباحت و برائی سمجھانے کے لیے ارشاد فرمایا کہ میرے معصوم عن الخطاء انبیاء (ﷺ) بھی اگر میرے ساتھ شرک کرتے تو ان کے تمام اعمال بھی رائیگاں و ضائع ہو جاتے۔

شُرک کیا ہے؟

اللہ تعالیٰ کی ذات میں یا صفات میں یا عبادت میں کسی کو شریک کرنا شرک ہے اور اس کا کرنے والا مشرک ہے۔

مشرکین اپنے معبودوں یعنی انبیاء و رسل (ﷺ)، ملائکہ، اولیاء، جنوں اور بتوں وغیرہ کو اللہ تعالیٰ کی ذات و صفات اور عبادت میں شریک سمجھتے تھے جس کی بنا پر انہیں مشرک قرار دیا گیا۔ قرآن حکیم نے ان کا یہ عقیدہ مختلف مقامات پر بیان کیا ہے کہ یہود و نصاریٰ عزیز و عیسیٰ (ﷺ) کو اللہ کا بیٹا قرار دیتے تھے۔ اپنی مشکلات و حاجات میں ان کی عبادت کرتے تھے اور انہیں اللہ کے علاوہ پکارتے تھے اور اپنے معبودوں کے نام پر نذریں، نیازیں اور چڑھاوے چڑھاتے تھے، چند ایک امثلہ پیش خدمت ہیں:

۱۔ مشرکین مکہ کی نذریں:

مشرکین کی نذروں اور چڑھاووں کا ذکر کرتے ہوئے اللہ تعالیٰ نے فرمایا:

مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ وَلَئِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ وَأَكْثَرُهُمْ لَا يَعْقِلُونَ ﴿١٠٣﴾

”اللہ تعالیٰ نے نہ کوئی بکیرہ مقرر کیا نہ سائبہ اور نہ وصیلہ اور نہ حام مگر یہ کافر اللہ پر جھوٹی تہمت لگاتے ہیں اور ان میں سے اکثر بے عقل ہیں۔“

اس آیت میں اللہ تعالیٰ نے مشرکین کی نیازوں اور جانوروں کے چڑھاؤوں کا ذکر کیا ہے۔

بکیرہ:

ایسی اونٹنی کو کہتے تھے جو پانچ دفعہ بچے جن چکی ہو اور آخری بار اس کے ہاں زچہ پیدا ہوا ہو، مشرکین اس کا کان چیر کر اسے اپنے معبودوں کی نذر کر دیتے تھے پھر نہ کوئی اس پر سوار ہوتا اور نہ اس کا دودھ پیتا تھا اور نہ اس کا اون اتارا جاتا۔

سائبہ:

اس اونٹ یا اونٹنی کو کہتے تھے جو کسی منت کے پورا ہو جانے کے بعد یا کسی مصیبت و مشکل سے نجات پا جانے کے بعد شکرانے کے لیے اپنے معبودوں کے نام پر چھوڑ دیتے، نیز جس اونٹنی نے دس مرتبہ بچے دیے ہوں اور ہر بار مادہ ہی جنم دیتی ہو اسے بھی آزاد چھوڑ دیا کرتے تھے۔

وصیلہ:

وہ اونٹنی جس سے پہلی مرتبہ مادہ پیدا ہو جاتی اور اس کے بعد پھر دوبارہ بھی مادہ ہی پیدا ہوتی (یعنی ایک مادہ کے بعد دوسری مادہ مل گئی، ان کے درمیان کسی نر سے تفریق نہ ہوئی) اسے بھی آزاد چھوڑ دیتے۔

حام:

وہ نراونٹ جس کی نسل سے کئی بچے پیدا ہو چکے ہوتے تھے اور نسل کافی بڑھ جاتی تو اسے بھی بار برداری کے لیے استعمال نہیں کرتے تھے بلکہ اپنے معبودان کے لیے آزاد چھوڑ دیتے

تھے۔^①

اس سے معلوم ہوا کہ مشرکین جانوروں کے نذرانے اور چڑھاوے چڑھاتے تھے بلکہ کھیتوں سے بھی غیر اللہ کا حصہ نکالتے تھے۔

ارشاد باری تعالیٰ ہے:

وَجَعَلُوا لِلَّهِ سَاءَ ذَرًا مِنْ الْحَرَمِ وَالْأَنْعَامِ نَجِيبًا
فَقَالُوا هَذَا لِلَّهِ بِرَعْمِهِمْ وَهَذَا لِشُرَكَائِنَا ۗ (١٣٦:٥٠-٥١)

”حصہ اللہ کا مقرر کیا اور بزعم خود کہتے ہیں یہ تو اللہ کا ہے اور یہ ہمارے شریکوں کا۔“

اس آیت سے معلوم ہوا کہ مشرکین اللہ کی پیدا کردہ کھیتوں اور مویشیوں سے کچھ حصہ اللہ کے لیے مقرر کرتے اور کچھ اپنے معبودوں اور مشکل کشاؤں کے لیے۔ اللہ کے حصے کو مہمان نوازی، غرباء و مساکین وغیرہ پر خرچ کرتے اور معبودان باطلہ کے حصوں کو وہاں کے مجاورین اور ان کی ضروریات پر خرچ کرتے پھر اگر بتوں کے مقرر حصہ میں توقع کے مطابق پیداوار نہ ہوتی تو اللہ کے حصے میں سے نکال کر اس میں شامل کر لیتے اور اگر معاملہ اس کے برعکس ہوتا تو اپنے معبودوں کے حصے میں سے کچھ نہ نکالتے اور کہتے اللہ تو غنی ہے۔

یہی معاملہ دور حاضر میں کلمہ گولوگوں کا ہے۔ دن رات صدائیں سنائی دیتی ہیں ”نذر اللہ، نیاز حسین“ صوفیاء کے مزاروں اور آستانوں پر بکروں اور چھتروں کے نذرانے اور چڑھاوے چڑھائے جاتے ہیں، جانوروں کے دودھ دوہ کر لائے جاتے ہیں بلکہ جس برتن میں دودھ دوہ کر لاتے ہیں وہ بھی وہیں رکھ دیتے ہیں واپس لے کر نہیں جاتے تا کہ کہیں بزرگ ناراض نہ ہو جائے۔ اس کی مثال منڈی بہاؤالدین میں ہیڈ رسول کے قریب نور شاہ کے دربار کی موجود ہے، لیکن اللہ وحدہ لا شریک کو یہ بات پسند نہیں کہ اس کی پیدا کردہ مخلوق میں سے کسی کو بھی غیر اللہ کے نام پر نذر مانا جائے اور اگر کوئی شخص ایک ذرہ برابر بھی غیر اللہ کے نام کی نذر

① صحیح بخاری کتاب التفسیر وغیرہ۔

مانتا ہے، وہ جہنمی قرار پاتا ہے۔

صحابی رسول سلمان فارسی رضی اللہ عنہ سے روایت ہے:

« دَخَلَ رَجُلٌ الْجَنَّةَ فِي ذُبَابٍ وَ دَخَلَ آخِرُ النَّارِ فِي ذُبَابٍ قَالُوا وَ كَيْفَ ذَاكَ؟ قَالَ: مَرَّ رَجُلَانِ مِمَّنْ كَانَ قَبْلَكُمْ عَلَى نَاسٍ مَعَهُمْ صَنَمٌ لَا يَمُرُّ بِهِمْ أَحَدٌ إِلَّا قَرَّبَ لِيَصْنَمِهِمْ فَقَالُوا لِأَحَدِهِمْ قَرِّبْ شَيْئًا قَالَ مَا مَعِيَ شَيْءٌ قَالُوا قَرِّبْ وَلَوْ ذُبَابًا فَقَرَّبَ ذُبَابًا وَمَضَى فَدَخَلَ النَّارَ وَ قَالُوا لِلْآخِرِ قَرِّبْ شَيْئًا قَالَ مَا كُنْتُ لِأَقَرِّبَ لِأَحَدٍ دُونَ اللَّهِ فَقَتَلُوهُ فَدَخَلَ الْجَنَّةَ »^①

”ایک آدمی مکھی کی وجہ سے جنت میں داخل ہو گیا اور ایک دوسرا آدمی مکھی کی وجہ سے جہنم میں داخل ہو گیا، لوگوں نے کہا یہ کیسے؟ فرمایا: تم میں سے پہلے لوگوں میں سے دو آدمی ایسے لوگوں پر گزرے جن کے پاس ایک بت تھا، وہاں چڑھاوا چڑھائے بغیر کوئی نہیں گزرتا تھا، انہوں نے ان میں سے ایک کو کہا کچھ نذر چڑھائے۔ اس نے کہا میرے پاس کچھ نہیں ہے انہوں نے کہا چڑھاوا چڑھاؤ اگرچہ ایک مکھی ہی ہو۔ اس نے مکھی چڑھا دی اور گزر گیا تو جہنم میں داخل ہو گیا۔ لوگوں نے دوسرے سے کہا کوئی چیز چڑھاؤ چڑھاؤ اس نے کہا میں اللہ کے سوا کسی کے لیے کوئی نذرانہ نہیں چڑھا سکتا، انہوں نے اس کو قتل کر دیا، وہ جنت میں داخل ہو گیا۔“

یہی واقعہ طارق بن شہاب رضی اللہ عنہ سے مروی ہے۔^②

اس حدیث سے معلوم ہوا کہ مکھی جیسی حقیر چیز بھی غیر اللہ کے نام پر نذر چڑھانا شرک

① حلیۃ الاولیاء لابن نعیم الاصبہانی: ۲۰۳/۱۔

② کتاب الزہد للاحمد ابن حنبل ص ۱۵۔

ہے جس کی وجہ سے آدمی جہنمی ہو جاتا ہے کیونکہ ان اشیاء کا خالق اللہ تعالیٰ ہے لہذا حق بھی اسی کا ہے کہ اس کے نام پر جانور ذبح کیے جائیں اور اسی کے نام کی نذر و نیاز دی جائے۔ مشرکین مکہ اللہ کی پیدا کردہ اشیاء کو غیر اللہ کے نام پر ذبح کر دیتے تھے۔ زید بن عمرو بن نفیل جو کہ عمر بن خطاب رضی اللہ عنہ کے چچا زاد بھائی تھے اور نبی صلی اللہ علیہ وسلم کی بعثت سے پہلے ہی ان کا انتقال ہو گیا تھا، وہ دین ابراہیمی پر تھے، بت پرست نہ تھے۔ انہوں نے عامر بن ربیعہ سے کہہ دیا تھا کہ اسمعیل علیہ السلام کی اولاد سے ایک رسول پیدا ہوگا، میں اس کا منتظر ہوں اور گواہی دیتا ہوں کہ وہ سچا رسول ہے اگر تم اس وقت تک زندہ رہو تو میری طرف سے اسے سلام کہنا۔

ان کے متعلق صحیح بخاری کتاب فضائل صحابہ باب حدیث زید بن عمرو بن نفیل میں آتا ہے کہ وہ قریش کے ذبیحوں پر کلمہ چینی کرتے تھے اور کہتے تھے:

«الْشَّأُ خَلَقَهَا اللَّهُ وَ أَنْزَلَ لَهَا مِنَ السَّمَاءِ الْمَاءَ وَأَنْبَتَ لَهَا مِنَ

الْأَرْضِ ثُمَّ تَذَبْحُونَهَا عَلَىٰ غَيْرِ اسْمِ اللَّهِ»

”بکری کو اللہ تعالیٰ نے پیدا کیا ہے اور اس کے لیے آسمان سے پانی اتارا اور زمین

سے گھاس اگائی پھر تم لوگ اس کو غیر اللہ کے نام پر ذبح کرتے ہو۔“

یہ بات وہ اللہ کی عظمت کا لحاظ رکھتے ہوئے کہتے اور قریش کے عمل کو برا جانتے تھے۔ اس حدیث سے بھی واضح ہوا کہ دین ابراہیمی میں مسلمانوں کو یہ سبق دیا گیا ہے کہ جانوروں کو پیدا کرنے والا اور ان کی خوراک کا بندوبست کرنے والا اللہ تعالیٰ ہے۔ لہذا جو ان کا خالق ہے اسی کے نام پر انہیں ذبح کرنا چاہیے اور اسی کے نام کی نذر و نیاز دینی چاہیے کیونکہ نذریں ماننا عبادت ہے جیسا کہ فقہ حنفی کی معتبر کتاب رد المحتار علی الدر المختار میں نذر غیر اللہ کے باطل و حرام ہونے کی وجوہات میں لکھا ہے:

”إِنَّهُ نَذْرٌ لِمَخْلُوقٍ وَالنَّذْرُ لِلْمَخْلُوقِ لَا يَجُوزُ لِأَنَّهُ عِبَادَةٌ وَالْعِبَادَةُ

لَا تَكُونُ لِمَخْلُوقٍ۔“^①

① رد المحتار علی الدر المختار، آخر کتاب الصوم: ۱۲۸/۲۔

”اس لیے کہ یہ مخلوق کے لیے نذر ہے اور مخلوق کے لیڈر ماننا جائز نہیں، اس لیے کہ یہ عبادت ہے اور عبادت مخلوق کے لیے نہیں ہوتی۔“
ارشاد باری تعالیٰ ہے:

﴿وَلْيُؤْثِرُوا نَذْرَهُمْ﴾ (الحج: ۳۹)

”اور اپنی نذریں (جو اللہ کے لیے مانی ہوئی ہیں) پوری کرو۔“

تمام جانور اللہ کے لیے ذبح کریں۔ فرمایا:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

(الأنعام: ۱۶۶)

”آپ (ﷺ) کہہ دیں یقیناً میری نماز اور میری قربانی اور میرا جینا اور مرنا سب اللہ رب العالمین کے لیے ہے۔“

غیر اللہ کا تقرب حاصل کرنے کے لیے ان کے نذر ماننے کے متعلق ردالمحتار میں لکھا ہے کہ یوں کہے:

﴿يَا سَيِّدِي فُلَانٌ إِنْ رُدَّ عَائِبِي أَوْ عَوْفِي مَرِيضِي أَوْ قُضِيَتْ حَاجَتِي فَلَكَ مِنَ الذَّهَبِ أَوْ الْفِضَّةِ أَوْ مِنَ الطَّعَامِ أَوْ الشَّمْعِ أَوْ الدَّيْتِ كَذَا﴾^①
”اے میرے فلاں آقا و سردار! اگر میرا غائب واپس کر دیا گیا یا میرے مریض کو شفا مل گئی یا میری حاجت پوری ہوگی تو میں تیرے لیے سونا یا چاندی یا غلہ یا شمع یا تیل میں سے اس طرح نذر کروں گا۔“

یعنی مزاروں اور آستانوں پر جا کر یا علی ہجویری داتا! یا سری سقطی! یا بختیار کاکی! یا نظام الدین خواجہ! یا معین الدین چشتی! یا بہاول الحق! اگر مجھے اولاد کی نعمت مل گئی یا میری بگڑی بن گئی، کاروبار چل پڑا، بھینس دودھ دینے لگ گئی تو میں تیرے آستانے پر چراغ جلاؤں گا یا

① ردالمحتار: ۱۲۸/۲۔ نیز دیکھیں: فتاویٰ عالمگیری: ۱/۲۶۶۔

دیے میں تیل ڈالوں گا یا بکرا ذبح کروں گا یا غلاف چڑھاؤں گا وغیرہ امور بالاتفاق حرام و باطل اور غیر اللہ کی عبادت ہیں، اس لیے ان امور سے اجتناب ضروری ہے۔

علامہ ابن نجیم حنفی المعروف بابی حنیفہ الثانی رحمۃ اللہ علیہ رقمطراز ہیں:

«وَأَمَّا النَّذْرُ يُنذَرُهُ أَكْثَرُ الْعَوَامِ عَلَى مَا هُوَ مُشَاهِدٌ كَانَ يَكُونُ لِلْإِنْسَانِ غَائِبٌ أَوْ مَرِيضٌ أَوْ لَهُ حَاجَةٌ ضَرُورِيَّةٌ فَيَأْتِي بَعْضَ الصُّلَحَاءِ فَيَجْعَلُ سِتْرَهُ عَلَى رَأْسِهِ فَيَقُولُ يَا سَيِّدِي فُلَانٌ إِنْ رَدَّ غَائِبِي أَوْ عُوْفِي مَرِيضِي أَوْ قُضِيَتْ حَاجَتِي فَلَكَ مِنَ الذَّهَبِ كَذَا أَوْ مِنَ الْفِضَّةِ كَذَا أَوْ مِنَ الطَّعَامِ كَذَا أَوْ مِنَ الْمَاءِ كَذَا أَوْ مِنَ الشَّمْعِ كَذَا أَوْ مِنَ الذَّيْتِ كَذَا فَهَذَا النَّذْرُ بَاطِلٌ بِالْإِجْمَاعِ لَوْ جِهَ مِنْهَا أَنَّهُ نَذْرٌ مَخْلُوقٍ وَالنَّذْرُ لِلْمَخْلُوقِ لَا يَجُوزُ لِأَنَّهُ عِبَادَةٌ وَالْعِبَادَةُ لَا تَكُونُ لِلْمَخْلُوقِ وَمِنْهَا أَنَّ الْمُنذُورَ لَهُ مَيِّتٌ وَالْمَيِّتُ لَا يَمْلِكُ وَ مِنْهَا إِنْ ظَنَّ أَنَّ الْمَيِّتَ يَتَصَرَّفُ فِي الْأُمُورِ دُونَ اللَّهِ تَعَالَى وَاعْتِقَادُهُ ذَلِكَ كُفْرٌ»^①

”اکثر عوام جو نذر مانتی ہے اور مشاہدے میں ہے وہ کسی غائب انسان کے لیے ہوتی ہے یا مریض کے لیے یا اس کے لیے کوئی ضروری حاجت ہوتی ہے تو بعض نیک لوگوں کی قبروں پر آکر اس کا غلاف اپنے سر پر رکھ کر کہتا ہے اے میرے فلاں آقا! اگر میرا غائب واپس کر دیا گیا یا میرا مریض شفا یاب ہو گیا یا میری حاجت پوری کر دی گئی تو تیرے لیے اتنا سونا یا اتنی چاندی یا اتنا غلہ یا اتنا پانی یا اتنی شمع یا اتنا تیل نذر دوں گا، یہ نذر بالا جماع باطل ہے۔ اس کی کئی ایک وجوہات ہیں:

۱۔ ایک وجہ یہ ہے کہ یہ مخلوق کی نذر ہے اور مخلوق کے لیے نذر ماننا جائز نہیں اس لیے کہ یہ

① البحر الرائق ۱۲ / ۲۹۸، مطبوعہ کوئٹہ۔

- عبادت ہے اور عبادت مخلوق کے لیے نہیں ہوتی۔
- ۲۔ جس کے لیے نذر مانی ہے وہ میت ہے اور میت کسی چیز کا اختیار نہیں رکھتی۔
- ۳۔ اگر نذر ماننے والے نے یہ یقین کیا کہ میت اللہ کے سوا متصرف الامور ہے تو اس کا یہ عقیدہ رکھنا کفر ہے۔“
- علامہ ابن نجیم کی توضیح سے معلوم ہوا کہ اولیاء کے مزارات پر نذر ماننا ان کی عبادت ہے اور غیر اللہ کی عبادت باطل ہے اور یہ اولیاء میت ہیں، کسی چیز کے مالک و مختار نہیں، انہیں متصرف الامور سمجھنا کفر یہ عقیدہ ہے۔

۲۔ مجاوری:

مشرکین اپنے معبودوں کی مجاوری بھی کرتے تھے، ارشاد باری تعالیٰ ہے:

وَجَازُوا بِبَنِي إِسْرَائِيلَ يَلَّ الْبَحْرَ فَأَتَوْا عَلَى قَوْمٍ يَعْكُفُونَ عَلَى أَصْنَامٍ لَهُمْ قَالُوا يَا مَوْسَى اجْعَلْ لَنَا إِلَهًا كَمَا لَهُمْ آلِهَةٌ قَالَ إِنَّكُمْ قَوْمٌ تَجْهَلُونَ ﴿٣٨﴾

”اور ہم نے بنی اسرائیل کو دریا سے پار اتار دیا، پس ان لوگوں کا ایک قوم پر گزر ہوا جو اپنے بتوں پر اعتکاف بیٹھے ہوئے تھے، کہنے لگے اے موسیٰ (علیہ السلام)! ہمارے لیے بھی ایک معبود ایسا ہی مقرر کر دیں جیسے ان کے یہ معبود ہیں، آپ (علیہ السلام) نے فرمایا کہ واقعی تم لوگوں میں بڑی جہالت ہے۔“

دوسرے مقام پر فرمایا:

إِذْ قَالَ لِأَبِيهِ وَقَوْمِهِ مَا هَذِهِ الصَّمَائِلُ أَلَيْسَ اللَّهُ هَا عَلَيْكُمْ صَمَائِلٌ قَالُوا وَجَدْنَا آبَاءَنَا هَا عَلَيْكُمُ الصَّمَائِلُ قَالُوا لَقَدْ كُنْتُمْ أَتْرَابًا وَكُنْتُمْ فِي صَمَائِلٍ مُّبِينٍ ﴿٥٢-٥٣﴾

”جب ابراہیم (علیہ السلام) نے اپنے باپ اور قوم سے کہا کہ یہ مورتیاں جن کے تم مجاور بنے بیٹھے ہو کیا ہیں؟ سب نے جواب دیا ہم نے اپنے باپ دادا کو انہی کی عبادت کرتے ہوئے پایا۔ آپ (علیہ السلام) نے فرمایا، پھر تو تم اور تمہارے باپ دادا یقیناً کھلی گمراہی میں مبتلا رہے۔“

موجودہ دور میں بھی بڑے بڑے آستانوں اور مزاروں پر لوگ مجاور بن کر بیٹھے ہیں اور وہیں اعتکاف کرتے ہیں بلکہ اکثر مقامات پر مجاورین بے نماز، یا علی مشکل کشا! کے نعرے لگانے والے، بھنگ اور چرس کے دلدادہ (Adict) ہیں اور زیادہ تر نشے میں مست دنیا و آخرت سے بے خبر دکھائی دیتے ہیں۔

۳۔ سجدہ ریزی:

مشرکین اپنے معبودوں کو سجدہ ریز بھی ہوتے تھے، اس لیے اللہ تبارک و تعالیٰ نے ارشاد فرمایا:

﴿ وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا
لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ ﴾

(حم السجده: ۳۷)

”اور دن رات، سورج چاند بھی اس کی نشانیوں میں سے ہیں، تم سورج اور چاند کو سجدہ نہ کرو بلکہ سجدہ اسی کے لیے کرو جس نے انہیں پیدا کیا ہے اگر تم نے اسی کی عبادت کرنا ہے۔“

معلوم ہوا کہ اللہ تعالیٰ کے سوا کسی اور کو سجدہ کرنا حرام ہے اور غیر اللہ کی عبادت ہے، ہمارے عوام الناس بھی آستانوں اور مزاروں پر جا کر سجدہ ریز ہوتے ہیں، ان کو بوسہ دیتے اور چومتے ہیں، اس کی مثالیں علی ہجویری وغیرہ کے دربار پر دیکھی جاسکتی ہیں۔ ایک شاعر نے اپنی کتاب ”دیوان محمدی“ ص ۱۳۶ میں لکھا ہے:

کھلے جلوے ہیں اس در پر فقط اللہ اکبر کے
ہمیں سجدے روا ہیں خواجہ اجمیر کے در کے

بابا فرید المعروف گنج شکر کے دربار کا آنکھوں دیکھا حال:

مدیر مجلۃ الدعوة محترم امیر حمزہ صاحب بیان کرتے ہوئے فرماتے ہیں کہ اس قبر پر
جو چادر ڈالی گئی تھی اس پر یہ شعر لکھا ہوا تھا ۔

تیرے در پر سجدہ ریزی یہی میری بندگی ہے
کہ ذرا لپٹ کر رولوں تیرے سنگ آستان پہ
بابا فرید کے مزار کے دروازے پر یہ شعر لکھا ہوا ہے ۔

ہم نے یہ بندگی کا طریقہ بنا لیا

اپنے بابا کو یاد کیا سر جھکا لیا (ایضاً ص: ۷۱)

ان اشعار سے معلوم ہوتا ہے کہ ان لوگوں کو اس بات کا علم ہے کہ سجدہ عبادت ہے اور
یہ عبادت و بندگی سمجھ کر باپے فرید کے مزار پر سجدہ ریز ہیں، لہذا اب کسی تاویل کی گنجائش
نہیں۔ اس سے بڑا کفر و شرک اور کیا ہو سکتا ہے کہ آدمی غیر اللہ کی بندگی کا خود اقرار کرے
اور پھر اس کے مطابق غیر اللہ کے لیے سجدہ بھی کرے۔ بزرگوں کے لیے سجدہ یہود و نصاریٰ
کی عادات میں شامل تھا جسے ائمہ اسلام رضی اللہ عنہم نے شرک کے ساتھ موسوم کیا ہے۔ شاہ ولی اللہ
محدث دہلوی رحمۃ اللہ علیہ فرماتے ہیں:

”و نیز از عادات یہود و نصاریٰ نوشته کہ سجدہ ہم برائے بزرگان خود می کردند پس حق
تعالیٰ افعال ایشان را با شرک نامید۔“^①

”یہود و نصاریٰ کی عادات میں لکھا ہے کہ وہ سجدہ بھی اپنے بزرگوں کے لیے کرتے
ہیں، پس حق تعالیٰ نے ان کے افعال کو شرک کے ساتھ موسوم فرمایا۔“

① البلاغ المبین ۔

نیز ایک اور مقام پر لکھتے ہیں:

« إِنَّهُمْ كَانُوا يَسْجُدُونَ لِلْأَصْنَامِ وَالنُّجُومِ فَجَاءَ النَّهْيُ عَنِ السَّجْدَةِ
لِغَيْرِ اللَّهِ »^①

”یعنی کفار بتوں اور ستاروں کو سجدہ کرتے تھے تو حق تعالیٰ نے مطلق غیر اللہ کے
سجدہ سے منع کر دیا۔“

نیز شاہ عبدالعزیز محدث دہلوی رحمۃ اللہ علیہ اپنی تفسیر فتح العزیز میں فرماتے ہیں:
”تعظیم کہ شایان حضرت رب العزت است مثل عموم علم و قدرت و غیب دانی و
مشکل کشائی یا ذبح لغیر اللہ یا سجدہ لغیر اللہ وغیر ذالک واقع شود بلاشبہ آں تبحر کفر
است و صاحب آن مرتد میشود۔“^②

”یعنی ایسی تعظیم جو کہ اللہ رب العزت کے شایان شان ہے جیسے عموم علم و قدرت کا
ثابت کرنا اور غیب دانی اور مشکل کشائی یا غیر اللہ کے لیے ذبح کرنا یا غیر اللہ کے
لیے سجدہ وغیرہ امور پائے جائیں بلاشبہ یہ کفر ہے اور ایسے امور والا مرتد ہے۔“
مولانا عزیز الدین مراد آبادی رحمۃ اللہ علیہ فرماتے ہیں کہ:

”نصوص صریحہ قطعیہ سے سجدہ لغیر اللہ مطلقاً کفر و شرک ثابت ہے۔“^③

حافظ صلاح الدین یوسف رحمۃ اللہ علیہ رقم طراز ہیں:

”دست بستہ تعظیمی قیام، تومہ و سجدہ اور طواف یہ سب عبادتیں وہ ہیں جو صرف اللہ
کے لیے (اور طواف اس کے گھر بیت اللہ کے لیے) مخصوص ہیں اگر یہی افعال
اللہ کے سوا کسی اور کے لیے بھی کیے جائیں گے تو یہ شرک فی العبادۃ ہوگا۔“^④
اسی طرح فقہ حنفی کی کتاب ”ہدایہ“ اور ”کفایہ“ کے حوالے سے رقم طراز ہیں:

① حجة الله البالغة، ص ۴۸۔

② فتح العزیز، ص ۶۱۶۔

③ اکمل البیان فی تائید تقویۃ الایمان: ۲۰۵۔

④ قبر پرستی: ۱۳۱۔

”أَمَّا فِي شَرِيْعِنَا فَلَا يَجُوزُ لِأَحَدٍ أَنْ يَسْجُدَ لِأَحَدٍ بِوَجْهِهِ مِنَ
الْوَجُوْهِ وَمَنْ فَعَلَ ذَلِكَ فَقَدْ كَفَرَ“^①

”ہماری شریعت اسلامیہ میں یہ قطعاً جائز نہیں کہ کوئی کسی کو (اللہ کے سوا) کسی طرح
کا بھی سجدہ کرے اور جو ایسا کرے وہ کافر ہے۔“
احمد رضا خان بریلوی صاحب رقمطراز ہیں:

”وَقَالَ شَمْسُ الْأَيْمَةِ السَّرْحَسِيُّ إِنْ كَانَ لِغَيْرِ اللَّهِ تَعَالَى عَلَى وَجْهِ
التَّعْظِيمِ كُفْرٌ قَالَ الْقَهْطَانِيُّ وَفِي الظَّهْرِيَّةِ يَكْفُرُ بِالسَّجْدَةِ مُطْلَقًا“^②
”اور امام شمس الایمہ سرحسی نے کہا اگر سجدہ غیر اللہ کے لیے تعظیم کی خاطر ہوا تو کفر
ہے، امام قہستانی نے کہا فتاویٰ ظہیریہ میں ہے کہ سجدہ (غیر اللہ کے ساتھ) مطلق
طور پر کافر ہو جائے گا۔“

مندرجہ بالا توضیحات سے معلوم ہوا کہ غیر اللہ کے لیے سجدہ عبادت و تعظیم کفر ہے اور
تمام علماء اس پر متفق ہیں۔

۳۔ غیر اللہ کو مافوق الاسباب قوتوں کا مالک سمجھ کر پکارنا:

مشرکین اپنے معبودوں میں مافوق الاسباب اختیارات تسلیم کر کے انہیں پکارتے تھے اور
مشکلات و مصائب میں نجات دینے والا سمجھتے تھے، حالانکہ دعا و پکار اللہ کی عبادت ہے۔
ارشاد باری تعالیٰ ہے:

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ
عَنْ عِبَادَتِي سَيَدْخُلُونَ جَهَنَّمَ دَاخِرِينَ ﴿٢١﴾ (غافر: ۲۱)
”اور تمہارے رب کا فرمان ہے کہ مجھے پکارو، میں تمہاری پکاروں کو قبول کرتا ہوں

② حرمت سجدہ تعظیم: ۲۱۔

① قبر پرستی: ۱۳۲، ۷۶۔

یقین جانو جو میری عبادت سے تکبر کرتے ہیں وہ عنقریب جہنم میں ذلیل و خوار ہو کر داخل ہوں گے۔“

اس آیت کریمہ میں دعا کو عبادت قرار دیا ہے جیسا کہ (عِبَادَتِي) کے لفظ سے واضح ہے۔ نیز نبی کریم ﷺ نے فرمایا:

«الدُّعَاءُ هُوَ الْعِبَادَةُ»^①

”دعا عبادت ہے۔“

پھر آپ ﷺ نے یہی آیت تلاوت کی۔
نعیم الدین مراد آبادی بریلوی رقمطراز ہیں:

”اس آیت کی تفسیر میں ایک قول یہ بھی ہے کہ دعا سے مراد عبادت ہے اور قرآن کریم میں دعا بمعنی عبادت بہت جگہ وارد ہے، حدیث شریف میں ہے:

«الدُّعَاءُ هُوَ الْعِبَادَةُ»^②

معلوم ہوا کہ دعا عبادت ہے، اس لیے غیر اللہ سے دعا کرنا ان کی عبادت ہے اور یہ شرک ہے، ان عبارات سے واضح ہوتا ہے کہ اہل علم کے مابین غیر اللہ سے دعا مانگنا ان کی عبادت کرنا ہے جو کہ حرام اور شرک ہے۔ اسی لیے اللہ تعالیٰ نے فرمایا:

وَإِنَّمَا السُّجُودُ لِلَّهِ فَمَا تَدْعُوا مِنْ دُونِ اللَّهِ سُلْطَانًا لَكُمْ

(الحج: ۱۸)

”اور یہ کہ مسجدیں اللہ ہی کے لیے ہیں تو اللہ کے ساتھ کسی کو نہ پکارو۔“

① جامع ترمذی، کتاب التفسیر رقم: ۲۹۸۰۔ وتفسیر سورة مومن رقم: ۳۲۵۸۔ و کتاب الدعوات: ۳۳۸۳۔ ابن ماجہ، کتاب الدعاء، باب فضل الدعاء: ۳۸۲۸۔ ابوداؤد، کتاب الصلوٰۃ، باب الدعاء: ۱۴۷۹۔ عن النعمان بن بشیر رضی اللہ عنہ۔ نیز دیکھیں ابن حبان: ۲۳۹۶۔ حاکم: ۴۹۱، ۴۹۰۔

② خزائن العرفان علی کنز الایمان ص ۶۸۱، حاشیہ نمبر ۲۷، مطبوعہ ماسٹر کمپنی، اردو بازار لاہور۔

دوسرے مقام پر فرمایا:

قُلْ إِنَّمَا أَدْعُوا رَبِّي وَلَا شُرَكَاءَ لَهُ ۚ قُلْ إِنِّي لَا أَمْلِكُ لَكُمْ ضَرًّا وَلَا

رَشَدًا ۚ (الحج: ۲۰، ۲۱)

”کہہ دیجیے میں تو صرف اپنے رب کو پکارتا ہوں اور اس کے ساتھ کسی کو شریک نہیں کرتا آپ کہہ دیں میں تمہارے لیے نقصان و نفع کا اختیار نہیں رکھتا۔“

ان آیات سے معلوم ہوا کہ مساجد اللہ کی عبادت کے لیے بنائی گئی ہیں، اس میں صرف اسی کو پکارا جائے، اگر اس کے ساتھ کسی اور کو پکارا گیا تو یہ شرک ہے۔ لیکن اتنی واضح آیات کے باوجود مسلمانوں کی مساجد میں شرکیہ کلمات آویزاں ہیں، اللہ تعالیٰ کے ساتھ یا رسول اللہ! یا حسن! یا حسین! یا علی! یا غوث اعظم! وغیرہ جیسے الفاظ کے ساتھ ندا کی جاتی ہے حالانکہ یہ امور شرک سے تعلق رکھتے ہیں اور کسی بھی ثقہ عالم کے نزدیک جائز نہیں جیسا کہ سابقہ عبارات سے واضح ہے۔

مشرکین مکہ جو کام عبادت کے نام سے بجالاتے ہیں یعنی غیر اللہ کو مافوق الاسباب قدرتوں کا مالک سمجھ کر انہیں مشکلات و مصائب اور دکھ درد میں پکارنا، ان کے نام کی نذریں ماننا ان کے تقرب کے لیے جانور ذبح کرنا، ان سے اولادیں طلب کرنا، مقبروں، آستانوں، استھانوں پر اعتکاف بیٹھنا، ان کی مجاوری کرنا وغیرہ کو اللہ تعالیٰ نے شرک سے تعبیر کیا ہے اور ہمارے کلمہ گو مسلمان بھی ایسے امور کا ارتکاب کرتے ہیں جن سے اجتناب انتہائی ضروری ہے اور اہل علم حضرات کا فرض ہے کہ وہ عوام کو ایسے امور سے منع کریں۔

آج کل عام بسوں، ویکوں، گاڑیوں اور رکشوں وغیرہ پر لکھا ہوتا ہے:

نورانی نور..... ہر بلا دور

یہی عقیدہ عیسائی حضرات بھی رکھتے ہیں۔ ایک دن میں نے بذات خود ایک رکشہ کے

پیچھے لکھا دیکھا:

یسوع نور ہر بلا دور

کٹ دامصیبتاں سن دا ضرور

اس رکشہ کا نمبر LXC-5070 تھا یعنی عیسائی بھی یہی عقیدہ رکھتا ہے کہ یسوع مسیح (ﷺ) نور ہیں، ان کے نام سے ہر بلا و مصیبت دور ہوتی ہے۔ وہ ہماری مشکلات و مصائب دور کرتے ہیں اور دکھ درد میں ہماری پکار سنتے ہیں حالانکہ دکھ درد میں دعائیں سننے اور قبول کرنے والا اللہ وحدہ لا شریک ہے۔ ارشاد باری تعالیٰ ہے:

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ﴿١٠٦﴾

البقرہ: ۱۰۶

”اور جب میرے بندے میرے بارے میں آپ (ﷺ) سے سوال کریں تو آپ (ﷺ) کہہ دیں میں بہت ہی قریب ہوں، ہر پکارنے والے کی پکار کو جب کبھی وہ مجھے پکارے قبول کرتا ہوں، اس لیے لوگوں کو چاہیے کہ وہ میری بات مان لیں اور مجھ پر ایمان رکھیں تاکہ وہ ہدایت پائیں۔“

لیکن کلمہ پڑھنے والوں نے اسلامی عقائد ترک کر کے غیر اللہ پر یقین کر لیا اور ہر مشکل و بلا ٹالنے والا اپنا مرشد اور پیر فقیر قرار دے لیا اور یہی عقیدہ عیسائی عیسیٰ (ﷺ) کے بارے میں رکھتے ہیں۔

لہذا ہم نے اپنے بھائیوں کی اصلاح کی غرض سے اس کتاب میں یہ بات واضح کی ہے کہ عقیدہ توحید پر نجات کا دار و مدار ہے، اس بات کی دعوت تمام انبیاء و رسل (ﷺ) نے دی اور طواغیت و شیاطین کی عبادت جس طرح شرک ہے اسی طرح انبیاء و رسل (ﷺ)، ملائکہ، جن و انس، شجر و حجر وغیرہ کی عبادت بھی شرک ہے۔ مشرکین مکہ جو اللہ تعالیٰ کو خالق، مالک، رازق، نافع و ضار کشتی پار لگانے والا وغیرہ سمجھتے تھے انہیں اللہ تعالیٰ نے

مشرک اسی لیے قرار دیا کہ وہ اللہ تعالیٰ کے سوا انبیاء و اولیاء، ملائکہ، جنوں اور بتوں کو مافوق الاسباب قوتوں کا مالک و مختار سمجھتے تھے اور انہیں مشکلات و حاجات اور مصائب و آلام میں پکارتے تھے۔

ان کے اس عقیدے کی تردید اللہ وحدہ لا شریک نے قرآن حکیم میں بے شمار مقامات پر کی ہے۔ جن میں سے چند ایک آیات قرآنی ہم نے اس کتاب میں درج کر دی ہیں۔

اگر آج بھی کوئی شخص کلمہ شہادت پڑھ کر اللہ کے علاوہ کسی کو مافوق الاسباب قوتوں کا مالک و مختار سمجھے اور انہیں مشکلات و مصائب اور حاجات و ضروریات میں پکارے اور فوت شدگان برگزیدہ ہستیوں کو غوث اعظم، گنج بخش، داتا، فیض عالم، فریادرس گردانے، ان کے نام نذر و نیاز اور بکرے چھترے چڑھائے اور انہیں مرادیں پوری کرنے والا اور بگڑی بنانے والا خیال کرے اور حلال و حرام کا اختیار غیر اللہ میں تسلیم کرے تو وہ مشرکین کی اطاعت کر کے مشرک ہو جاتا ہے اور اس کی عبادت نماز، روزہ، حج، زکوٰۃ اور جہاد وغیرہ باطل و بیکار اور رایگاں جاتی ہیں۔

انہیں اس عقیدے سے توبہ کر کے خالص توحید کو سمجھ کر اس پر عمل کرنا چاہیے کیونکہ عقیدہ توحید میں اگر اخلاص نہیں ہوگا تو قیامت والے دن نجات نہیں ہوگی اور نہ ہی رسول اکرم ﷺ کی شفاعت کا حقدار ہوگا۔ عقائد صحیحہ اور اعمال صالحہ کے بغیر کوئی چھٹکارا نہیں ہوگا، نبی مکرم ﷺ نے اپنی پیاری بیٹی سیدہ فاطمہ الزہراءؑ وغیرہ کو فرمادیا تھا کہ:

«لَا أُغْنِي عَنْكَ مِنَ اللَّهِ شَيْئًا»^①

”میں تمہیں اللہ سے کچھ کام نہیں آؤں گا۔“

① بخاری، کتاب التفسیر، باب وانذر عشیرتک الاقربین: ۴۷۷۱۔ و کتاب الوصایا: ۲۷۵۳۔ اسی طرح سنن نسائی کتاب الوصایا باب نمبر ۶ اور سنن دارمی کتاب الرقاق باب نمبر ۲۳، ابو عوانہ: ۹۵/۱ وغیرہ میں بھی یہ روایت مروی ہے۔

لہذا سب مسلمان بھائیوں کو اپنے عقیدے کی اصلاح رکھنی چاہیے اور اعمال صالحہ کرتے رہنا چاہیے۔

ابوالحسن مبشر احمد ربانی

۱۹۹۶/۶/۴، بروز جمعہ

۱۹ صفر المظفر ۱۴۲۰، بوقت ۱۰ بجکر ۴۰ منٹ



دعوت توحید

عقیدہ توحید اسلام کی اصل بنیاد ہے، اللہ تبارک و تعالیٰ نے جتنے بھی انبیاء و رسل ﷺ معبوث فرمائے سب کی بنیادی دعوت توحید ہی تھی۔ ارشاد باری تعالیٰ ہے:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا

(الانبیاء: ۲۵)

فَاعْبُدُونِ ﴿۲۵﴾

”اور آپ ﷺ سے پہلے جو رسول بھی ہم نے بھیجا اس کی طرف یہی وحی نازل فرمائی کہ میرے سوا کوئی عبادت کے لائق نہیں پس تم سب میری ہی عبادت کرو۔“
ایک دوسرے مقام پر فرمایا:

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا

(النحل: ۳۶)

الطَّاغُوتِ ﴿۳۶﴾

”ہم نے ہر امت میں ایک رسول بھیج دیا اور اس کے ذریعہ سے سب کو خبردار کر دیا کہ اللہ کی عبادت کرو اور طاغوت (کی عبادت) سے بچو۔“

ایک اور مقام پر فرمایا:

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ

(البقرة: ۲۵۶)

الْوُثْقَىٰ لَا انْفِصَامَ لَهَا ﴿۲۵۶﴾

”جو کوئی طاغوت کا انکار کر کے اللہ پر ایمان لے آیا اس نے ایک ایسا مضبوط سہارا

تھام لیا جو کبھی ٹوٹنے والا نہیں۔“

ان آیات بینات میں اللہ وحدہ لا شریک نے یہ بات واضح کر دی ہے کہ اس نے تمام انبیاء و رسل ﷺ کو توحید کی دعوت اور طاعت سے انکار کے لیے مبعوث کیا۔

توحید کا مفہوم یہ ہے کہ اللہ تعالیٰ ایک ہے، اس کا کوئی شریک نہیں، وہی تمام کائنات کا مالک و مختار ہے، عالم الغیب والشہادۃ، ہر شے کا خالق، رازق، غوث اعظم، فریادرس، گنج بخش، فیض عالم، بندہ پرور، نذر و نیاز، منت منوتی اور سوز و پکار کے لائق، حاجت روا، مشکل کشا، بگڑی بنانے والا، مالک الملک، شہنشاہ، قانون ساز، فرمانروا، زندگی و موت کا مالک، نفع و نقصان کا مالک، بے نیاز اور مدبر الامور ہے۔ جب ہر شے کا خالق و مالک وہ ہے تو عبادت کے لائق بھی وہ اکیلا ہے۔ اللہ تعالیٰ ہی کی عبادت کی جائے، اس کے علاوہ کسی کی عبادت نہ کی جائے۔ طواغیت و شیاطین کی عبادت سے انکار کیا جائے۔

طاعت کی تعریف:

امام ابن قیمؒ نے طاعت کی جامع و مانع تعریف یہ ذکر کی ہے:

«الطَّاعُوتُ كُلُّ مَا تَجَاوَزَ بِهِ الْعَبْدُ حُدَّهٖ مِنْ مَّعْبُودٍ أَوْ مُتَّبِعٍ أَوْ مُطَاعٍ فَطَّاعُوتٌ كُلِّ قَوْمٍ مَنْ يَتَّحَاكُمُونَ إِلَيْهِ غَيْرَ اللَّهِ وَرَسُولِهِ أَوْ يَعْبُدُونَهُ مِنْ دُونِ اللَّهِ أَوْ يَتَّبِعُونَهُ عَلَى غَيْرِ بَصِيرَةٍ مِنَ اللَّهِ أَوْ يُطِيعُونَهُ فِيمَا لَا يَعْلَمُونَ أَنَّهُ طَاعَةٌ لِلَّهِ»

”طاعت ہر وہ چیز ہے جس کی وجہ سے انسان اپنی حد سے تجاوز کر جائے خواہ عبادت میں یا اتباع میں یا اطاعت میں۔ ہر قوم کا طاعت وہی ہے جس کی طرف وہ اللہ تعالیٰ اور رسول اللہ ﷺ کی بجائے فیصلہ کے لیے رجوع کرتے ہیں یا اللہ کے سوا اس کی پرستش کرتے ہیں یا بلا دلیل اس کی اتباع کرتے ہیں یا اس کی اطاعت بغیر اس علم کے کرتے ہیں کہ یہ اللہ تعالیٰ کی اطاعت ہے۔“

ہمیں اللہ تعالیٰ نے اپنی عبادت کا حکم دیا ہے اور شیاطین و طواغیت کی عبادت سے اجتناب کا حکم دیا ہے، دور حاضر میں ایسے افراد کی کثرت موجود ہے جو اللہ تعالیٰ کے علاوہ اہل قبور کو مشکل کشا، حاجت روا، فتح و شکست کا مالک، اولاد اور روزی رسا سمجھتے ہیں۔ صوفیاء کے مزارات اور آستانوں پر حاضر ہو کر نذریں، نیازیں چڑھاتے ہیں اور ان کی قبور پر سجدہ ریز ہو کر اپنی حاجات پیش کرتے ہیں اور ان کا تقرب حاصل کرنے کے لیے ان کے نام پر جانور ذبح کرتے ہیں اور انبیاء و اولیاء اور پیروں فقیروں کو مرادیں پوری کرنے والا سمجھتے ہیں اور یہ عقیدہ رکھتے ہیں کہ ان پاکباز ہستیوں کو اللہ تعالیٰ نے غیبی اور اسباب سے بالاتر روحانی قوت تصرف دے رکھی ہے اور یہ بزرگ اس مافوق الفطری قوت کے ذریعے ہماری مشکلات حل کرتے ہیں یا اللہ تعالیٰ سے منوا کر پوری کر دیتے ہیں اور ایسے وسائط و وسائل کو عقیدے کا جزو سمجھتے ہیں، یہ عقیدہ سراسر شرک ہے اور اس کا مرتکب مشرک ہے۔

درج ذیل سطور میں اس کا مختصر سا جائزہ پیش خدمت ہے:

مشرکین کا اللہ کے بارے میں عقیدہ:

مشرکین مکہ اللہ تعالیٰ کی ذات کا اقرار کرتے تھے، اسے خالق و مالک، سورج و چاند مسخر کرنے والا، روزی رسا اور موت و حیات کا مالک قرار دیتے تھے، جیسا کہ ارشاد باری تعالیٰ ہے:

قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمْ مَنْ يَمْلِكُ السَّمْعَ وَالْأَبْصَارَ
وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدِيرُ
الْأَمْرَ قَسِيحُونَ اللَّهُ فَفَنَ أَهْلًا لِنَفْسِهِ ﴿٢١﴾

”آپ ﷺ کہہ دیں کون تم کو آسمان اور زمین سے رزق دیتا ہے، یہ سماعت اور بینائی کی قوتیں کس کے اختیار میں ہیں؟ کون بے جان میں سے جاندار کو اور جاندار

میں سے بے جان کو نکالتا ہے؟ کون اس نظم عالم کی تدبیر کر رہا ہے؟ وہ ضرور کہیں گے کہ اللہ تعالیٰ، کہو پھر تم (حقیقت کے خلاف چلنے سے) پرہیز نہیں کرتے؟“

ایک اور مقام پر فرمایا:

قُلْ لَيْسَ الْاَرْضُ وَمَنْ فِيهَا اِنْ كُنْتُمْ تَعْلَمُونَ ﴿١٠١﴾ سَيَقُولُونَ
بَلَىٰ قُلْ اَفَلَا تَذَكَّرُونَ ﴿١٠٢﴾ قُلْ مَنْ رَبُّ الْمَكُونِ اَلشَّيْخِ وَرَبُّ
الْعَرْشِ الْعَظِيمِ ﴿١٠٣﴾ سَيَقُولُونَ لَيْلَهُ قُلْ اَفَلَا لَنُقَوِّمُ ﴿١٠٤﴾ قُلْ
مَنْ يَرْبُوهُ مَلَائِكَةٌ كُلِّ شَيْءٍ وَهُوَ يُعْجِرُ وَلَا يُحِصُّ عَلَيْهِ اِلَّا
مَنْ كُنْتُمْ تَعْلَمُونَ ﴿١٠٥﴾ سَيَقُولُونَ رَبُّهُ قُلْ فَاِنِّي تَسْحَرُونَ ﴿١٠٦﴾

(النجم: ۸۹-۱۰۶)

”ان سے کہہ دیجیے بتاؤ! اگر تم جانتے ہو کہ یہ زمین اور اس کی ساری آبادی کس کی ہے؟ یہ ضرور کہیں گے اللہ کی، کہو پھر تم سوچتے کیوں نہیں۔ ان سے پوچھو ساتوں آسمان اور عرش عظیم کا مالک کون ہے؟ یہ ضرور کہیں گے اللہ، کہو پھر تم ڈرتے کیوں نہیں؟ ان سے کہو بتاؤ! اگر تم جانتے ہو کہ ہر چیز پر اقتدار کس کا ہے اور کون ہے وہ جو پناہ دیتا ہے اور اس کے مقابلے میں کوئی پناہ نہیں دے سکتا؟ یہ ضرور کہیں گے یہ بات تو اللہ تعالیٰ ہی کے لیے ہے، پھر تم کہو کس جادو کے فریب میں پڑے ہو؟“

ارشاد باری تعالیٰ ہے:

وَيَسْأَلُهُمْ مَنْ خَلَقَ السَّمٰوٰتِ وَالْاَرْضِ وَيَسْحَرُ الشَّمْسِ وَالْقَمَرِ
لَيَقُوْنَنَّ اِنَّهُ فَاِنِّي يُوَفِّيكَ ﴿١٠٧﴾ اِنَّهُ يَبْسُطُ الرِّزْقَ اِنْ يَشَاءُ مِنْ عِبَادِهِ
وَيَقْدِرُ اَمْرًا اِنَّ اِلَهَ كُلِّ شَيْءٍ عَلِيمٌ ﴿١٠٨﴾ وَاِنْ سَاَلْتَهُمْ مَنْ خَلَقَ
السَّمٰوٰتِ مَاءً فَاَحْيَا بِهِ الْاَرْضَ مِنْ بَعْدِ مَوْتِهَا لَيَقُوْنَنَّ اِنَّهُ قُلْ الْحَمْدُ

﴿الْحَكِيمُونَ﴾ (۶۱-۶۲)

”اور اگر تم ان لوگوں سے پوچھو آسمانوں اور زمین کو کس نے پیدا کیا ہے اور سورج اور چاند کو کس نے مسخر کیا ہے تو ضرور کہیں گے کہ اللہ نے۔ پھر یہ کدھر سے دھوکا کھا رہے ہیں؟ اللہ ہی ہے جو اپنے بندوں میں سے جس کا چاہتا ہے رزق کشادہ کرتا ہے اور جس کا چاہتا ہے تنگ کرتا ہے، یقیناً اللہ تعالیٰ ہر چیز کا جاننے والا ہے اور اگر تم ان سے پوچھو کس نے آسمان سے پانی برسایا اور اس کے ذریعہ سے مردہ پڑی ہوئی زمین کو زندہ کر دیا تو وہ ضرور کہیں گے اللہ نے۔ کہو الحمد للہ مگر ان میں سے اکثر لوگ بے عقل ہیں۔“

ایک اور مقام پر فرمایا:

وَلَمَّا سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ قُلِ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ ﴿۲۱﴾

”اور اگر آپ (ﷺ) ان سے پوچھیں آسمانوں اور زمین کو پیدا کرنے والا کون ہے؟ تو یہ ضرور کہیں گے اللہ تعالیٰ۔ کہو الحمد للہ مگر ان میں سے اکثر لوگ جانتے نہیں۔“

اسی طرح فرمایا:

وَلَمَّا سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ قُلِ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِعَذَابٍ هَلْ هُنَّ كَاتِبَاتٌ حَرِيصَاتٌ أَوْ أَرَادَنِي بِرَحْمَةٍ هَلْ هُنَّ مُمْسِكَاتٌ رَحِيمَاتٌ قُلْ حَسْبِيَ اللَّهُ عَلَيْهِ تَوَكَّلْتُ كُلُّ الْمُتَوَكِّلِينَ ﴿۲۸﴾

”اور ان لوگوں سے اگر تم کہو کہ آسمانوں اور زمین کا پیدا کرنے والا کون ہے؟ تو یہ

ضرور کہیں گے اللہ، آپ (ﷺ) کہہ دیں جب حقیقت یہ ہے تو تمہارا کیا خیال ہے کہ اگر اللہ مجھے نقصان پہنچانا چاہے تو کیا تمہاری یہ دیویاں جنہیں تم اللہ کے علاوہ پکارتے ہو، مجھے اس کے پہنچائے ہوئے نقصان سے بچالیں گی؟ یا اللہ مجھ پر مہربانی کرنا چاہے تو کیا یہ اس کی رحمت کو روک سکیں گی؟ بس ان سے کہہ دو کہ میرے لیے اللہ ہی کافی ہے، بھروسہ کرنے والے اسی پر بھروسہ کرتے ہیں۔“

اسی طرح فرمایا:

وَلَيْسَ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ ﴿٨٧﴾ (المعارج: ٨٧)

”اور اگر آپ (ﷺ) ان سے پوچھیں انہیں کس نے پیدا کیا؟ تو یہ خود کہیں گے اللہ تعالیٰ نے۔ پھر کہاں سے یہ دھوکا کھا رہے ہیں؟“

مشرکین مکہ سخت تکالیف میں صرف اللہ کو پکارتے تھے:

مشرکین مکہ اگرچہ عام حالات میں اپنے معبودان باطلہ کو پکارتے تھے، مگر شدید ترین مشکلات اور مصائب و آلام میں ایک اللہ ہی کو پکارتے تھے۔

ارشاد باری تعالیٰ ہے:

قُلْ أَرْمَيْتُكُمْ إِنْ أَنْتُمْ عَدَاِبُ اللَّهِ أَوْ أَنْتُمْ السَّاعَةُ أَعْبِرَ اللَّهُ تَدْعُونَ إِنْ كُنْتُمْ صَادِقِينَ ﴿١٠٠﴾ بَلْ إِيَّاهُ تَدْعُونَ فَيَكْشِفُ مَا تَدْعُونَ إِلَيْهِ إِنْ شَاءَ وَتَنْسَوْنَ مَا أَنْتُمْ كَاذِبُونَ ﴿١٠١﴾ (الأنعام: ١٠٠، ١٠١)

”ان سے کہو ذرا غور کر کے بناؤ اگر کبھی تم پر اللہ کی طرف سے کوئی مصیبت آجاتی ہے یا آخری گھڑی آپہنچتی ہے تو کیا اس وقت تم اللہ کے سوا کسی اور کو پکارتے ہو؟ بولو! اگر تم سچے ہو۔ اس وقت تم اللہ ہی کو پکارتے ہو پھر اگر وہ چاہتا ہے تو اس مصیبت کو تم سے ٹال دیتا ہے۔ ایسے موقعوں پر تم اپنے ٹھہرائے ہوئے شریکوں کو

بھول جاتے ہو۔“

اس آیت کریمہ سے معلوم ہوا کہ جب مشرکین پر کوئی بڑی آفت و مصیبت آجاتی یا موت اپنی بھیانک صورت میں آکھڑی ہوتی تو اس وقت انہیں ایک اللہ کے سوا کوئی دامن پناہ نظر نہیں آتا تھا۔ بڑے بڑے مشرکین ایسے مواقع پر اپنے مشکل کشاؤں کو بھول جاتے تھے۔ ارشاد باری تعالیٰ ہے:

قُلْ مَنْ يُنَجِّيكُمْ مِنْ ظُلُمَاتِ اللَّيْلِ وَالنَّهَارِ تَدْعُونَ لِقَوْمٍ لَمْ يَكُنْ لَكُمْ دَعْوَةٌ مِنْ قَبْلِهِمْ لِيُقْضَىٰ لَهُمْ أَجْرُهُمْ وَأَنْ يَخْرِجَهُم مِّنَ الظُّلُمَاتِ إِلَى النُّورِ فَقُلْ أَلَيْسَ اللَّهُ بِكَاشِفٍ لِلظُّلُمَاتِ أَلَيْسَ اللَّهُ بِكَاشِفٍ لِلظُّلُمَاتِ أَلَيْسَ اللَّهُ بِكَاشِفٍ لِلظُّلُمَاتِ

كَيْبُكُمْ أَنْتُمْ تَشْرِكُونَ ﴿٦٤﴾

(زلزالہ: ۶۳-۶۴)

”اے نبی (ﷺ)! ان سے پوچھو صحرا اور سمندر کی تاریکیوں میں کون تمہیں خطرات سے نجات دیتا ہے؟ کون ہے جس سے تم (مصیبت و مشکل میں) گڑگڑا کر اور چپکے چپکے دعائیں مانگتے ہو؟ کس سے کہتے ہو کہ اگر اس بلا سے اس نے ہم کو بچا لیا تو ہم ضرور شکر گزار ہوں گے؟ کہو اللہ تعالیٰ تمہیں اس سے اور ہر تکلیف سے نجات دیتا ہے پھر تم دوسروں کو اس کا شریک بناتے ہو۔“

معلوم ہوا کہ تمام اختیارات کا مالک اور مختار کل صرف اللہ وحدہ لا شریک ہے، تمام قسمتوں کی باگ ڈور اس کے ہاتھ میں ہے۔ مشرکین مکہ سخت مشکلات میں اور جب تمام اسباب کے رشتے ٹوٹے نظر آتے تو بے اختیار اسی کی طرف رجوع کرتے تھے، لیکن جب اللہ تعالیٰ ان کی مشکل کشائی کر دیتا، رزق کی فراوانیاں کر دیتا تو وہ اپنے معبودان باطلہ کو داتا اور قسمتوں کا مالک سمجھنے لگتے اور ان کے نام کی نذریں، نیازیں چڑھانا شروع کر دیتے۔ اللہ تعالیٰ نے فرمایا:

وَإِذَا مَسَّ الْإِنْسَانَ الضُّرُّ دَعَا لِحِطَّةٍ أَوْ قَائِدًا أَوْ فَأْتِمًا كَفَرًا

عَنْهُ ضَرِيرٌ سَرَّكَانَ لَمْ يَدْعُنَا إِلَىٰ ضَرِيرٍ مَسَّهُ كَذَلِكَ زَيْنٌ

لِلْمَسْرُوفِينَ مَا كَانُوا يَعْمَلُونَ ﴿١٦﴾

”انسان کا حال یہ ہے کہ جب اس پر کوئی سخت وقت آتا ہے تو کھڑے اور بیٹھے اور لیٹے ہم کو پکارتا ہے مگر جب ہم اس کی مصیبت ٹال دیتے ہیں تو ایسا چل نکلتا ہے کہ گویا اس نے کبھی اپنی مشکل میں ہمیں پکارا ہی نہ تھا، اسی طرح حد سے گزر جانے والوں کے لیے ان کے کرتوت خوش نمنا دے گئے ہیں۔“

ایک اور مقام ملاحظہ کیجیے:

وَإِذَا آذَقْنَا النَّاسَ رَحْمَةً مِن بَعْدِ ضَرَاءٍ مَسَّتْهُمْ إِذَا لَهُم مَّكْرٌ فِي آيَاتِنَا

قُلِ اللَّهُ أَسْرِعُ مَكْرًا إِنَّ رُسُلَنَا يَكْتُبُونَ مَا لَمْ كُتُبُوا لَكَ اللَّهُ هُوَ الَّذِي

يُسَبِّحُكَ فِي اللَّيْلِ وَالنَّهَارِ حَتَّىٰ إِذَا كُنْتُمْ فِي الْفُلِكِ وَجَرَبَ بِرِيحٍ

طَائِفَةٍ وَفَرِحُوا بِهَا جَاءَتْهَا رِيحٌ عَاصِفٌ وَجَاءَهُمُ الْمَوْجُ مِن كُلِّ

مَكَانٍ وَظَنُّوا أَنَّهُم أُحِيطَ بِهِمْ دَعَوُا اللَّهَ مُخْلِصِينَ لَهُمُ الَّذِينَ لَيْنَ أُنجَيْنَا

مِنْ هَذِهِ لَنُكَوِّنَنَّ مِنَ الشَّاكِرِينَ ﴿٢١﴾ فَلَمَّا أَنْجَيْنَاهُمْ إِذَا هُمْ يَنفُورُونَ

فِي الْأَرْضِ بِغَيْرِ الْحَقِّ ﴿٢٢﴾

”لوگوں کا حال یہ ہے کہ مصیبت کے بعد جب ہم ان کو رحمت کا مزا چکھاتے ہیں

تو فوراً ہی وہ ہماری نشانیوں کے معاملہ میں چالبازیاں شروع کر دیتے ہیں۔ ان

سے کہو اللہ اپنی تدبیر میں تم سے زیادہ تیز ہے، اس کے فرشتے تمہاری سب

مکاریوں کو قلم بند کر دیتے ہیں، وہ اللہ ہی ہے جو تم کو خشکی اور تری میں چلاتا ہے۔

چنانچہ جب تم کشتیوں میں سوار ہو کر باموافق پر فرحان و شاداں سفر کر رہے ہوتے

ہو اور پھر یکایک بامخالف کا زور ہوتا ہے اور ہر طرف سے موجوں کے پھیڑے

لگتے ہیں اور مسافر سمجھ لیتے ہیں کہ طوفان میں گھر گئے ہیں، اس وقت سب اپنے

دین کو خالص اللہ کے لیے کر کے اس سے دعائیں مانگتے ہیں کہ اگر تو نے ہمیں اس طوفان سے نجات دے دی تو ہم شکر گزار بندے بن جائیں گے، مگر جب اللہ نجات دے دیتا ہے تو پھر وہی حق سے منحرف ہو کر بغاوت کرنے لگتے ہیں۔“

اسی طرح فرمایا:

وَمَا يَكُم مِّنْ يَّعْتَقِرْ هَمِّنَ اللَّهِ ثُمَّ إِذَا مَسَّكُمْ الضَّرُّ فَالَيْهِ تَجْعَلُونَ ﴿٥٤﴾
ثُمَّ إِذَا كَشَفَ الضَّرُّ عَنْكُمْ إِذَا حَرِيقٌ مِّنكُمْ بِرَبِّهِمْ يُشْرِكُونَ ﴿٥٥﴾

(النحل: ٥٤، ٥٥)

”اور تمہیں جو نعمت بھی حاصل ہے اللہ ہی کی طرف سے ہے پھر جب کوئی سخت وقت تم پر آتا ہے تو تم لوگ خود اپنی فریادیں لے کر اسی کی طرف دوڑتے ہو مگر جب اللہ تمہاری مشکل کشائی کر دیتا ہے یکا یک تم میں سے ایک گروہ اپنے رب کے ساتھ دوسروں کو شریک بنانے لگ جاتا ہے۔“

وَإِذَا مَسَّكُمْ الضَّرُّ فِي الْبَحْرِ ضَلَّ مَنْ دَعَا مِن دَعْوَانِ إِلَّا إِلَهًا فَلَمَّا بَلَغْتُمُ الْبَرَّ أَعْرَضْتُمْ وَكَانَ الْإِنْسَانُ كَفُورًا ﴿٦٧﴾

(الاسراء: ٦٧)

”اور جب سمندر میں تم پر مصیبت آتی ہے تو اس ایک کے علاوہ دوسرے جن جن کو پکارا کرتے ہو وہ سب گم ہو جاتے ہیں، مگر جب وہ تمہیں نجات دے کر خشکی پر پہنچا دیتا ہے تو تم اس سے منہ موڑ جاتے ہو، انسان واقعی بڑا ناشکر ہے۔“

فَإِذَا رَجَوْا فِي الْفُلْكِ دَعَاؤُ اللَّهِ مُخْلِصِينَ لَهُ الدِّينَ فَلَمَّا بَلَغْتَهُمُ الْبَرَّ الْبَرَّ إِذَا هُمْ يُشْرِكُونَ ﴿٦٩﴾

(العنكبوت: ٦٩)

”جب یہ لوگ کشتی پر سوار ہوتے ہیں تو اللہ کے لیے عبادت کو خالص کر کے اسے پکارتے ہیں پھر جب وہ انہیں بچا کر خشکی پر لے آتا ہے تو یکا یک یہ شرک کرنے لگتے ہیں۔“

وَإِذَا غَشِيَهُمْ مَوْجٌ كَالظُّلْمِ دَعَوْا اللَّهَ مُخْلِصِينَ لَهُ الَّذِينَ هُنَا نَجَّيْنَاهُمْ
إِلَى الْبَرِّ فَمِنْهُمْ مُقْتَصِدٌ وَمَا يَجْحَدُ بِآيَاتِنَا إِلَّا كُلُّ خَتَّارٍ كَفُورٍ

(النجم: ۳۲)

”اور جب (سمندر میں) ان لوگوں پر ایک موج سا بانوں کی طرح چھا جاتی ہے
تو یہ اللہ کو پکارتے ہیں، اپنی پکار کو اسی کے لیے خالص کر کے پھر جب وہ انہیں بچا
کر خشکی تک پہنچا دیتا ہے تو ان میں سے کچھ اعتدال پر رہتے ہیں، ہماری نشانیوں کا
انکار خدا اور ناشکرے کے سوا کوئی نہیں کرتا۔“

وَإِذَا مَسَّ النَّاسَ ضُرٌّ دَعَوْا رَبَّهُمْ مُنِيبِينَ إِلَيْهِ ثُمَّ إِذَا آذَاهُمْ مِنْهُ
رَحْمَةٌ إِذَا فَرِيقٌ مِنْهُمْ بِرَبِّهِمْ يُشْرِكُونَ ﴿۳۳﴾

”لوگوں کا حال یہ ہے کہ جب انہیں کوئی تکلیف پہنچتی ہے تو اپنے رب کی طرف
رجوع کر کے اسے پکارتے ہیں پھر جب وہ کچھ انہیں اپنی رحمت کا ذائقہ چکھا دیتا
ہے تو یکایک کچھ لوگ ان میں سے شرک کرنے لگتے ہیں۔“

وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ ثُمَّ إِذَا حَوْلَهُ نِعْمَةٌ مِنْهُ
نَسِيَ مَا كَانَ يَدْعُو إِلَيْهِ مِنْ قَبْلُ وَجَعَلَ لِلَّهِ أَنْدَادًا لِيُضِلَّ عَنْ سَبِيلِهِ قُلْ
تَمَتَّعْ بِكُفْرِكَ قَلِيلًا إِنَّكَ مِنْ أَصْحَابِ النَّارِ ﴿۳۴﴾

”انسان پر جب کوئی آفت آتی ہے تو وہ اپنے رب کی طرف رجوع کر کے اسے
پکارتا ہے پھر جب اس کا رب اسے اپنی نعمت سے نواز دیتا ہے تو وہ اس مصیبت کو
بھول جاتا ہے جس پر وہ پہلے پکار رہا تھا اور دوسری ہستیوں کو اللہ کا حصے دار بناتا
ہے تاکہ اس کی راہ سے گمراہ کر دے۔ اس سے کہو تھوڑے دن اپنے کفر سے فائدہ
اٹھالے یقیناً جہنم میں جانے والا ہے۔“

ان آیات میں اللہ تعالیٰ نے مشرکین مکہ کا ذکر کیا ہے کہ وہ اللہ تعالیٰ کو مشکلات و مصائب اور دکھ درد میں حامی و ناصر سمجھ کر پکارتے تھے، تلاطم امواج جو نہایت خطرناک ہوتی ہیں، ان میں جب پھنس جاتے تو اس وقت صرف ایک اللہ کو مشکل کشا اور حاجت روا سمجھتے اور خالص پکار کا وعدہ بھی کر لیتے۔ جب وہ انہیں نجات دے دیتا تو کہتے مجھے تو فلاں معبود نے اس مصیبت سے بچا لیا ہے لیکن آج کل کے لوگ کلمہ شہادت پڑھنے کے باوجود یہ نعرہ لگاتے ہیں۔

یا معین الدین چشتی
 لگا دے پار میری کشتی
 کُلُّهُمْ وَ غَمِّ سَيْنَجَلِي
 بَوْلَايَتِكَ يَا عَلِيُّ يَا عَلِيُّ
 نَادِ عَلِيًّا مَظْهَرَ الْعَجَائِبِ
 نَجِدُهُ عَوْنًا لَكَ فِي النَّوَائِبِ

”یعنی علیؑ کو جو عجائبات کا مظہر ہیں، انہیں پکاریں تو مشکلات و مصائب میں اپنا مددگار پائیں گے، ہر دکھ درد ضرور تیری ولایت کے ذریعے دور ہوتا ہے، اے علی، اے علی، اے علی۔“^①

عکرمہ بن ابی جہل کا اسلام قبول کرنا:

جب مکہ فتح ہوا تو عکرمہ بن ابی جہل ڈر کر بھاگ نکلا اور کشتی پر اس خیال سے سوار ہوا کہ ملک حبشہ چلا جائے لیکن باد تند و تیز نے کشتی کو گھیر لیا تو کشتی والوں نے ایک دوسرے سے کہا:

”أَخْلَصُوا لِرَبِّكُمْ الدُّعَاءَ فَإِنَّهُ لَا يُنْجِي هَاهُنَا إِلَّا هُوَ“

① رُوحوں کی دنیا: ۱۶۳، احمد رضا خاں۔

”اپنے رب کو خالص پکارو یہاں اس کے علاوہ کوئی نجات نہیں دے سکتا۔“

یہ بات سن کر عمرہ نے کہا:

”وَاللّٰهِ لَئِنْ كَانَ لَا يُنَجِّي فِي الْبَحْرِ غَيْرُهُ فَانَّهُ لَا يُنَجِّي فِي الْبَرِّ اَيْضًا
غَيْرُهُ۔“

”اللہ کی قسم اگر سمندر میں ایک اللہ کے سوا کوئی نجات نہیں دے سکتا تو خشکی میں بھی اس کے سوا کوئی نجات دہندہ نہیں ہے۔ اے اللہ! مجھ پر عہد ہے اگر میں یہاں سے صحیح سلامت نکل گیا تو میں محمد ﷺ کے ہاتھ رکھ دوں گا اور میں آپ ﷺ کو ضرور رؤف ورحیم پاؤں گا۔“

پھر عمرہ بن ابی جہل نے آکر اسلام قبول کر لیا۔^①

اہل عرب کو مشرک کیوں کہا گیا؟

ان آیات بینات سے یہ بات روز روشن کی طرح عیاں ہوتی ہے کہ مشرکین مکہ صرف یہ نہیں کہ ذات باری تعالیٰ کا اقرار کرتے تھے بلکہ اسے آسمانوں اور زمین کا خالق، سماعتوں اور بینائی کی قوتوں کا مختار و مالک، رازق، مدبر الامور، پناہ دینے والا، نفع و نقصان کا مالک بھی سمجھتے تھے اور سخت مشکلات میں خالص اسے ہی پکارتے تھے، پھر سوال یہ ہے کہ انہیں مشرک کیوں قرار دیا گیا؟

اس بات کا جواب قرآن حکیم کے مطالعہ سے صاف معلوم ہوتا ہے کہ وہ کچھ ہستیوں کے بارے میں یہ عقیدہ رکھتے تھے کہ ان کو اللہ تعالیٰ کی طرف سے مافوق الاسباب اختیار دیے گئے ہیں اور یہ سمجھتے تھے کہ وہ ہستیاں ہماری سفارش کر کے ہماری مرادیں پوری کرا

① تفسیر ابن کثیر: ۴/۶۴۳، تفسیر سورة العنكبوت۔ نیز اسد الغابۃ فی معرفۃ الصحابة: ۵/۵۱۴ اور الإصابة فی تمییز الصحابة: ۲/۹۷۲ میں ہے کہ لوگوں نے کہا: اَخْلَصُوا فَإِنَّ آلِهَتَكُمْ لَا تُغْنِي عَنْكُمْ هُنَا شَيْئًا “خالص اللہ کو پکارو تمہارے معبودان یہاں کچھ کام نہیں آئیں گے۔“ سنن نسائی، کتاب المحاربة الحکم فی المرتد: ۴۰۸۷۔ البداية و النہایة: ۴/۲۵۹

دیتی ہیں اور ہمیں اللہ کے قریب کر دیتی ہیں جسے ان کی عبادت قرار دیا گیا۔
کیا مشرکین صرف بتوں کی عبادت کرتے تھے؟

سب سے پہلے ان ہستیوں کے بارے میں آیات قرآنیہ ملاحظہ کریں کہ وہ بت تھے یا صالحین بندے؟ ارشاد باری تعالیٰ ہے:

قُلْ ادْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا ۗ أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهَا أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ ۗ إِنَّ عَذَابَ رَبِّكَ كَانَ مَحْذُورًا
(الاسراء: ٥٦، ٥٧)

”تم فرماؤ! پکارو انہیں جن کو اللہ کے سوا گمان کرتے ہو تو وہ اختیار نہیں رکھتے تم سے تکالیف دور کرنے اور نہ پھیر دینے کا، وہ مقبول بندے جنہیں یہ کافر پوجتے ہیں وہ آپ ہی رب کی طرف وسیلہ ڈھونڈتے ہیں کہ ان میں کون زیادہ مقرب ہے، اس کی رحمت کی امید رکھتے ہیں اور اس کے عذاب سے ڈرتے ہیں۔ بے شک تمہارے رب کا عذاب ڈر کی چیز ہے۔“^①

نعیم الدین مراد آبادی اس کی تشریح میں راقم ہیں:

کفار جب قحط شدید میں مبتلا ہوئے اور نوبت یہاں تک پہنچی کہ کتے اور مردار کھا گئے اور سید عالم ﷺ کے حضور میں فریاد لائے اور آپ ﷺ سے دعا کی التجا کی، اس پر یہ آیت نازل ہوئی اور فرمایا گیا کہ جب مقرب لوگوں کو خدا مانتے ہو تو اس وقت انہیں پکارو اور وہ تمہاری مدد کریں اور جب تم جانتے ہو کہ وہ تمہاری مدد نہیں کر سکتے تو کیوں انہیں معبود بناتے ہو؟^②

پھر آگے مقبول بندوں کے بارے میں لکھتے ہیں: جیسے حضرت عیسیٰ علیہ السلام حضرت عزیر علیہ السلام

② ص: ٤١٤ حاشیہ نمبر ١١٧۔

① ترجمہ احمد رضا خاں بریلوی۔

اور ملائکہ۔^①

مولوی احمد رضا خان اور نعیم الدین مراد آبادی کی اس توضیح سے معلوم ہوا کہ مشرکین جن ہستیوں کو پکارتے تھے وہ اللہ تعالیٰ کے مقبول و مقرب بندے حضرت عیسیٰ علیہ السلام اور حضرت عزیر علیہ السلام اور ملائکہ تھے۔ امام ابن کثیر علیہ السلام فرماتے ہیں:

« قُلِ ادْعُوا الَّذِينَ زَعَمْتُمْ الْآيَةَ - قَالَ: كَانَ أَهْلُ الشِّرْكِ يَقُولُونَ نَعْبُدُ الْمَلَائِكَةَ وَالْمَسِيحَ وَالْعُزَيْرَ »

”عبداللہ بن عباس رضی اللہ عنہما نے اس آیت کریمہ کے بارے میں فرمایا: مشرکین کہتے تھے کہ ہم فرشتوں، عیسیٰ علیہ السلام اور عزیر علیہ السلام کی عبادت کرتے ہیں۔“ اسی طرح یہی تفسیر مجاہد علیہ السلام سے بھی منقول ہے۔^②

علامہ سید محمود آلوسی حنفی علیہ السلام نے عبدالرزاق، ابن ابی شیبہ، بخاری، نسائی، طبرانی وغیرہ سے عبداللہ بن مسعود رضی اللہ عنہ کا فرمان نقل کیا ہے کہ:

« كَانَ نَفَرٌ مِنَ الْإِنْسِ يَعْْبُدُونَ نَفَرًا مِنَ الْجِنِّ فَاسْلَمَ النَّفَرُ مِنَ الْجِنِّ وَ تَمَسَّكَ الْإِنْسِيُّ بِعِبَادَتِهِمْ فَزَلَّتْ هَذِهِ الْآيَةُ »^③

”انسانوں کا ایک گروہ جنوں کے ایک گروہ کی عبادت کرتا تھا، جنوں کے گروہ نے اسلام قبول کر لیا اور انسانوں نے ان کی عبادت کو تھام لیا تو یہ آیت کریمہ نازل ہوئی۔“

اور عبداللہ بن عباس رضی اللہ عنہما سے منقول ہے کہ:

« إِنَّهَا نَزَلَتْ فِي الَّذِينَ أَشْرَكُوا بِاللَّهِ تَعَالَى فَعَبَدُوا عِيسَى وَ أُمَّةً وَعُزَيْرًا وَالشَّمْسَ وَالْقَمَرَ وَالْكَوَاكِبَ »^④

① ص: ٤١٤ حاشیہ نمبر: ١١٨ - ② ابن کثیر: ٥٣/٣ - ③ روح المعانی: ٩٧/١٥ - ④ رُوح المعانی: ٩٨، ٩٧/١٥ - نیز دیکھیں: بیضاوی: ٥٧٤/١، تفسیر مدارک: ٤٦/٤، تفسیر خازن: ٤٦/٤، تفسیر بغوی: ١٢٠/٣، وغیرہ۔

”یہ آیت کریمہ ان لوگوں کے متعلق نازل ہوئی جنہوں نے اللہ تعالیٰ کے ساتھ شرک کیا سو انہوں نے عیسیٰ اور ان کی ماں مریم علیہما السلام، عزیر علیہ السلام، سورج، چاند اور ستاروں کی عبادت کی۔“

مندرجہ بالا تفسیر سے معلوم ہوا کہ مشرکین عرب صرف بتوں کی عبادت ہی نہیں کرتے تھے بلکہ وہ عیسیٰ، سیدہ مریم، عزیر علیہما السلام، جنوں، فرشتوں، سورج، چاند اور ستاروں کی بھی عبادت و پرستش کرتے تھے تو یہ آیت کریمہ نازل کر کے اللہ تعالیٰ نے ان کے عقیدے کی تردید کر دی اور واضح کر دیا کہ یہ ہستیاں دکھ درد دور کرنے کی طاقت نہیں رکھتیں اور نہ ہی مشکل کشا اور داتا ہو سکتی ہیں۔ جب عیسیٰ و عزیر علیہما السلام جیسے جلیل القدر پیغمبر مشکل و مصیبت دور کرنے کی قوت و طاقت نہیں رکھتے تو پھر علی ہجویری گنج بخش اور داتا کیسے ہو سکتے ہیں اور معین الدین چشتی وغیرہ کیسے کشتیاں پار لگا سکتے ہیں؟ بابا شاہ جمال کیسے خوبصورت و سرخ لال بیٹے عطا کر سکتا ہے؟ ایک اور مقام پر فرمایا:

وَنَوْمٌ يَحْسَبُهُمْ وَمَا يَعْبُدُونَ مِنْ دُونِ اللَّهِ فَيَقُولُ ءَأَنْتُمْ
أَضَلَلْتُمْ بِمَا كَادُوا هُنَالِكَ ءَأَمْ هُمْ ضَلُّوا السَّبِيلَ ﴿١٧﴾ قَالُوا سُبْحَانَكَ
مَا كَانَ يَنْبَغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ وَلَٰكِنْ نَتَّبَعُهُمْ
وَأَبَاءَهُمْ حَتَّىٰ نَسُوا اللَّهَ الَّذِي كَرَّمُوا بِقَوْمِهِمْ ﴿١٨﴾ (اندر قاف ١٧، ١٨)

”اور جس دن اکٹھا کرے گا انہیں (یعنی مشرکین کو) اور جن کو اللہ کے سوا پوجتے ہیں پھر ان معبودوں سے فرمایا جائے گا کیا تم نے گمراہ کر دیے یہ میرے بندے یا یہ خود ہی راہ بھولے۔ وہ عرض کریں گے پاکی ہے تجھے، ہمیں سزاوار نہ تھے کہ تیرے سوا کسی اور کو مولا بنائیں لیکن تو نے انہیں اور ان کے باپ دادوں کو برتنے دیا یہاں تک کہ وہ تیری یاد بھول گئے اور یہ لوگ تجھے ہی ہلاک ہونے والے۔“^①

① ترجمہ احمد رضا۔

یہ معبود عیسیٰ، عزیر (علیہ السلام) اور ملائکہ تھے۔^①

جیسے فرمایا:

وَإِذْ قَالَ اللَّهُ يَعْزِبُ عَنِّي آيَاتُ مَرْيَمَ ۖ أَنْتَ قُلْتَ لِلنَّاسِ اتَّخِذُونِي وَأُمَّيَ
إِلَهَيْنِ مِن دُونِ اللَّهِ ۖ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي
بِحَقِّ ۖ إِنْ كُنْتُ قُلْتُهُ فَقَدْ عَلِمْتُمْ تَعْلَمُونَ مَا فِي نَفْسِي وَلَا أَعْلَمُ مَا فِي
نَفْسِكَ ۚ إِنَّكَ أَنْتَ عَظِيمُ الْغَيْبِ ﴿١١٦﴾ مَا قُلْتَ لَهُمْ إِلَّا مَا أَمَرْتَنِي بِهِ ۚ إِنَّ
أَعْبُدُ وَاللَّهُ رَبِّي وَرَبُّكُمْ ﴿١١٧﴾

”اور جب اللہ تعالیٰ کہے گا اے عیسیٰ ابن مریم (علیہ السلام) کیا تو نے لوگوں سے کہا تھا کہ اللہ تعالیٰ کے سوا مجھے اور میری ماں کو دو الہ بنا لو، تو وہ جواب میں عرض کریں گے کہ ”سبحان اللہ“ میرا یہ کام نہ تھا کہ وہ بات کہتا جس کے کہنے کا مجھے حق نہ تھا اگر میں نے ایسی بات کہی ہوتی تو آپ کو ضرور علم ہوتا، آپ جانتے ہیں جو کچھ میرے دل میں ہے اور میں نہیں جانتا جو کچھ آپ کے دل میں ہے۔ آپ تو ساری پوشیدہ حقیقتوں کے عالم ہیں، میں نے ان سے اس کے سوا کچھ نہیں کہا جس کا مجھے علم دیا تھا، یہ کہ اللہ کی عبادت کرو جو میرا بھی رب ہے اور تمہارا بھی۔“

دوسرے مقام پر فرمایا:

وَيَوْمَ يُحْشَرُهُمْ جَمِيعًا ثُمَّ يَقُولُ لِلْمَلَائِكَةِ أَهَلُّوْا لِي ۖ إِنِّي كَرِهْتُ أَنْ يَعْْبُدُونَ
مَن دُونِي ۚ قَالُوا سُبْحَانَكَ أَنْتَ وَلِيِّنَا مِن دُونِهِمْ ۚ بَلْ كَانُوا يَعْبُدُونَ الْجِنَّ
أَكْثَرَهُمْ بِهِمْ مُؤْمِنُونَ ﴿٢١﴾

① مدارك : ٤٣٠/٤ - حازن: ٤٣٠/٤ - بیضاوی: ١٣٧/٢ - روح المعانی: ٣٢٥/١٨ - ابن کثیر:

٣٦٣/٣ - بغوی: ٣٦٣/٣ -

”اور جس دن وہ تمام انسانوں کو جمع کرے گا پھر فرشتوں سے کہے گا کیا یہ لوگ تمہاری ہی عبادت کیا کرتے تھے؟ وہ کہیں گے تیری ذات پاک ہے تو ہی ہمارا کارساز ہے، ان کے علاوہ بلکہ یہ جنوں کی عبادت کرتے تھے اور ان میں سے اکثر ان پر ایمان لائے ہوئے تھے۔“

ارشاد باری تعالیٰ ہے:

وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنْنَا أَنشَأْنَاهُمْ وَخَلَقْنَاهُمْ
سَخَّابُونَ شَاهِدِينَ لَهُمْ وَيَسْأَلُونَ رَبَّ وَقَالُوا لَوْ شَاءَ الرَّحْمَنُ مَا عَبَدْنَاهُمْ
مَا لَهُمْ بِذَلِكَ مِنْ عِلْمٍ إِنْ هُمْ إِلَّا يَخْرُصُونَ ﴿١٩﴾ (الزمر: ١٩)

”اور انہوں نے فرشتوں کو کہ رحمن کے بندے ہیں، عورتیں ٹھہرایا، کیا ان کے بناتے وقت یہ حاضر تھے، اب لکھ لی جائے گی ان کی گواہی اور ان سے جواب طلب ہوگا اور بولے اگر رحمن چاہتا ہم انہیں نہ پوجتے، انہیں اس کی حقیقت کچھ معلوم نہیں، یونہی اٹکلیں دوڑاتے ہیں۔“^①

ان آیات سے معلوم ہوا کہ مشرکین جن کی عبادت کرتے تھے ان میں فرشتے اور جن بھی تھے، مشرکین کے معبودوں کے بارے میں فرمایا:

أَفَرَأَيْتُمُ اللَّاتَ وَالْعُزَّىٰ ﴿١٩﴾ وَمَنْوَةَ الْآخَرَىٰ ﴿٢٠﴾ (نجم: ١٩، ٢٠)

”اب ذرا بتاؤ! تم نے کبھی اس لات اور اس عزیٰ اور تیسری ایک دیوی منات کی حقیقت پر کچھ غور بھی کیا ہے؟“^②

صحیح بخاری میں ہے:

« عَنْ ابْنِ عَبَّاسٍ رَضِيَ اللَّهُ عَنْهُ فِي قَوْلِهِ (اللَّاتَ وَالْعُزَّىٰ) كَانَ

① ترجمہ احمد رضا۔

② صحیح بخاری، کتاب التفسیر، باب (افراء يتم اللات و العزى) رقم: ٤٨٥٩۔

اللَّاتُ رَجُلًا يَلْتُ سَوِيْقَ الْحَاجِّ»^①

”عبداللہ بن عباس رضی اللہ عنہما سے مروی ہے کہ لات ایک آدمی تھا جو حاجیوں کے لیے ستو گھولتا تھا۔“

اس سے معلوم ہوا کہ لات ایک اچھے طرز کا آدمی تھا۔
اسی طرح عزلی ایک عورت تھی جس کا بت بنا کر مشرکین پوجتے تھے، اس عزلی بت کو خالد بن ولید رضی اللہ عنہ نے گرایا تھا۔^②

نوح علیہ السلام نے جب اپنی قوم کو دعوت توحید دی تو قوم نے کہا:

وَقَالُوا لَا تَذَرُنَا آلِهَتَكُمْ وَلَا تَذَرُنَّ وَدًّا وَلَا سُوَاعًا وَلَا يَغُوثَ وَيَعُوقَ وَنَسْرًا

(نوح: ۲۳)

”اور انہوں نے کہا ہرگز نہ چھوڑو اپنے معبودوں کو اور نہ چھوڑو ودا اور سواع کو اور نہ یغوث و یعوق اور نسر کو۔“

عبداللہ بن عباس رضی اللہ عنہما فرماتے ہیں:

«أَسْمَاءُ رِجَالٍ صَالِحِينَ مِنْ قَوْمِ نُوحٍ»^③

”یہ قوم نوح کے نیک مردوں کے نام ہیں۔“

مذکورہ بالا آیات مقدسات اور احادیث صحیحہ سے معلوم ہوا کہ مشرکین عرب جن ہستیوں کو پکارتے اور ان کی عبادت کرتے تھے ان میں اللہ کے نبی، فرشتے اور نیک و صالح افراد بھی تھے، نیز قرآن حکیم میں (مَنْ دُونِ اللَّهِ) میں وارد آیات کے عموم میں یہ تمام ہستیاں شامل ہیں۔ چند اور آیات ملاحظہ ہوں:

① ابن کثیر: ۲۶۷/۴۔

② تفسیر ابن کثیر: ۲۶۷/۴۔ السنن الكبرى للنسائی، کتاب التفسیر: ۱۱۵۴۷۔ ۴۷۴/۶۔ البداية و النہایة: ۲۷۵، ۲۷۴/۴۔

③ بخاری کتاب التفسیر سورة نوح رقم: ۴۹۲۰۔

کیا (مِنْ دُونِ اللّٰهِ) سے مراد صرف بت ہیں؟

إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ فَادْعُوهُمْ

فَلْيَسْتَجِيبُوا لَكُمْ إِنْ كُنْتُمْ صَادِقِينَ ﴿١٦٤﴾ (الاعراف: ۱۶۴)

”بے شک اللہ تعالیٰ کے علاوہ جنہیں تم پکارتے ہو وہ تمہاری مثل بندے ہیں ان سے دعائیں مانگ دیکھو یہ تمہاری دعاؤں کا جواب دیں اگر تم سچے ہو۔“

وَجَعَلُوا لِلَّهِ شُرَكَاءَ الْجِنَّ وَخَلَقَهُمْ وَخَرَفُوا لَهُمْ بَيْنَ وَبَيْنَ بَعَثَ عَلَيْهِمْ

مُسَبِّحِينَ وَعَلَىٰ عَمَّا يُصِفُونَ ﴿١٠٠﴾ (الانعام: ۱۰۰)

”اور اللہ کا شریک ٹھہرایا جنوں کو حالانکہ اس نے ان کو بنایا اور اس کے لیے بیٹے اور بیٹیاں گھڑ لیں جہالت سے، پاکی اور برتری ہے اس کو ان کی باتوں سے۔“^①

قُلْ ادْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ

فِي السَّمٰوٰتِ وَلَا فِي الْأَرْضِ وَمَا لَهُمْ فِيهِمَا مِنْ شِرْكٍَ وَمَا لَهُمْ مِنْهُمْ

مِنْ ظٰهِرٍ ﴿٣٢﴾ (سبأ: ۳۲)

”تم فرماؤ پکارو! انہیں جنہیں اللہ کے سوا سمجھے بیٹھے ہو وہ ذرہ بھر کے مالک نہیں، آسمانوں میں اور نہ زمین میں اور نہ ان کا ان دونوں میں کچھ حصہ اور نہ اللہ کا ان میں سے کوئی مددگار۔“^②

اتَّخَذُوا أَحْبَابَهُمْ وَرُهْبَانَهُمْ أَرْبَابًا مِنْ دُونِ اللَّهِ

① ترجمہ: احمد رضا خاں۔

② تفسیر مدارک ۱۵۹/۵ میں ہے: ”قوله (مِنْ دُونِ اللّٰهِ) أَي مِنَ الْأَصْنَامِ وَالْمَلَائِكَةِ“ یعنی (مِنْ دُونِ اللّٰهِ) سے مراد بت اور فرشتے ہیں، چند ایک اور آیات ملاحظہ ہوں جن میں (مِنْ دُونِ اللّٰهِ) سے مراد ذوی العقول ہیں۔

وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا
وَحِيدًا لَا إِلَهَ إِلَّا هُوَ سُبْحَانَهُ عَمَّا يُشْرِكُونَ ﴿٣١﴾

(التوبة: ٣١)

”انہوں نے اپنے علماء اور درویشوں کو اللہ کے سوا اپنا رب بنا لیا ہے اور اس طرح مسیح ابن مریم علیہ السلام کو بھی۔ حالانکہ انہیں ایک معبود برحق کے علاوہ کسی کی بندگی کا حکم نہیں دیا گیا۔ وہ جس کے سوا کوئی عبادت کے لائق نہیں، پاک ہے وہ ان مشرکانہ باتوں سے جو یہ لوگ کرتے ہیں۔“

اس آیت کریمہ میں (مِنْ دُونِ اللَّهِ) سے مراد علماء، درویش اور عیسیٰ علیہ السلام ہیں۔

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَ ثُمَّ يَقُولَ

إِنِّي آسَأُكُونُوا عَلِيمِ الْغُيُوبِ ﴿٧٩﴾ (آل عمران: ٧٩)

”کسی انسان کا یہ کام نہیں ہے کہ اللہ تو اس کو کتاب، حکم اور نبوت عطا فرمائے اور وہ لوگوں سے کہے کہ اللہ کے سوا تم میرے بندے بن جاؤ۔“

یہاں (مِنْ دُونِ اللَّهِ) سے مراد انبیاء علیہم السلام ہیں جنہیں کتاب، حکمت اور نبوت جیسی اہم خصوصیات سے نوازا گیا۔

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَامٍ بَيْنَنَا وَبَيْنَكُمْ أَلَّا نَعْبُدَ

إِلَّا اللَّهَ وَلَا نَشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ

اللَّهِ ﴿٦٤﴾ (آل عمران: ٦٤)

”کہہ دیجیے اے اہل کتاب! آؤ ایک ایسی بات کی طرف جو ہمارے اور تمہارے درمیان یکساں ہے، یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ ٹھہرائیں اور ہم میں سے کوئی اللہ کے علاوہ کسی کو اپنا رب نہ بنائے۔“

یہاں (مِنْ دُونِ اللَّهِ) سے مراد انسان ہی ہے۔

(النساء: ۱۱۷)

إِن يَدْعُونَكَ مِنْ دُونِهِ إِلَّا بِنَسْأِ

”وہ اللہ کے علاوہ عورتوں کو پکارتے ہیں۔“

اس آیت کریمہ میں (مِنْ دُونِهِ) سے مراد عورتیں ہیں۔ ان تمام آیات سے واضح ہو گیا کہ (مِنْ دُونِهِ اللَّهُ) سے مراد صرف بت نہیں بلکہ اللہ تعالیٰ نے (مِنْ دُونِ اللَّهِ) میں انبیاء، اولیاء، شہداء، ملائکہ، جن، انسان، شجر و حجر وغیرہ کو شامل کیا ہے۔

ان ہستیوں کے بارے میں مشرکین کا عقیدہ:

۱۔ عزیٰ کا آستانہ و استھان غطفان میں تھا، جب جنگ احد ہوئی اور کچھ دیر کے لیے مسلمانوں کی فتح شکست میں بدلی تو ابوسفیان (جو ابھی مسلمان نہ ہوئے تھے) نے پہاڑی پر چڑھ کر کہا: ”کیا قوم میں محمد ﷺ ہیں؟“ آپ ﷺ نے فرمایا: ”اسے جواب نہ دو۔“ پھر اس نے کہا: ”کیا قوم میں ابوبکر رضی اللہ عنہ ہیں؟“ آپ نے فرمایا: ”اسے جواب نہ دو۔“ پھر اس نے کہا: ”کیا قوم میں عمر بن خطاب رضی اللہ عنہ ہیں؟“ آپ ﷺ نے فرمایا: ”اسے جواب نہ دو۔“ تو وہ کہنے لگا: ”یہ سب قتل ہو چکے ہیں، اگر زندہ ہوتے تو جواب دیتے۔“ حضرت عمر رضی اللہ عنہ اپنے اوپر قابو نہ رکھ سکے اسے کہنے لگے:

”اے اللہ کے دشمن! تو نے جھوٹ کہا اللہ نے ہمیں تیری رسوائی کے لیے زندہ

رکھا ہے۔“

ابوسفیان نے کہا:

«أَعْلُ هَيْبَلُ»

”ہیل اونچا ہو۔“

نبی ﷺ نے فرمایا: اس کو جواب دو:

«اللَّهُ أَعْلَىٰ وَأَجَلُّ»

”اللہ تعالیٰ سب سے بزرگ و برتر ہے۔“

پھر ابوسفیان نے کہا:

«لَنَا الْعُزَىٰ وَلَا عُزَىٰ لَكُمْ»

”ہماری مددگار عزی ہے اور تمہاری مددگار کوئی عزی نہیں۔“

نبی ﷺ نے فرمایا اسے کہو:

«اللَّهُ مَوْلَانَا وَلَا مَوْلَىٰ لَكُمْ»

”اللہ ہمارا مددگار ہے تمہارا کوئی مددگار نہیں ہے“^①

اس سے معلوم ہوا کہ مشرکین کے معبودان باطلہ جو کہ احد کے موقع پر موجود نہ تھے، ان میں مشرکین کو مافوق الفطری قوتیں اور طاقتیں دکھائی دے رہی تھیں، تبھی تو انہوں نے عزی کو مددگار و معاون سمجھا۔

۲۔ ہود علیہ السلام نے جب اپنی قوم کو توحید کی دعوت دی اور اللہ کی عبادت کی طرف بلایا تو قوم نے جواب دیا:

فَالْوَالِيَاءُ هُمُودٌ مَا جِئْتَنَا بِبَيِّنَاتٍ وَمَا نَحْنُ بِتَارِكِي آلِ اللَّهِ عَنْ قَوْلِكَ

وَمَا نَحْنُ بِكَ بِمُؤْمِنِينَ ۚ إِنَّا نَقُولُ إِلَّا اعْتَرَاكَ بَعْضُ آلِ اللَّهِ بِسُوٓءِ

قَوْلِهِمْ إِنَّا شَهِدُ اللَّهُ وَأَشْهَدُوا أَنِّي بَرِيءٌ ۚ وَمَا نَحْنُ بِكُونَ (ہود: ۵۳، ۵۴)

”انہوں نے کہا اے ہود! تو ہمارے پاس کوئی صریح شہادت لے کر نہیں آیا اور

تیرے کہنے پر ہم اپنے معبودوں کو نہیں چھوڑ سکتے اور تجھ پر ہم ایمان لانے

والے نہیں، ہم تو یہ سمجھتے ہیں کہ تیرے اوپر ہمارے معبودوں میں سے کسی کی مار

پڑ گئی ہے۔“

یعنی تو نے ہمارے کسی حضرت کے آستانے کی گستاخی کی ہوگی جس کا خمیازہ تو بھگت رہا

① صحیح بخاری، کتاب المغازی، باب غزوة احد: ۴۰۳۔ و کتاب الجهاد: ۳۰۳۹۔

ہے کہ بہکی بہکی باتیں کرنے لگا ہے اور یہی بستیاں جہاں تو عزت و وقار سے رہ رہا تھا، ان میں آج تجھے گالی گلوچ سے نوازا جا رہا ہے۔ نعیم الدین مراد آبادی نے لکھا کہ:

”تم جو بتوں کو برا کہتے ہو اس لیے انہوں نے تمہیں دیوانہ کر دیا ہے۔“^①

جیسے آج کل لوگ سمجھتے ہیں کہ اگر کسی آدمی نے ولی کے مزار اور آستانے سے درخت توڑا تو بزرگ اس کی ٹانگیں توڑ دیں گے۔

۳۔ ارشاد باری تعالیٰ ہے:

الَّذِينَ يَكْفُرُونَ بِاللَّهِ وَرُبُّهُمُ آلِهَةٌ مِمَّا دُونِ اللَّهِ

(النس: ۳۶)

”کیا اللہ اپنے بندے کو کافی نہیں اور تمہیں ڈراتے ہیں اس کے سوا اوروں سے۔“^②

اس آیت کریمہ میں اللہ تعالیٰ نے نبی ﷺ کے بارے میں فرمایا کہ کفار عرب نے نبی کریم ﷺ کو ڈرانا چاہا اور آپ ﷺ سے کہا کہ آپ ﷺ ہمارے معبودوں کی برائیاں بیان کرنے سے باز آئیے ورنہ وہ آپ ﷺ کو نقصان پہنچائیں گے، ہلاک کر دیں گے یا عقل کو فاسد کر دیں گے۔

۳۔ «عَنْ ابْنِ عَبَّاسٍ رَضِيَ اللَّهُ عَنْهُ وَقَالَ: كَانَ الْمُشْرِكُونَ يَقُولُونَ: لَبَيْكَ لَا شَرِيكَ لَكَ قَالَ فَيَقُولُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيَلْكُمُ قَدٍ قَدٍ فَيَقُولُونَ إِلَّا شَرِيكًا هُوَ لَكَ تَمْلِكُهُ وَمَا مَلَكَ يَقُولُونَ هَذَا وَهُمْ يَطُوفُونَ بِالْبَيْتِ»^③

”عبداللہ بن عباس رضی اللہ عنہما سے روایت ہے کہ مشرکین بیت اللہ کا طواف کرتے

① ص ۳۲۷ حاشیہ نمبر ۱۱۸۔

② ترجمہ: احمد رضا

③ صحیح مسلم، کتاب الحج، باب التلبیة وصفتها ووقتها: ۱۱۸۵۔

ہوئے کہتے تھے: «لَبَّيْكَ لَا شَرِيكَ لَكَ» نبی ﷺ فرماتے: ”ہلاکت ہو تمہارے لیے اسی پر کفایت کرو۔“ لیکن وہ کہتے: «إِلَّا شَرِيكًا هُوَ لَكَ تَمَلِكُهُ وَ مَا مَلَكَ» یعنی ”اے اللہ! تیرا کوئی شریک نہیں مگر ایسا شریک جو تیرے لیے ہے، تو اس شریک کا بھی مالک ہے اور اس چیز کا بھی مالک ہے جو اس شریک کے اختیار میں ہے۔“

اس صحیح روایت سے معلوم ہوا کہ مشرکین اپنے معبودوں میں جو کچھ قوت و اختیار مانتے تھے اس کے بارے میں ان کا عقیدہ یہ تھا کہ یہ اختیارات ان کے ذاتی نہیں بلکہ اللہ کے عطا کردہ ہیں اور یہی تقاضا ان بچھلی آیات کا ہے جن میں کفار و مشرکین کا عقیدہ یہ ذکر کیا گیا ہے کہ ساری کائنات کا خالق، مالک، رازق، مدبر الامور اللہ تعالیٰ ہے اور اس عطائی کلی اختیار کا عقیدہ رکھ کر وہ ان ہستیوں کو مشکلات و مصائب اور دکھ و آلام میں پکارتے تھے۔

۵۔ ارشاد باری تعالیٰ ہے:

وَيَعْبُدُونَ مِن دُونِ اللَّهِ مَا لَا يَنْفَعُهُمْ وَلَا يَضُرُّهُمْ ۗ وَلَا يَنْفَعُهُمْ وِقْوَةُ لُؤْلُؤِهِمْ
هَتُوْلًا يَشْفَعُونَ عِنْدَ اللَّهِ قُلْ أَتَشْعُرُونَ أَنَّ اللَّهَ يَعْلَمُ فِي السَّمَوَاتِ
وَالْأَرْضِ سُبْحَانَ اللَّهِ وَعَلَىٰ عَمَّا يُشْرِكُونَ (يونس: ۱۸)

”اور یہ لوگ اللہ کے سوا ایسی چیزوں کی عبادت کرتے ہیں جو نہ ان کو ضرر پہنچا سکیں اور نہ ان کو نفع پہنچا سکیں اور کہتے ہیں یہ اللہ کے پاس ہمارے سفارشی ہیں، آپ (ﷺ) ان سے کہہ دیں کیا تم اللہ کو ایسی چیز کی خبر دیتے ہو جو اللہ تعالیٰ کو معلوم نہیں، نہ آسمانوں میں اور نہ زمین میں، وہ پاک و برتر ہے ان لوگوں کے شرک سے۔“

معلوم ہوا کہ مشرکین اپنے معبودوں کے بارے میں یہ عقیدہ رکھتے تھے کہ ان کی سفارش سے اللہ ہماری ضرورتیں پوری کر دیتا ہے، ہماری بگڑیاں بنا دیتا ہے یا ہمارے دشمنوں کی بنی

ہوئی بگاڑ دیتا ہے، یعنی مشرکین بھی اللہ کے سوا جن کو مافوق الاسباب پکارتے تھے ان کو نفع و نقصان کے حصول میں مستقل نہیں سمجھتے تھے بلکہ انہیں غیر مستقل اور اپنے اور اللہ کے درمیان ذریعہ و واسطہ اور وسیلہ قرار دیتے تھے اور یہ شرک ہے جو آیت کے آخری جملے سے واضح ہے۔

دوسرے مقام پر ارشاد ہے:

إِنَّمَا اتَّخَذْنَا لِقَابِكَ الْإِسْكَتَ بِالْحَقِّ فَأَعْبُدَ اللَّهَ مُخْلِصِينَ لَهُ الدِّينَ لَوْلَا إِلَهٌ إِلَّا اللَّهُ الْخَالِصُ وَالَّذِينَ اتَّخَذُوا مِن دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ

(نور: ۳۱)

”بے شک ہم نے اس کتاب کو آپ (ﷺ) کی طرف حق کے ساتھ نازل کیا، پس آپ ﷺ اللہ ہی کی عبادت کریں، اسی کے لیے عبادت کو خالص کرتے ہوئے۔ خبردار! اللہ تعالیٰ کے لیے ہی خالص عبادت کرنا ہے اور جن لوگوں نے اس کے سوا کارساز بنا رکھے ہیں (اور کہتے ہیں) کہ ہم ان کی عبادت صرف اس لیے کرتے ہیں کہ یہ (ہستیاں) اللہ کے نزدیکی مرتبے تک ہماری رسائی کر دیں۔“

اس آیت سے بھی واضح ہوا کہ مشرکین مکہ اپنے معبودوں کو جو مافوق الاسباب پکارتے اور پوجتے تھے تو انہیں مستقل نہیں سمجھتے تھے بلکہ اس لیے ان کی عبادت کرتے تھے کہ ان کے ذریعے اللہ کا قرب حاصل ہو جائے یا اللہ کے ہاں یہ ہماری سفارش کریں یعنی مستقل عبادت اللہ کی ہی مانتے تھے کیونکہ سفارشی مستقل نہیں بلکہ غیر مستقل ہی ہوتا ہے۔

مندرجہ بالا آیات و احادیث سے معلوم ہوا کہ مشرکین اپنے معبودوں کے بارے میں یہ عقیدہ رکھتے تھے کہ انہیں اللہ تعالیٰ نے مافوق الاسباب اختیارات دے رکھے تھے جس کی بنا پر وہ انہیں مشکلات و مصائب میں پکارتے تھے اور انہیں اپنا حاجت روا اور مشکل کشا گردانتے تھے اور اللہ کے ہاں اپنا سفارشی سمجھتے تھے اسی بنا پر انہیں مشرک قرار دیا گیا۔

یاد رہے کہ دعا و پکار اور امداد جو ماتحت الاسباب ہو وہ بالاتفاق جائز اور محل نزاع نہیں

ہے، جس کے دلائل قرآن حکیم میں موجود ہیں، جیسے فرمایا:

وَإِن أَسْتَنْصِرُكُمْ فِي الدِّينِ فَعَلَيْكُمْ النَّصْرُ (الأنفال: ۷۲)

”اور اگر وہ دین میں تم سے امداد کا مطالبہ کریں تو ان کی مدد تم پر لازم ہے۔“

کہیں فرمایا:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ

(المائدہ: ۲)

”نیکی اور تقویٰ کے کاموں میں ایک دوسرے کے ساتھ تعاون کرو، گناہ اور زیادتی

کے کاموں میں ایک دوسرے کے ساتھ تعاون مت کرو۔“

ایک اور مقام پر فرمایا:

قَالَ رَبِّ ابْنِي دَعْوَتِ فِرْعَوْنَ لَيْلًا وَمَهَارًا (نوح: ۶)

”نوح علیہ السلام نے فرمایا: ”اے میرے پروردگار! میں نے انہیں دن رات پکارا، دعوت

دی۔“

اسی طرح ہم دن رات بذریعہ ٹیلی فون یا وائرلیس یا ریڈیو یا انٹرنیٹ اور دیگر جدید ذرائع مواصلات کے ذریعے ایک دوسرے تک آواز و پیغام پہنچاتے ہیں، اس قسم کی ندا (Sound) یا پیغام (Message) جو بذریعہ آلات ہیں ماتحت الاسباب میں داخل ہو کر جائز ہیں، ناجائز و حرام نہیں۔ پس مخلوقات کا اپنی فطری قوت و اختیار کے دائرے میں رہ کر ایک دوسرے سے مدد لینا شرک و توحید کے بحث سے خارج ہے۔ جب کہ انہیں اختیارات کے تحت مشرکین اپنے لیے بھی دوڑ دھوپ اور محنت سے کام لیتے تھے اور اپنی حاجات و ضروریات کے لیے تگ و دو کرتے تھے۔

انہیں مشرک صرف اس بنا پر قرار دیا گیا کہ انہوں نے انبیاء، اولیاء، ملائکہ، جنوں اور دیوتاؤں وغیرہ کو فطری اختیارات اور دائرہ کار سے بالاتر ہو کر پکارنا شروع کر دیا تھا، اس

عقیدے کی تردید اللہ تبارک و تعالیٰ نے بھرپور انداز سے کی۔

مشرکین کے عقیدے کی تردید:

قُلْ أَتَعْبُدُونَ مِن دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا
وَاللَّهُ هُوَ السَّمِيعُ الْعَلِيمُ
(المائدة: ۷۶)

”ان سے کہو کیا تم اللہ کے علاوہ ایسے کی عبادت کرتے ہو جو تمہارے لیے نہ نقصان کا اختیار رکھتا ہے اور نہ ہی نفع کا، حالانکہ سب کی سننے والا اور سب کچھ جاننے والا تو اللہ ہی ہے۔“

قُلْ ادْعُوا مِن دُونِ اللَّهِ مَا لَا يَنْفَعُنَا وَلَا يَضُرُّنَا
(الأنعام: ۷۱)

”آپ ﷺ ان سے کہیں کیا ہم اللہ تعالیٰ کے سوا ان کو پکاریں جو نہ ہمیں نفع دے سکتے ہیں اور نہ نقصان۔“

أَيُّ شَيْءٍ مَّا لَا يَخْلُقُ سِتًّا وَهُمْ يُخَلِّقُونَ لِرَبِّهِمْ وَلَا يَسْتَعْلِمُونَ هُمْ نَصْرًا وَلَا
أَنْفُسَهُمْ يَصْرِفُونَ
(الأعراف: ۱۹۱، ۱۹۲)

”کیا ایسے لوگوں کو اللہ کا شریک ٹھہراتے ہیں جو کسی چیز کو پیدا نہیں کرتے بلکہ خود پیدا کیے جاتے ہیں، جو نہ ان کی مدد کر سکتے ہیں اور نہ آپ اپنی مدد پر قادر ہیں۔“

إِنَّ الَّذِينَ يَدْعُونَ مِن دُونِ اللَّهِ عِبَادٌ أَمْثَلُكُمْ فَأَدْعُواهُمْ
فَلْيَسْتَجِيبُوا لِكَلِمَاتِهِمْ كَمَا كُنْتُمْ صَادِقِينَ
(الأعراف: ۱۹۴)

”بے شک وہ لوگ جنہیں تم اللہ کے سوا پکارتے ہو تمہاری مثل بندے ہیں، ان سے دعائیں مانگ دیکھو، یہ تمہاری دعاؤں کا جواب دیں اگر تم سچے ہو۔“

اور اللہ تعالیٰ فرماتے ہیں۔

وَالَّذِينَ يَدْعُونَ مِن دُونِهِ لَا يَسْتَجِيبُونَ نَصَرَكَ نَصْرَكُم وَلَا أَنفُسَهُمْ

يَنْصُرُونَ

(آل عمران: ۱۹۷)

”وہ لوگ جنہیں تم اللہ کے علاوہ پکارتے ہو وہ تمہاری مدد کرنے کی طاقت نہیں رکھتے اور نہ ہی اپنی مدد آپ کر سکتے ہیں۔“

لَهُم دَعْوَةٌ لِّخَلْقِهِ وَالَّذِينَ يَدْعُونَ مِن دُونِهِ لَا يَسْتَجِيبُونَ لَهُم بِشَيْءٍ إِلَّا كَبْسِطًا

كَفَّيًّا إِلَىٰ الْمَاءِ يَتَّبِعُ فَأَهُوَ بِسَيْفِهِ وَمَا دَعَا الْكَافِرِينَ إِلَّا فِي ضَلَالٍ

(الرعد: ۱۴)

”اسی کو پکارنا برحق ہے اور وہ لوگ جو اس کے علاوہ کو پکارتے ہیں وہ ان کی دعاؤں کا کوئی جواب نہیں دے سکتے، انہیں پکارنا تو ایسا ہے جیسے کوئی شخص پانی کی طرف ہاتھ پھیلا کر اس سے درخواست کرے کہ تو میرے منہ تک پہنچ جا حالانکہ پانی اس تک پہنچنے والا نہیں، بس اسی طرح کافروں کی دعائیں بھی کچھ نہیں ہیں۔“

قُلْ مَنْ رَبُّ السَّمَوَاتِ وَالْأَرْضِ قُلِ اللَّهُ قُلْ أَفَاتَّخَذْتُم مِّن دُونِهِ أَوْلِيَاءَ لَا

يَمْلِكُونَ لِنَفْسِهِمْ نَفْعًا وَلَا ضَرًّا قُلْ هَلْ يَسْتَوِي الْأَعْمَىٰ وَالْبَصِيرُ أَمْ هَلْ

تَسْتَوِي الظُّلُمَاتُ وَالنُّورُ أَمْ جَعَلُوا بَيْنَهُم مَّشْرَكًا خَلَقُوا كَخَلْقِهِ فَتَشْبِهُ الْخَلْقَ

عَلَيْهِمْ قُلِ اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ

(الرعد: ۱۶)

”ان سے پوچھو! آسمانوں اور زمین کا رب کون ہے؟ کہو اللہ۔ پھر ان سے کہو کہ جب حقیقت یہ ہے تو کیا تم نے اس کے سوا ایسے لوگوں کو کارساز بنا لیا ہے جو خود اپنے لیے نفع و نقصان کا اختیار نہیں رکھتے؟ کہو کیا اندھا اور دیکھنے والا برابر ہو سکتے ہیں؟ کیا تاریکیاں اور روشنی یکساں ہوتی ہیں؟ اور اگر ایسا نہیں تو ان کے مقرر کردہ شریکوں نے بھی اللہ تعالیٰ کی طرح کچھ پیدا کیا ہے کہ اس کی وجہ سے ان پر تخلیق کا معاملہ مشتبہ ہو گیا؟ کہو ہر چیز کا خالق صرف اللہ ہے اور وہ یکتا ہے، سب پر غالب۔“

وَالَّذِينَ يَدْعُونَ مِن دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۗ أَلَمْ يَكُنْ لَهُمُ
عِزٌّ أَحْيَاءٍ ۖ وَمَا يَشْعُرُونَ أَيَّانَ يُبْعَثُونَ ﴿٣٦﴾ (النحل: ٣٦)

”اور وہ دوسری ہستیاں جنہیں لوگ اللہ کے علاوہ پکارتے ہیں وہ کسی چیز کی بھی
خالق نہیں بلکہ خود مخلوق ہیں، مردہ ہیں نہ کہ زندہ اور ان کو کچھ معلوم نہیں ہے کہ
انہیں کب (دوبارہ زندہ کر کے) اٹھایا جائے گا؟“

وَيَعْبُدُونَ مِن دُونِ اللَّهِ مَا لَا يَمْلِكُ لَهُمْ رِزْقًا مِّنَ السَّمٰوٰتِ وَالْاَرْضِ
شَيْئًا وَلَا يَسْتَطِيعُونَ ﴿٧٣﴾ (النحل: ٧٣)

”اور اللہ کے علاوہ ان کی عبادت کرتے ہیں جو ان کے لیے آسمانوں اور زمین میں
سے کچھ بھی رزق نہیں دے سکتے اور نہ ہی انہیں اس کام کی استطاعت ہے۔“

قُلِ ادْعُوا الَّذِينَ زَعَمْتُمْ مِن دُونِي ۖ فَلَا يَمْلِكُونَ كَشْفَ الضَّرِّ عَنْكُمْ
وَلَا تَحْوِيلًا ﴿٥٦﴾ (الاسراء: ٥٦)

”ان سے کہو پکارو! ان لوگوں کو جنہیں تم اللہ کے علاوہ گمان کرتے ہو، وہ کسی
تکلیف کو تم سے نہ ہٹا سکتے ہیں اور نہ بدل سکتے ہیں۔“

وَاتَّخَذُوا مِن دُونِ اللَّهِ ءَالِهَةً ۗ لَّا يَخْلُقُونَ شَيْئًا وَهُمْ يُخْلَقُونَ وَلَا
يَمْلِكُونَ لِأَنفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيٰوةً وَلَا
شُورًا ﴿٣﴾ (الفرقان: ٣)

”اور لوگوں نے اللہ کے علاوہ ایسے معبود بنا لیے جو کسی چیز کو پیدا نہیں کر سکتے بلکہ وہ
خود پیدا کیے جاتے ہیں، جو خود اپنے لیے بھی کسی نفع و نقصان کا اختیار نہیں رکھتے، جو
نہ مار سکتے ہیں اور نہ زندہ کر سکتے ہیں، نہ مرے ہوئے کو پھر اٹھا سکتے ہیں۔“

وَيَعْبُدُونَ مِن دُونِ اللَّهِ مَا لَا يَنْفَعُهُمْ وَلَا يَضُرُّهُمْ وَكَانَ الْكَافِرُ عَلَىٰ
رَيْدٍ ظَاهِرٍ لِّلرَّبِّ

(اللہ فات: ۵۵)

’اور وہ اللہ کے علاوہ ایسی ہستیوں کی عبادت کرتے ہیں جو نہ انہیں نفع دے سکتی
ہیں اور نہ نقصان اور اوپر سے مزید یہ کہ کافر اپنے رب کے مقابلہ میں ہر باغی کا
مددگار بنا ہوا ہے۔‘

قُلِ ادْعُوا الَّذِينَ زَعَمْتُمْ مِن دُونِ اللَّهِ لَا يَمْلِكُونَ مِثْقَالَ ذَرَّةٍ
فِي السَّمٰوٰتِ وَلَا فِي الْأَرْضِ وَمَا لَهُمْ فِيهِمَا مِن شِرْكٍ وَمَا لَهُم مِّنْهُم
مِّنْ ظَهِيرٍ

(سبأ: ۲۲)

’ان سے کہو پکار دیکھو! اپنے ان معبودوں کو جنہیں تم اللہ کے علاوہ اپنا معبود
سمجھتے ہو، وہ نہ آسمانوں میں سے کسی ذرہ برابر چیز کے مالک ہیں نہ زمین
میں، وہ آسمانوں اور زمین کی ملکیت میں شریک بھی نہیں ہیں اور ان میں سے
کوئی اللہ کا مددگار بھی نہیں ہے۔‘

وَالَّذِينَ تَدْعُونَ مِن دُونِهِ مَا يَمْلِكُونَ مِن قِطْمِيرٍ ۗ إِنَّا
نَدْعُوهُمْ لَا يَسْمَعُونَ دَعْوَاهُمْ كَتُوبٍ يُسْمَعُونَ أَسْتَجَابُوا لِكَلِمَةٍ يُومِنُونَ
يَكْفُرُونَ بِشِرْكِكُمْ وَلَا يُنَبِّئُكَ مِثْلُ خَبِيرٍ

(ناظر: ۱۳، ۱۴)

’اور وہ ہستیاں جنہیں تم اللہ کے سوا پکارتے ہو وہ ایک پرکاش کے مالک بھی نہیں
ہیں۔ اگر تم انہیں پکارو تو وہ تمہاری دعائیں نہیں سن سکتے اور اگر سن لیں تو ان کا
تمہیں کوئی جواب نہیں دے سکتے اور قیامت کے روز وہ تمہارے شرک کا انکار
کر دیں گے۔ حقیقت حال کی ایسی صحیح خبر تمہیں ایک خبر دینے والے کے سوا کوئی

نہیں دے سکتا۔“

قُلْ أَرَأَيْتُمْ شُرَكَاءَكُمُ الَّذِينَ تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ
الْأَرْضِ أَمْ لَهُمْ شِرْكٌ فِي السَّمَوَاتِ أَمْ لِيُنزِلَ مِنْ سَمَاءٍ كِتَابًا فِيهِمْ عَلَمٌ يَسْتَنْبِطُ مِنْهُ
بَلْ إِنْ يَعِدُ الظَّالِمُونَ بَعْضُهُمْ بَعْضًا إِلَّا غُرُورًا (فاطر: ۱۷-۱۸)

”ان سے کہو کبھی تم نے دیکھا بھی ہے اپنے ان شریکوں کو جنہیں اللہ کے سوا تم
پکارتے ہو؟ مجھے بتاؤ انہوں نے زمین میں کیا پیدا کیا؟ یا آسمانوں میں ان کی کیا
شرکت ہے؟ (اگر یہ نہیں بتا سکتے تو ان سے پوچھو) کیا ہم نے انہیں کوئی تحریر لکھ کر
دی ہے جس کی بنا پر یہ (اپنے اس شرک کے لیے) کوئی صاف سند رکھتے ہوں؟
نہیں! بلکہ یہ ظالم ایک دوسرے کو محض فریب دیے جا رہے ہیں۔“

قُلْ أَرَأَيْتُمْ مَا تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ أَمْ لَهُمْ
شِرْكٌ فِي السَّمَوَاتِ أَنْتَوِي بِكُتُبٍ مِّنْ قَبْلِ هَذَا أَوْ أَنْزَلْنَا مِنَ السَّمَاءِ
كِتَابًا مَّكَرَ بَيْنَكُمْ يَوْمَ لَقَاءِ يَوْمِ الْأَصْلٰثِ وَمَنْ يَدْعُوا مِنْ دُونِ اللَّهِ مِنْ لَّا
يَسْتَجِيبُ لَهُمْ يَوْمَ الْقِيَامَةِ وَهُمْ عَنِ دُعَائِهِمْ غَافِلُونَ وَإِذَا حُسِرَ
النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ (الاحقاف: ۱۷-۱۸)

”اے نبی (ﷺ)! ان سے کہو کبھی تم نے آنکھ کھول کر دیکھا بھی ہے کہ وہ ہستیاں
ہیں کیا جنہیں تم اللہ کے سوا پکارتے ہو؟ ذرا مجھے دکھاؤ تو سہی کہ زمین میں انہوں
نے کیا پیدا کیا ہے؟ یا آسمانوں کی تخلیق یا تدبیر میں ان کا کوئی حصہ ہے؟ اس سے
پہلے آئی ہوئی کوئی کتاب یا علم کا بقیہ (ان عقائد کے ثبوت میں) تمہارے پاس ہو
تو وہی لے آؤ اگر تم سچے ہو۔ آخر اس آدمی سے زیادہ گمراہ کون ہوگا جو اللہ کے
علاوہ ایسی ہستیوں کو پکارے جو قیامت تک اسے جواب نہ دے سکتی ہوں بلکہ وہ

ان کی دعاؤں سے بے خبر ہیں اور جب تمام انسان جمع کیے جائیں گے اس وقت وہ ہستیاں پکارنے والوں کی دشمن بن جائیں گی اور ان کی عبادت کا انکار کر دیں گی۔“

مذکورہ بالا آیات مقدسات میں اللہ تعالیٰ نے مشرکین کے عقیدے کی تردید کی ہے اور واضح کر دیا ہے کہ مافوق الاسباب قوتوں کا مالک صرف اللہ تعالیٰ ہے اس کے علاوہ پوری کائنات میں سے کسی کو اختیارات کا ایک ذرہ بھی نہیں ملا، جو شخص اللہ تعالیٰ کے علاوہ میں اسباب سے بالاتر ہو کر ایک ذرہ بھی اختیار تسلیم کرتا ہے وہ شرک کرتا ہے، یہی شرک فی التصرف ہے، اس کا مرتکب مشرک ہے۔

کیا انبیاء علیہم السلام اور اولیاء اللہ کو مافوق الاسباب اختیارات حاصل تھے؟:

۱۔ انبیاء و رسل علیہم السلام جس خاص مقصد کے لیے بھیجے گئے تھے وہ انسانوں کو ہدایت کرنا، انہیں ظلمات سے نور کی طرف لانا، کفر و شرک کے گڑھوں سے نکال کر توحید کی حقیقت سمجھانا تھا، اس سلسلے میں انبیاء و رسل علیہم السلام نے یہ کام تو بدرجہ اتم کیا کہ لوگوں کو حق کی طرف بلاتے اور حق بات سناتے تھے لیکن انہیں یہ قوت و اختیار نہیں دیا گیا تھا کہ جس کے دل میں چاہیں یہ ہدایت اتار دیں۔ ہدایت دینا اللہ تعالیٰ کا کام ہے، انبیاء کا کام صرف رہنمائی کرنا ہے۔ نبی کریم ﷺ کے چچا ابوطالب جب قریب المرگ تھے تو نبی کریم ﷺ اس کے پاس تشریف لائے تو اس کے پاس ابو جہل اور عبداللہ بن ابی امیہ بن المغیرہ کو پایا۔ آپ ﷺ نے فرمایا:

”اے چچا! لا الہ الا اللہ کہہ لے میں اسے اللہ کے ہاں بطور حجت پیش کروں گا۔“

ابو جہل اور عبداللہ بن ابی امیہ نے کہا:

”کیا تو دین عبدالمطلب سے بے رغبتی اختیار کرے گا؟۔“

نبی کریم ﷺ اس پر کلمہ توحید پیش کرتے رہے اور وہ دونوں اپنی بات دہراتے رہے حتیٰ کہ

معلوم ہوا کہ ہدایت دینا اللہ تعالیٰ کے اختیار میں ہے اگر نبی کریم ﷺ کو یہ اختیار ہوتا تو ابوطالب کو کبھی کفر پر نہ مرنے دیتے کیونکہ نبی کریم ﷺ ابوطالب کے ایمان کے بڑے حریص تھے بلکہ آپ ﷺ تو ہر کافر کے ایماندار ہونے کے حریص تھے، اسی لیے بہت زیادہ محنت اور جدوجہد سے کام لیتے تھے۔

ارشاد باری تعالیٰ ہے:

فَلَعَلَّكَ بَدِيعٌ قَدَّسَ عَلَيْكَ عَمَّا يُشْرِكُونَ ۚ إِنَّ لَكَ لِنُورٍ مُّبِينٍ ۚ وَإِن تَلْمِزْهُمْ عَظِيمًا ۚ وَكَذَلِكَ نَقُصُّ عَلَيْكَ نَبَأَ آلِ إِبْرَاهِيمَ ۚ إِنَّهُمْ كَانُوا لَمُتَّعِينَ بِمَا كَانُوا يَكْفُرُونَ ۚ وَإِن تَلْمِزْهُمْ عَظِيمًا ۚ وَكَذَلِكَ نَقُصُّ عَلَيْكَ نَبَأَ آلِ إِبْرَاهِيمَ ۚ إِنَّهُمْ كَانُوا لَمُتَّعِينَ بِمَا كَانُوا يَكْفُرُونَ ۚ

(سکيف: ٦)

”تو کہیں تم اپنی جان پر کھیل جاؤ گے ان کے پیچھے اگر وہ اس بات پر ایمان نہ لائیں غم سے۔“^①

ایک اور مقام پر فرمایا:

لَعَلَّكَ بَدِيعٌ قَدَّسَ عَلَيْكَ عَمَّا يُشْرِكُونَ ۚ إِنَّ لَكَ لِنُورٍ مُّبِينٍ ۚ وَإِن تَلْمِزْهُمْ عَظِيمًا ۚ وَكَذَلِكَ نَقُصُّ عَلَيْكَ نَبَأَ آلِ إِبْرَاهِيمَ ۚ إِنَّهُمْ كَانُوا لَمُتَّعِينَ بِمَا كَانُوا يَكْفُرُونَ ۚ

(الشعراء: ٤٠٣)

”کہیں تم اپنی جان پر کھیل جاؤ گے ان کے غم میں کہ وہ ایمان نہیں لائے۔ اگر ہم چاہیں تو آسمان سے ان پر کوئی نشانی اتاریں کہ ان کی گردنیں اس کے حضور جھکی رہ جائیں۔“

مزید فرمایا:

وَمَا أَنْتَ بِهَادٍ الْعَمِّيَّ ۚ إِنَّ شَرَّ الْأُمَّمِ يُؤْمِنُ بِكَايِنَاتِنَا فَهُمْ مُسْلِمُونَ ۚ

(الزوم: ٥٣)

”اور اندھوں کو گمراہی سے تم ہدایت کرنے والے نہیں، تمہارے سنائے تو وہی سنتے

① ترجمہ احمد رضا۔

ہیں جو ہماری آیتوں پر ایمان لاتے ہیں اور وہ مسلمان ہیں۔“
 ان آیات سے معلوم ہوا کہ انبیاء و رسل ﷺ جس مشن کے لیے مبعوث کیے گئے تھے اس میں بھی ان کو مافوق الاسباب قوتیں اور اختیارات حاصل نہ تھے، ان کا کام صرف بات پہنچانا تھا، اسے دلوں میں اتارنا اور صراطِ مستقیم کی توفیق عنایت فرمانا اللہ وحدہ لا شریک کا کام ہے۔
 رئیس المنافقین عبد اللہ بن ابی جب فوت ہوا تو اس کا بیٹا عبد اللہ (جو مسلمان اور باپ کا ہم نام تھا) رسول اللہ ﷺ کی خدمت میں حاضر ہوا اور کہا کہ:

”آپ اپنی قمیص عنایت فرمائیں تاکہ میں اپنے باپ کو اس میں کفن دوں، دوسرے آپ اس کی نماز جنازہ پڑھائیں۔“

آپ ﷺ نے قمیص بھی عنایت کر دی اور جنازہ پڑھانے کے لیے بھی تشریف لے گئے۔ عمر بن خطاب رضی اللہ عنہ نے آپ ﷺ سے کہا:

”اللہ تعالیٰ نے تو آپ کو ایسے لوگوں کی نماز جنازہ پڑھانے سے روکا ہے آپ ﷺ کیوں اس کے حق میں دعائے مغفرت کرتے ہیں؟“
 آپ ﷺ نے فرمایا:

”اللہ تعالیٰ نے مجھے اختیار دیا ہے (یعنی دعائے مغفرت سے روکا نہیں) اللہ تعالیٰ نے فرمایا ہے کہ اگر آپ (ﷺ) ان کے لیے ستر مرتبہ بھی استغفار کریں تو میں معاف نہیں کروں گا تو میں ستر سے زیادہ مرتبہ ان کے لیے بخشش مانگ لوں گا۔“

چنانچہ آپ ﷺ نے نماز جنازہ پڑھائی جس پر اللہ تعالیٰ نے یہ آیت نازل فرمائی:

وَلَا تُصَلِّ عَلَىٰ أَحَدٍ مِّنْهُمْ مَّا تَأْتِيهِمْ عَلَيْهِ وَلَا تَكُفِّرُ بَدَنِهِمْ وَلَا تَكْفُرُوا بِاللَّهِ وَرَسُولِهِ. وَمَنْ تَوَلَّىٰ مِنْهُمْ خِلْفَةً

(التوبة: ۱۰۷)

”ان میں سے کوئی مرجائے تو آپ اس کی نماز جنازہ ہرگز نہ پڑھیں اور نہ اس کی قبر پر کھڑے ہوں، اس لیے کہ انہوں نے اللہ اور اس کے رسول کے ساتھ کفر کیا

ہے اور مرتے دم تک بدکارو بے اطاعت رہے۔“^①

ایک روایت میں ہے:

”جب اسے دفنانے کے لیے قبرستان لے جایا گیا اور قبر میں دفنایا گیا پھر آپ ﷺ تشریف لائے اسے قبر سے نکلوا یا اور اپنے گھٹنوں پر رکھا اور اپنا لعاب دہن لگایا اور قمیص پہنائی۔“^②

معلوم ہوا کہ جسے عقیدہ توحید اور صحیح ایمان نصیب نہیں اسے کائنات کی بڑی سے بڑی ہستی بھی اللہ تعالیٰ سے معاف نہیں کروا سکتی اور یہ بات بھی واضح ہو گئی کہ نبی ﷺ جنہیں اللہ تبارک و تعالیٰ نے بہت اعلیٰ مقام و منصب عطا کیا، وہ بھی کسی کو ہدایت نہیں دے سکتے۔ ہدایت دینا اللہ کے اختیار میں ہے۔ عبد اللہ بن ابی کو آپ ﷺ کا قمیص مبارک پہنانا، اس کی نماز جنازہ ادا کرنا اور لعاب دہن لگانا کچھ کام نہ آیا۔ لہذا جب آپ ﷺ کی قمیص اور لعاب کا تبرک کسی کی بخشش و نجات کا سبب نہ بن سکا تو موجودہ دور کے متصوفین، پیر و فقیر، آستانہ و گدی نشین اور دستار وجہ کے عمین کا تبرک کیا حیثیت رکھتا ہے؟

۲۔ انبیاء و رسل ﷺ نے جب اپنے دعوتی مشن کو روئے زمین پر پھیلانا چاہا تو شیاطین و طواغیت اور ان کے تبعین نے انہیں بڑے بڑے مصائب و آلام سے ہمکنار کیا اور انبیاء ﷺ کا جو طرز عمل تھا اس سے بالکل یہ بات معلوم ہوتی ہے کہ وہ مختار کل نہ تھے اور نہ ہی مافوق الاسباب قوتوں اور اختیارات سے متصف تھے۔ قرآن حکیم میں بہت سارے انبیاء و رسل ﷺ کا تذکرہ موجود ہے۔

نوح ﷺ کی قوم پر جب ان کی تبلیغ گراں گزری تو قوم نے کہا:

① بخاری، کتاب التفسیر: ۴۶۷۲۔ تفسیر ابن ابی حاتم: ۱۸۵۸، ۱۸۵۷/۶۔ تفسیر ابن کثیر: ۴۱۶/۲۔ مسلم، کتاب صفات المنافقین و أحكامہم: ۲۷۷۴۔ الصحيح المسند من أسباب النزول: ص: ۷۹۔

② بخاری، کتاب اللباس، باب لبس القمیص: ۵۷۹۵۔ مسلم، کتاب صفات المنافقین و أحكامہم: ۲۷۷۳۔

قَالُوا لَيْنَ لَمْ تَلِدْ بِنُوحٍ لَتَكُونَنَّ مِنَ الْمَرْجُومِينَ (اشعراء: ۱۱۶)

”بولے اے نوح! اگر تم باز نہ آئے تو ضرور سنگسار کیے جاؤ گے۔“^①

اس دھمکی پر نوح علیہ السلام نے یہ نہیں کہا کہ آجاؤ مقابلہ کر لو بلکہ اللہ تعالیٰ سے اپنی اور مومنین کی نجات کی دعا کی:

قَالَ رَبِّ إِنِّي قَوْمٌ كَذَّبُونَ لِي قَاتِلْهُمْ فَانصُرْنِي وَلَا تَجْعَلْنِي مِنَ الْخاسِرِينَ (اشعراء: ۱۱۷، ۱۱۸)

”عرض کی: ”اے میرے رب! میری قوم نے مجھے جھٹلایا، تو مجھ میں اور ان میں پورا فیصلہ کر دے اور مجھے اور میرے ساتھ والے مسلمانوں کو نجات دے۔“^②

بلکہ نوح علیہ السلام نے یہاں تک کہا:

فَدَعَا رَبَّهُ: إِنِّي مَغْلُوبٌ فَانصُرْ (التيسر: ۱۰)

”اپنے رب سے دعا کی کہ میں مغلوب ہوں تو میرا بدلہ لے۔“^③

معلوم ہوا کہ اگر نوح علیہ السلام کو ما فوق الاسباب تو تین میسر ہوتیں تو مغلوبیت کا ذکر نہ کرتے اسی طرح ہود علیہ السلام کے لیے سورۃ ہود ۵۴-۵۶، ابراہیم علیہ السلام کے لیے انبیاء: ۷۰، ۷۱، لوط علیہ السلام کے لیے شعراء: ۱۶۷-۱۶۹، ہود: ۸۰، ۸۱، شعيب علیہ السلام کے لیے ہود: ۵۱، ۹۲، ایوب علیہ السلام کے لیے: ۴۱، ۴۳، موسیٰ علیہ السلام کے لیے طہ: ۴۵، شعراء: ۱۴، قصص: ۳۳، ہارون علیہ السلام کے لیے اعراف: ۱۵ جیسی سورتوں کا مطالعہ کریں۔

خاتم الانبیاء سید المرسلین، امام اعظم، محمد رسول اللہ ﷺ جب غزوہ احد میں زخمی ہوئے تو آپ ﷺ کی زبان مبارک سے یہ الفاظ نکلے:

« كَيْفَ يُصْلِحُ قَوْمٌ شَجُّوا نَبِيَّهُمْ وَكَسَرُوا رَبَاعِيَّتَهُ وَهُوَ يَدْعُوهُمْ

① ترجمہ: احمد رضا

② ترجمہ: احمد رضا

③ ترجمہ: احمد رضا

إِلَى اللَّهِ فَأَنْزَلَ اللَّهُ عَزَّ وَجَلَّ ﴿لَيْسَ لَكَ مِنَ الْأَمْرِ شَيْءٌ﴾^①
 ”وہ تو م کیسے کامیاب ہو سکتی ہے جس نے اپنے نبی کو زخمی کیا اور اس کا اگلا دانت
 توڑ دیا، حالانکہ وہ انہیں اللہ وحدہ لا شریک کی طرف دعوت دے رہا تھا۔“ تو اللہ
 تعالیٰ نے یہ آیت نازل فرمائی: ”(اے نبی ﷺ!) فیصلہ کے اختیارات میں
 تمہارا کوئی حصہ نہیں۔“ اللہ کو اختیار ہے چاہے انہیں معاف کرے چاہے سزا
 دے کیونکہ وہ ظالم ہیں۔“

معلوم ہوا کہ نبی مکرم ﷺ کو اگر مافوق الاسباب اختیارات حاصل ہوتے تو آپ ﷺ
 کفار کے ہاتھوں زخمی نہ ہوتے۔ اگر آپ ﷺ نے اختیارات رکھتے ہوئے استعمال نہیں کیے
 تو ایسے جذبات کا اظہار کیوں کیا؟ جس پر اللہ تعالیٰ نے مذکورہ آیت کریمہ نازل کی۔
 اس ساری بحث سے معلوم ہوا کہ مشرکین عرب اللہ تعالیٰ کی ذات کا اقرار کرتے اور
 اسے خالق، مالک، رازق، مدبر الامور، سماعتوں اور بینائی کی قوتوں کا مالک اور پناہ دینے والا
 سمجھتے تھے لیکن اس کے ساتھ ساتھ انبیاء و رسل ﷺ، ملائکہ، جن اور بتوں وغیرہ کو مافوق
 الاسباب قوتوں کا مالک بھی سمجھتے تھے اور اپنی مشکلات و حاجات میں انہیں پکارتے تھے، ان
 سے مرادیں مانگتے اور ان کے نام کے نذرانے دیتے تھے جس وجہ سے اللہ تعالیٰ نے انہیں
 مشرک قرار دیا۔



① مسلم، کتاب الجہاد و السیر، باب غزوة أحد: ۱۷۹۱۔ مسند احمد: ۳/۹۹، ۱۷۹، ۲۰۱،
 ۲۰۶، ۲۵۳، ۲۸۸۔ ترمذی کتاب التفسیر: ۳۰۱۴۔ ابن سعد: ۳۱/۲۔ ابن جریر:
 ۸۷، ۸۶/۴۔ ابن ماجہ، کتاب الفتن، باب الصبر علی البلاء: ۴۰۲۷۔ اسباب النزول
 للواحدی: ۶۹۔ اسباب النزول عن الصحابة و المفسرین ص ۵۱ لعبد الفتاح القاضی۔
 الصحيح المسند من اسباب النزول ص ۳۶ لمقبل بن ہادی الوادی۔

کلمہ گو مشرک

س: کلمہ شہادت پڑھنے والے شخص کو مشرک کہا جاسکتا ہے؟
 ج: جس طرح تبارک و تعالیٰ اکیلا ہے اس کا کوئی شریک نہیں، وہ اکیلا ہی حاجت روا، مشکل کشا، روزی رساں، فریادرس، گنج بخش، فیض عالم، غوث اعظم، بندہ پرور، اولاد کی نعمتوں سے نوازنے والا نفع و نقصان کا مالک اور تمام کائنات کا منتظم حقیقی ہے اسی طرح فرمانروا اور حلال و حرام کے اختیار کا مالک بھی وہی ہے، اگر کوئی شخص کلمہ شہادت پڑھ کر بھی غیر اللہ کو حلال و حرام کا مالک و مختار اور مشکل کشا و حاجت روا سمجھے تو وہ بھی مشرک کہلائے گا۔

ارشاد باری تعالیٰ ہے:

وَلَا تَأْكُلْ أَمْوَالَكُم مِّنْ بَيْنِكُمْ أَسْمَ اللَّهُ عَلَيْهِ وَيَلَهُ لَئِن فُتِقُوا لَأِنَّ الشَّيْطَانَ
 لِيُرِيَنَّ إِلَىٰ أَوْلِيَآئِهِمْ لِيُجْعِدَ لَكُمْ وَإِن أَطَعْتُمْ هُمْ إِنَّكُمْ لَمُشْرِكُونَ
 (الذُّعَان: ۱۶۱)

”اور اسے نہ کھاؤ جس پر اللہ کا نام نہ لیا گیا ہو اور وہ بے شک حکم عدولی ہے اور بے شک شیطان اپنے دوستوں کے دلوں میں ڈالتے ہیں کہ تم سے جھگڑیں اور اگر تم ان کا کہنا مانو تو اس وقت تم مشرک ہو۔“^①

شیطان نے اپنے ساتھیوں کے ذریعے یہ بات پھیلانی کہ یہ مسلمان اللہ کے ذبح کیے

① ترجمہ: احمد رضا۔

ہوئے یعنی مردار کو تو حرام اور اپنے ہاتھ سے ذبح کیے ہوئے کو حلال گردانتے ہیں اور یہ دعویٰ کرتے ہیں کہ ہم اللہ کو ماننے والے ہیں تو اللہ تبارک و تعالیٰ نے فرمایا جس پر اللہ کا نام لے کر ذبح کیا جائے اسے کھاؤ اور جس پر اللہ کا نام نہ لیا جائے اسے نہ کھاؤ اور ان مشرکین کی باتوں کے پیچھے مت لگو، اگر تم نے حکم خداوندی ترک کر دیا اور مشرکین کی اطاعت اختیار کر لی تو تم بھی مشرک ہو جاؤ گے۔

امام ابو بکر المعروف ابن العربی رحمۃ اللہ علیہ رقمطراز ہیں:

«إِنَّمَا يَكُونُ الْمُؤْمِنُ بِطَاعَةِ الْمُشْرِكِ مُشْرِكًا إِذَا أَطَاعَهُ فِي اعْتِقَادِهِ الَّذِي هُوَ مَحَلُّ الْكُفْرِ وَالْإِيمَانِ فَإِذَا أَطَاعَهُ فِي الْفِعْلِ وَعَقْدَهُ سَلِيمٌ مُسْتَمِرٌّ عَلَى التَّوْحِيدِ وَالتَّصَدِيقِ فَهُوَ عَاصٍ فَافْهَمُوهُ ذَلِكَ فِي كُلِّ مَوْضِعٍ»^①

”مومن آدمی جب مشرک کی اطاعت اس عقیدے میں کرتا ہے جو کفر و ایمان کا محل ہے تو مشرک ہو جاتا ہے اور اس کا عقیدہ توحید و ایمان پر سالم و قائم ہے لیکن وہ مشرک کی اطاعت افعال میں کرتا ہے تو عاصی و نافرمان ہے۔ یہ بات ہر مقام پر سمجھ لو۔“

امام قرطبی رحمۃ اللہ علیہ فرماتے ہیں:

«فَدَلَّتِ الْآيَةُ عَلَى أَنَّ مَنْ اسْتَحَلَّ شَيْئًا مِمَّا حَرَّمَ اللَّهُ تَعَالَى صَارَ بِهِ مُشْرِكًا وَقَدْ حَرَّمَ اللَّهُ سُبْحَانَهُ الْمَيْتَةَ نَصًّا فَإِذَا قَبِلَ تَحْلِيلَهَا مِنْ غَيْرِهِ فَقَدْ أَشْرَكَ»^②

”اس آیت کریمہ نے اس بات پر دلالت کی ہے کہ جس آدمی نے اللہ تعالیٰ کی حرام کردہ چیز کو حلال جانا تو وہ مشرک ہو گیا، اللہ تبارک و تعالیٰ نے مردار کو بطور

① أحکام القرآن: ۷۵۲/۲۔ ② تفسیر قرطبی: ۵۱/۷۔

نص حرام کیا ہے جب اللہ تعالیٰ کے علاوہ سے وہ اس کی حلت کو قبول کر لے گا تو شرک کا مرتکب ہوگا۔“

امام زجاج رضی اللہ عنہ نے فرمایا:

« وَفِيهِ دَلِيلٌ عَلَيَّ أَنَّ مَنْ أَحَلَّ شَيْئًا مِمَّا حَرَّمَ اللَّهُ أَوْ حَرَّمَ مَا أَحَلَّ اللَّهُ فَهُوَ مُشْرِكٌ »^①

”اس آیت کریمہ میں اس بات کی دلیل ہے کہ جس نے اللہ کی حرام کردہ کسی چیز کو حلال جانا یا اس کی حلال کردہ کو حرام جانا تو وہ مشرک ہے۔“

کیونکہ اللہ تبارک و تعالیٰ کے علاوہ کسی دوسرے کو حلال و حرام کا مختار ماننا اسے رب بنانا ہے جیسا کہ یہود و نصاریٰ نے اپنے علماء اور درویشوں کو حلال و حرام کا اختیار سونپ دیا تھا تو اللہ تعالیٰ نے ان کے اس عقیدے کا ذکر کرتے ہوئے فرمایا:

اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ
وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا
وَاحِدًا لَا إِلَهَ إِلَّا هُوَ بَحْبَحْنَهُ، عَمَّا يُشْرِكُونَ ﴿٣١﴾

(التوبة: ٣١)

”انہوں نے اپنے علماء اور درویشوں کو اللہ کے سوا اپنا رب بنا لیا ہے اور اس طرح مسیح ابن مریم علیہ السلام کو بھی، حالانکہ ان کو ایک معبود برحق کے سوا کسی کی عبادت کا حکم نہیں دیا گیا تھا، وہ جس کے سوا کوئی عبادت کے لائق نہیں وہ ان کی مشرکانہ باتوں سے پاک ہے۔“

علاوہ ازیں تفسیر ابن کثیر: ۳۸۴/۲، تفسیر ابن ابی حاتم ۱۷۸۴/۶، جامع بیان العلم ۱۰۹/۲ وغیرہ میں عدی بن حاتم کے بارے میں ذکر کیا گیا ہے کہ جب وہ نبی صلی اللہ علیہ وسلم کے پاس آئے تو

① معالم التنزيل المعروف تفسیر بغوی: ۱۲۷/۲۔

ان کے گلے میں سونے یا چاندی کی صلیب تھی، آپ ﷺ اس وقت اس آیت کریمہ کی تلاوت کر رہے تھے تو عدی نے کہا:

”یا رسول اللہ ﷺ! وہ تو علماء اور پادریوں کی عبادت نہیں کرتے تھے۔“

تو آپ ﷺ نے فرمایا:

”وہ ان کی حلال کردہ اشیاء کو حلال اور حرام کردہ اشیاء کو حرام گردانتے تھے اور یہ ان کی عبادت ہے۔“^①

معلوم ہوا کہ اللہ تعالیٰ کا اختیار حلال و حرام کسی دوسرے میں تسلیم کرنا ان کی عبادت کرنا ہے اور یہ شرک ہے اسی لیے سورۃ الانعام کی آیت نمبر ۱۲۱ میں اللہ نے مسلمانوں سے فرمایا:

وَرَبِّانِ اطَعْتُمُوهُمْ إِنَّكُمْ لَمُشْرِكُونَ
(الانعام: ۱۶۶)

”اگر تم نے ان کی اطاعت کی تو تم مشرک ہو۔“

معلوم ہوا کہ مسلمان اگر مشرکین کے عقائد میں ان کی پیروی کرے گا تو مشرک کہلائے گا۔

ایک اور مقام پر فرمایا:

وَمَا يُؤْمِنُ أَكْثَرُهُمْ بِآلِهَةٍ إِلَّا وَهْمٌ مُّشْرِكُونَ (بقرہ: ۱۷۶)

”ان میں سے اکثر اللہ کو مانتے ہیں مگر اس طرح کہ اس کے ساتھ دوسروں کو شریک بناتے ہیں یعنی اللہ پر ایمان بھی رکھتے ہیں پھر بھی مشرک ہیں۔“

امام مالک رحمہ اللہ کا عقیدہ:

امام مالک رحمہ اللہ وغیرہ کے دور میں بھی مسلمانوں کے بہت سے فرقے ہو چکے تھے، اس وقت کے قدریہ جو تقدیر کے منکر تھے جب ان کے ساتھ شادی کے بارے میں امام مالک رحمہ اللہ سے پوچھا گیا تو انہوں نے قرآن پاک کی یہ آیت پڑھی:

① تفسیر العلی القدير: ۲/۳۳۱۔

(البقرہ: ۲۶۱)

وَلِعِبَادٍ مِّنْ خَيْرٍ مِّنْ مُّشْرِكٍ

”مومن غلام مشرک سے بہتر ہے۔“^①امام ابن تیمیہ رحمۃ اللہ علیہ کا عقیدہ:

« وَالَّذِينَ يَدُورُونَ قُبُورَ الْأَنْبِيَاءِ وَالصَّالِحِينَ وَيَحْجُونَ إِلَيْهِمْ
لِيَدْعُوهُمْ وَلَيْسَ لَهُمْ أَوْ لِيُعْبَدُوهُمْ وَيَدْعُوهُمْ مِنْ دُونِ اللَّهِ هُمْ
مُشْرِكُونَ »^②

”جو لوگ انبیاء علیہم السلام اور نیک لوگوں کی قبور کی زیارت کرنے آتے ہیں اور انہیں
پکارنے اور ان سے سوال کرنے کی غرض سے آتے ہیں یا اس لیے آتے ہیں کہ ان
کی عبادت کریں اور انہیں اللہ کے علاوہ پکاریں تو ایسے لوگ مشرک ہیں۔“

ایک اور مقام پر فرماتے ہیں:

« وَالِدُعَاءِ مِنْ جُمْلَةِ الْعِبَادَاتِ فَمَنْ دَعَا الْمَخْلُوقِينَ مِنَ الْمَوْتَى
وَالْغَائِبِينَ وَاسْتَعَاثَ بِهِمْ مَعَ أَنَّ هَذَا أَمْرٌ لَمْ يَأْمُرْ بِهِ اللَّهُ وَلَا رَسُولُهُ
أَمْرٌ يُجَابُ وَلَا اسْتِجَابَ كَانَ مُبْتَدِعًا فِي الدِّينِ مُشْرِكًا بَرَبِّ
الْعَالَمِينَ مُبْتَدِعَ بَدْعَةٍ مَّا أَنْزَلَ اللَّهُ بِهَا مِنْ سُلْطَانٍ »^③

”دعا بھی عبادات میں سے ہے، جو شخص مردہ یا غائب مخلوقات کو پکارتا ہے اور ان

① کتاب السنۃ لابن ابی عاصم رقم: ۱۹۸ بتحقیق شیخ ناصر الدین الالبانی حفظہ اللہ۔ علامہ
البانی نے اس کی سند کو صحیح قرار دیا ہے، نیز دیکھیں شرح اصول اعتقاد اہل السنۃ
والجماعۃ لہبۃ اللہ الطبری: ۷۳۲/۴۔

② الرد علی الاحنائی: ۵۲۔

③ کتاب الوسیلة بحوالہ توحید خالص ص ۵۰۷۔ للشیخ ابی محمد بدیع الدین شاہ راشدی
رحمہ اللہ۔

سے مدد طلب کرتا ہے حالانکہ اللہ تعالیٰ نے اس کا حکم نہیں دیا اور نہ اس کے رسول نے امر و جوہی اور استجابی، ایسا شخص دین میں مبتدع، رب العالمین کے ساتھ مشرک ہے اور ایسی بدعت کا مرتکب ہو رہا ہے جس پر اللہ نے کوئی دلیل نازل نہیں کی۔“

حافظ عبدالسلام بھٹوی صاب کا موقف:

حافظ صاحب تعویذ کے متعلق ایک سائل کے جواب میں فرماتے ہیں:
 ”یہ بات تو ظاہر ہے کہ اگر تعویذ میں اللہ کے علاوہ کسی اور سے مدد مانگی گئی ہو یا غیر کا نام یا ہند سے لکھ کر گلے میں ڈالے جائیں تو یہ صریح شرک ہے اور ایسا کرنے والا مشرک ہے، امام منا نا جائز نہیں۔“^①

امت مسلمہ کے شرک کے متعلق احادیث نبویہ ﷺ:

۱۔ ثوبان رضی اللہ عنہ سے ایک طویل حدیث میں ہے، کہ رسول اللہ ﷺ نے فرمایا:
 « لَا تَقُومُ السَّاعَةُ حَتَّى تَلْحَقَ قَبَائِلُ مِنْ أُمَّتِي بِالْمُشْرِكِينَ وَحَتَّى تَعْبُدَ قَبَائِلُ مِنْ أُمَّتِي الْأَوْثَانَ »^②
 ”اتنی دیر تک قیامت قائم نہیں ہوگی جب تک میری امت کے قبائل مشرکین کے ساتھ نذل جائیں اور یہاں تک کہ میری امت کے قبائل بتوں کی عبادت کریں گے۔“

نبی ﷺ کی یہ پیشین گوئی بالکل سچ ثابت ہوئی، نبی ﷺ کی امت میں سے آج کتنے ہی لوگ ایسے ہیں جو بت پرستی کے شرک میں مبتلا ہیں۔

① مجلہ الدعوة اگست ۱۹۹۵ء ص: ۴۱۔

② ابو داؤد، کتاب الفتن: ۴۲۵۲۔ مسند احمد: ۲۸۴، ۲۷۸/۵۔ ابن ماجہ: ۱۳۰۴/۲ (۳۹۵۲)

مسند طیالسی (۹۹۱) / ۱۳۳۔

اولاً: قبر کی عبادت کرنا ہی بت پرستی ہے، نبی مکرم ﷺ کا ارشاد گرامی ہے:

«اللَّهُمَّ لَا تَجْعَلْ قَبْرِى وَثَنًا لَعَنَ اللَّهُ قَوْمًا اتَّخَذُوا قُبُورَ أَنْبِيَائِهِمْ مَسَاجِدَ»^①

”اے اللہ! میری قبر کو بت نہ بنانا (کہ اس کی عبادت کی جائے) اللہ تعالیٰ کی لعنت بر سے ایسی قوم پر جنہوں نے اپنے انبیاء (ﷺ) کی قبروں پر مسجدیں بنائیں۔“

فقہ حنفی کی معتبر کتاب ردالمحتار میں مرقوم ہے:

«أَصْلُ عِبَادَةِ الْأَصْنَامِ اتِّخَاذُ قُبُورِ الصَّالِحِينَ مَسَاجِدَ»^②

”بتوں کی عبادت کی اصل وجہ نیک لوگوں کی قبروں پر مسجدیں بنانا ہے۔“

اس صحیح حدیث سے معلوم ہوا کہ قبروں پر مسجدیں بنانا، وہاں عبادت کرنا، قبروں پر سجدہ ریزی وغیرہ کا مفہوم قبروں کو بت بنانا ہے، لہذا جس بھی قبر پر عبادت سرانجام دی جاتی ہے وہ بت ہے، ان کی پرستش کرنا لعنت کا مستحق ٹھہرنا ہے۔

ثانیاً: ملک پاکستان میں کتنی ہی ایسی قبریں ہیں جن کی عبادت کی جاتی ہے۔

اس بات کا مشاہدہ کیا گیا ہے اور اب بھی کیا جاسکتا ہے بلکہ میں نے خود دیکھا ہے کہ صبح سویرے لوگ ویگنوں پر جب علی ہجویری کے دربار کے پاس سے گزرتے ہیں تو ویگن میں بیٹھے بیٹھے علی ہجویری کو سلام کرتے اور معافیاں مانگتے ہیں، قبر پرستی کے ساتھ ساتھ وہاں پر لکڑی وغیرہ کے بت بنا کر ان کی بھی پرستش کی جاتی ہے۔ مدیر مجلۃ الدعوة جناب محترم امیر حمزہ صاحب سلطان باہو کے مزار کا آنکھوں دیکھا حال بیان کرتے ہیں کہ:

”میں ایک کمرے میں..... اجازت پا کر جو میں اندر گیا تو وہاں قبریں ہی قبریں

① مسند حمیدی: ۱۰۲۵۔ مسند احمد: ۲۴۶/۲۔ عبدالرزاق: ۴۶۴/۸۔

② اکمل البیان: ۴۵۔

تھیں، جنہیں میں نے گنا تو وہ تقریباً انیس تھیں، ان قبروں میں سے بعض پر لکڑی کے بت رکھے ہوئے تھے، یہ بت بھی خواتین کے تھے ایک بت کی ہیئت یوں تھی کہ عورت نے بچہ اٹھایا ہوا ہے۔“^①

مزید لکھتے ہیں کہ:

”ایک عورت تھی، اس نے لکڑی کا کھلونا پکڑا اسے وہ اپنے جسم پر پھیرنے کے بعد اپنے بچوں کے جسم پر پھیرنے لگی۔“^②

اگر مزید تسلی مطلوب ہو تو لاہور میں گھوڑے شاہ کے دربار کا مشاہدہ کر لیں، جہاں پر گھوڑوں کے بت کثیر تعداد میں رکھے ہوئے ہیں اور خواتین بالخصوص ان گھوڑوں کی پوجا کرتی دکھائی دیں گی۔

معلوم ہوا کہ سرور انبیاء، خاتم الرسل، محمد رسول اللہ ﷺ کی پیشین گوئی حرف پوری ہو رہی ہے، کلمہ پڑھنے والے آپ ﷺ کے امتی قبر پرستی اور بت پرستی کے قعر مذلت میں بری طرح گرے پڑے ہیں۔ بلکہ ان مزاروں اور آستانوں پر لگے ہوئے درختوں کی بھی پوجا پاٹ کی جاتی ہے۔ امیر حمزہ صاحب سلطان باہو کے دربار کے متعلق مزید رقمطراز ہیں:

”اسی طرح دربار کے پیچھے ایک بیری کا درخت ہے، اس درخت کے نیچے مرد اور عورتیں جھولیاں اور دامن پھیلا کر بیٹھے ہوتے ہیں، جس کی جھولی میں پتہ گر جائے وہ سمجھتا ہے مجھے بیٹی مل گئی، جس کے دامن میں پھل لگنے کے موسم میں بیر گر گیا وہ سمجھتا ہے لڑکا مل گیا“^③

معلوم ہوا کہ مشرکین عرب کی طرح نام نہاد مسلمان بھی درختوں کی پوجا پاٹ کرتا ہے، ان درختوں کے ساتھ چادریں، سبز رنگ کے دوپٹے، جانوروں کی رسیاں اور پٹے بطور تبرک باندھتا ہے اور یہاں آکر اپنی مرادیں طلب کرتا ہے۔

① آسمانی جنت اور درباری جہنم ص: ۱۱۹ - ② ایضاً ص: ۱۲۰۔

③ آسمانی جنت ص: ۱۱۷۔

نبی مکرم ﷺ نے درختوں کو متبرک سمجھ کر وہاں پر اشیاء لٹکانے کو انہیں معبود اور قابل پرستش بنانا قرار دیا ہے، سلطان باہو کے دربار پر جس طرح بیری کا درخت مشرکین کے لیے بلجاوماوی بنا ہوا ہے اسی طرح مشرکین کا بھی ایک بیری کا درخت تھا جسے ذات انواط کہا جاتا تھا۔ انواط، نُوط کی جمع ہے جس کا معنی ہے لٹکانا اور معلق کرنا، مشرکین اس کے ساتھ اپنا اسلحہ اور دیگر سامان باندھ دیتے تھے اور اس کے گرد مجاور بن کر بیٹھ جاتے تھے، اس لیے اسے ذات انواط سے موسوم کیا گیا ہے، اس کے بارے میں حدیث نبوی ملاحظہ کریں:

« عَنْ أَبِي وَقْدٍ اللَّيْثِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا خَرَجَ إِلَى حُنَيْنٍ مَرَّ بِشَجَرَةٍ يُقَالُ لَهَا ذَاتُ أَنْوَاطٍ يُعَلِّقُ الْمُشْرِكُونَ عَلَيْهَا أَسْلِحَتَهُمْ فَقَالُوا يَا رَسُولَ اللَّهِ اجْعَلْ لَنَا ذَاتَ أَنْوَاطٍ كَمَا لَهُمْ ذَاتُ أَنْوَاطٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: اللَّهُ أَكْبَرُ هَذَا كَمَا قَالَتْ بَنُو إِسْرَائِيلَ اجْعَلْ لَنَا إِلَهًا كَمَا لَهُمْ آلِهَةٌ لَتُرَكَّبَنَّ سُنَنٌ مَنْ كَانَ قَبْلَكُمْ»^①

”ابو واقد لیثی رضی اللہ عنہ سے روایت ہے کہ بلاشبہ رسول اللہ ﷺ جب حنین کی طرف نکلے تو ایک (بیری کے) درخت کے پاس سے گزرے جسے ذات انواط کہا جاتا تھا، مشرکین اس پر اپنا اسلحہ لٹکاتے تھے (چند صحابہ رضی اللہ عنہم جو نئے نئے مسلمان ہوئے تھے) انہوں نے کہا جس طرح ان کے لیے ذات انواط ہے ہمارے لیے بھی اسی طرح کا ذات انواط بنا دیں۔ نبی ﷺ نے (یہ بات سن کر) فرمایا: ”اللہ اکبر! یہ تو اسی طرح ہے جیسے بنی اسرائیل نے کہا تھا ہمارے لیے بھی ایک معبود مقرر کر دیں

① مسند حمیدی واللفظ له (۸۴۸) ۳۷۵/۲۔ ترمذی، کتاب الفتن، باب ما جاء لترکب سنن من کان قبلكم: ۲۱۸۰۔ مسند احمد: ۲۱۵۔ عبدالرزاق: ۳۶۹/۱۱۔ ابن حبان: ۲۴۸/۹ (۶۶۶۷)۔ مسند طیبالسی: ۱۳۴۶/۱۹۱۱۔ مسند ابی یعلیٰ: (۱۴۴۱) ۳۰/۳۔ شرح اصول اعتقاد اهل السنة والجماعة: (۲۰۵) ۱۲۴/۱۔ کتاب السنة لابن ابی عاصم: (۷۶) ۳۷/۱۔

جس طرح ان کے معبود ہیں۔ البتہ ضرورتاً پہلے لوگوں کے طریقوں پر چلو گے۔“
عبدالرزاق، مسند احمد، ابن حبان اور ابن ابی عاصم وغیرہ میں تصریح ہے کہ وہ بیری کا
درخت تھا۔

اس صحیح حدیث سے معلوم ہوا کہ تبرک کے لیے درختوں پر اسلحہ وغیرہ لٹکانا ان درختوں کو
الہ بنانا ہے اور مسلمان کا عقیدہ یہ ہے کہ لا الہ الا اللہ ”اللہ تعالیٰ کے سوا کوئی معبود برحق نہیں۔“
پھر اس حدیث کا آخری جملہ اس بات پر صراحت کے ساتھ دلالت کرتا ہے کہ نبی ﷺ کا کلمہ
پڑھنے والے ایسے بھی ہوں گے جو پہلی قوموں کی طرح شرک کریں گے اور یہود و نصاریٰ اور
مشرکین عرب کے طریقے پر چلیں گے۔

صحابہ کرام رضی اللہ عنہم شرک سے انتہائی نفرت کرتے تھے حتیٰ کہ اگر کہیں شرک کا شبہ تک پیدا
ہو رہا ہوتا تو اسے دفن کر دیتے۔ سیدنا عمر رضی اللہ عنہ کو جب معلوم ہوا کہ بیعت رضوان والے
درخت کی لوگ پوجا پاٹ کرنے لگے ہیں اور اسے تبرک سمجھ کر اس کی عبادت کرنے لگے ہیں
تو انہوں نے اسے اکھڑا دیا تھا۔

« عَنْ نَافِعٍ أَنَّ عُمَرَ رَضِيَ اللَّهُ عَنْهُ بَلَغَهُ أَنَّ قَوْمًا يَأْتُونَ الشَّجَرَةَ
فَيَصَلُّونَ عِنْدَهَا فَتَوَعَّدَهُمْ ثُمَّ أَمَرَ بِقَطْعِهَا فَقَطَعَتْ»^①

”نافع رضی اللہ عنہ فرماتے ہیں کہ عمر رضی اللہ عنہ کو یہ بات پہنچی کہ کچھ لوگ (بیت رضوان
والے) درخت کے پاس آکر نمازیں ادا کرتے ہیں تو انہوں نے ان کو ڈرایا دھمکایا
پھر اسے کاٹنے کا حکم دیا، پس اسے کاٹ دیا گیا۔“

معلوم ہوا کہ آپ ﷺ کی پیشین گوئی سچی ثابت ہوئی، آپ ﷺ کا کلمہ پڑھنے والوں
نے اس درخت کو تبرک جان لیا۔ جہاں آپ ﷺ نے ۱۴۰۰ صحابہ کرام رضی اللہ عنہم سے بیعت لی تھی

① فتح الباری : ۴۴۸/۷۔ طبقات ابن سعد: ۱۰۰/۲۔ البدع والنہی عنہا لمحمد بن
وضاح۔ ۴۲۔ ۴۳۔ ابن ابی شیبہ: ۳۷۵/۲۔ مطبوعہ حیدرآباد دکن۔ حافظ ابن حجر نے اس
کی سند کو صحیح قرار دیا ہے۔

وہاں آکر لوگوں نے نمازیں ادا کرنا شروع کر دیں۔ خلیفہ المسلمین عمر بن خطاب رضی اللہ عنہ نے ان لوگوں کو ڈانٹا بھی اور اسے کٹوا بھی دیا۔ موجودہ حکمرانوں کو عمر رضی اللہ عنہ کے اس فعل سے عبرت پکڑنا چاہیے اور درباروں اور آستانوں کی تعمیرات میں حصہ لینے کی بجائے انہیں گرانا چاہیے تاکہ شرک کے اڈوں کا خاتمہ ہو اور عقیدہ توحید کی پختگی ہو کیونکہ مسلمان حکمران کا فریضہ ہے کہ وہ دین اسلام کا صحیح نظام قائم کرے اور یہ تب ہی ہو سکتا ہے جب شرک کے اڈوں کا خاتمہ کیا جائے اور عقیدہ توحید پر صحیح عمل درآمد کیا جائے، لیکن بد قسمتی یہ ہے کہ ہمارے حکمران بجائے اس کے کہ وہ صحیح اسلامی عقائد و اعمال کی ترویج کریں اور ان کی اشاعت کے لیے اپنی تمام تر توانائیاں اور قوتیں صرف کر دیں، مزارات و مقابر کی تعمیر و ترقی کے لیے دن رات کوشاں ہیں۔ اسی سلسلے کی کڑی پچھلے دنوں علی ہجویری کے مزار پر ایک دروازے کا افتتاح ہے جس کا افتتاح وزیراعظم اور وزیراعلیٰ نے اپنے حواریوں سمیت کر کے قبر پرستی کو تقویت دی ہے۔ یاد رہے جب تک یہاں قبر پرستی اور رب ذوالجلال والا کرام کی گستاخی اور شرک ہوتا رہے گا اس گناہ میں حکمران طبقہ برابر کا شریک ہوگا۔

علامہ احمد الرومی رحمۃ اللہ علیہ اپنی کتاب مجالس الابرار میں فرماتے ہیں:

« لَا يَجُوزُ أَنْ يُنْذَرَ لِلْقُبُورِ الشَّمْعُ وَلَا الزَّيْتُ وَلَا غَيْرُ ذَلِكَ فَإِنَّهُ نَذْرٌ مَعْصِيَةٌ لَا يَجُوزُ الْوَفَاءُ بِهِ بَلْ يَلْزَمُ الْكُفَّارَةَ مِثْلَ كَفَّارَةِ الْيَمِينِ ، وَلَا أَنْ يُوقَفَ عَلَيْهَا شَيْءٌ مِنْ ذَلِكَ ، فَإِنَّ هَذَا الْوَقْفَ لَا يَصِحُّ وَلَا يَحِلُّ إِنْبَاتُهُ وَتَنْفِيدُهُ وَقَالَ الْإِمَامُ أَبُو بَكْرٍ الطَّرْطُوشِيُّ: أَنْظَرُوا..... رَحِمَكُمُ اللَّهُ تَعَالَى..... أَيْنَمَا وَجَدْتُمْ شَجَرَةً يَفْضُدُهَا النَّاسُ وَ يُعْظَمُونَهَا وَ يَرْجُونَ الْبِرَّةَ وَالشِّفَاءَ مِنْ قِبَلِهَا وَيَضْرِبُونَ بِهَا الْمَسَامِيرَ وَ الْحِرْقُ فَهِيَ ذَاتُ أَنْوَاطٍ فَاقْطَعُوهَا»^①

① مجالس الابرار ص ۲۰ مطبوعہ الرياض -

”قبروں کے لیے شمع، تیل وغیرہ نذر ماننا جائز نہیں، اس لیے کہ یہ معصیت و نافرمانی کی نذر ہے جو پوری کرنا جائز نہیں بلکہ اس پر قسم کے کفارے جیسا کفارہ لازم آئے گا اور ان قبروں پر اس جیسی اشیاء کا وقف کرنا بھی جائز نہیں، ایسا وقف یقیناً نادرست ہے، اس کا اثبات اور نفوذ حلال نہیں۔ امام ابو بکر طروشی رحمۃ اللہ علیہ نے فرمایا: ”دیکھو (اللہ تمہارے اوپر رحم کرے) جہاں کہیں بھی تم ایسا درخت پاؤ جو لوگوں (کی حاجات) کا مقصود ہو اور وہ اس کی تعظیم کرتے ہوں اور اس سے تندرستی و شفاء کی امید رکھتے ہوں، ان میں کیل ٹھونکتے اور کپڑے لٹکاتے ہوں تو وہ ذات انواط ہے اسے کاٹ دو۔“

لہذا ایسے مقامات جہاں پر درختوں کی پوجا پاٹ ہوتی ہے انہیں ختم کر دینا چاہیے تاکہ شرک کا خاتمہ ہو اور ایسے قبے اور پختہ مزارات کو گرانا واجب ہے۔ اس کی بحث آخر میں ملاحظہ ہو۔

۲۔ ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« لَا تَقُومُ السَّاعَةُ حَتَّى تَضْطَرِبَ أَلْيَاتُ نِسَاءِ دَوْسٍ عَلَى ذِي الْخَلْصَةِ وَذُو الْخَلْصَةِ : طَاغِيَةٌ دَوْسٍ الَّتِي كَانُوا يَعْبُدُونَهَا فِي الْجَاهِلِيَّةِ »^①

”اس وقت تک قیامت قائم نہیں ہوگی، یہاں تک کہ دوس قبیلے کی عورتوں کے سرین ذی الخلصہ پر حرکت کریں گے، ذوالخلصہ دوس قبیلے کا بت تھا جس کی وہ جاہلیت میں عبادت کرتے تھے۔“

سرین ہلنے کا مطلب یہ ہے کہ اس بت کا طواف اور اس کی بندگی کریں گی، معلوم ہوا کہ

① بخاری، کتاب الفتن، باب تَغْيِيرِ الزَّمَانِ حَتَّى تَعْبُدَ الْاَوْثَانَ: ۷۱۱۶۔ کتاب السنۃ لابن ابی عاصم: (۷۸، ۷۷) ۳۸/۱۔ مسند احمد: ۲۷۱/۲۔ مسلم، کتاب الفتن، باب لا تقوم الساعة حتى تعبد دوس ذا الخلصة: ۲۹۰۶۔

بت پرستی امت مسلمہ میں قیامت سے پہلے داخل ہو جائے گی اور بت پرستی کو تو ادنیٰ سا مسلمان بھی شرک سمجھتا ہے، لہذا امت مسلمہ میں سے کچھ لوگ ایسے ہوں گے اور ہیں جو اس شرک میں مبتلا ہونے کی وجہ سے مشرک ہیں اور یہ بھی معلوم ہوا کہ اس بیماری میں عورتیں زیادہ حصہ لیتی ہیں اور قبروں پر سجدہ ریز ہونے کے ساتھ نذریں، نیازیں اور چڑھاوے چڑھاتی ہیں اور ہم دیکھتے ہیں کہ دور حاضر میں کتنے ہی ایسے آستانے اور استھان ہیں کہ لوگ ان کے گرد چکر کاٹتے اور طواف کرتے ہیں اور اسے عبادت سمجھتے ہیں۔ جیسا کہ عوام الناس میں سے ایک شاعر کہتا ہے۔

د دوستی رب دی لوڑ ناہیں
 قلعے والے دا پلڑا چھوڑ ناہیں
 قلعے والے دے گرد طواف کر لے
 مکے جانے دی کوئی لوڑ ناہیں
 ایہہ قصور نگاہ دا نادانوں
 رب ہور ناہیں پیر ہور ناہیں
 فضل رب دا جے مطلوب ہووے
 قلعے والے ولوں مکھ موڑ ناہیں

(سی حرفی رموز معرفت ص: ۳)

اسی طرح ص: ۱۶ میں لکھا ہے:

تو ہیں نور خدا قلعے والیا
 نائب مصطفیٰ قلعے والیا
 سانوں کعبے دے جانے دی لوڑ نہیں
 کعبہ روضہ تیرا قلعے والیا

یعنی یہ نادان شاعر اپنے پیر غلام مرتضیٰ قلعہ شریف ضلع شیخوپورہ والے کی مدح میں کہتا ہے کہ یہ خدا کا نور ہے اور نبی ﷺ کا نائب ہے بلکہ رب اور پیر ایک ہی ہیں، اس لیے ہمیں کعبے جا کر طواف و زیارت کی ضرورت نہیں کیونکہ پیر کا آستانہ و روضہ بذات خود کعبہ ہے۔ العیاذ باللہ! اس لیے ہم یہاں ہی طواف کریں گے۔

اسی طرح خواجہ غلام فرید چشتی چاچڑاں شریف والے کے دیوان ص: ۲۰۷ میں لکھا ہے۔

چاچڑ وانگ مدینہ جاتم تے کوٹ مٹھن بیت اللہ
رنگ بنا بے رنگی آیا کیتم روپ نجی
ظاہر دے وچ مرشد ہادی باطن دے وچ اللہ
نازک مکھڑا پیر فریدا سانوں ڈسدا ہے وجہ اللہ

(حج فقیر بر آستانہ پیر ص: ۴۵)

مندرجہ بالا حوالہ جات سے معلوم ہوا کہ عصر حاضر کے کلمہ گو بھی بالکل اسی طرح قبروں کے گرد طواف و چکر کاٹتے ہیں جس طرح زمانہ جاہلیت کے لوگ بتوں کی عبادت کرتے تھے بلکہ آپ ﷺ کی پیشین گوئی کے مطابق لوگوں نے بت پرستی شروع کر دی ہے اور عورتیں اس فاسد عقیدے پر بالخصوص عمل پیرا ہیں۔

۳۔ «عَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَا يَذْهَبُ اللَّيْلُ وَالنَّهَارُ حَتَّى تُعْبَدَ اللَّاتُ وَالْعُزَّىٰ»^①

”عائشہ رضی اللہ عنہا نے کہا میں نے رسول اللہ ﷺ کو کہتے ہوئے سنا ہے کہ اتنی دیر تک رات اور دن ختم نہیں ہوں گے یہاں تک کہ لات اور عزیٰ کی پرستش کی جائے گی۔“

① مسلم کتاب الفتن: ۲۰۹۷۔

اس صحیح حدیث سے بھی معلوم ہوا کہ قیامت سے قبل پھر لات وعزلی کی عبادت ہونے لگے گی، لوگ اسلام کی تعلیمات کو پس پشت ڈال کر لات وعزلی کی عبادت کرنے لگ جائیں گے اور لات وعزلی کی عبادت صریح شرک ہے۔

۴۔ ابو ذر رضی اللہ عنہ سے روایت ہے کہ رسول اللہ ﷺ نے فرمایا:

« أَتَانِي جِبْرِيلُ عَلَيْهِ السَّلَامُ فَبَشَّرَنِي أَنَّهُ مَنْ مَاتَ مِنْ أُمَّتِكَ لَا يُشْرِكُ بِاللَّهِ شَيْئًا دَخَلَ الْجَنَّةَ قُلْتُ وَ إِنْ زَنَيْتُ وَ إِنْ سَرَقْتُ؟ قَالَ وَ إِنْ زَنَيْتُ وَ إِنْ سَرَقْتُ »^①

”میرے پاس جبریل علیہ السلام تشریف لائے، انہوں نے مجھے اس بات کی بشارت دی کہ آپ ﷺ کی امت سے جو آدمی اس حال میں مرا کہ وہ اللہ کے ساتھ کسی چیز کو شریک نہیں کرتا تھا وہ جنت میں داخل ہوا۔ میں نے کہا اگر اس نے زنا اور چوری بھی کی ہو تب بھی جنت میں داخل ہوگا؟ آپ ﷺ نے فرمایا: ”اگر اس نے زنا اور چوری بھی کی ہو۔“

یعنی وہ اپنے گناہ کی سزا بھگت کر جنت میں داخل ہو جائے گا لیکن اس امت سے شرک کرنے والا ہمیشہ کے لیے جہنم میں جلتا رہے گا، اس بات کی وضاحت مسلم شریف کے باب اثبات الشفاعة و اخراج الموحدين من النار سے بھی ہو جاتی ہے۔

۵۔ ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

« لِكُلِّ نَبِيٍّ دَعْوَةٌ مُسْتَجَابَةٌ فَتَعَجَّلْ كُلُّ نَبِيٍّ دَعْوَتَهُ وَ إِنِّي اخْتَبَأْتُ دَعْوَتِي شَفَاعَةً لِأُمَّتِي يَوْمَ الْقِيَامَةِ نَائِلَةٌ إِنْ شَاءَ اللَّهُ مَنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا »^②

① صحیح مسلم، کتاب الایمان: ۱۵۳۔

② مسلم، الایمان: ۳۳۸۔ شرح السنة، کتاب الدعوات: (۱۲۳۷) ۶/۵۔ مسند ابی عوانہ: ۹۰۔

”ہر نبی کی ایک دعا قبول کی جاتی ہے، ہر نبی نے اپنی دعا میں جلدی کی اور میں نے اپنی دعا اپنی امت کی شفاعت کے لیے قیامت والے دن کے لیے چھپا رکھی ہے اور میری دعا ان شاء اللہ میری امت میں سے ہر اس آدمی کو پہنچے گی جو اس حالت میں فوت ہوا کہ وہ اللہ کے ساتھ کسی کو شریک نہیں ٹھہراتا تھا۔“

۶۔ معاویہ بن حیدہ رضی اللہ عنہ نے کہا، رسول اللہ صلی اللہ علیہ وسلم نے فرمایا:

«لَا يَقْبَلُ اللَّهُ مِنْ مُشْرِكٍ، أَشْرَكَ بَعْدَ مَا أَسْلَمَ عَمَلًا حَتَّى يُفَارِقَ الْمُشْرِكِينَ إِلَى الْمُسْلِمِينَ»^①

”اللہ تعالیٰ کسی ایسے مشرک کا کوئی عمل قبول نہیں کرتا جس نے اسلام لانے کے بعد شرک کیا حتیٰ کہ مشرکین کو چھوڑ کر مسلمانوں میں آجائے۔“

۷۔ عبداللہ بن مسعود رضی اللہ عنہ فرماتے ہیں جب یہ آیت نازل ہوئی:

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ

(الأنعام: ۸۲)

”وہ لوگ جو ایمان لائے اور انہوں نے اپنے ایمان کو ظلم کا لبادہ نہیں پہنایا، انہیں لوگوں کے لیے امن ہے اور یہی ہدایت یافتہ ہیں۔“

تو صحابہ کرام رضی اللہ عنہم نے کہا ہم میں سے کس نے ظلم نہیں کیا؟ تو اللہ تعالیٰ نے اس ظلم کی توضیح کرتے ہوئے یہ آیت نازل کر دی:

إِنَّ الشِّرْكَ لَظُلْمٌ عَظِيمٌ

(نور: ۱۳)

”بے شک شرک ظلم عظیم ہے۔“^②

معلوم ہوا کہ ایمان لانے کے بعد بھی آدمی شرک کر سکتا ہے اور شرک کرنے کی وجہ سے

① ابن ماجہ: کتاب الحدود، باب المرتد عن دینہ: ۲۵۳۶۔ مسند أحمد: ۴/۴۶۶۔

② بخاری، کتاب الإيمان، باب ظلم دون ظلم: ۳۲۔

اسے مشرک کہا جاتا ہے۔

اشکال نمبر ۱ :

بعض افراد نے نا سمجھی کی بنا پر یہ لکھ دیا کہ:

”حضور ﷺ کا ارشاد ہے کہ میری امت کے رگ و ریشہ میں تو حید اس درجہ سرایت کر چکی ہے کہ مجھے ان کے دوبارہ شرک کی طرف لوٹ جانے کا مطلق اندیشہ نہیں۔“

فرقہ پرستی ص ۲۷۰ نیز کچھ اور ایسے ہی لوگ بخاری میں مروی عقبہ بن عامر رضی اللہ عنہما کی بیان کردہ حدیث کا یہ حصہ کہ نبی ﷺ نے فرمایا:

« وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي وَلَكِنْ أَخَافُ عَلَيْكُمْ أَنْ تَنَافَسُوا فِيهَا »^①

”اللہ کی قسم! میں تمہارے متعلق اس بات سے نہیں ڈرتا کہ تم میرے بعد شرک کرو گے لیکن مجھے ڈر ہے کہ تم ایک دوسرے کے مقابلے پر دنیا میں رغبت کرو گے۔“

پیش کر کے کہتے ہیں کہ امت مسلمہ کبھی شرک نہیں کر سکتی۔ اسی طرح شداد بن اوس رضی اللہ عنہ سے روایت ہے کہ رسول اللہ ﷺ نے فرمایا:

« إِنَّ أَخَوْفَ مَا اتَّخَوْفُ عَلَى أُمَّتِي الْإِشْرَاكَ بِاللَّهِ أَمَا إِنِّي لَسْتُ أَقُولُ يَعْبُدُونَ شَمْسًا وَلَا قَمَرًا وَلَا وَثْنَا وَلَكِنْ أَعْمَالًا لِغَيْرِ اللَّهِ وَشَهْوَةً خَفِيَّةً »^②

”مجھے اپنی امت پر سب سے زیادہ اشراک باللہ کا خوف ہے بہر کیف میں یہ تو

① کتاب الجنائز: ۱۳۴۴۔

② ابن ماجہ کتاب الزهد الریاء والسمعه: ۴۲۰۵۔ مسند احمد ۴/۱۲۴۔

نہیں کہتا کہ وہ سورج، چاند اور بتوں کی عبادت کریں گے بلکہ وہ غیر اللہ کی خاطر اعمال کریں گے اور محض خواہشات کے پیرو ہوں گے، یعنی خالص اللہ کے لیے عمل نہیں کریں گے بلکہ دکھاؤا کریں گے۔“

ازالہ:

اولاً: ان ہر دو احادیث کا مطلب یہ ہے کہ امت مسلمہ مجموعی طور پر مشرک نہیں ہوگی بلکہ بعض افراد امت مسلمہ سے ایسے ہوں گے جو شرک کے مرتکب ہوں گے اور بعض قبائل بت پوجنا شروع کر دیں گے جیسا کہ اوپر ابو داؤد، مسند احمد اور ابن ماجہ کے حوالے سے حدیث ثوبان رضی اللہ عنہ سے مستفاد ہوتا ہے۔

۱۔ شارح بخاری حافظ ابن حجر عسقلانی رحمۃ اللہ علیہ رقمطراز ہیں:

«قَوْلُهُ (مَا أَخَافُ عَلَيْكُمْ أَنْ تُشْرِكُوا) أَيُّ عَلَىٰ مَجْمُوعِكُمْ لِأَنَّ ذَلِكَ قَدْ وَقَعَ مِنَ الْبَعْضِ أَعَاذَنَا اللَّهُ تَعَالَىٰ»^①

”نبی صلی اللہ علیہ وسلم کے اس فرمان (مجھے تمہارے متعلق شرک کا ڈر نہیں) کا مطلب یہ ہے کہ تم مجموعی طور پر شرک نہیں کرو گے اس لیے کہ امت مسلمہ میں سے بعض افراد کی جانب سے شرک کا وقوع ہوا ہے، اللہ تعالیٰ ہمیں اپنی پناہ میں رکھے۔“

۲۔ علامہ بدر الدین عینی رحمۃ اللہ علیہ رقمطراز ہیں:

«مَعْنَاهُ عَلَىٰ مَجْمُوعِكُمْ لِأَنَّ ذَلِكَ قَدْ وَقَعَ مِنَ الْبَعْضِ وَالْعِيَاذُ بِاللَّهِ تَعَالَىٰ»^①

۳۔ علامہ ابو العباس احمد بن محمد القسطلانی رحمۃ اللہ علیہ فرماتے ہیں:

«أَيُّ مَا أَخَافُ عَلَىٰ جَمِيعِكُمُ الْإِشْرَاقَ بَلْ عَلَىٰ مَجْمُوعِكُمْ لِأَنَّ

① فتح الباری: ۲۱۱/۳۔

② عمدة القاری، شرح صحیح بخاری: ۱۵۷/۸۔

ذَلِكَ قَدْ وَقَعَ مِنَ الْبَعْضِ ①

”ان ہر دو عبارات کا مفہوم بھی وہی ہے جو حافظ ابن حجر رحمۃ اللہ علیہ کی عبارت کا ہے۔“
ائمہ محدثین رحمۃ اللہ علیہم کی تشریح سے معلوم ہوا کہ امت مسلمہ مجموعی طور پر مشرک نہیں ہوگی
البتہ بعض افراد و قبائل شرک کریں گے جیسا کہ آج کل بہت سے لوگ اہل قبور سے استغاثہ،
فریاد رسی، نذرو نیاز وغیرہ کے شرک میں مبتلا ہیں۔

ثانیاً: ان احادیث کا مفہوم یہ بھی ہو سکتا ہے کہ آپ صلی اللہ علیہ وسلم کے بعد صحابہ کرام رضی اللہ عنہم شرک نہیں
کریں گے کیونکہ اس بات کے اولین مخاطب وہی تھے۔ ابن حجر رحمۃ اللہ علیہ اس حدیث
کی شرح میں فرماتے ہیں:

«وَأَنَّ أَصْحَابَهُ لَا يُشْرِكُونَ بَعْدَهُ فَكَانَ كَذَلِكَ» ②

”یقیناً آپ صلی اللہ علیہ وسلم کے بعد صحابہ رضی اللہ عنہم شرک نہیں کریں گے، پس اس طرح ہی ہوا
یعنی کسی صحابی رضی اللہ عنہ نے شرک نہیں کیا۔“

اشکال نمبر: ۲

نبی مکرم صلی اللہ علیہ وسلم نے مکے کے اندر شرک کی مذمت بہت زیادہ کی ہے لیکن مدینہ طیبہ آکر
آپ صلی اللہ علیہ وسلم کی پالیسی تبدیل ہو گئی پھر آپ صلی اللہ علیہ وسلم کا رخ جنگوں کی طرف ہو گیا اور مشرکین اور
شرک کی مذمت زیادہ نہیں کی، اس لیے دور حاضر کے کلمہ گو کے بارے میں ہمیں زیادہ سختی سے
کام نہیں لینا چاہیے۔

ازالہ:

رسول اللہ صلی اللہ علیہ وسلم نے اپنی پوری زندگی میں عقیدہ توحید کے بارے میں کبھی نرم پہلو
اختیار نہیں کیا بلکہ آپ صلی اللہ علیہ وسلم پوری قوت اور زور سے اللہ وحدہ لا شریک لہ کی توحید کا اثبات اور

① ارشاد الساری لشرح صحیح البخاری: ۴۰۱۲۔

② فتح الباری: ۶۱۴/۶۔

شُرک کی نفی کرتے رہے۔ مدنی دور میں آپ ﷺ کا مشرکین کے خلاف تلوار اٹھانا اس بات کی زندہ دلیل ہے کہ مکے کی نسبت یہاں آپ ﷺ نے شرک کی عملاً زیادہ مذمت کی ہے۔ اور پیچھے ابو واقد لیثی رضی اللہ عنہ کی حدیث مفصل گزر چکی ہے کہ آپ ﷺ نے غزوہ حنین کو جاتے ہوئے جب صحابہ رضی اللہ عنہم کی بات سنی کہ انہوں نے کہا ہمارے لیے بھی ان کے ذات انواط کی طرح کوئی ذات انواط بنا دیں تو آپ ﷺ نے ان کی اس بات کا بہت برا منایا اور فرمایا: ”اللہ اکبر! تم تو بنی اسرائیل کی طرح باتیں کر رہے ہو جنہوں نے کہا تھا کہ ہمارے لیے بھی ان کے معبودوں کی طرح معبود بنا دو۔“ گویا غزوہ حنین کو جاتے ہوئے بھی آپ ﷺ نے عقیدہ توحید میں نرمی نہیں کی کیونکہ اسلامی جہاد کی بنیاد ہی صحیح عقیدہ توحید پر ہے۔ آپ ﷺ نے فوراً صحابہ کرام رضی اللہ عنہم کو عقیدہ توحید سمجھایا اور ان کی غلطی کا ازالہ فرمایا۔ اسی طرح آپ ﷺ کا یہ ارشاد گرامی کہ:

«أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ صَلَّى اللَّهُ عَلَيْهِ وَسَلَّمَ وَيُقِيمُوا الصَّلَاةَ وَيُؤْتُوا الزَّكَاةَ فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ وَحِسَابُهُمْ عَلَى اللَّهِ»^①

”مجھے حکم دیا گیا ہے کہ لوگوں سے لڑائی کروں یہاں تک کہ وہ اس بات کی شہادت دیں کہ اللہ کے سوا کوئی عبادت کے لائق نہیں اور محمد ﷺ اللہ کے رسول ہیں اور نماز قائم کریں اور زکوٰۃ ادا کریں۔ جب انہوں نے یہ امور سرانجام دے دیے تو انہوں نے مجھ سے اپنا خون اور اموال محفوظ کر لیے اسلام کے حق کے علاوہ اور ان کا حساب اللہ تعالیٰ پر ہے۔“

ظاہر ہے کہ آپ ﷺ کو قتال کا حکم مدینے میں ہی ملا ہے اس حکم کی تبیین میں آپ ﷺ

① بخاری : ۲۵ - مسلم : ۳۶ - ۲۲ - بحوالہ مشکوٰۃ : ۱۲ -

نے سردست عقیدہ توحید ذکر فرمایا ہے کہ جو اللہ تعالیٰ کی الوہیت کی شہادت دے دیتا ہے اور اس کے ساتھ محمد رسول اللہ ﷺ کی رسالت کی گواہی اور اقامت صلوٰۃ اور ادائے زکوٰۃ کر لیتا ہے تو اس کے ساتھ قتال نہیں۔ معلوم ہوا کہ آپ ﷺ نے عقیدہ توحید کے بارے میں مدنی دور میں بھی پالیسی نرم نہیں کی بلکہ اول نمبر پر عقیدہ توحید ہی کو رکھا ہے۔ اسی طرح مدنی سورتوں کے اندر بھی بہت سے مقامات پر اللہ تعالیٰ نے شرک اور مشرکین کی مذمت اسی طرح کی ہے جس طرح کئی سورتوں میں شرک اور اہل شرک کی تردید کی ہے۔ اسی طرح آپ ﷺ نے ذی الخلق اور لات، منات، عزیٰ اور طائف وغیرہ کے بتوں کو مدینہ میں ہی آ کر فوجی دستی بھیج کر منہدم کروایا تھا۔ یہ بات کہنا کہ آپ ﷺ نے مدینہ میں آ کر شرک کے بارے میں نرم رویہ اختیار کر لیا تھا آپ ﷺ پر بہت بڑا بہتان ہے۔

اشکال نمبر: ۳

جس نے ایک بار زبان سے کلمہ پڑھ لیا تو اسے بالآخر جنت میں بھیج ہی دیا جائے گا لہذا کلمہ گو ہمیشہ ہمیشہ کے لیے جہنم میں نہیں رہے گا۔

ازالہ:

یہ بات مطلق نہیں ہے کہ کلمہ گو ایک دن ضرور جنت میں پہنچ جائے گا بلکہ یہ احادیث ان لوگوں کے بارے میں ہیں جنہوں نے زبان سے کلمہ پڑھ کر اس کے تقاضے پورے کیے اور کلمہ کا صحیح حق ادا کیا یعنی اللہ تعالیٰ کی توحید پر پختہ یقین اور شرک کی مکمل نفی کی لیکن جس نے کلمہ پڑھ کر بھی شرک کیا تو اس پر جنت حرام ہے جیسا کہ پیچھے اس بات کا مفصل ذکر کیا جا چکا ہے۔

اس مفہوم کی احادیث درج ذیل ہیں:

۱۔ معاذ بن جبل رضی اللہ عنہ سے روایت ہے کہ رسول اللہ ﷺ نے فرمایا:

﴿مَنْ شَهِدَ أَنْ لَا إِلَهَ إِلَّا اللَّهُ مُخْلِصًا مِنْ قَلْبِهِ دَخَلَ الْجَنَّةَ﴾^①
 ”جس نے لا الہ الا اللہ کی گواہی خلوص دل سے دی وہ جنت میں داخل ہو گیا۔“

معاذ بن جبل رضی اللہ عنہ کی دوسری روایت میں ہے:

﴿مَنْ مَاتَ وَهُوَ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ صَلَّى اللَّهُ عَلَيْهِ وَسَلَّمَ صَادِقًا مِنْ قَلْبِهِ دَخَلَ الْجَنَّةَ﴾^②
 ”جو شخص اس حال میں مرا کہ وہ سچے دل سے گواہی دیتا ہو کہ اللہ کے سوا کوئی عبادت کے لائق نہیں اور محمد صلی اللہ علیہ وسلم اللہ کے رسول ہیں وہ جنت میں داخل ہو گیا۔“

اور تیسری روایت میں ہے کہ:

﴿مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ﴾^③
 ”جو آدمی اس حال میں مرا کہ وہ اللہ کے ساتھ کسی کو شریک نہیں کرتا تھا وہ جنت میں داخل ہو گیا۔“

معاذ بن جبل رضی اللہ عنہ کی اس حدیث سے یہ بات روز روشن کی طرح عیاں اور واضح ہو گئی کہ جس نے لا الہ الا اللہ خلوص دل سے پڑھا اور اس کے تقاضے کے مطابق عمل کیا یعنی اللہ کے ساتھ شرک نہ کیا پھر اسے موت آگئی تو وہ آدمی جنت میں داخل ہوگا نہ کہ لا الہ الا اللہ پڑھ کر شرک کرنے والا، کیونکہ اللہ تعالیٰ کا حق تب ہی ادا ہوتا ہے جب بندہ اللہ کے ساتھ کسی کو شریک نہ بنائے، صرف اس اکیلے کی عبادت کرے۔ جیسا کہ معاذ بن جبل رضی اللہ عنہ سے مروی ایک دوسری حدیث میں یہ بات کھول کر بیان کر دی گئی ہے۔ معاذ رضی اللہ عنہ فرماتے ہیں کہ میں

① مسلم کتاب الإيمان باب الدلیل علی أن من مات علی التوحید دخل الجنة قطعاً (۲۶-۴۳)۔ صحیح ابن حبان (۲۰۱) ۳۶۸/۱۔ مسند احمد: ۶۵/۱

② ابن حبان: ۳۶۶/۱۔

③ صحیح ابن حبان (۲۰۴) ۳۷۰/۱، مسند احمد: ۶۳/۱، مستدرک حاکم: ۷۲/۱، حلیۃ الأولیاء: ۶۹۶/۲۔ امام حاکم اور امام ذہبی نے اس کی سند کو صحیح کہا ہے۔

نبی کریم ﷺ کے پیچھے سواری پر سوار تھا، تو آپ ﷺ نے فرمایا:

« يَا مَعَاذُ! أَتَدْرِي مَا حَقُّ اللَّهِ عَلَى الْعِبَادِ؟ قُلْتُ اللَّهُ وَرَسُولُهُ أَعْلَمُ
قَالَ: يَعْبُدُوهُ وَلَا يُشْرِكُوا بِهِ شَيْئًا أَتَدْرِي مَا حَقُّ الْعِبَادِ عَلَى اللَّهِ إِذَا
فَعَلُوا ذَلِكَ قَالَ: قُلْتُ: اللَّهُ وَرَسُولُهُ أَعْلَمُ قَالَ: يُدْخِلُهُمُ الْجَنَّةَ ①
”اے معاذ! کیا تو جانتا ہے کہ اللہ تعالیٰ کا بندوں پر کیا حق ہے؟ میں نے کہا اللہ
اور اس کا رسول (ﷺ) بہتر جانتے ہیں۔ آپ ﷺ نے فرمایا بندے اس کی
عبادت کریں اور اس کے ساتھ کسی کو شریک نہ بنائیں۔ پھر آپ ﷺ نے فرمایا
کیا تو جانتا ہے کہ بندوں کا اللہ پر کیا حق ہے، جب بندے یہ کام کریں؟ میں نے
کہا اللہ اور اس کا رسول ﷺ بہتر جانتے ہیں آپ ﷺ نے فرمایا کہ وہ انہیں
جنت میں داخل کر دے۔“

معاذ رضی اللہ عنہ کی اس حدیث نے فیصلہ کر دیا کہ لا الہ الا اللہ پڑھ کر اللہ کی بندگی کرنے والے
اور اس کے ساتھ شرک نہ کرنے والے جنت میں داخل ہوں گے اور جو لوگ شرک کریں گے
خواہ وہ کلمہ شہادت بھی پڑھتے ہوں ان پر جنت حرام ہے۔

۲- « عَنْ عُثْمَانَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ
مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ ②
”عثمان رضی اللہ عنہ نے کہا کہ رسول اللہ ﷺ نے فرمایا جو آدمی اس حال میں مر گیا کہ وہ
لا الہ الا اللہ کو جانتا تھا وہ جنت میں داخل ہو گیا۔“

اس حدیث سے بھی معلوم ہوا کہ صرف لا الہ الا اللہ پڑھ لینا کافی نہیں بلکہ اس کا معنی و
مفہوم جاننا بھی ضروری ہے اور معنی و مفہوم میں اللہ تعالیٰ کی عبادت کا اقرار اور غیر اللہ کی

① مسند احمد: ۲۳۴/۵۔ مسلم کتاب الإیمان: ۳۰۱۔

② مسلم کتاب الإیمان باب الدلیل علی أن من مات علی التوحید دخل الجنة قطعاً (۲۶-۴۳)۔

صحیح ابن حبان (۲۰۱) ۳۶۸/۱۔ مسند احمد: ۶۵/۱۔

عبادت کا انکار شامل ہے یعنی توحید پر ایمان اور شرک کی نفی ضروری ہے۔ صحیح مسلم کی تبویب سے بھی یہی بات معلوم ہوتی ہے کہ جو شخص توحید پر فوت ہوا وہی جنت میں داخل ہوگا۔

امام ابن حبان رحمۃ اللہ علیہ نے معاذ بن جبل رضی اللہ عنہ والی حدیث پر یوں باب منعقد کیا ہے:

« ذِكْرُ الْبَيَانِ بِأَنَّ الْجَنَّةَ إِنَّمَا تَجِبُ لِمَنْ شَهِدَ لِلَّهِ حَلًّا وَعَلَا
بِالْوَحْدَانِيَّةِ وَكَانَ ذَلِكَ عَنْ يَقِينٍ مِنْ قَلْبِهِ لَا أَنَّ الْإِقْرَارَ بِالشَّهَادَةِ
يُوجِبُ الْجَنَّةَ لِلْمُقَرَّبِ بِهَا دُونَ أَنْ يُقَرَّبَهَا بِالْإِخْلَاصِ »^①

”یعنی اس بات کا بیان کہ جنت صرف اس آدمی کے لیے واجب ہوگی جس نے اللہ جل و علا کی وحدانیت کی گواہی دل کے یقین کے ساتھ دی اور اخلاص کے بغیر شہادت کا اقرار کرنے والے کے لیے جنت واجب نہیں۔“

معلوم ہوا کہ لا الہ الا اللہ پڑھنے کے ساتھ اس کا معنی و مفہوم جانتا اور خلوص دل کے ساتھ اس کا اقرار کرتا ہوگا تو پھر جنت کا حق دار بنے گا۔

۳۔ « عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَعْلَمُ كَلِمَةً لَا يَقُولُهَا عَبْدٌ حَقًّا مِنْ قَلْبِهِ فَيَمُوتُ عَلَيَّ ذَلِكَ إِلَّا حَرَمَهُ اللَّهُ عَلَى النَّارِ: لَا إِلَهَ إِلَّا اللَّهُ »^②

”عمر بن خطاب رضی اللہ عنہ نے کہا رسول اللہ صلی اللہ علیہ وسلم نے فرمایا بے شک میں ایک ایسا کلمہ جانتا ہوں جو آدمی اس کو دل کی سچائی کے ساتھ کہتا ہے پھر اس پر اس کو موت آجاتی ہے اس پر اللہ نے آگ حرام کر دی ہے اور وہ کلمہ لا الہ الا اللہ ہے۔“

اس صحیح حدیث سے بھی معلوم ہوا کہ لا الہ الا اللہ کو دل کی سچائی کے ساتھ کہنے والا آدمی

ہی جنت کا حقدار ہے۔

① ابن حبان: ۳۶۶/۱۔

② صحیح ابن حبان (۲۰۴)، ۳۷۰/۱، مسند احمد: ۶۳/۱، مستدرک حاکم: ۷۲/۱، حلیۃ الأولیاء:

۶۹۶/۲۔ امام حاکم اور امام ذہبی نے اس کی سند کو صحیح کہا ہے۔

۴۔ «عَنْ عِبَادَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ شَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، وَأَنَّ عِيسَى عَبْدُ اللَّهِ وَرَسُولُهُ وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ، وَالْجَنَّةُ حَقٌّ وَالنَّارُ حَقٌّ أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ»^①

”عبادہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس شخص نے اس بات کی شہادت دی کہ اللہ کے سوا کوئی عبادت کے لائق نہیں، وہ اکیلا ہے، اس کا کوئی شریک نہیں اور محمد صلی اللہ علیہ وسلم اس کے بندے اور رسول ہیں اور عیسیٰ علیہ السلام بھی اس کے بندے اور رسول ہیں اور اس کا کلمہ ہے جو اس نے مریم علیہا السلام کی طرف القا کیا اور اس کی جانب سے روح ہیں اور جنت حق ہے اور آگ حق ہے، تو اللہ تعالیٰ اسے جنت میں داخل کرے گا، اس کے اعمال جیسے بھی ہوئے۔“

ابن حبان وغیرہ میں ہے کہ وہ جنت کے آٹھوں دروازوں میں سے جس میں سے چاہے داخل ہو جائے۔

مذکورہ بالا احادیث صحیحہ صریحہ سے واضح ہو گیا کہ لا الہ الا اللہ کی شہادت اسے جانتے اور سمجھتے ہوئے خلوص دل (With heart and soul) کے ساتھ دینے والا اور اللہ تعالیٰ کے ساتھ شرک نہ کرنے والا آدمی جنت میں داخل ہوگا اور یہ بھی یاد رہے کہ اسلام کے جتنے بھی احکام ہیں تقریباً ان تمام کی شروط ہیں جن میں سے ایک شرط بھی رہ جائے تو اس عمل کا اعتبار نہیں ہوتا مثلاً نماز کے لیے وضو شرط ہے اگر وضو نہ کیا جائے تو نماز نہیں ہوتی۔ اسی طرح کلمہ شہادت کی کچھ شروط ہیں اگر وہ مفقود ہوں تو کلمے کا کوئی اعتبار نہیں ہوتا۔ اہل علم نے

① بخاری، کتاب أحادیث الأنبياء: ۲۴۳۵۔ صحیح ابن حبان: (۲۰۷) ۳۷۳/۱۔ مسلم کتاب

لا الہ الا اللہ کی سات شروط ذکر کی ہیں:

- ۱۔ انسان اس کا معنی و مفہوم جانے تا کہ پتہ چلے کہ اس سے کن باتوں کی نفی اور کن باتوں کا اثبات ہوتا ہے یعنی اسے معلوم ہو کہ اللہ کے سوا کوئی معبود برحق نہیں، وہ اکیلا ہے، ہم اس کے سوا کسی کی عبادت نہیں کرتے اور نہ اس کے ساتھ کسی کو شریک ٹھہراتے ہیں۔
- ۲۔ اس کلمہ پر ایسا یقین ہو کہ کسی قسم کا شک باقی نہ رہے۔
- ۳۔ ایسا اخلاص ہو کہ جو شرک کے منافی ہو۔
- ۴۔ اللہ تعالیٰ کے ساتھ ایسا صدق اور سچائی ہو جو منافقت کے منافی ہو۔
- ۵۔ خلوص دل کے ساتھ اللہ بادشاہ، نعمتیں اور فضل عطا کرنے والے کی توحید کے ساتھ محبت ہو جو اسلام کے کسی بھی رکن کے ساتھ بغض کے منافی ہو۔
- ۶۔ اللہ اور اس کے رسول ﷺ کے احکام کو انکار اور تردد کے بغیر قبول کرنا۔
- ۷۔ اس کلمہ کے آگے سر تسلیم خم کر دینا اور اس کے تقاضوں کو رضا مندی کے ساتھ قبول کرنا ہے۔^①

ہر مسلمان پر ضروری ہے کہ وہ کلمہ شہادت کو پڑھ کر اس کا معنی و مفہوم جانے، اس کلمے پر یقین کامل رکھے، ایسی اخلاص نیت ہو جو شرک کے بالکل خلاف ہو اللہ تعالیٰ کے ساتھ سچائی اور وفاداری کرے، منافقت سے کام نہ لے، اللہ کی توحید سے ایسی محبت ہو کہ اسلام کے کسی بھی رکن سے بغض و عناد باقی نہ رہے، اللہ اور اس کے رسول ﷺ کے احکام کو بغیر کسی حیلے اور حجت کے تسلیم کرے، اس کلمے کے تمام تقاضوں کو پورا کرے۔ اگر ان شروط میں سے ایک شرط بھی مفقود ہو تو کلمہ معتبر شمار نہیں ہوتا۔ شیخ عبدالرحمن بن حسن رحمہ اللہ کلمہ شہادت کی شرح میں فرماتے ہیں:

”علم یقین اور صدق پر مبنی شہادت ہی قابل قبول ہوتی ہے اور وہ شہادت جو

① ملا حظہ ہو: اصول الدین الاسلامی: ۵۰ مطبوعہ مدینہ یونیورسٹی، سعودی عرب۔

جہالت، لاعلمی اور شک پر مبنی ہو وہ نہ تو معتبر ہوتی ہے اور نہ فائدہ مند پس جس شہادت کی بنیاد جہالت، لاعلمی اور شک پر ہو تو ایسا شخص اپنی شہادت میں جھوٹا سمجھا جائے گا۔“

کلمہ طیبہ لا الہ الا اللہ نفی اور اثبات دونوں کو متضمن ہے۔ جملہ ”الا اللہ“ اللہ تعالیٰ کے سوا ہر چیز سے الوہیت کی نفی کرتا ہے اور ”الا اللہ“ اللہ تعالیٰ کے لیے الوہیت کو ثابت کرتا ہے۔ قرآن کریم میں اللہ تعالیٰ فرماتا ہے:

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِأَنفُسِهِمْ
لَا إِلَهَ إِلَّا اللَّهُ هُوَ الْعَزِيزُ الْحَكِيمُ

(الن عسرا: ۱۸)

”اللہ تعالیٰ نے خود اس بات کی شہادت دی ہے کہ: ”اس کے سوا کوئی الہ نہیں ہے اور فرشتے اور سب اہل علم بھی راستی اور انصاف کے ساتھ اس بات پر گواہ ہیں کہ اس زبردست حکیم کے سوا فی الواقع کوئی الہ اور مشکل کشا نہیں ہے۔“

کلمہ طیبہ کی حقیقت سے بے خبری اور اس کے صحیح معنی سے جہالت کی وجہ سے اکثر لوگ گمراہ ہوئے کیونکہ انہوں نے الوہیت سے جس چیز کی نفی ہوتی تھی اسے ثابت کرنے کی ناپاک جسارت کی نیز صفت الوہیت کو ان افراد میں ثابت کرنے کی کوشش کی جن سے اس صفت کی نفی کی گئی ہے۔ جیسے اصحاب القبور، طاعوت، شجر و حجر اور جنات وغیرہ۔

اور اس شرک کو دین اور توحید کو بدعت سمجھ لیا گیا اور طرفہ یہ کہ جو شخص توحید کی دعوت دے اس کی مخالفت ہوتی ہے، افسوس! کہ ان لوگوں نے کلمہ طیبہ کے مفہوم کو اتنا بھی نہ سمجھا جتنا کہ کفار مکہ نے سمجھا تھا، انہوں نے اس کلمہ کو سمجھا، پھر انکار کیا جیسا کہ اللہ تعالیٰ فرماتا ہے۔

إِنَّمَا كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ﴿۳۶﴾ وَيَقُولُونَ إِنَّا نَتَارِكُوا آلِهَتَنَا لِيَشَاعُرَ تَحْتُونِ

(الأنفال: ۳۶)

”یہ وہ لوگ تھے جب ان سے لا الہ الا اللہ کہا جاتا تو یہ گھمنڈ میں آجاتے اور کہتے تھے کہ کیا ہم ایک شاعر، مجنون کی خاطر اپنے معبودوں کو چھوڑ دیں۔“

مشرکین مکہ اور آج کے مشرک میں یہ قدر مشترک ہے کہ اللہ تعالیٰ کے سوا جن جن فوت شدہ صالح اور اہل قبور اور طاغوت وغیرہ کی عبادت کرتے ہیں، جب انہیں اس سے روکا جاتا ہے تو دعوت تو حید دینے والوں کی مخالفت پر اتر آتے ہیں۔ مشرکین مکہ نے کلمہ طیبہ کے معنی کو سمجھ کر انکار کیا اور آج کا مشرک کلمہ طیبہ کے مفہوم کو بھی نہ سمجھا اور انکار بھی کیا۔ اسی لیے آپ دیکھیں گے کہ یہ لوگ لا الہ الا اللہ کا وظیفہ بھی کر رہے ہیں اور غیر اللہ کو بھی پکار رہے ہیں.....

الوزیر ابوالمظفر رضی اللہ عنہ اپنی کتاب الإفصاح میں لکھتے ہیں:

”لا الہ الا اللہ کا اقرار کرنے والے کو لازم ہے کہ وہ اس کے مطلب کا اچھی طرح سمجھتا ہو جیسا کہ اللہ تعالیٰ فرماتا ہے:

فَاعْلَمُوا أَنَّهُ لَا إِلَهَ إِلَّا اللَّهُ

(محمد: ۱۶)

”اچھی طرح جان لو کہ اللہ تعالیٰ کے سوا کوئی الہ نہیں۔“

لفظ اللہ کا الہ کے بعد بحالت رفع ہونا اس بات کی دلیل ہے کہ الوہیت صرف اللہ تعالیٰ کے لیے مخصوص ہے، اللہ کریم کے سوا کوئی بھی اس کا اہل نہیں۔ امام بقاعی رضی اللہ عنہ فرماتے ہیں:

”لا الہ الا اللہ اس بات کی بہت بڑی نفی ہے کہ اللہ عظیم کے سوا کوئی اور معبود ہو، یہ ایسا کلمہ ہے جس کو ٹھیک ٹھیک جان لینے سے قیامت کی سختیوں سے نجات مل سکتی ہے، اس کلمہ کی معرفت اسی وقت حاصل ہوگی جب کہ اس سے فائدہ پہنچے اور فائدہ اسی وقت پہنچے گا جب کہ انسان اذعان و عمل سے اس کے تقاضوں کو پورا کرے ورنہ جہالت کے سوا کچھ حاصل نہیں۔“^①

مذکورہ بالا توضیح سے معلوم ہوا کہ خالی لا الہ الا اللہ پڑھ لینے سے جہالت کے سوا کچھ

① قرۃ عیون الموحدین: ۵۶۱-۵۸ باب فضل التوحید وما یکفر من الذنوب۔

حاصل نہیں۔ اس کلمے سے تبھی فائدہ ہوگا جب اس کے معنی و مفہوم کو سمجھا جائے اور اس کے تقاضوں کو پورا کیا جائے۔ اگر آدمی کلمہ پڑھ کر شرک کرے تو اس کلمہ کا فائدہ نہ ہوگا وہ ابدی جہنمی ہوگا۔

کتاب التوحید کی شرح ہدایۃ المستفید میں ہے:

”کلمہ طیبہ کا ایسا اقرار کہ جس سے نہ تو اس کے مفہوم و معانی کا علم ہو نہ یقین ہو، نہ اس کے تقاضوں کے مطابق عمل ہو، نہ شرک سے بیزاری ہو، نہ قول و عمل میں اخلاص ہو، نہ دل اور زبان میں ہم آہنگی ہو اور نہ دل اور اعضاء کے کردار میں یگانگت ہو تو ایسی شہادت بالا جماع غیر نافع اور غیر مفید ہے۔“

علامہ قرطبی رحمۃ اللہ علیہ صحیح مسلم کے حاشیہ المفہم میں باب باندھتے ہیں کہ:

﴿لَا يَكْفِي مُجَرَّدُ التَّلْفُظِ بِالشَّهَادَتَيْنِ بَلْ لَا بُدَّ مِنْ اسْتِيفَانِ

الْقَلْبِ﴾^①

”یعنی صرف دونوں شہادتوں کو زبان سے ادا کرنا کافی نہیں بلکہ دل سے یقین کرنا ضروری ہے۔“

ایک اور مقام پر مرقوم ہے:

”پس حقیقت یہ ہے کہ جب تک لا الہ الا اللہ کے مدلول اور تقاضوں کو خواہ وہ نفی پر دال ہوں یا اثبات پر نہ سمجھا جائے اور اس پر اعتقاد نہ رکھا جائے اور ان کو قبول کر کے عملی جامہ نہ پہنایا جائے اس وقت تک اس کلمہ سے کوئی فائدہ حاصل نہ ہوگا۔“^②

ایک اور مقام پر مرقوم ہے:

”عباد القبور کی جہالت کس درجہ بڑھ گئی ہے اور وہ کس قدر شرک عظیم میں مبتلا ہیں کہ جو کلمہ لا الہ الا اللہ کے بالکل منافی ہے۔ مشرکین عرب اور ان کی طرح کے

① ہدایۃ المستفید: ۱۹۲، ۱۹۱/۱ - ② ہدایۃ المستفید: ۱۹۸/۱ -

دوسرے مشرک بھی لا الہ الا اللہ کا لفظاً و معنیاً انکار کرتے تھے لیکن موجودہ مشرک لفظاً تو اس کا اقرار کرتے ہیں لیکن معنیاً اس کے منکر ہیں۔ اگر تم ان کی حالت پر غور کرو گے تو دیکھو گے کہ وہ غیر اللہ کی مختلف قسم کی عبادتیں کر رہے ہیں، مثلاً محبت، تعظیم، خوف، امید، توکل اور دعائیں وغیرہ عبادات میں وہ غیر اللہ کی طرف مائل ہیں بلکہ واقعہ یہ ہے کہ ان کا شرک کئی اعتبار سے مشرکین عرب کے شرک سے کئی گنا زیادہ ہے۔^①

لہذا کلمہ طیبہ کا صرف زبان سے اقرار ہی کافی نہیں بلکہ اس پر مکمل یقین اور اس کے تقاضوں کو پورا کرنا بھی ضروری ہے، وگرنہ بے سود۔

اشکال نمبر: ۴

موجودہ دور کے اکثر لوگ لاعلم اور جاہل ہیں اور قبروں پر سجدہ ریزی اور نذر و نیاز جہالت کی بنا پر کرتے ہیں لہذا انہیں مشرک نہیں کہنا چاہیے، وہ جہالت کی بنا پر معذور ہیں۔

ازالہ:

جہالت کی بنا پر معذوری کے متعلق شیخ عبدالعزیز ابن باز رحمۃ اللہ علیہ اور ان کی ”لجنة“ کے دیگر اراکین کا مفصل فتویٰ طبع ہوا ہے وہ ملاحظہ کریں:

قبر پرستوں کے بارے میں شرعی حکم

س: ہمارے ہاں قبر پرستی عام ہے، اس کے ساتھ ساتھ بعض ایسے لوگ بھی پائے جاتے ہیں جو قبر پرستوں کا دفاع کرتے ہیں اور کہتے ہیں کہ یہ مسلمان ہیں اور جہالت کی وجہ سے معذور ہیں، لہذا انہیں اپنی بیٹیوں کا رشتہ دینے اور ان کے پیچھے نماز پڑھنے میں کوئی حرج

① ہدایۃ المستفید ۲۰۰۱ء۔

نہیں بلکہ اس سے بڑھ کر یہ حضرات ان کے کفر کے قائلین کو بدعتی کہتے ہیں اور کہتے ہیں کہ ان سے بدعتیوں والا سلوک کیا جانا چاہیے بلکہ وہ دعویٰ بھی کرتے ہیں کہ آپ بھی قبر پرستوں کو ان کی جہالت کی وجہ سے معذور سمجھتے ہیں کیونکہ جناب نے غباشی نامی ایک شخص کے تحریر کردہ ایک پمفلٹ کی تائید کی ہے جس میں اس نے قبر پرستوں کو معذور کہا ہے، لہذا جناب والا سے درخواست ہے کہ اس موضوع پر تفصیل سے روشنی ڈالیں تاکہ معلوم ہو جائے کہ کن معاملات میں جہالت اور لاعلمی کو عذر قرار دیا جاسکتا ہے اور کن امور میں نہیں؟ مزید برآں اس موضوع پر کچھ اہم کتابوں کی طرف رہنمائی فرمائیں، جن کی طرف اس مسئلہ میں رجوع کیا جاسکے، جناب کی بہت نوازش ہوگی۔

ج: اَلْحَمْدُ لِلّٰهِ وَحَدَهُ وَالصَّلٰوَةُ وَالسَّلَامُ عَلٰی رَسُوْلِهِ وَاٰلِهِ وَصَحْبِهِ

وَبَعْد!

کسی شخص کے بارے میں یہ فیصلہ کرنا کہ دینی مسائل میں بے علمی کی بنا پر اسے معذور قرار دیا جائے یا نہیں اس کا دارومدار اس بات پر بھی ہے کہ اسے یہ مسئلہ کماحقہ پہنچایا جا چکا ہے یا نہیں؟ اور اس بات پر بھی کہ مسئلہ کس حد تک واضح ہے اور کس حد تک اس میں غموض اور اخفاء پایا جاتا ہے اور اس بات پر بھی کہ کسی شخص میں اس مسئلہ کو سمجھنے کی استعداد کس قدر ہے؟ اس لیے جو شخص کسی تکلیف یا مصیبت کو دور کرنے کے لیے قبروں میں مدفون افراد سے فریاد کرتا ہے، اسے وضاحت سے بتایا جانا چاہیے کہ یہ شرک ہے اور اس پر اس حد تک اتمام حجت ہونا چاہیے کہ تبلیغ کا فرض ادا ہو جائے۔ اس کے بعد بھی اگر وہ شخص قبر پرستی پر اصرار کرے تو وہ مشرک ہے، اس سے دنیا میں غیر مسلموں والا سلوک کیا جائے اور اگر اسی عقیدہ پر مر جائے تو آخرت میں سخت عذاب کا مستحق ہوگا۔ اللہ تعالیٰ نے فرمایا:

رُّسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ

(النساء: ۱۶۵)

الرُّسُلِ وَكَانَ اللَّهُ عَزِيزًا حَكِيمًا

” (ہم نے) خوشخبری دینے اور تنبیہ کرنے کے لیے رسول (بھیجے) تا کہ رسولوں (کے آنے) کے بعد لوگوں کے پاس (حق کو قبول نہ کرنے کی) کوئی حجت باقی نہ رہے اور اللہ تعالیٰ غالب اور حکمت والا ہے۔“

مزید فرمایا:

(الاسراء: ۱۵)

وَمَا كُنَّا مُعَذِّبِينَ حَتَّىٰ تَبْعَثَ رَسُولًا ﴿۱۵﴾

”اور ہم عذاب نہیں کرتے حتیٰ کہ رسول بھیج دیں۔“

اور فرمایا:

(الاعراف: ۱۹)

وَأَوْحَىٰ إِلَىٰ هَٰذِهِ الْقُرْآنَ لِأَنَّ دَرَكًا بِهِ، وَمَنْ بَلَغَ ﴿۱۹﴾

” (اے نبی! آپ ﷺ فرمادیں) میری طرف یہ قرآن وحی کے ذریعے بھیجا گیا ہے تاکہ اس کے ساتھ میں تم کو بھی (اللہ کے عذاب سے) ڈراؤں اور (ان کو بھی) جن تک یہ (پیغام) پہنچے۔“

حضرت ابو ہریرہ رضی اللہ عنہ سے صحیح سند سے یہ حدیث مروی ہے کہ نبی اکرم ﷺ نے فرمایا:

« وَالَّذِي نَفْسُ مُحَمَّدٍ بِيَدِهِ لَا يَسْمَعُ بِهِ أَحَدٌ مِنْ هَذِهِ الْأُمَّةِ يَهُودِيٌّ وَلَا نَصْرَانِيٌّ ثُمَّ يَمُوتُ وَلَمْ يُؤْمِنْ بِالَّذِي أُرْسِلْتُ بِهِ إِلَّا كَانَ مِنْ أَصْحَابِ النَّارِ ۗ ﴿۱﴾

”قسم ہے اس ذات کی جس کے ہاتھ میں محمد ﷺ کی جان ہے! اس امت میں سے جو یہودی یا عیسائی میرے بارے میں سن لے (یعنی اسے معلوم ہو جائے کہ اللہ تعالیٰ نے محمد ﷺ کو نبی اور رسول بنا کر بھیجا ہے) پھر وہ اس (دین) پر ایمان لائے بغیر مر جائے جو (دین) مجھے دے کر بھیجا گیا ہے، وہ شخص (ضرور) جہنمی ہو

① صحیح مسلم حدیث: ۱۵۳۔ مستدرک حاکم: ۳۴۲/۲۔ مسند احمد: ۳۱۷، ۴/۳۵۰،

گا۔“

اس حدیث کو امام مسلم رحمہ اللہ نے روایت کیا ہے، اس کے علاوہ بھی بہت سی آیات اور احادیث ہیں جن سے معلوم ہوتا ہے کہ مواخذہ تب ہی ہو سکتا ہے جب کسی کو وضاحت سے خبر دی جا چکی ہو اور اس پر حجت قائم ہو چکی ہو۔ جو شخص کسی ایسے ملک میں رہتا ہو جہاں وہ اسلام کی دعوت کے متعلق سنتا ہے، پھر وہ ایمان نہیں لاتا اور نہ اہل حق سے مل کر حق معلوم کرنے کی کوشش کرتا ہے تو وہ ایسے ہی ہے جیسے کہ اسے دعوت پہنچی ہو اور وہ پھر بھی کفر پر اڑا رہا ہو۔ حضرت ابو ہریرہ رضی اللہ عنہ کی بیان کردہ مذکورہ بالا حدیث اس مسئلہ کی تائید میں پیش کی جاسکتی ہے اس کے علاوہ اس کے لیے موسیٰ علیہ السلام کی قوم کا وہ قصہ بھی دلیل بن سکتا ہے جب سامری نے انہیں گمراہ کر دیا تھا اور وہ کھڑا پوجنے لگے تھے، حالانکہ موسیٰ علیہ السلام اللہ سے ہم کلام ہونے کے لیے جاتے وقت اپنے پیچھے حضرت ہارون علیہ السلام کو اپنا نائب بنا کر چھوڑ گئے تھے، جب ہارون علیہ السلام نے انہیں کھڑے کی پوجا سے منع کیا تو انہوں نے کہا:

قَالُوا لَنْ نَبْرَحَ عَلَيْهِ عَنكِفِينَ حَتَّىٰ يَرْجِعَ إِلَيْنَا مُوسَىٰ ﴿٦٦﴾

”ہم تو اسی پر جے بیٹھے رہیں گے حتیٰ کہ موسیٰ واپس ہمارے پاس آجائے۔“

انہوں نے شرک کی طرف بلانے والے کی بات مان لی اور توحید کی دعوت دینے والے کی بات ماننے سے انکار کر دیا۔ اللہ تعالیٰ نے انہیں شرک اور دھوکے کی بات مان لینے میں معذور قرار نہیں دیا کیونکہ توحید کی دعوت موجود تھی اور موسیٰ علیہ السلام کی دعوت پر بھی کوئی طویل زمانہ نہیں گزرا تھا۔

قرآن مجید میں اللہ نے شیطان کے جہنمیوں سے جھگڑے اور شیطان کے ان سے اظہار براءت کا واقعہ بیان کیا ہے، اس سے بھی مذکورہ بالا موقف کی تائید ہوتی ہے، اللہ تعالیٰ فرماتے ہیں:

وَقَالَ الشَّيْطَانُ لَمَّا قُضِيَ الْأَمْرُ إِنَّكَ اللَّهُ وَعَدَّكُمْ وَعَدَّ أَحِبُّ
 وَوَعَدْتُكُمْ فَاخْلَفْتُكُمْ وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ
 فَاسْتَجَبْتُمْ لِي فَلَا تَلُمُونِي وَلَوْلَمْؤَا أَنْفُسِكُمْ مَا أَتَا بِمُصْرٍ
 خَيْبَكُمْ وَمَا أَنتُمْ بِمُصْرِيخِينَ إِنِّي كَفَرْتُ بِمَا أَشْرَكْتُمُونَ
 مِنْ قَبْلُ إِنَّ الظَّالِمِينَ لَهُمْ عَذَابٌ أَلِيمٌ ﴿٢٢﴾

”جب معاملے کا فیصلہ ہو جائے گا تو شیطان کہے گا ”بے شک اللہ نے تم سے سچا وعدہ کیا تھا اور میں نے بھی تم سے وعدہ کیا تھا اور پھر وعدہ خلافی کی، میرا تم پر کوئی زور نہیں تھا مگر میں نے تمہیں (مگر اہی کی طرف) بلایا، تم نے میری بات مان لی تو (اب) مجھے ملامت نہ کرو، اپنے آپ کو ملامت کرو، میں تمہیں مصیبت سے چھڑا سکتا ہوں نہ تم مجھے چھڑا سکتے ہو۔ اس سے پہلے (دنیا میں) تم جو مجھے (اللہ کا) شریک بناتے رہے ہو (کہ اللہ کے احکام کو چھوڑ کر میری باتیں مانتے رہے ہو) میں اس کا انکار کرتا ہوں، بے شک ظالموں ہی کے لیے اذیت ناک سزا ہے۔“

انہوں نے شیطان کے وعدے کو سچ مان لیا تھا، شیطان نے ان کے سامنے جھوٹ کو سچ کے رنگ میں پیش کیا اور شرک جیسے گھناؤنے جرم کو خوبصورت بنا کر پیش کیا اور وہ اس کے پیچھے لگ گئے، لیکن اللہ تعالیٰ نے انہیں اس معاملے میں معذور قرار نہیں دیا کیونکہ اس کے ساتھ ساتھ اللہ تعالیٰ کی طرف سے ہر اس شخص کے لیے عظیم ثواب کا سچا وعدہ موجود تھا جو اس وعدے کی تصدیق کر کے اس کی شریعت قبول کر لے اور اس کے مطابق سیدھے راستے پر گامزن ہو جائے۔ جن علاقوں میں مسلمانوں کی کثیر تعداد موجود ہے، ان کے حالات پر غور کرنے سے معلوم ہوتا ہے کہ یہاں کے رہنے والوں کو دو گروہ اپنی اپنی طرف کھینچنے کی کوشش کرتے ہیں، ایک گروہ طرح طرح کی شرکیہ اور غیر شرکیہ بدعات کی طرف بلا رہا ہے۔ وہ لوگوں کو دھوکا دینے اور اپنی بدعت کو عام کرنے کے لیے ضعیف حدیثوں اور عجیب و غریب

قصے کہانیوں کا سہارا لیتا ہے اور انہیں دلکش انداز سے بیان کر کے لوگوں کو اپنی طرف کھینچتا ہے، دوسرا گروہ حق اور ہدایت کی طرف بلاتا ہے اور اس کے بارے میں کتاب اللہ اور حدیث رسول اللہ ﷺ سے دلائل پیش کرتا ہے اور فریق مخالف کے دعووں کی غلطی اور فریب کو واضح کرتا ہے۔ اس فریق نے حق کو واضح کرنے اور خاص و عام تک پہنچانے میں جو کوششیں کی ہیں وہ قیام حجت کے لیے کافی ہیں، اگرچہ اس فریق کی افرادی تعداد کم ہی ہو، کیونکہ حق بیان کرنے میں دلیل کا اعتبار ہوتا ہے، کثرت تعداد کا نہیں جو شخص سمجھ بوجھ رکھتا ہے اور اس قسم کے علاقے میں رہائش پذیر ہے وہ اہل حق کی باتیں سن کر حق کو پہچان سکتا ہے بشرطیکہ وہ تلاش حق کی کوشش کرے، خواہشات نفسانی اور عصیت سے بچ کر رہے، دولت مندوں کی دولت اور سرداروں کی سرداری دیکھ کر دھوکا نہ کھائے۔ اس کے غور و فکر کا معیار درست ہو، عقل و فہم سے دستبردار نہ ہو چکا ہو، یعنی ان لوگوں میں شامل نہ ہو جن کی کیفیت ان آیات مبارکہ میں بیان ہوئی ہے:

إِنَّ اللَّهَ لَعَنَ الْكٰفِرِيْنَ وَاَعَدَّ لَهُمْ سَعِيْرًا ﴿٦٧﴾ خٰلِدِيْنَ فِيْهَا اَبَدًا لَا يَخْرُجُوْنَ
وَلِيْسَ وَلَا يَصِيْرًا ﴿٦٨﴾ يَوْمَ نُقَلِّبُ وُجُوْهُهُمْ فِي النَّارِ يَقُوْلُوْنَ يَا لَيْتَنَا اطَّعْنَا
اللّٰهَ وَاَطَّعْنَا الرَّسُوْلًا ﴿٦٩﴾ وَقَالُوْا رَبَّنَا اِنَّا اَطَّعْنَا سَادَتَنَا وَكُرٰهَاتَنَا
فَاُضْلَمْنَا السَّبِيْلًا ﴿٧٠﴾ رَبَّنَا اِنَّمَا ضَعَفْنَا مِنْكَ الْعٰذِبِ وَالْعٰثِمِ
لَعْنًا كَبِيْرًا ﴿٧١﴾

”اللہ نے کافروں کو یقیناً دھتکار دیا ہے اور ان کے لیے بھڑکتی آگ (جہنم) تیار کی ہے، وہ ہمیشہ اس میں رہیں گے، انہیں کوئی دوست ملے گا نہ مددگار۔ جس دن آگ میں ان کے چہرے ادھر ادھر (الٹ پلٹ) کیے جائیں گے، (اس دن) وہ کہیں گے: ”کاش! ہم نے اللہ کی اطاعت کی ہوتی اور رسول ﷺ کی اطاعت کی ہوتی!“ کہیں گے ”اے ہمارے مالک! ہم نے اپنے سرداروں اور بزرگوں کی

اطاعت کی تو انہوں نے ہمیں راہ راست سے بے راہ کر دیا، اے ہمارے رب! انہیں دگنا عذاب دے اور انہیں بڑی لعنت کر۔“

البتہ جو شخص غیر اسلامی ملک میں رہتا ہے اور اس نے اسلام، قرآن اور نبی اکرم ﷺ کے متعلق کچھ نہیں سنا، تو اگر فرض کریں کہ ایسا کوئی شخص موجود ہے تو اس کا حکم اہل فترت کی طرح ہے (جو ایسے زمانے میں تھے کہ سابقہ نبی کی تعلیمات فراموش کی جا چکی تھیں اور نیا نبی ابھی مبعوث نہیں ہوا تھا) مسلمان علماء کا فرض ہے کہ اسے دین اسلام کے عقائد اور اعمال کی تعلیم دیں تاکہ اس پر حجت قائم ہو اور اس کا عذر ختم ہو جائے، قیامت کے دن ایسے شخص سے وہی معاملہ کیا جائے گا جو ان افراد سے کیا جائے گا جو دنیا میں جنون یا کم سنی وغیرہ کی وجہ سے مکلف ہی نہیں تھے، باقی رہے وہ شرعی احکام جو عام لوگوں کے لیے واضح نہیں ہوتے مثلاً ان میں وجہ دلالت بہت خفی ہے یا دلائل بظاہر عام متعارض ہیں اور ترجیح میں علماء مختلف آراء رکھتے ہیں تو اس قسم کے مسائل میں اختلاف کرنے والے پر ایمان یا کفر کا حکم نہیں لگایا جاتا بلکہ یہ کہا جاتا ہے کہ اس نے صحیح کہا اور اس سے غلطی ہوئی۔ وہ عند اللہ معذور ہے اور اسے اجتہاد کا ثواب بہر حال ملے گا اور جس کا اجتہاد صحیح ہوا اسے دگنا ثواب ملے گا۔ اس قسم کے مسائل سمجھنے اور اس کا ترجمہ کرنے کی صلاحیت میں تفاوت پایا جاتا ہے۔ قرآن و حدیث کی نصوص سے واقف ہونے، صحیح اور ضعیف احادیث میں امتیاز اور ناسخ و منسوخ کی پہچان وغیرہ میں بھی سب علماء برابر نہیں ہوتے۔

اس سے یہ نتیجہ نکلتا ہے کہ جو اہل توحید قبر پرستوں کو کافر سمجھتے ہیں، ان کے لیے یہ درست نہیں کہ اپنے ان اہل توحید بھائیوں کو کافر کہیں جو قبر پرستوں کو کافر قرار دینے میں تامل کرتے ہیں۔ اصل میں ان کے سامنے یہ فتویٰ لگانے میں ایک شبہ ہے وہ یہ کہ ان قبر پرستوں کو کافر قرار دینے سے پہلے ان پر اتمام حجت کرنا ضروری ہے، بخلاف غیر مسلموں کے مثلاً یہودی، عیسائی اور کمیونسٹ کے، ان کے کفر میں کوئی شبہ نہیں اور جو انہیں کافر نہیں سمجھتا اس کا کفر بھی واضح ہے۔ اللہ تعالیٰ سے دعا ہے کہ وہ مسلمانوں کے حالات درست فرمائے اور دین

کی سمجھ عطا فرمائے، ہمیں اور انہیں نفس اور گناہوں کی شامت سے محفوظ رکھے اور ہمیں یہ توفیق دے کہ ہم بغیر علم کے اللہ یا رسول ﷺ کے متعلق کچھ نہ کہیں۔ یہ سب کچھ اللہ تعالیٰ کے ہاتھ میں ہے اور وہی اس پر قادر ہے۔

﴿وَبِاللّٰهِ التَّوْفِیْقُ وَصَلَّى اللّٰهُ عَلٰی نَبِیِّنَا مُحَمَّدٍ وَاٰلِهٖ وَصَحْبِهٖ وَسَلَّمَ ۝۱﴾

اشکال نمبر: ۵

لفظ مشرک کی اصطلاح قرآن کریم میں ان لوگوں کے لیے استعمال ہوئی ہے جو اللہ وحدہ لا شریک کی توحید الوہیت کا انکار کرتے ہیں۔ نبی ﷺ کی رسالت کے منکر ہیں، اسی طرح قیامت، قرآن مجید اور دیگر تمام احکامات شرعیہ کو تسلیم نہیں کرتے، البتہ جو شخص کلمہ شہادت پڑھ کر شرکیہ عقائد میں مبتلا ہو اسے فاسق کہنا چاہیے نہ کہ مشرک۔

ازالہ:

یہ بات درست ہے کہ قرآن حکیم میں لفظ مشرک کثرت کے ساتھ ایسے لوگوں کے لیے استعمال ہوا ہے جو اللہ تعالیٰ کی توحید الوہیت کا انکار کرتے ہیں، اسی طرح نبوت و رسالت، معاد اور دین کے احکام سے انحراف کرتے ہیں لیکن اللہ تعالیٰ نے قرآن حکیم میں یہ بات بھی واضح کی ہے کہ اگر مسلمان مشرک کی اطاعت کرے گا تو وہ بھی مشرک ہوگا۔ ارشاد باری تعالیٰ ہے:

﴿وَإِنْ أَطَعْتُمُوهُمْ إِنَّكُمْ لَمُشْرِكُونَ ۝﴾ (الأنعام: ۱۶۶)

”اور اگر تم نے ان کی (یعنی مشرکین کی) اطاعت کی تو یقیناً تم بھی ضرور مشرک ہو گے۔“

قرآن حکیم کی اس آیت سے یہ بات واضح ہو گئی کہ مسلمان اگر مشرکین کی اطاعت کریں

① فتویٰ اللجنة الدائمة: رکن: عبداللہ بن قعود، عبداللہ بن غدیان، نائب صدر: عبدالرزاق عقیفی صدر: عبدالعزیز بن باز رحمۃ اللہ علیہ۔

گے تو مشرک کہلائیں گے، تفصیل پچھلے صفحات میں گزر چکی ہے۔

یہاں یہ بات بھی ذہن نشین کر لیں کہ لفظ ”کافر“ کی اصطلاح بھی قرآن حکیم میں ایسے لوگوں کے لیے استعمال کی گئی ہے جو اللہ اور اس کے رسول اور تمام دین اسلام کے منکر ہیں۔ لیکن اہل اسلام نے قادیانیوں کو بالاجماع کافر قرار دیا۔ حالانکہ قادیانی توحید و سنت کے بھی اقراری ہیں اور نماز، روزہ وغیرہ کے بھی عامل ہیں بلکہ وہ کلمہ لا الہ الا اللہ محمد رسول اللہ بھی پڑھتے ہیں، ان کے لیے بھی کافر کی اصطلاح کی بجائے فاسق و فاجر کی اصطلاح مان لی جاتی لیکن ایسا نہیں ہوا کیونکہ توحید و رسالت کے اقرار کے باوجود انہوں نے مرزا غلام احمد قادیانی کو اپنا ظلی و بروزی نبی مانا، اسی طرح اسے مسیح موعود اور مہدی کے لقب سے متصف کیا تو امت مسلمہ نے انہیں کافر قرار دیا ہے بلکہ لاہوری مرزائیوں کو بھی جو مرزے کو مجدد مانتے ہیں، کافر ہی قرار دیا اور ان کی فاسد تاویلوں کو پرکاش کی بھی حیثیت نہیں دی۔ جب ایسا شخص جو توحید و رسالت کے اقرار اور نماز، روزہ کے عمل کے باوجود کسی دوسرے کو مرتبہ رسالت پر فائز کر دیتا ہے تو کافر قرار دیا جاتا ہے تو جو شخص انبیاء و اولیاء، ملائکہ، جنوں اور سورج و چاند وغیرہ کو رب العالمین کے مرتبہ پر فائز کر دیتا ہے اور تمام الہی اختیارات کو اللہ کی مخلوق میں عملاً مان رہا ہو تو اس کو مشرک کیوں نہ کہا جائے۔ واللہ اعلم! ^①

اشکال نمبر: ۶

جب فاسق و فاجر کے پیچھے نماز پڑھنا درست ہے تو کلمہ گو مشرک کے پیچھے نماز پڑھنا کیونکر درست نہیں، امام بخاری رحمۃ اللہ علیہ نے صحیح بخاری، کتاب الاذان میں ”باب إمامة المفتون و المبتدع“ قائم کر کے یہ بات سمجھادی ہے کہ بدعتی اور فتنے باز کے پیچھے بھی

① فرق صرف یہ ہے کہ مرزائیوں نے مرزا غلام احمد کو نبی کہہ دیا لیکن آج کل کے شرک کرنے والے لوگ اپنے معبود کو معبود کہنے کے لیے تیار نہیں، اگرچہ ان کے ساتھ جو کچھ وہ کرتے ہیں وہ عبادت ہی کے ذیل میں آتا ہے۔ اگر وہ ان کو لفظ اللہ سے تعبیر کریں تو پوری امت مسلمہ کے نزدیک وہ دائرہ اسلام سے خارج قرار دیا جائے گا۔

نماز ادا کی جاسکتی ہے۔

ازالہ:

مشرک آدمی کا چونکہ عقیدہ صحیح نہیں اس لیے اس کی نماز، روزہ، حج، زکوٰۃ اور جہاد وغیرہ سب بے کار اور بے سود ہیں جیسا کہ ابتدائے کتاب میں مفصل ذکر ہو چکا ہے۔ اس لیے اس کی اقتداء میں نماز ادا کرنا درست نہیں۔ فاسق و بد عمل شخص کے اعمال میں خرابی ہوتی ہے اس لیے اس کے پیچھے بوقت ضرورت نماز پڑھی جاسکتی ہے اور صحیح بخاری کی تبویب کا بھی یہی مقصود ہے اگر کسی کی بدعت اور بغاوت کفر و شرک کی حد تک پہنچ جائے تو اس کے امامت درست نہیں۔^①

حافظ عبدالسلام بھٹوی صاحب تعویذ کی شرعی حیثیت سمجھاتے ہوئے رقمطراز ہیں:

”یہ بات تو ظاہر ہے کہ اگر تعویذ میں اللہ کے علاوہ کسی اور سے مدد مانگی گئی ہو یا غیر کا نام یا ہند سے لکھ کر گلے میں ڈالے جائیں تو یہ صریح شرک ہے اور ایسا کرنے والا مشرک ہے، اسے امام بنانا جائز نہیں۔“^②

امام احمد بن حنبل رحمۃ اللہ علیہ کا موقف:

امام احمد ابن حنبل رحمۃ اللہ علیہ سے ان کے بیٹے عبداللہ رحمۃ اللہ علیہ نے سوال کیا کہ اہل بدعت کے پیچھے نماز پڑھنا کیسا ہے؟ تو انہوں نے فرمایا:

«لَا يُصَلِّي خَلْفَهُمْ مِثْلَ الْجَهْمِيَّةِ وَالْمُعْتَزَلَةِ»^③

”جہمیہ اور معتزلہ جیسے بدعتیوں کے پیچھے نماز نہ پڑھی جائے۔“

① شرح صحیح بخاری، مولانا داؤد راز محدث دہلوی کتاب الصلوٰۃ: ۲۶۶۔ مطبوعہ

اهلحدیث ٹرسٹ کراچی

② مجلۃ الدعوة، اگست ۱۹۹۵ء، ص: ۴۱۔

③ کتاب السنۃ لعبداللہ بن احمد ابن حنبل: ۱۰۳/۱۔

اسی کتاب کے صفحہ ۳۸۴ میں جہمیہ اور معتزلہ کے ساتھ قدریہ کے بارے میں بھی یہی حکم درج ہے۔

امام عبداللہ رضی اللہ عنہ فرماتے ہیں: ”میں نے اپنے باپ احمد ابن حنبل رضی اللہ عنہ سے خلق قرآن کے قائل کی امامت کے بارے میں پوچھا تو انہوں نے فرمایا:

« لَا يُصَلِّي خَلْفَهُ الْجُمُعَةَ وَلَا غَيْرَهَا إِلَّا إِنَّا لَا نَدْعُ إِتْيَانَهَا فَإِنْ صَلَّى رَجُلٌ أَعَادَ الصَّلَاةَ »^①

”ایسے شخص کے پیچھے جمعہ وغیرہ نہ پڑھا جائے مگر ہم جمعہ کے لیے آنا ترک نہیں کریں گے۔ اگر کسی نے ایسے آدمی کے پیچھے نماز پڑھ لی تو وہ اپنی نماز دہرائے۔“

شیخ عبدالعزیز ابن باز رضی اللہ عنہ اور ان کی فتویٰ کمیٹی کا فتویٰ:

شیخ رضی اللہ عنہ اور ان کی لجنہ (فتویٰ کمیٹی) سے بریلوی جماعت کے پیچھے نماز پڑھنے کا حکم دریافت کیا گیا جن کا عقیدہ یہ ذکر کیا گیا کہ:

- ۱۔ رسول اللہ صلی اللہ علیہ وسلم زندہ ہیں۔
- ۲۔ آپ صلی اللہ علیہ وسلم حاضر و ناظر ہیں۔
- ۳۔ قبروں والوں سے حاجات روائی کی درخواست کرتے ہیں۔
- ۴۔ قبروں پر گنبد بناتے اور چراغ روشن کرتے ہیں۔
- ۵۔ یا رسول اللہ صلی اللہ علیہ وسلم، یا محمد صلی اللہ علیہ وسلم کہتے ہیں۔
- ۶۔ رفع الیدین کرنے والے اور آمین بالجہر کرنے والے سے ناراض ہوتے اور اسے وہابی کہتے ہیں۔

۷۔ وضو اور اذان میں نام محمد صلی اللہ علیہ وسلم پر انگوٹھے چومتے ہیں وغیرہا، ایسے عقائد کے حامل کے پیچھے نماز کے متعلق شیخ ابن باز رضی اللہ عنہ اور ان کی کمیٹی کے دیگر علماء مثلاً شیخ عبدالرزاق

① کتاب السنۃ : ۱۰۳۱۔

عحفی، شیخ عبداللہ قعود فرماتے ہیں:

”جس شخص کے یہی حالات ہوں اس کے پیچھے نماز پڑھنا ناجائز ہے اور اگر کوئی نمازی اس کی اس حالت سے واقف ہونے کے باوجود اس کے پیچھے نماز پڑھے تو اس کی نماز صحیح نہیں کیونکہ سوال میں مذکورہ امور میں سے اکثر کفریہ اور بدعیہ ہیں جو اس توحید کے خلاف ہیں جسے دے کر اللہ تعالیٰ نے اپنے انبیاء علیہم السلام کو مبعوث فرمایا اور جو اس نے اپنی کتابوں میں بیان فرمائی۔“^①

لہذا کلمہ گو مشرک کو امام بنانا ناجائز اور اس کی امامت میں نماز ادا کرنا غیر درست ہے، اگر کوئی شخص پڑھے تو اس پر نماز لوٹانا ضروری ہے، واللہ اعلم!



① فتاویٰ دارالافتاء سعودی عرب: ۲۵۶/۲۔

کلمہ گو لوگوں کے نظریات کی جھلک

۱۔ ایک شخص نے اپنی کتاب ”باغ فردوس معروف بہ گلزار رضوی“ کے صفحہ ۲۵ میں شیخ عبدالقادر جیلانی رحمۃ اللہ علیہ کے بارے میں لکھا ہے ۔

پار بیڑے کو لگا دیتے ہیں غوث الاغواث
 ڈوبی ناووں کو ترا دیتے ہیں غوث الاغواث
 میرے سرکار کی مٹھی میں ہیں عالم کے قلوب
 دم میں روتوں کو ہنسا دیتے ہیں غوث الاغواث
 کچھ خبر تجھ کو ہے افسردگی نخل مراد
 پھول مرجھائے کھلا دیتے ہیں غوث الاغواث
 جس نے یا غوث مصیبت میں پکارا دل سے
 کام سب اس کے بنا دیتے ہیں غوث الاغواث

پھر اس کے نیچے حاشیہ میں لکھا ہے:

”حضور پر نور سیدنا غوث اعظم رحمۃ اللہ علیہ کے مدرسہ کے طلبہ کہتے ہیں کہ حضور ہمیں درس دے رہے تھے کہ یکا یک آپ کا چہرہ مبارک سرخ ہو گیا، دست اقدس اپنی چادر میں پوشیدہ فرمایا، تھوڑی دیر میں دست اقدس نکالا تو آستین سے پانی ٹپک رہا ہے اور ہاتھ تر ہے، ہم بوجہ جلال و ہیبت کے دریافت نہ کر سکے مگر وہ دن اور تاریخ اپنے پاس لکھ لی، دو ماہ بعد کچھ سوداگر حاضر ہوئے اور نذر و تحائف پیش کیے، حضور

نے ہمارے آگاہ ہونے کے لیے ان سے کیفیت پوچھی تو انہوں نے عرض کیا کہ یہاں سے دو ماہ کے فاصلہ پر ہمارا جہاز ڈوبنے لگا تھا اور ہم نے یا شیخ عبدالقادر جیلانی المدد کا نعرہ لگایا۔ اسی وقت دریا میں سے ایک ہاتھ برآمد ہوا جس نے ہمارے جہاز کو کنارے لگا دیا۔ تاریخ و دن ملایا تو صحیح و مطابق پایا۔^①

۲۔ اسی کتاب کے ص ۲۶ میں حاشیہ نمبر ۳ میں لکھا ہے:

”حضور فریادرس غوث اعظم رحمۃ اللہ علیہ فرماتے ہیں جو کوئی مصیبت میں مجھے پکارے، مجھ سے مدد چاہے، میں اس کی مصیبت کو اس سے دور فرما دوں اور جو کوئی میرے توسل سے اللہ تعالیٰ سے حاجت چاہے اس کی حاجت پوری ہو۔“^②

۳۔ ایک عالم نے لکھا ہے:

”جب کبھی میں نے استعانت کی، یا غوث! ہی کہا۔“^③

۴۔ ”باغ فردوس معروف بہ گلزار رضوی“ کے ص ۲۶ میں لکھا ہے۔

لوح محفوظ میں تثبیت کا حق ہے حاصل

مرد عورت سے بنا دیتے ہیں غوث الاغواث

پھر اس کے نیچے حاشیہ نمبر ۵ کے تحت لکھا:

”شیخ شہاب الدین سہوردی رحمۃ اللہ علیہ جو سلسلہ سہوردیہ کے امام ہیں، آپ کی والدہ ماجدہ حضور غوث الثقلین رحمۃ اللہ علیہ کے والد ماجد کی خدمت میں حاضر ہوتی ہیں اور عرض کرتی ہیں کہ حضور دعا فرمائیں میرے لڑکا پیدا ہو۔ آپ نے لوح محفوظ میں دیکھا اس میں لڑکی مرقوم تھی۔ آپ نے فرما دیا کہ تیری تقدیر میں لڑکی ہے۔ وہ بی بی یہ سن کر واپس ہوئیں، راستہ میں حضور غوث اعظم رحمۃ اللہ علیہ ملے، آپ کے استفسار پر انہوں نے سارا ماجرا بیان کیا۔ حضور نے ارشاد فرمایا ”جا تیرے لڑکا ہوگا“ مگر وضع

① برکات قادریت: ص ۳۵۔ ② برکات قادریت: ص ۳۱۔

③ ملفوظات حصہ سوم: ص ۳۴۱۔

حمل کے وقت لڑکی پیدا ہوئی۔ وہ بی بی بارگاہِ غوثیت میں اس مولود کو لے کر آئیں اور کہنے لگیں حضور لڑکا مانگوں اور لڑکی ملے؟ فرمایا ”یہاں تو لاؤ“ اور کپڑا ہٹا کر ارشاد فرمایا ”یہ دیکھو تو یہ لڑکا ہے یا لڑکی؟“ دیکھا تو لڑکا اور وہ یہی شیخ شہاب الدین سہروردی رحمۃ اللہ علیہ تھے۔ آپ کے حلیہ مبارک میں ہے کہ آپ کی پستان مثل عورتوں کے تھیں۔“

۵۔ اسی کتاب کے ص ۲۶ میں ہے ۔

بخدا ایسی حمایت تو نہ دیکھی نہ سنی
پاؤں پھیلے تو جما دیتے ہیں غوث الاغواث
آسرا توڑ نہ ایوب نہ لا دل پر ہراس
بخت خوابیدہ جگا دیتے ہیں غوث الاغواث

پھر ص ۲۸ پر حاشیہ نمبر ۸ میں تحریر کیا:

”حضور پیران پیر دستگیر رحمۃ اللہ علیہ کا ارشاد ہے کہ اگر میرا مرید مشرق میں ہو اور میں مغرب میں ہوں اور اس کا ستر کھل جائے تو میں وہیں سے ہاتھ بڑھا کر اس کا ستر ڈھانک دوں اور فرماتے ہیں قیامت تک جو کوئی ہمارے سلسلے میں داخل ہو اور اپنے آپ کو ہمارا مرید کہے، بے شک وہ ہمارے مریدوں میں داخل ہے، ہمیشہ ہم اس کے حامی و ناصر و دستگیر ہیں۔ مرتے وقت اس کو توبہ کی توفیق ملے گی۔“

۶۔ نالہ امداد غریب میں لکھا ہے:

یا رسول کبریا فریاد ہے یا محمد مصطفیٰ فریاد ہے
آپ کی امداد ہو میرا یا نبی حال ابتر ہو فریاد ہے

سخت مشکل میں پھنسا ہوں آج کل اے میرے
مشکل کشا فریاد ہے

(کلیات امداد یہ ص ۹۰)

۷۔ ایک عالم نے تحریر کیا ہے:

يَا شَفِيعَ الْعِبَادِ خُذْ بِيَدِي
أَنْتَ فِي الْإِضْطِرَارِ مُعْتَمِدِي
دستگیری کیجیے میرے نبی!
کشمکش میں تم ہی ہو میرے نبی
لَيْسَ لِي مَلَجًا سِوَاكَ أَغِثْ
مَسْنِيَ الضُّرِّ سَيِّدِي سَنَدِي
جز تمہارے کہاں میری پناہ
فوج کلفت مجھ پر آ غالب ہوئی
عَشَّيْنَا الدَّهْرُ يَا ابْنَ عَبْدِ اللَّهِ
كُنْ مُعِينًا فَأَنْتَ لِي مَدَدِي
ابن عبد اللہ! زمانہ ہے خلاف
اے میرے مولیٰ! خبر لیجیے میری

(نشر الطیب ص ۱۸۶)

۸۔ ایک صاحب رقم طراز ہیں۔

حوائج دین و دنیا کے کہاں لے جائیں ہم یارب!
گیا وہ قبلہ حاجات روحانی و جسمانی

(کلیات شیخ الہند ص ۸۹)

نہ رکا پر نہ رکا پر نہ رکا پر نہ رکا
 اس کا جو حکم تھا، تھا سیفِ قضائے مبرم
 مردوں کو زندہ کیا زندوں کو مرنے نہ دیا
 اس مسیحاؑ کو دیکھیں ذریٰ ابنِ مریم

(کلیات شیخ الہند ص ۷۰)

۹۔ ایک صاحب لکھتے ہیں:

(الف) ”بزرگوں کی ارواح سے مدد لینے کے ہم منکر نہیں۔“

(ب) وفات یافتہ بزرگوں کی روحوں سے امداد کے مسئلہ میں علمائے دیوبند کا خیال
 بھی وہی ہے جو عام اہل سنت والجماعت کا ہے۔^①

پھر اس کے بعد مولوی قاسم نانوتوی صاحب کا مرنے کے بعد دارالعلوم دیوبند میں جسد
 عنصری کے ساتھ آنے کا واقعہ نقل کیا ہے، یہی واقعہ مولوی اشرف علی تھانوی صاحب نے اپنی
 کتاب ”ارواحِ ثلاثہ“ ص ۲۲۲ میں درج کیا ہے۔

۱۰۔ ایک عالم صاحب اپنے پردادا جی کے بارے میں راقم ہیں:

”شہادت کے بعد ایک عجیب واقعہ ہوا، شب کے وقت اپنے گھر مشل زندہ کے
 تشریف لائے اور اپنے گھر والوں کو مٹھائی لا کر دی اور فرمایا کہ اگر تم کسی سے
 ظاہر نہ کرو گی تو اسی طرح روز آیا کریں گے لیکن ان کے گھر کے لوگوں کو یہ اندیشہ
 ہوا کہ گھر والے جب بچوں کو مٹھائی کھاتے دیکھیں گے تو معلوم نہیں کیا شبہ
 کریں، اس لیے ظاہر کر دیا اور پھر آپ تشریف نہیں لائے۔ یہ واقعہ خاندان میں
 مشہور ہے۔“^②

① حاشیہ سوانح قاسمی: ۳۳۲/۱۔

② اشرف السوانح: ۱۵/۱۔

۱۱۔ ”گلستان امیر“ ص ۱۳۸ میں لکھا ہے ۔

احد احمد دے وچ رب نے میم دا پردا پایا
انا احمد بلا میم نبی پاک فرمایا
سر زمین عرب وچ ظہور محمد پایا
انا عرب بلا عین نبی پاک فرمایا

۱۲۔ ”دیوان محمدی“ ص ۱۳۲ میں لکھا ہے ۔

صورت رحمان ہے تصویر میرے پیر کی
عَلَّمَ الْقُرْآنَ ہے تقریر میرے پیر کی
کیا خدا کی شان ہے یا خود خدا ہے جلوہ گر
ملتی ہے اللہ سے تصویر میرے پیر کی

(ص: ۱۳۵)

دَفْتَرِ يَمْحُورٍ وَ يُثَبِّتُ پر ہے تیرا اقتدار
گل بنا بلبل کو اے تقدیر! میرے پیر کی

(ص: ۱۳۶)

کھلے جلوے ہیں اس در پر فقط اللہ اکبر کے
ہمیں سجدے روا ہیں خواجہ جمیر کے در کے

(ص: ۱۳۶)

خدا کہتے ہیں جس کو مصطفیٰ معلوم ہوتا ہے
جسے کہتے ہیں بندہ خود خدا معلوم ہوتا ہے

(ص: ۱۳۵)

محمد مصطفیٰ محشر میں طہ بن کے نکلیں گے
 اٹھا کر میم کا پردہ ہویدا بن کے نکلیں گے
 حقیقت جن کی مشکل تھی تماشا بن کے نکلیں گے
 بجاتے تھے جو اِنِّیْ عَبْدُہُ کی بنسری ہر دم
 خدا کے عرش پر اِنِّیْ اَنَا اللّٰہُ بن کے نکلیں گے

(ص: ۱۳۹)

۱۳۔ ایک بزرگ لکھتے ہیں:

”بندہ قبل وجود خود باطن خدا تھا اور خدا ظاہر بندہ۔“^①

اسی طرح ص ۸۱ میں ہے:

”فقیر مرتا نہیں صرف ایک مکان سے دوسرے مکان میں انتقال کرتا ہے، فقیر کی قبر سے وہی فائدہ حاصل ہوگا جو زندگی ظاہری میں میری ذات سے ہوتا ہے۔ فرمایا (حضرت صاحب نے) کہ میں نے حضرت کی قبر مقدس سے وہی فائدہ اٹھایا جو حالت حیات میں اٹھایا تھا۔“

ص ۸۲ میں ہے:

”فرمایا کہ میرے حضرت کا ایک جولاہا مرید تھا۔ بعد انتقال حضرت کے مزار شریف پر عرض کیا کہ حضرت میں بہت پریشان ہوں اور روٹیوں کا محتاج ہوں کچھ دستگیری فرمائیے۔ حکم ہوا کہ تم کو ہمارے مزار سے دو آنہ یا آدھ آنہ روز ملا کرے گا۔ ایک مرتبہ میں زیارت مزار کو گیا، وہ شخص بھی حاضر تھا اس نے کل کیفیت بیان کر کے کہا کہ مجھے ہر روز وظیفہ مقررہ پائیں قبر سے ملا کرتا ہے۔“

① شمائم امدادیہ ص ۳۸۔

ص ۷۶ میں ہے:

”فرمایا حضرت جنید بغدادی بیٹھے تھے۔ ایک کتا سامنے سے گزرا، آپ کی نگاہ اس پر پڑ گئی۔ اس قدر صاحب کمال ہو گیا کہ شہر کے کتے اس کے پیچھے دوڑے، وہ ایک جگہ بیٹھ گیا، سب کتوں نے اس کے گرد حلقہ باندھ کر مراقبہ کیا۔“

۱۴۔ آسمانی جنت ص ۹۰ پر درج ہے:

علی دروازہ احمد کا ، در احمد ہے اللہ ہو

علی احمد ہے اللہ ہو، علی احمد ہے اللہ ہو

۱۵۔ ایک شخص ”قیوم“ کی شرح میں راقم ہے:

”قیوم اس شخص کو کہتے ہیں جس کے ماتحت تمام اسماء و صفات، شیوانات، اعتبارات اور اصول ہوں اور تمام گزشتہ و آئندہ مخلوقات کے عالم موجودات، انسان، وحوش، پرند، نباتات، ہر ذی روح، پتھر، بحر و بر کی ہر شے، عرش، کرسی، لوح، قلم، ستارہ، ثوابت، سورج، چاند، آسمان، بروج سب اس کے سائے میں ہوں۔ افلاک و بروج کی حرکت و سکون، سمندروں کی لہروں کی حرکت، درختوں کے پتوں کا ہلنا، بارش کے قطروں کا گرنا، پھلوں کا پکنا، پرندوں کا چونچ پھیلانا، دن رات کا پیدا ہونا اور گردش کنندہ آسمان کے موافق یا ناموافق رفتار سب کچھ اسی کے حکم سے ہوتا ہے۔ بارش کا ایک قطرہ ایسا نہیں جو اس کی اطلاع کے بغیر گرتا ہو۔ زمین پر حرکت و سکون اس کی مرضی کے بغیر نہیں ہوتی۔ جو آرام و خوشی و بے چینی و رنج اہل زمین کو ہوتا ہے اس کے حکم کے بغیر نہیں ہوتا۔ کوئی گھڑی، کوئی دن، کوئی ہفتہ، کوئی مہینہ، کوئی سال ایسا نہیں جو اس کے حکم کے بغیر اپنے آپ میں نیکی بدی کا تصرف کر سکے۔ غلہ کی پیدائش، نباتات کا اگنا، غرض جو کچھ بھی خیال میں آسکتا ہے وہ اس کی مرضی اور حکم کے بغیر ظہور میں نہیں آتا۔“

روئے زمین پر جس قدر زائد، عابد، ابرار اور مقرب، ذکر، فکر، تقدیس اور تزویہ میں، عبادت گاہوں، جھونپڑوں، کیٹیوں، پہاڑ اور دریا کے کنارے، زبان، قلب، روح، سر، خفی، اخفی و نفسی سے مشاغل اور محتکف ہیں اور حق تعالیٰ کی راہ میں مشغول ہوں گے گوا نہیں اس بات کا علم نہ ہو اور جب تک ان کی عبادت قیوم کے ہاں قبول نہ ہو اللہ تعالیٰ کے ہاں قبول نہیں ہوتی۔^①

یہ چند ایک ”کلمہ گو“ لوگوں کے عقائد بلا تبصرہ درج کر دیے ہیں۔ تھوڑا بہت عقل و شعور رکھنے والا آدمی با آسانی سمجھ سکتا ہے کہ یہ عقائد اسلامی نہیں ہیں بلکہ خالصتاً شرکیہ عقائد ہیں، اسلام سے ان کا دور کا بھی واسطہ نہیں۔ اللہ تعالیٰ ہر انسان کو شرک کی دلدل اور قعر مذلت سے نکال کر دامن توحید سے وابستہ کر دے اور عقیدہ توحید پر ہی قائم و دائم رکھے اور اسی پر ہماری موت آئے، آمین یا رب الموحدین!

ابوالحسن مبشر احمد ربانی عفی اللہ عنہ

۱۶/ربیع الاول ۱۴۲۰ھ

① روضة القیومیة: ۹۴/۱، بحوالہ آسمانی جنت: ۱۵۴، ۱۵۵۔

قبریں اور اسلام

قرآن مجید، فرقان حمید اور احادیث نبویہ میں جس قدر شرک اور مشرکین کی مذمت بیان کی گئی ہے اتنا زور کسی اور مسئلہ پر نہیں دیا گیا اور شرک کے تمام مظاہر بھی شرک کی طرح واجب الترتک اور قابل مذمت ہیں۔ اسی لیے رسول اللہ ﷺ نے قبور کی تعمیر اور ان پر گنبد وغیرہ بنانے کی ممانعت فرمائی ہے۔ اس لیے کہ یہ عوام الناس کے لیے شرک کا باعث ہیں۔ نبی مکرم، رسول معظم، شفیع الموحدین، سیدنا محمد رسول اللہ ﷺ نے اس دنیا سے رخصت ہوتے وقت جو وصایا اپنی امت کے لیے تعلیم فرمائے ان میں سے ایک وصیت یہ بھی ہے:

«عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «لَا تَجْعَلُوا بُيُوتَكُمْ قُبُورًا، وَلَا تَجْعَلُوا قُبُورِي عِيدًا، وَصَلُّوا عَلَيَّ فَإِنَّ صَلَاتَكُمْ تُبَلِّغُنِي حَيْثُ كُنْتُمْ»^①

”ابوہریرہ رضی اللہ عنہ نے کہا کہ رسول اللہ ﷺ نے فرمایا اپنے گھروں کو قبرستان نہ بناؤ

① ابوداؤد، کتاب المناسک، باب زیارة القبور: ۲۰۴۲۔ مسند احمد: ۳۶۷/۲۔ ابن ابی شیبہ، کتاب الجنائز، باب من کره زیارة القبور: ۳/۳ (۱۱۸۱۸)۔ عبدالرزاق، کتاب الجنائز، باب السلام علی قبر النبی صَلَّى اللَّهُ عَلَيْهِ وَسَلَّمَ: ۳/۳ (۶۷۲۶) ۷۱/۳۔ صحیح الجامع الصغیر: ۱۲۱۱/۲ (۷۲۲۶)۔ شعب الایمان للبیہقی (۴۱۶۲)۔ حلیۃ الاولیاء: ۲۸۳/۶ (۲۸۳/۶) فی ترجمۃ هشام الدستوائی۔ مسند ابی یعلیٰ (۴۶۹)۔ المقصد العلیٰ فی زوائد ابی یعلیٰ: ۲۶۸/۱۔ الاحادیث المختار: ۴۹/۲۵۔ طبرانی کبیر: ۸۳/۳۔ تہذیب تاریخ دمشق: ۱۶۵/۴۔ موضح اوہام الجمع و التفریق: ۲۵/۲۔ التاریخ الکبیر: ۱۸۶/۳۔

اور نہ میری قبر کو عید بنانا اور مجھ پر درود پڑھو، یقیناً تمہارا درود مجھ تک پہنچایا جائے گا تم جہاں کہیں بھی ہوئے۔“

اس حدیث سے معلوم ہوا کہ رسول اللہ ﷺ نے زیارت کے لیے اجتماع کرنے اور میلے لگانے سے خود اپنی قبر پر بھی منع فرمادیا کیونکہ عید خوشی کے اجتماع کو بھی کہا جاتا ہے اور قبر پر عرس و میلے اور چراغ جیسا کہ آج کل اہل بدعت کرتے ہیں اسی خوشی کا اظہار معلوم ہوتا ہے۔
شاہ ولی اللہ محدث دہلوی رحمۃ اللہ علیہ رقمطراز ہیں:

« هَذَا إِشَارَةٌ إِلَى سِدِّ مَدْخَلِ التَّحْرِيفِ كَمَا فَعَلَ الْيَهُودُ وَالنَّصَارَى بِقُبُورِ أَنْبِيَآءِهِمْ وَجَعَلُوهَا عِيدًا وَمَوْسَمًا بِمَنْزِلَةِ الْحَجِّ »^①
”اس حدیث میں تحریف کے دروازے کی بندش کی طرف اشارہ ہے جیسا کہ یہودی اور عیسائی اپنے نبیوں کی قبروں کے ساتھ سلوک کرتے تھے، انہوں نے انہیں حج کی طرح موسم اور عید بنا ڈالا۔“

نبی کائنات ﷺ نے اللہ کے حضور اپنی قبر مبارک کے متعلق یہ دعا بھی فرمائی:

« عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «اللَّهُمَّ لَا تَجْعَلْ قَبْرِي وَثَنًا، لَعَنَ اللَّهُ قَوْمًا اتَّخَذُوا قُبُورَ أَنْبِيَآءِهِمْ مَسَاجِدَ»^②

”ابو ہریرہ رضی اللہ عنہ نے کہا کہ رسول اللہ ﷺ نے فرمایا: ”اے میرے اللہ! میری قبر کو بت نہ بنانا (کہ اس کی عبادت کی جائے) اللہ تعالیٰ کی لعنت بر سے ایسی قوم پر جنہوں نے اپنے انبیاء کی قبروں کو سجدہ گاہ بنایا۔“

① حجة الله البالغة: ۷۷/۲ مبحث في الأذكار وما يتعلق بها۔

② مسند حمیدی: ۴۴۵/۲ (۱۰۲۵)۔ مسند احمد: ۲۴۶/۲۔ عبدالرزاق: ۴۶۴/۸

(۱۵۹۱۶)۔ مؤطا مالك: ۱۷۲/۱ (۸۵)۔ مسند ابی یعلیٰ: (۶۶۸۱) ۳۴/۱۲۔ حلیة

الأولیاء: ۳۱۷/۷۔ المقصد العلیٰ: ۶۱۵۔

آپ ﷺ کی اس دعا سے معلوم ہوا کہ جس قبر کو سجدہ گاہ بنا لیا جائے اور اس کی عبادت مثل دعا، نذر و نیاز، قیام و رکوع اور تلاوت وغیرہ کا محل بنا دیا جائے تو وہ بھی وثن و بت کے زمرے میں شامل ہو جاتی ہے۔ اسی لیے آپ ﷺ نے فرمایا: ”اے اللہ! میری قبر کو ”وثن“ یعنی بت نہ بنانا اور اسی حکمت کے پیش نظر آپ کی قبر مبارک کو نمایاں نہیں رکھا گیا بلکہ آپ ﷺ کو حجرہ عائشہ صدیقہ رضی اللہ عنہا میں دفن کیا گیا تا کہ کوئی شخص بھی وہاں آ کر کسی قسم کی عبادت کا اہتمام نہ کر سکے۔ خود سیدہ عائشہ صدیقہ رضی اللہ عنہا فرماتی ہیں کہ آپ ﷺ نے اس بیماری میں جس میں فوت ہوئے فرمایا:

”اللہ تعالیٰ کی لعنت ہو یہود و نصاریٰ پر، جنہوں نے اپنے انبیاء علیہم السلام کی قبروں پر مسجدیں بنا لیں۔“

پھر آگے فرماتی ہے:

﴿فَلَوْلَا ذَاكَ أُبْرِزَ قَبْرُهُ غَيْرَ أَنَّهُ خُشِيَ أَنْ يُتَّخَذَ مَسْجِدًا﴾^①

”اگر یہ ڈرنہ ہوتا کہ آپ ﷺ کی قبر کو عبادت گاہ بنا لیا جائے گا تو آپ ﷺ کی قبر چار دیواری میں نہ ہوتی بالکل کھلی جگہ پر نمایاں ہوتی۔“

معلوم ہوا کہ قبر پرستی کے ڈر کی بنا پر آپ ﷺ کی قبر مبارک کھلی اور نمایاں جگہ پر نہیں بنائی گی کیونکہ اسلام میں قبوری شریعت کا کوئی تصور (Concept) ہی موجود نہیں۔

جناب ﷺ نے رسول اللہ ﷺ کو موت سے پانچ دن پہلے فرماتے ہوئے سنا:

﴿أَلَا وَ إِنَّ مَنْ كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ وَ صَالِحِيهِمْ مَسَاجِدَ إِلَّا فَلَا تَتَّخِذُوا الْقُبُورَ مَسَاجِدَ إِنِّي أَنهَاكُمْ عَنْ ذَلِكَ﴾^②

① صحیح مسلم، کتاب المساجد و مواضع الصلوة: ۵۲۹۔ صحیح البخاری، کتاب الجنائز،

باب ماجاء فی قبر النبی ﷺ: ۱۳۹۰۔

② صحیح مسلم، کتاب المساجد و مواضع الصلوة: ۵۳۲۔

”لوگو! کان کھول کر سن لو تم سے پہلی امتوں نے اپنے نبیوں اور ولیوں کی قبروں کو مسجدیں بنا لیا تھا، خبردار! تم قبروں پر مسجدیں مت بنا، میں تمہیں اس بات سے منع کرتا ہوں۔“

نبی ﷺ کا ایک اور ارشاد گرامی ہے:

« إِنَّ أَوْلَيْكَ إِذَا كَانَ فِيهِمُ الرَّجُلُ الصَّالِحُ فَمَاتَ بَنُو عَلِيٍّ قَبْرِهِ مَسْجِدًا وَصَوَّرُوا فِيهِ تِلْكَ الصُّورَ أَوْلَيْكَ شِرَارُ الْخَلْقِ عِنْدَ اللَّهِ يَوْمَ الْقِيَامَةِ ① »

”یقیناً جب ان میں کوئی نیک آدمی مرجاتا تو وہ اس کی قبر پر مسجد بنا لیتے اور اس میں تصویریں لٹکا دیتے، یہ لوگ قیامت والے دن اللہ کے ہاں بدترین مخلوق شمار ہوں گے۔“

« عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ مِنْ شِرَارِ النَّاسِ مَنْ تُدْرِكُهُ السَّاعَةُ وَهُمْ أَحْيَاءٌ وَمَنْ يَتَّخِذُ الْقُبُورَ مَسَاجِدَ ② »

”عبداللہ بن مسعود رضی اللہ عنہ فرماتے ہیں کہ میں نے رسول اللہ ﷺ کو کہتے ہوئے سنا: ”بے شک لوگوں میں سے شریر ترین وہ ہیں جن پر قیامت قائم ہوگی اور وہ زندہ ہوں گے اور ایسے لوگ ہوں گے جو قبروں کو مسجدیں بنا لیں گے۔“

نبی مکرم ﷺ کی ان احادیث صحیحہ صریحہ سے معلوم ہوا کہ قبروں پر مساجد تعمیر کرنا، عبادت کرنا اور نذر و نیاز چڑھانا، وہاں پر عرس و میلے لگانا، ان سے استمداد و استعانت کرنا

① صحیح مسلم، کتاب المساجد و مواضع الصلاة: ۵۲۸۔

② مسند احمد: ۱/۴۰۵، ۴۳۵۔ مسند ابی یعلیٰ: (۵۳۱۶) ۲۱۶/۹۔ ابن حزمہ: ۷۸۹۔ ابن

حبان: ۲۳۱۶۔ بخاری تعلیقاً کتاب الفتن، باب ظهور الفتن۔ موارد: ۳۴۰۔ ابن ابی شیبہ،

اخبار اصبهان: ۱۴۲/۱۔

شرعی طور پر حرام و منع ہے اور ایسے افراد شریرتین لوگ ہیں جن پر قیامت قائم ہوگی۔
 عصر حاضر میں بریلوی حضرات اپنے اعلیٰ حضرت کے عقائد و اعمال کی ترویج و اشاعت
 میں کوشاں اور سرگرم عمل دکھائی دیتی ہے اور ان کی تعلیمات سے قبر پرستی از حد نمایاں ہے۔ لوگ
 صوفیاء کے مزاروں اور مقابر پر جا کر اپنی حاجات و مناجات پیش کرتے ہیں اور سمجھتے ہیں کہ یہ
 قبروں والے ہمارے گنج بخش، داتا، فیض عالم، غوث اعظم، فریاد رس، غریب نواز، بندہ پرور،
 بگڑی بنانے والے، حاجت روا اور مشکل کشا ہیں بلکہ کھلے عام ان کے لیے سر بسجود ہوتے
 ہیں اور اس بات کا برملا اظہار بھی کرتے ہیں جیسا کہ خواجہ فرید المعروف گنج شکر کے دربار پر
 یہ شعر لکھا ہوا ہے۔

تیرے در پر سجدہ ریزی یہی میری بندگی ہے
 کہ ذرا لپٹ کر رولوں تیرے سنگ آستاں پہ
 ہم نے یہ بندگی کا طریقہ بنا لیا
 اپنے بابا کو یاد کیا سر جھکا لیا

(آسمانی جنت ص ۷۱)

اسی طرح ایک دیوانہ کہتا ہے۔

کھلے جلوے ہیں اس در پر فقط اللہ اکبر کے
 ہمیں سجدے روا ہیں خواجہ اجمیر کے در کے

(دیوان محمدی ص ۱۳۶)

مندرجہ بالا اشعار بریلوی حضرات کے ناکارہ عقیدے کی توضیح کے لیے کافی ہیں۔
 قبوری شریعت میں بہت سے خلاف شرع امور رائج ہیں جن میں سے قبر پرستی کے ساتھ
 ساتھ ان مزارات و مقابر کا پختہ ہونا اور ان پر قبے، گنبد اور عمارات کی تعمیر وغیرہ جب کہ
 نبی ﷺ نے انبیاء (علیہم السلام) و اولیاء (علیہم السلام) کی قبروں پر مسجدیں بنانے والوں پر لعنت کی ہے
 جیسا کہ مذکورہ احادیث سے واضح ہے۔ اس کے علاوہ بھی رسول مکرم ﷺ کی احادیث صحیحہ

اس بات پر دال ہیں کہ پختہ قبریں بنانا حرام ہیں، آپ ﷺ نے ان سے منع کیا ہے۔ چند ایک احادیث صحیحہ صریحہ ملاحظہ ہوں:

« عَنْ جَابِرِ رَضِيَ اللَّهُ عَنْهُ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجَصَّصَ الْقَبْرُ وَأَنْ يُقَعَّدَ عَلَيْهِ وَأَنْ يُبْنَى عَلَيْهِ »^①

”جابر رضی اللہ عنہ سے روایت ہے کہ رسول اللہ ﷺ نے قبر کو چونا گچ کرنے، اس پر بیٹھنے اور اس پر عمارت بنانے سے منع کیا ہے۔“

اسی صحیح حدیث کے دو شواہد اور بھی ہیں:

۱- « عَنْ أَبِي سَعِيدٍ رَضِيَ اللَّهُ عَنْهُ قَالَ: « نَهَى نَبِيُّ اللَّهِ صَلَّى اللَّهُ عَلَيْهِ وَسَلَّمَ أَنْ يُبْنَى عَلَى الْقُبُورِ، أَوْ يُقَعَّدَ عَلَيْهَا، أَوْ يُصَلَّى عَلَيْهَا »^②

”ابوسعید خدری رضی اللہ عنہ نے کہا کہ نبی اکرم ﷺ نے قبروں پر عمارت بنانے، ان پر بیٹھنے اور نماز پڑھنے سے منع کیا ہے۔“

۲- « عَنْ أُمِّ سَلَمَةَ رَضِيَ اللَّهُ عَنْهَا قَالَتْ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُبْنَى عَلَى الْقَبْرِ أَوْ يُجَصَّصَ »^③

① صحیح مسلم، کتاب الجنائز، باب النهی عن تحصيص القبر و البناء عليه ۹۷۰۔ ابوداؤد، کتاب الجنائز، باب فی البناء علی القبر: ۳۲۲۵۔ ترمذی، کتاب الجنائز، باب ماجاء فی کراهية تحصيص القبور: ۱۰۵۲۔ نسائی، کتاب الجنائز، باب الزيارة علی القبر: ۲۰۲۶۔ و باب البناء علی القبر: ۲۰۲۷۔ ابن ماجه، کتاب الجنائز، باب ماجاء فی النهی عن البناء علی القبور و تحصيصها: ۱۵۶۲۔ شرح السنة، (۱۵۱۷) ۴۰۵/۵۔ مسند احمد: ۳۹۹/۳، ۳۳۲، ۲۹۵۔ مسند طيالسی (۱۷۹۶) ۲۴۸۔ ابن شبيه، کتاب الجنائز: ۲۵/۳ (۱۱۷۶۴)۔ المسند المستخرج علی صحیح مسلم: ۵۰، ۴۹/۴۔ مستدرک حاکم: ۳۷۰/۱۔

② مسند ابی یعلی: ۱۰۲۰ (۲۹۷/۲)۔ ابن ماجه، کتاب الجنائز، باب ماجاء فی النهی عن البناء علی القبور و تحصيصها والكتابة عليها: ۱۵۶۴۔ مجمع الزوائد: ۶۱/۳۔

③ مسند احمد: ۲۹۹/۶۔

”ام سلمہ رضی اللہ عنہا نے کہا کہ رسول اللہ ﷺ نے قبر پر عمارت بنانے یا اسے پختہ کرنے سے منع کیا ہے۔“

امام نووی رحمہ اللہ حدیث جابر رضی اللہ عنہ کے تحت فرماتے ہیں:

« وَفِي هَذَا الْحَدِيثِ كَرَاهَةُ تَجْصِصِ الْقَبْرِ وَالْبِنَاءِ عَلَيْهِ وَتَحْرِيمِ الْقُؤُودِ »^①

”اس حدیث میں قبر کو پختہ کرنے، اس پر عمارت بنانے کی کراہت ہے اور ان پر بیٹھنے کی حرمت ہے۔“

« عَنْ أَبِي الْهَيَّاجِ الْأَسَدِيِّ قَالَ: قَالَ لِي عَلِيُّ بْنُ أَبِي طَالِبٍ رَضِيَ اللَّهُ عَنْهُ أَلَا أَبْعَثُكَ عَلِيٌّ مَا بَعَثَنِي عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ لَا تَدَعَ تِمْتَالًا إِلَّا طَمَسْتَهُ وَلَا قَبْرًا مُشْرِفًا إِلَّا سَوَّيْتَهُ »^②

”ابو الہیاج اسدی رضی اللہ عنہ نے کہا کہ مجھے سیدنا علی رضی اللہ عنہ نے فرمایا: ”کیا میں تمہیں اس کام پر مامور نہ کروں جس پر مجھے رسول اللہ ﷺ نے بھیجا تھا اور وہ یہ ہے کہ تم تصویر و مجسمہ نہ چھوڑو مگر اسے مٹا دو اور جو قبر زیادہ اونچی ہو اسے (عام قبروں کے) برابر کر دو۔“

اشکال:

بعض لوگ کہتے ہیں نبی ﷺ نے علی رضی اللہ عنہ کو بلا کفار کی طرف روانہ کیا تھا نہ کہ مسلمانوں

① شرح النووی: ۳۲/۷۔

② مسلم، کتاب الجنائز، باب الامر بتسوية القبر: ۹۶۹۔ نسائی، کتاب الجنائز، باب تسوية القبور اذا رفعت: ۲۰۳۰۔ ابوداؤد، کتاب الجنائز، باب في تسوية القبر: ۳۲۱۸۔ ترمذی۔

کتاب الجنائز، باب ماجاء في تسوية القبور: ۱۰۴۹۔ مستدرک حاکم: ۳۶۹/۱۔ بیہقی: ۳/۴۔ مسند احمد: ۱۲۹/۱، ۹۶، ۸۹۔ تحذیر الساجد ص ۸۹۔ المسند المستخرج علی

صحیح مسلم: ۴۸/۳ (۲۱۷۱، ۲۱۷۲)

کے شہروں کی طرف، اس لیے یہاں مراد مشرکین کی قبریں ہیں نہ کہ مسلمانوں کی۔

ازالہ:

یہ اعتراض لاعلمی پر مبنی ہے کہ نبی ﷺ نے انہیں دیار مشرکین کی طرف بھیجا تھا جب کہ مسند احمد اور مسند طیالسی میں حدیث ہے کہ:

« بَعَثَهُ النَّبِيُّ صَلَّى اللَّهُ عَلَيْهِ وَسَلَّمَ إِلَى الْمَدِينَةِ فَأَمَرَهُ أَنْ يُسَوِّيَ الْقُبُورَ »^①

”نبی ﷺ نے علی رضی اللہ عنہ کو مدینہ کی طرف بھیجا اور انہیں قبروں کے برابر کرنے کا حکم دیا۔“

اس حدیث سے اس اشکال کا ابطال ہو جاتا ہے اور تصریح ہوتی ہے کہ مدینہ طیبہ میں اونچی قبروں کے برابر کرنے کا حکم نبی ﷺ نے دیا تھا۔ نیز عبدالرزاق (۶۴۸۷) میں قبور المسلمین کی تصریح ہے۔ دوسری بات یہ ہے کہ ابو الہیاج اسدی علی رضی اللہ عنہ کی فوج کے سربراہ تھے۔ علی رضی اللہ عنہ نے اپنے دور حکومت میں انہیں اس بات پر مامور کر دیا تھا جب کہ مکہ، مدینہ اور دیگر شہروں میں مکمل مسلمانوں کی سلطنت تھی۔ نیز عثمان رضی اللہ عنہ نے بھی اپنے ایام خلافت میں اس پر مکمل عمل کیا۔ عبداللہ بن شرحبیل بن حسنہ فرماتے ہیں:

« رَأَيْتُ عُثْمَانَ بْنَ عَفَّانَ يَأْمُرُ بِتَسْوِيَةِ الْقُبُورِ فَقِيلَ لَهُ هَذَا قَبْرُ أُمِّ عَمْرٍو بِنْتِ عُثْمَانَ فَأَمَرَ بِهِ فَسَوَّى »^②

”میں نے عثمان بن عفان رضی اللہ عنہ کو قبروں کو برابر کرنے کا حکم دیتے ہوئے دیکھا تو انہیں کہا گیا یہ ام عمرو بنت عثمان یعنی آپ رضی اللہ عنہ کی بیٹی کی قبر ہے تو انہوں نے اس کو

① مسند احمد: ۱/۱۱۱، واللفظ له۔ مسند طیالسی: ۱۶/۹۶

② تاریخ ابو زرعه رازی رضی اللہ عنہ: ۶۶/۲، ۱۲۱، بحوالہ تحذیر الساجد ص ۸۸۔ ابن ابی شیبہ، کتاب

الجنائز، باب فی تسوية القبر و ما جاء فيه: ۱۱۷۹۵: ۲۸/۳

بھی برابر کرنے کا حکم دیا تو اسے بھی برابر کر دیا گیا۔“

ان ہر دو احادیث سے یہ بات عیاں ہو جاتی ہے کہ علیؑ کو بلاد اسلامیہ یعنی مدینہ کی طرف روانہ کیا گیا تھا۔ آپؑ نے وہاں پر قبروں کی برابری والے حکم پر عمل کیا، اسی طرح عثمانؑ نے بھی جب قبروں کو برابر کرنے کا حکم دیا تھا تو وہ مسلمانوں کا ہی قبرستان تھا۔ جس میں ان کی بیٹی ام عمرو بنت عثمان کی قبر بھی تھی جسے برابر کر دیا گیا تھا۔ حضرت عثمان غنیؑ نے اپنی بیٹی کی قبر کو برابر کر کے سبق دے دیا کہ قبر مسلمان کی ہو یا مشرک کی، انہیں حدود شریعہ سے بلند نہیں ہونا چاہیے۔ اس مسئلے کی توضیح درج ذیل حدیث سے بھی ہوتی ہے:

مشہور تابعی ثمامہ بن شفی فرماتے ہیں:

« كُنَّا مَعَ فَضَالَةَ بْنِ عُبَيْدٍ بِأَرْضِ الرُّومِ بِرُودَسَ فَنُوفِيَ صَاحِبٌ لَنَا
فَأَمَرَ فَضَالَةَ بْنَ عُبَيْدٍ بِقَبْرِهِ فَسَوَّى ثُمَّ قَالَ: سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ يَأْمُرُ بِتَسْوِيَتِهَا»^①

”ہم فضالہ بن عبیدؑ کے ساتھ روم کی سرزمین میں روڈس مقام پر تھے کہ ہمارا ایک ساتھی فوت ہو گیا۔ فضالہ بن عبیدؑ نے ان کی قبر کو برابر کرنے کا حکم دیا تو اسے برابر کر دیا گیا۔ پھر انہوں نے فرمایا، میں نے رسول اللہ ﷺ کو سنا ہے آپ ﷺ قبروں کو برابر کرنے کا حکم دیتے تھے۔“

اس صحیح حدیث سے بھی معلوم ہوا کہ قبروں کی برابری کا حکم مشرکین کی قبور کے ساتھ خاص نہیں ہے بلکہ مسلمانوں کی قبور کے متعلق بھی یہی حکم ہے۔

ورنہ امیر معاویہؓ کے دور میں رسول اللہ ﷺ کے جلیل القدر صحابی اور فوج کے کمانڈر

① صحیح مسلم، کتاب الجنائز، باب الامر بتسوية القبر: ۹۶۸۔ بیہقی: ۳۰۲/۴۔ نسائی، کتاب الجنائز، باب تسوية القبور اذا رفعت: ۲۰۲۹۔ ابو داؤد، کتاب الجنائز، باب فی تسوية القبر: ۳۲۱۹۔ ابن ابی شیبہ، کتاب الجنائز، باب فی تسوية القبر: ۱۱۷۹۴۔ ۲۸/۳۔ المسند المستخرج علی صحیح مسلم: ۴۸/۳ (۲۱۷۰)۔

ایک مسلمان مجاہد کی قبر کے برابر کرنے کا حکم نہ کرتے اور نہ ہی اس پر رسول اللہ ﷺ کی تسویۃ القبور والی حدیث بطور دلیل پیش کرتے جو انہوں نے اپنے کانوں سے رسول اللہ ﷺ سے سنی تھی اور ان کی فوج میں سے کسی ایک مسلمان نے بھی یہ نہیں کہا: ”اے فضالہ بن عبید اللہ! آپ کیا حکم دے رہے ہیں؟ قبروں کی برابری کا حکم تو مشرکین کے متعلق ہے۔ آپ مسلمانوں سے بھی یہی سلوک کر رہے ہیں؟“

قصہ مختصر تمام صحابہ کرام رضی اللہ عنہم نے بلا تکرار اس بات کو تسلیم کیا اور ثابت کر دیا کہ قبروں کی برابری کا حکم مشرکین کے ساتھ خاص نہیں بلکہ عام ہے۔ لہذا یہ اعتراض درست نہیں۔ نیز امام شافعی رحمہ اللہ فرماتے ہیں:

«رَأَيْتُ الْأَئِمَّةَ بِمَكَّةَ يَأْمُرُونَ بِهَدَامِ مَا يُبْنَى وَ يُؤَيِّدُ الْهَدْمَ قَوْلُهُ: وَلَا قَبْرًا مُشْرِفًا إِلَّا سَوَّيْتَهُ»^①

”میں نے مکہ میں ائمہ کو قبروں پر عمارت کے گرانے کا حکم کرتے دیکھا ہے اور اس کی تائید نبی ﷺ کی اس حدیث سے ہوتی ہے کہ ”آپ ہر اونچی قبر کو برابر کر دیں۔“

معلوم ہوا کہ امام شافعی رحمہ اللہ اور اس دور کے مکہ مکرمہ کے ائمہ اسلام کا بھی یہی موقف و مذہب تھا۔

اشکال:

یہ حدیث سند کے لحاظ سے درست نہیں، اس کی سند میں کجج مجروح ہیں۔ سفیان ثوری مدلس ہیں۔ اسی طرح حبیب بن ابی ثابت بھی مدلس ہیں اور وائل ناصبی ہیں۔^①

ازالہ: اولاً اس کی سند ملاحظہ ہو:

① شرح مسلم للنووی: ۳۲/۷۔

② آئین و ہایت ص ۳۶، ۳۷ استاد جعفر سبحانی۔

نقشہ

یہ حدیث کی مختصر تخریج ہے وگرنہ کتب احادیث میں اس کے اور طرق بھی تتبع سے جمع کیے جاسکتے ہیں۔

”آئین و ہابیت“ کے شیعہ مؤلف کے اعتراضات پر کاہ کی بھی حیثیت نہیں رکھتے کیونکہ وکیع بن جراح ثقہ محدث ہیں، انہیں مجروح قرار دینا آسمان پر تھوکنے کے مترادف ہے اور حدیث کے بیان کرنے میں وکیع منفرد بھی نہیں بلکہ یحییٰ القطان، محمد بن کثیر، عبدالرحمن بن مہدی اور خلاد بن یحییٰ جیسے کبار محدثین اس کے متابع موجود ہیں، اسی طرح سفیان ثوری جیسے ثقہ محدث کی تدلیس کا اعتراض بھی فضول ہے کیونکہ صحیح مسلم میں ان کی تصریح بالسماع موجود ہے اور ان کے علاوہ دیگر اسانید سے بھی یہ حدیث مروی ہے اور ابووائل شقیق بن سلمہ اُسدی پر اعتراض بھی فضول ہے وہ بھی ثقہ محدث ہیں اور ائمہ اہل سنت میں سے ہیں اور اس حدیث میں ان کے بھی متابع موجود ہیں جیسا کہ نقشے سے ظاہر ہے، اسی طرح حبیب بن ابی ثابت کی تدلیس بھی مضر (Injurious) نہیں، کیونکہ حبیب بن ابی ثابت کی سند کے علاوہ اس کی اور اسانید بھی موجود ہیں اور صحیح مسلم میں اس روایت کا پایا جانا اس بات کی دلیل ہے کہ اس کی صحت پر امت مسلمہ کا اتفاق ہے اور اسے تلفی بالقبول حاصل ہے اور کسی بھی ثقہ محدث نے اس حدیث کو ضعیف قرار نہیں دیا، غرض یہ حدیث بالکل صحیح ہے اور ”آئین و ہابیت“ کے مؤلف کے اعتراضات فضول اور لاعلمی پر مبنی ہیں۔ ابو بردہ رضی اللہ عنہ بیان کرتے ہیں:

«أَوْضَى أَبُو مُوسَى حِينَ حَضَرَهُ الْمَوْتُ فَقَالَ: إِذَا انْطَلَقْتُمْ بِجَنَازَتِي فَاسْرِعُوا الْمَشْيَ وَلَا يُتْبَعْنِي مُجَمَّرٌ وَلَا تَجْعَلُوا فِي لِحْدِي شَيْئًا يَحُولُ بَيْنِي وَبَيْنَ التُّرَابِ وَلَا تَجْعَلُوا عَلَيَّ قَبْرِي بِنَاءً، وَأُشْهِدُكُمْ أَنِّي بَرِيءٌ مِنْ كُلِّ حَالِقَةٍ أَوْ سَلِقَةٍ أَوْ حَارِقَةٍ، قَالُوا: أَوْ سَمِعْتَ فِيهِ شَيْئًا؟ قَالَ: نَعَمْ! مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ»^①

① مسند احمد: ۳۹۷/۴ (۱۹۰۵۳)۔

”ابوموسیٰ اشعری رضی اللہ عنہ نے موت کے وقت وصیت کی کہ جب تم میرا جنازہ لے کر چلنے لگو تو جلدی چلنا اور نہ ہی میرے ساتھ کوئی انگلیٹھی ہو اور نہ میری لحد میں کوئی چیز رکھنا جو میرے اور مٹی کے درمیان حائل ہو اور نہ ہی میری قبر پر کوئی عمارت بنانا اور میں تمہیں گواہ بنا کے کہتا ہوں کہ میں سرمنڈانے والی چیخ و پکار کرنے والی یا کپڑے پھاڑنے والی سے بری ہوں۔ لوگوں نے پوچھا کیا آپ رضی اللہ عنہ نے ان باتوں کو رسول اللہ صلی اللہ علیہ وسلم سے سنا ہے؟ تو انہوں نے کہا: ہاں! میں نے رسول اللہ صلی اللہ علیہ وسلم سے سنا ہے۔“

اس حدیث سے بھی معلوم ہوا کہ قبر پر عمارت تعمیر کرنا منع ہے۔ لہذا جملہ قبرستانوں میں جو پختہ قبور بنائی گئی ہیں یا مختلف آستانوں اور گدیوں پر جو صوفیاء کے مزارات پر عالی شان عمارت اور ان پر قبے اور گنبد بنائے گئے ہیں یہ سب ناجائز و حرام ہیں، انہیں گرانا واجب ہے۔ یاد رہے کہ سیدنا علی رضی اللہ عنہ اور سیدنا عثمان رضی اللہ عنہ سے جو احادیث تسویۃ القبور کے بارے میں ذکر کی گئی ہیں ان سے مراد یہ نہیں ہے کہ قبروں کو بالکل مسمار کر کے زمین کے برابر کر دیا جائے بلکہ ان کا مطلب یہ ہے کہ انہیں عام قبروں کے برابر حد شرعی تک برابر کیا جائے یعنی ایک بالشت تک اونچا رہنے دیں جس سے معلوم ہو کہ یہ قبر ہے۔

امام بیہقی رحمۃ اللہ علیہ نقل کرتے ہیں کہ نبی صلی اللہ علیہ وسلم کی قبر زمین سے ایک بالشت اونچی تھی۔^① امام بیہقی کی تبویب سے بھی یہ بات عیاں ہے کہ قبر کی مٹی سے زائد اس پر نہ ڈالی جائے تاکہ زیادہ بلند نہ ہو جائے۔ امام نووی رحمۃ اللہ علیہ فرماتے ہیں:

«إِنَّ السُّنَّةَ أَنَّ الْقَبْرَ لَا يُرْفَعُ عَلَى الْأَرْضِ رُفْعًا كَثِيرًا»^②

”سنت یہ ہے کہ قبر زمین سے زیادہ اونچی نہ ہو بلکہ ایک بالشت کے برابر

① بیہقی: ۴۱۰/۳، باب لا یزاد فی القبر علی اکثر من ترابہ لئلا یرتفع جدا۔

② شرح مسلم للنووی: ۳۱۱۷۔

اونچی ہو۔“

لہذا تسویۃ القبور کا یہی مفہوم صحیح ہے کہ جو قبریں حد شرعی سے زائد اور اونچی بنائی گئی ہیں انہیں گرا کر عام قبروں کے برابر کر دیا جائے۔

۱۔ شیخ عبدالقادر جیلانی رحمۃ اللہ علیہ کا فتویٰ:

« وَ يُرْفَعُ الْقَبْرُ مِنَ الْأَرْضِ قَدْرَ شِبْرٍ وَيُرَشُّ عَلَيْهِ الْمَاءُ وَيُوضَعُ عَلَيْهِ الْحَصَا وَإِنْ طِينَ جَاَزَ وَإِنْ جَصَصَ كُفْرَةٌ ① »

”قبر زمین سے ایک بالشت اونچی کی جائے اور اس پر پانی چھڑکا جائے اور اس پر سنگریزہ رکھ دیں اور اگر لپ کر دیں تو جائز ہے مگر پختہ گچ سے بنانا مکروہ ہے۔“

۲۔ امام ابوحنیفہ رحمۃ اللہ علیہ کا فتویٰ:

امام محمد شاگرد امام ابوحنیفہ رحمۃ اللہ علیہ (المتوفی ۱۵۰ھ) فرماتے ہیں:

« وَلَا نَرَىٰ أَنْ يُزَادَ عَلَىٰ مَا خَرَجَ مِنْهُ وَنَكَرَهُ أَنْ يُحَصَّصَ أَوْ يُطَيَّنَ أَوْ يُجْعَلَ عِنْدَهُ مَسْجِدًا أَوْ يُكْتَبَ عَلَيْهِ وَيُكْرَهُ الْأَجْرُ أَنْ يُبْنَىٰ بِهِ أَوْ يُدْخَلَ الْقَبْرَ وَلَا نَرَىٰ بَرَشِّ الْمَاءِ عَلَيْهِ بَأْسًا وَهُوَ قَوْلُ أَبِي حَنِيفَةَ رَحْمَةُ اللَّهِ عَلَيْهِ ② »

”اور نہیں دیکھتے ہم یہ کہ زیادہ کیا جائے اس چیز پر جو کہ اس سے نکلے یعنی جو مٹی قبر سے نکلی اس کے سوا اور مٹی نہ اس میں ڈالی جائے اور مکروہ رکھتے ہیں ہم یہ کہ گچ کی جائے یا مٹی سے لپی جائے یا اس کے پاس مسجد بنائی جائے یا نشان بنایا جائے یا اس پر لکھا جائے اور مکروہ ہے پکی اینٹ کہ اس سے قبر بنائی جائے یا قبر

① غنیۃ الطالبین مترجم: ۶۴۰ مکتبہ تعمیر انسانیت، لاہور

② کتاب الآثار لمحمد بن حسن الشیبانی مترجم: ۱۲۶ باب تسنیم القبور و تحصیصھا۔

میں داخل کی جائے اور ہمارے نزدیک قبر پر پانی چھڑکنے میں کچھ گناہ نہیں اور
امام ابوحنیفہ رحمۃ اللہ علیہ کا یہی قول ہے۔“

۳۔ امام ابوحنیفہ رحمۃ اللہ علیہ کے استاذ الاستاذ ابراہیم نخعی رحمۃ اللہ علیہ کا فتویٰ:

امام ابوحنیفہ رحمۃ اللہ علیہ کے استاذ الاستاذ ابراہیم نخعی رحمۃ اللہ علیہ المتوفی ۹۶ھ سے ایک روایت میں ہے:
«عَنْ اِبْرَاهِيْمَ اَنَّهُ كَانَ يَكْرَهُ اَنْ يَجْعَلَ عَلَي الْقَبْرِ عَلَامَةً وَاَنْ يَضَعَ
عَلَي اللَّحْدِ اَجْرًا وَاَنْ يُحَصِّصَ الْقَبْرُ»
”ابراہیم نخعی رحمۃ اللہ علیہ قبر پر علامت رکھنا اور لحد میں کچی اینٹ لگانا اور قبر کو پختہ کرنا
مکروہ سمجھتے تھے۔“

۴۔ امام محمد رحمۃ اللہ علیہ شاگرد امام ابوحنیفہ رحمۃ اللہ علیہ کا فتویٰ:

امام محمد رحمۃ اللہ علیہ شاگرد امام ابوحنیفہ رحمۃ اللہ علیہ المتوفی ۱۸۹ھ سے ایک روایت میں ہے:
«مُحَمَّدٌ قَالَ اَخْبَرَنَا أَبُو حَنِيفَةَ قَالَ حَدَّثَنَا شَيْخٌ لَنَا يَرْفَعُهُ اِلَى النَّبِيِّ
صَلَّى اللّٰهُ عَلَيْهِ وَسَلَّمَ اَنَّهُ نَهَى عَنْ تَرْبِيعِ الْقُبُورِ وَتَحْصِصِهَا قَالَ
مُحَمَّدٌ وَبِهِ نَأْخُذُ وَهُوَ اَبِي حَنِيفَةَ»^①
”محمد رحمۃ اللہ علیہ ابوحنیفہ رحمۃ اللہ علیہ سے روایت کرتے ہیں کہ ہمارے ایک استاد نے نبی صلی اللہ علیہ وسلم
تک رفع کرتے ہوئے بیان کیا کہ آپ صلی اللہ علیہ وسلم نے قبروں کو چوکور کرنے اور ان کو
پختہ کرنے سے منع کیا ہے۔ امام محمد رحمۃ اللہ علیہ نے کہا کہ اسی کو ہم لیتے ہیں اور امام
ابوحنیفہ رحمۃ اللہ علیہ کا یہی قول ہے۔“

یہ بھی یاد رہے کہ علماء متقدمین کے نزدیک مکروہ کا لفظ حرام پر بولا جاتا ہے۔ مفتی محمد خاں

① کتاب الآثار لمحمد بن حسن الشیبانی: ۲۵۱/ص ۱۲۶ مترجم۔ نیز دیکھیں امام محمد
کی کتاب الاصل: ۴۲۲/۱ اور الجامع الصغیر ص ۱۱۸۔

قادری بریلوی رقمطراز ہیں:

”ائمہ متقدمین حرام پر کراہت کا اطلاق کرتے ہیں مثلاً احناف کے ہاں بچوں کے لیے ریشمی لباس اور سونے کا استعمال حرام ہے، مالکیہ کے نزدیک شطرنج کھیلنا حرام ہے، حنابلہ کے ہاں ملک بیمن کی وجہ سے دو بہنوں کو جمع کرنا حرام ہے، شوافع کے ہاں زانی کا زنا سے پیدا ہونے والی لڑکی کے ساتھ نکاح حرام ہے مگر ان تمام پر کراہت کا اطلاق کیا جاتا ہے۔“^①

نیز ص ۲۴۸ پر لکھتے ہیں کہ شیخ ابن بدران حنبلی امام مالک اور امام احمد ابن حنبل کے بارے میں لکھتے ہیں:

”ان دونوں بزرگوں نے مکروہ کا اطلاق اس حرام پر بھی کیا ہے جس کی بنیاد دلیل ظنی ہو اور یہ ان کا تقویٰ اور احتیاط ہے۔“

علامہ ابن عابدین شامی فرماتے ہیں:

«الْمَكْرُوهُ فِي هَذَا الْبَابِ نَوْعَانِ أَحَدُهُمَا مَا يُكْرَهُ تَحْرِيمًا وَهُوَ الْمَحْمُولُ عِنْدَ إِطْلَاقِهِمْ»^②

”اس باب میں مکروہ دو معنوں میں استعمال ہوا ہے۔ ان میں سے ایک وہ ہے جس میں کراہت تحریمی مراد ہے اور یہ اس پر محمول ہے کہ اس کا اطلاق ہی حرمت پر ہو رہا ہے۔“

”تصریح حاشیہ تلویح ص ۲۷ میں امام ابوحنیفہ اور امام محمد رضی اللہ عنہما دونوں سے یہ نقل کیا گیا ہے کہ مکروہ سے کراہت تحریمی مراد ہے۔“

① معارف الاحکام، ص ۲۴۷۔

② الرد المحتار: ۴۲۹/۱ مطلب فی الکراہة التحريمية و التنزيهية، نیز دیکھیں: البحر الرائق:

۱۹/۲ فتح القدیر شرح ہدایہ: ۱۱۴/۲۔

لہذا امام ابوحنیفہ اور امام محمد رضی اللہ عنہما کے ہاں بالخصوص پختہ قبریں بنانا، ان پر گنبد قائم کرنا، قبروں کے پاس مسجد بنانا، ان پر کتبے لگانا حرام ہے۔ بریلوی حضرات اگر امام صاحب کے مقلد ہے تو انہیں امام صاحب رضی اللہ عنہ کے فتویٰ پر عمل کرتے ہوئے مزارات پر تعمیر شدہ عمارتیں، گنبد اور قبے گرا دینے چاہئیں پھر تقلید امام صاحب رضی اللہ عنہ سے ہاتھ کھینچ لینا چاہیے۔

۵۔ علامہ محمود آلوسی رحمۃ اللہ علیہ کا فتویٰ:

علامہ محمود آلوسی حنفی المتوفی ۱۲۷۰ھ ایک جگہ پر لکھتے ہیں:

«ثُمَّ اجْمَاعًا فَإِنَّ أَعْظَمَ الْمُحَرَّمَاتِ وَأَسْبَابِ الشِّرْكِ الصَّلَاةُ عِنْدَهَا
وَاتِّخَاذُهَا مَسَاجِدَ أَوْ بِنَاءَ هَا عَلَيْهِ وَتَجِبُ الْمَبَادَرَةُ إِلَى هَدْمِهَا
وَهَدْمِ الْقُبَابِ الَّتِي عَلَى الْقُبُورِ إِذْ هِيَ أَضْرُّ مِنْ مَسْجِدِ الضَّرَارِ لِأَنَّهَا
أُسِّسَتْ عَلَى مَعْصِيَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتَجِبُ إِزَالَةُ
كُلِّ قِنْدِيلٍ أَوْ سِرَاجٍ عَلَى قَبْرِ وَلَا يَجُوزُ وَقْفُهُ وَ نَذْرُهُ»^①

”اس بات پر اجماع ہے کہ سب سے بڑی حرام اور شرک کے اسباب کی چیزوں میں سے مزاروں کے پاس نماز پڑھنا اور ان پر مسجدیں یا عمارتیں بنانا ہے۔ ایسی اشیاء کو گرانا اور جو قبروں پر قبے بنائے گئے ہیں انہیں گرانا واجب ہے کیونکہ یہ مسجد ضرار سے بھی زیادہ نقصان دہ ہے اس لیے کہ ان کی بنیادیں نبی صلی اللہ علیہ وسلم کی مخالفت پر رکھی گئی ہیں اور قبروں پر ہر قندیل اور چراغ کو گل کرنا بھی واجب ہے اور اس کا وقف کرنا اور نذر ماننا بھی ناجائز ہے۔“

بعض لوگ اصحاب کہف کے واقعہ سے قبروں پر مساجد تعمیر کرنے کا استدلال کرتے ہیں کہ جب وہ لوگ ان کے معاملہ میں باہم جھگڑنے لگے تو انہوں نے کہا ان کے غار پر کوئی

① روح المعانی : ۲۳۸/۱۵ مکتبہ امدادیہ، ملتان۔

عمارت تعمیر کر دو، ان کا رب انہیں خوب جانتا ہے۔ جو اس مسئلہ میں غالب آگئے، انہوں نے کہا ہم تو ان پر مسجد بنائیں گے۔ ان حضرات کا اتنا کہنا ہے کہ قرآن پاک نے ان کے اس مقولے کو ذکر کر کے رد نہیں کیا لہذا قبروں پر مسجدیں بنانا جائز ہے۔ اس بات کی تردید کرتے ہوئے علامہ محمود آلوسی رحمۃ اللہ علیہ فرماتے ہیں:

« وَاسْتَدِلَّ بِالْآيَةِ عَلَى جَوَازِ الْبِنَاءِ عَلَى قُبُورِ الصُّلَحَاءِ وَاتِّخَاذِ مَسْجِدٍ عَلَيْهَا وَجَوَازِ الصَّلَاةِ فِي ذَلِكَ..... وَهُوَ قَوْلُ بَاطِلٍ فَاسِدٌ كَاسِدٌ فَقَدْ رَوَى أَحْمَدُ وَابُو دَاوُدَ وَالتِّرْمِذِيُّ وَالنَّسَائِيُّ وَابْنُ مَاجَهَ عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: « لَعَنَ اللَّهُ تَعَالَى زَائِرَاتِ الْقُبُورِ وَالْمُتَّخِذِينَ عَلَيْهَا الْمَسَاجِدَ وَالسُّرُجَ »^①

”اس آیت کریمہ سے صالحین کی قبروں پر عمارت تعمیر کرنے اور ان پر مسجدیں بنانے اور ان میں نماز پڑھنے کے جواز پر استدلال کیا گیا ہے۔ یہ قول باطل، عاقل، فاسد، کاسد ہے اس لیے کہ امام احمد، امام ابوداؤد، امام ترمذی، امام نسائی اور امام ابن ماجہ رضی اللہ عنہم نے عبداللہ بن عباس رضی اللہ عنہما سے روایت کی ہے کہ رسول اللہ صلی اللہ علیہ وسلم نے فرمایا: ”قبروں کی زیارت کرنے والیوں اور قبروں پر مسجدیں بنانے والوں اور ان پر چراغ جلانے والوں پر اللہ تعالیٰ کی لعنت ہو۔“

اس کے بعد علامہ آلوسی رحمۃ اللہ علیہ نے اور بھی کئی ایک احادیث ذکر کی ہیں، قرآن حکیم میں جن لوگوں کی بات کا ذکر کیا گیا ہے کہ انہوں نے ان پر مسجدیں بنانے کے لیے کہا، امام ابن کثیر رحمۃ اللہ علیہ کا رجحان اس طرف ہے کہ وہ مشرکین تھے۔^②

اگر وہ مسلمان بھی ہوں تو نفس مسئلہ پر کوئی اثر نہیں اس لیے کہ ہماری شریعت میں صلحاء

① روح المعانی : ۲۳۷/۱۵۔

② ابن کثیر : ۸۷/۳۔

کی قبروں پر مساجد تعمیر کرنا حرام ہے اور لعنت کا موجب۔

۶۔ علامہ مرغینانی رحمۃ اللہ علیہ صاحب ہدایہ کا فتویٰ :

علامہ مرغینانی رحمۃ اللہ علیہ صاحب ہدایہ (المتوفی ۵۹۳ھ) فرماتے ہیں:

« وَيُكْرَهُ الْأَجْرُ وَالْحَشَبُ لِأَنَّهُمَا لِأَحْكَامِ الْبِنَاءِ وَالْقَبْرِ مَوْضِعُ
الْبِلْيِ »^①

”پختہ اینٹوں اور لکڑی کا استعمال قبر پر مکروہ ہے اس لیے کہ یہ اشیاء عمارت کی
پائیداری اور پختگی کے لیے ہیں اور قبر تو بوسیدہ اور ویران مقام ہے۔“

۷۔ علامہ ابن الہمام رحمۃ اللہ علیہ حنفی کا فتویٰ:

علامہ ابن الہمام رحمۃ اللہ علیہ (المتوفی ۸۲۱ھ) فرماتے ہیں:

« وَكَرِهَ أَبُو حَنِيفَةَ رَحِمَهُ اللَّهُ عَلَيْهِ الْبِنَاءَ عَلَى الْقَبْرِ وَإِنْ لَمْ يُعْلَمْ
بِعَلَامَةٍ وَكَرِهَ أَبُو يُوسُفَ رَحِمَهُ اللَّهُ عَلَيْهِ أَنْ يُكْتَبَ عَلَيْهِ كِتَابًا لِمَا
رَوَى جَابِرٌ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: لَا
تُحْصِصُوا الْقَبْرَ وَلَا تُبْنُوا عَلَيْهِ وَلَا تَقْعُدُوا عَلَيْهِ وَلَا تَكْتُبُوا عَلَيْهِ »^①

”امام ابو حنیفہ رحمۃ اللہ علیہ نے قبر پر عمارت تعمیر کرنا مکروہ سمجھا ہے، اگرچہ اس کی کوئی
علامت معلوم نہ ہو اور قاضی ابو یوسف رحمۃ اللہ علیہ نے اس پر کسی قسم کی کتابت کو بھی مکروہ
سمجھا ہے۔ اس لیے کہ جابر رضی اللہ عنہ نے نبی صلی اللہ علیہ وسلم سے روایت کی ہے کہ آپ صلی اللہ علیہ وسلم نے
فرمایا: ”نہ قبر کو پختہ کرو اور نہ اس پر عمارت بناؤ اور نہ اس پر بیٹھو اور نہ اس پر کتبہ
لگاؤ۔“

اسی طرح علامہ ابن ہمام رحمۃ اللہ علیہ (۱۰۱۲) میں سیدنا علی رضی اللہ عنہ کی قبروں کو برابر کرنے والی

① فتح القدير: ۱۰۰/۲ شرح الھدایہ۔

① ہدایہ مع فتح القدير ۱۰۰/۲۔

حدیث نقل کر کے فرماتے ہیں کہ:

« فَهُوَ عَلَىٰ مَا كَانُوا يَفْعَلُونَ مِنْ تَعْلِيَةِ الْقُبُورِ بِالْبِنَاءِ الْحَسَنِ الْعَالِيِ »
 ”لوگ قبروں کو بلند وبالا اور خوبصورت عمارتوں کے ساتھ اونچا کرتے تھے اور اس
 سے قدر شرعی مراد نہیں ہے، یعنی قبر کو حد شرعی تک رکھیں باقی گرا دیں۔“

۸۔ علامہ عبداللہ بن احمد الحنفی رحمۃ اللہ علیہ کا فتویٰ:

علامہ عبداللہ بن احمد الحنفی رحمۃ اللہ علیہ (المتوفی ۱۰۷۱ھ) کا قول ہے:

« وَلَا يُرْبَعُ وَلَا يُحَصَّصُ »^①

”قبر کو نہ مربع شکل بنایا جائے اور نہ پختہ کیا جائے۔“

۹۔ علامہ ابن نجیم حنفی المعروف ابو حنیفہ رحمۃ اللہ علیہ ثانی کا فتویٰ:

علامہ ابن نجیم حنفی المعروف ابو حنیفہ رحمۃ اللہ علیہ ثانی (المتوفی ۹۷۰ھ) صاحب کنز کے قول

”وَلَا يُحَصَّصُ“ کی شرح میں فرماتے ہیں کہ:

« لِحَدِيثِ جَابِرٍ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُحَصَّصَ

الْقَبْرُ وَأَنْ يُفَعَّدَ عَلَيْهِ وَأَنْ يُبْنَى عَلَيْهِ وَأَنْ يُكْتَبَ عَلَيْهِ »

”پختہ قبریں بنانا سیدنا جابر رضی اللہ عنہ کی حدیث کی وجہ سے منع ہیں کیونکہ رسول اللہ

صلی اللہ علیہ وسلم نے قبر پختہ کرنے، اس پر بیٹھنے، اس پر عمارت تعمیر کرنے اور اس پر کتبے

لگانے سے منع کیا ہے۔“

۱۰۔ علامہ قاضی خاں الحنفی رحمۃ اللہ علیہ کا فتویٰ:

علامہ قاضی خاں الحنفی رحمۃ اللہ علیہ (المتوفی ۵۹۶ھ) کہتے ہیں:

① کنز الدقائق مع البحر الرائق: ۱۹۴/۲۔

« وَلَا يُحَصَّصُ الْقَبْرُ لِمَا رَوَى عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ نَهَى عَنِ التَّحْصِيسِ وَالتَّفْضِيزِ وَعَنِ الْبِنَاءِ فَوْقَ الْقَبْرِ.....لِمَا رَوَى عَنْ أَبِي حَنِيفَةَ رَحْمَةُ اللَّهِ عَلَيْهِ أَنَّهُ قَالَ لَا يُحَصَّصُ الْقَبْرُ وَلَا يُطَيَّنُ وَلَا يُرْفَعُ عَلَيْهِ بِنَاءٌ»^①

”قبر کو پختہ نہ بنایا جائے اس لیے کہ نبی ﷺ نے قبر کو پختہ کرنے اور اس پر چاندی سے جڑاؤ کرنے اور قبر کے اوپر عمارت بنانے سے منع کیا ہے..... اور اس لیے بھی کہ امام ابوحنیفہ رضی اللہ عنہ نے فرمایا ہے کہ قبر کو نہ پختہ کیا جائے اور نہ لپ دیا جائے اور نہ ہی اس پر کوئی عمارت بنائی جائے۔“

۱۱۔ فتاویٰ عالمگیری:

« وَيُسَنَّمُ الْقَبْرُ قَدْرَ الشُّبْرِ وَلَا يُرْبَعُ وَلَا يُحَصَّصُ وَلَا بَأْسَ بِرَشِّ الْمَاءِ عَلَيْهِ وَيُكْرَهُ أَنْ يُبْنَى عَلَى الْقَبْرِ أَوْ يُقَعَدَ أَوْ يُنَامَ عَلَيْهِ»^②

”قبر کو اونٹ کی کوبان کی طرح بنایا جائے اور وہ بھی ایک بالشت کی مقدار اور نہ اسے مربع شکل بنایا جائے اور نہ پختہ کیا جائے اور اس پر پانی چھڑکنے میں کوئی حرج نہیں اور قبر پر عمارت بنانا، اس پر بیٹھنا یا سونا مکروہ ہے۔“

۱۲۔ علامہ علاء الدین الحنفی الحنفی رضی اللہ عنہ کا فتویٰ:

علامہ علاء الدین الحنفی الحنفی رضی اللہ عنہ (المتوفی ۱۰۸۸ھ) کا قول ہے:

« وَلَا يُحَصَّصُ لِلنَّهْيِ عَنْهُ »^③

① فتاویٰ قاضی خان: ۱/۹۳۔

② فتاویٰ عالمگیری: ۱/۱۶۶۔

③ الرد المحتار: ۱/۱۲۵۔

”قبر کو پختہ نہ کیا جائے اس لیے کہ اس سے منع کیا گیا ہے۔“

۱۳۔ علامہ ابن عابدین شامی رحمۃ اللہ علیہ حنفی کا فتویٰ:

علامہ ابن عابدین شامی رحمۃ اللہ علیہ (المتوفی ۱۲۵۲ھ) کہتے ہیں:

«وَأَمَّا الْبِنَاءُ عَلَيْهِ فَلَمْ أَرِ مِنْ اخْتَارَ جَوَازَهُ»^①

”مجھے معلوم نہیں کہ کسی نے قبر پر عمارت بنانے کے جواز کو پسند کیا ہو۔“

۱۴۔ علامہ عینی حنفی رحمۃ اللہ علیہ کا فتویٰ:

علامہ عینی حنفی رحمۃ اللہ علیہ (متوفی ۸۵۵ھ) کا کہنا ہے:

«لَا يُطَيَّنُ بِالْحِجْصِ وَلَا يُبْنَى عَلَيْهِ بِهِ لِأَنَّهُ لِلْأَحْكَامِ وَالزَّيْنَةِ»^②

”چونے کے ساتھ لپ نہ کیا جائے اور نہ اس کے ساتھ قبر پر عمارت بنائی جائے

اس لیے کہ یہ پختگی اور زینت کے لیے ہیں۔“

۱۵۔ علامہ علاء الدین الکاسانی رحمۃ اللہ علیہ کا فتویٰ:

علامہ علاء الدین الکاسانی رحمۃ اللہ علیہ (المتوفی ۵۸۷ھ) نقل کرتے ہیں:

”رُوي أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ تُشْبَهَ الْقُبُورُ

بِالْعُمُرَانِ وَالْأَجْرُ وَالْخَشْبُ لِلْعُمُرَانِ وَ لِأَنَّ الْأَجْرَ مِمَّا يُسْتَعْمَلُ

لِلزَّيْنَةِ وَلَا حَاجَةَ إِلَيْهَا لِلْمَيِّتِ۔“^③

”نبی صلی اللہ علیہ وسلم نے قبروں کی آبادی کے ساتھ مشابہت سے منع کیا ہے اور پختہ انٹیں

① الرد المحتار: ۶۰۱/۱۔

② رمز الحقائق: ۶۷/۱، شرح کتر- نیز ملاحظہ ہو: البناية في شرح الهداية للعيني :

۳۰۳، ۳۰۲/۳۔

③ بدائع الصنائع: ۳۷۲/۱۔

اور لکڑی آبادی کے لیے ہے اور اس لیے بھی کہ کچی اینٹ زینت کے لیے استعمال کی جاتی ہے اور میت کو اس کی حاجت نہیں ہوتی۔“

۱۶۔ قاضی ابراہیم الحلیمی الحنفی رحمۃ اللہ علیہ کا فتویٰ:

قاضی ابراہیم الحلیمی رحمۃ اللہ علیہ (المتوفی ۹۵۶ھ) کا موقف ہے:

« وَيُكْرَهُ تَجْصِصُ الْقَبْرِ وَ تَطْيِينُهُ وَ بِهِ قَالَتِ الْأَئِمَّةُ الثَّلَاثَةُ لِمَا رَوَى جَابِرٌ..... وَعَنْ أَبِي حَنِيفَةَ أَنَّهُ يَكْرَهُ أَنْ يُبْنَى عَلَيْهِ بِنَاءٌ مِنْ بَيْتٍ أَوْ قُبَّةٍ أَوْ نَحْوِ ذَلِكَ لِمَا مَرَّ مِنَ الْحَدِيثِ »^①

”قبر کو پختہ بنانا اور اس کی لپائی کرنا مکروہ ہے اور تینوں اماموں کا یہی قول ہے اس لیے کہ جابر رضی اللہ عنہ کی حدیث میں اس کی ممانعت آئی ہے..... اور امام ابو حنیفہ رحمۃ اللہ علیہ سے روایت آئی ہے کہ قبر پر مکان یا قبہ یا اس کی مانند کوئی عمارت بنانا مکروہ ہے اور مذکورہ حدیث جابر رضی اللہ عنہ اس کی دلیل ہے۔“

۱۷۔ علامہ سراج الدین حنفی رحمۃ اللہ علیہ کا فتویٰ:

علامہ سراج الدین حنفی رحمۃ اللہ علیہ (المتوفی ۷۷۳ھ) کا فتویٰ ہے:

« يُكْرَهُ الْبِنَاءُ عَلَى الْقُبُورِ »^②

”قبروں پر عمارت تعمیر کرنا مکروہ ہے۔“

۱۸۔ علامہ ابواللیث ثمرقندی رحمۃ اللہ علیہ کا فتویٰ:

علامہ ابواللیث ثمرقندی رحمۃ اللہ علیہ (المتوفی ۳۷۳ھ) کہتے ہیں:

« وَيُكْرَهُ تَجْصِصُ الْقُبُورِ وَ تَطْيِينُهَا وَ الْبِنَاءُ عَلَيْهَا وَ الْكِتَابَةُ وَ الْإِعْلَامُ بِعِلَامَةٍ عَلَيْهَا »^③

① فتاویٰ النوازل : ۸۲۔

② فتاویٰ سراجیہ : ۲۴۔

③ حلبی کبیر : ۵۹۹۔

”قبروں کو پختہ کرنا اور ان کی لپائی کرنا اور ان پر عمارت بنانا، کتبہ لگانا اور کوئی علامت لگانا مکروہ ہے۔“

۱۹۔ علامہ احمد بن محمد القدوری الحنفی رحمۃ اللہ علیہ کا فتویٰ:

علامہ احمد بن محمد القدوری الحنفی رحمۃ اللہ علیہ (المتوفی ۴۲۸ھ) کا کہنا ہے:

﴿ وَيُكْرَهُ الْأَجْرُ وَالْخَشَبُ ﴾^①

”قبر پر پختہ اینٹ اور لکڑی لگانا مکروہ ہے۔“

۲۰۔ علامہ ابوبکر بن علی الحداد الیمینی الحنفی رحمۃ اللہ علیہ کا فتویٰ:

علامہ ابوبکر بن علی الحداد الیمینی الحنفی رحمۃ اللہ علیہ (المتوفی ۸۰۰ھ) فرماتے ہیں:

﴿ وَ يُكْرَهُ تَطْيِينُ الْقُبُورِ وَ تَحْصِيصُهَا وَ الْبِنَاءُ عَلَيْهَا وَ الْكُتُبُ عَلَيْهَا لِقَوْلِهِ عَلَيْهِ السَّلَامُ لَا تُحْصِصُوا الْقُبُورَ وَلَا تُبْنُوا عَلَيْهَا وَلَا تَقْعُدُوا عَلَيْهَا ﴾^②

”قبروں کی لپائی کرنا اور انہیں پختہ بنانا اور ان پر عمارت تعمیر کرنا اور کتبہ لگانا نبی صلی اللہ علیہ وسلم کے فرمان کی بنا پر مکروہ ہے، آپ صلی اللہ علیہ وسلم نے فرمایا، قبروں کو پختہ نہ کرو اور نہ ان پر عمارت تعمیر کرو اور نہ ان پر بیٹھو۔“

۲۱۔ علامہ عبید اللہ بن مسعود الحنفی رحمۃ اللہ علیہ کا فتویٰ:

علامہ عبید اللہ بن مسعود الحنفی رحمۃ اللہ علیہ (المتوفی ۷۷ھ) کہتے ہیں:

﴿ وَيُكْرَهُ الْأَجْرُ وَالْخَشَبُ ﴾^③

③ شرح وقایہ: ۱/۲۴۰۔

② الجوهرة النيرة: ۱/۱۳۳۔

① قدوری: ۶۰۔

”قبر پر پختہ اینٹ اور لکڑی لگانا مکروہ ہے۔“

۲۲۔ علامہ طحاوی رحمۃ اللہ علیہ لکھی کا فتویٰ:

علامہ طحاوی رحمۃ اللہ علیہ (المتوفی ۱۲۳۱) کا قول ہے:

« وَلَا يُجْزِئُ بِهِ قَالَتِ الثَّلَاثَةُ لِقَوْلِ جَابِرٍ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَهْيِ النَّبِيِّ صَلَّى اللَّهُ عَلَيْهِ وَسَلَّمَ يُفِيدُ أَنَّ مَا ذَكَرَهُ مَكْرُوهٌ تَحْرِيمًا »^①

”قبر پختہ نہ کی جائے یہی بات تینوں اماموں نے کہی، حضرت جابر رضی اللہ عنہ کی حدیث کی وجہ سے اور قبر پختہ بنانا مکروہ تحریمی ہے۔“

۲۳۔ علامہ وسید محمد مرتضیٰ زبیدی رحمۃ اللہ علیہ کا فتویٰ:

انہوں نے اپنی کتاب ”عقود الجواهر المنيفة في ادلة مذهب الامام أبي حنيفة“ میں ایک باب یوں منعقد کیا ہے:

”بَيَانُ الْخَبَرِ الدَّالِّ عَلَى كَرَاهَةِ التَّجْصِيسِ“^②

یعنی ایسی حدیث کا بیان جو قبر کی پختگی اور کراہت پر دلالت کرتی ہے۔ پھر امام ابوحنیفہ رحمۃ اللہ علیہ سے کتاب الآثار والی اور ترمذی، ابو داؤد، ابن ماجہ، ابن حبان اور حاکم کے حوالے سے حدیث جابر ذکر کر کے یہ مسئلہ ثابت کر دیا کہ پختہ قبر منع ہے۔

۲۴۔ علامہ سرحسی رحمۃ اللہ علیہ کا فتویٰ:

علامہ سرحسی رحمۃ اللہ علیہ (المتوفی ۱۱۵۷ھ) کہتے ہیں:

① طحطاوی علی مراقی الفلاح: ۳۳۵۔

② عقود الجواهر المنيفة في ادلة مذهب الامام أبي حنيفة ۱۰۳/۱۔

”نَهَى عَنِ تَجْصِيسِ الْقُبُورِ“^①
 ”یعنی نبی ﷺ نے پختہ قبروں سے منع کیا ہے۔“

۲۵۔ قاضی ابراہیم حنفی رحمۃ اللہ علیہ کا فتویٰ:

«الْقُبَابُ الَّتِي بُنِيَتْ عَلَى الْقُبُورِ يَجِبُ هَدْمُهَا لِأَنَّهَا أُسِّسَتْ عَلَى مَعْصِيَةِ الرَّسُولِ وَمُخَالَفَتِهِ وَكُلُّ بِنَاءٍ أُسِّسَ عَلَى مَعْصِيَةِ الرَّسُولِ وَمُخَالَفَتِهِ فَهُوَ بِالْهَدْمِ أَوْلَى مِنَ الْمَسْجِدِ الضَّرَارِ»^②
 ”ایسے قبے جو قبروں پر بنائے جاتے ہیں ان کو گرانا واجب ہے کیونکہ ان کی بنیاد رسول اللہ ﷺ کی نافرمانی اور مخالفت پر ہے اور ہر وہ عمارت جس کی بنیاد رسول اللہ ﷺ کی مخالفت اور نافرمانی پر ہو اسے گرانا مسجدِ ضرار سے بھی بہتر ہے۔“

۲۶۔ علامہ علاء الدین السمرقندی رحمۃ اللہ علیہ کا فتویٰ:

علامہ علاء الدین السمرقندی رحمۃ اللہ علیہ (المتوفی ۵۳۹ھ) کا قول ہے:
 «وَالسُّنَّةُ فِي الْقَبْرِ أَنْ يُسَنَّمَ وَلَا يُرْبَعَ وَلَا يُطَيَّنَ وَلَا يُحْصَصَ وَكَرِهَ أَبُو حَنِيفَةَ الْبِنَاءَ عَلَى الْقَبْرِ»^③
 ”قبر کے متعلق سنت یہ ہے کہ اسے کوہان نما بنایا جائے اور مربع شکل نہ بنائی جائے اور نہ لپیٹی جائے اور نہ پختہ کی جائے اور امام ابوحنیفہ رحمۃ اللہ علیہ نے قبر پر عمارت تعمیر کرنے کو مکروہ سمجھا ہے۔“

۲۷۔ علامہ حسن الشرنبلالی رحمۃ اللہ علیہ کا فتویٰ:

علامہ حسن الشرنبلالی رحمۃ اللہ علیہ (المتوفی ۱۰۶۹ھ) کا کہنا ہے:

① المبسوط: ۶۲/۲ - ② مجالس الابرار: ۱۲۹ - ③ تحفة الفقهاء: ۴۰۰/۱۔

« وَكُرِّهَ الْأَجْرُ وَالْحَشَبُ وَيُسَنَّمُ الْقَبْرُ وَلَا يُرْبَعُ وَيَحْرُمُ
الْبِنَاءُ عَلَيْهِ لِلزَّيْنَةِ وَيُكْرَهُ لِلْإِحْكَامِ بَعْدَ الدَّفْنِ »^①
’اور قبر پر کچی اینٹیں اور لکڑی لگانا مکروہ ہے..... اور قبر کو کوہان دار بنایا جائے،
چو کور نہ بنائی جائے اور زینت کے لیے قبر پر تعمیر کرنا حرام ہے اور دفن کر دینے کے
بعد مضبوطی کے لیے قبر پر تعمیر کرنا مکروہ ہے۔‘

۲۸۔ قاضی ثناء اللہ پانی پتی رحمۃ اللہ علیہ حنفی کا فتویٰ:

قاضی ثناء اللہ پانی پتی رحمۃ اللہ علیہ حنفی (المتوفی ۱۲۲۵ھ) ایک جگہ پر لکھتے ہیں:
’آنجہ بر قبور اولیاء عمارت ہائے رفیع بنائی کنند و چراغاں روشن می کنند و ازین قبیل
ہر چہ می کنند حرام است یا مکروہ۔‘^②
’وہ جو کچھ کہ اولیاء کرام کی قبروں پر کیا جاتا ہے کہ اونچی اونچی عمارتیں بناتے ہیں
اور چراغ روشن کرتے ہیں اور اس قسم کی جو چیز بھی کرتے ہیں حرام ہے یا مکروہ۔‘

۲۹۔ ملا علی قاری رحمۃ اللہ علیہ حنفی کا فتویٰ:

ملا علی قاری رحمۃ اللہ علیہ (المتوفی ۱۰۱۴ھ) ترمذی کی حدیث: «وَمَنْ ابْتَدَعَ بِدْعَةَ
ضَلَالَةٍ» کی شرح میں فرماتے ہیں:
«وَهِيَ مَا أَنْكَرَهُ أُمَّةُ الْمُسْلِمِينَ كَالْبِنَاءِ عَلَى الْقُبُورِ وَتَحْصِيصِهَا»^③
’بدعت ضلالت وہ ہے جس کا ائمہ مسلمین نے انکار کیا ہو، جیسے قبروں پر عمارت
بنانا اور انہیں پختہ کرنا۔‘

① نور الإيضاح معہ ترجمہ نور الاصباح: ۱۵۳۔

② ما لا بد منه: ۶۷۔

③ مرقاة شرح مشکوٰۃ: ۴۱/۱۔

۳۰۔ امام شافعی رحمۃ اللہ علیہ کا فتویٰ:

امام شافعی رحمۃ اللہ علیہ فرماتے ہیں:

« وَلَمْ أَرِ قُبُورَ الْمُهَاجِرِينَ وَالْأَنْصَارِ مُجَصَّصَةً (قَالَ الرَّائِي) عَنْ طَاوُسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى أَنْ تُبْنَى الْقُبُورُ أَوْ تُحَصَّصَ وَقَدْ رَأَيْتُ مِنَ الْوَلَاةِ مَنْ يَهْدِمُ بِمَكَّةَ مَا يُبْنَى فِيهَا فَلَمْ أَرِ الْفُقَهَاءَ يَعْبُورُونَ ذَلِكَ »^①

”میں نے مہاجرین اور انصار صحابہ رضی اللہ عنہم کی قبروں کو پختہ تعمیر شدہ نہیں دیکھا، طاؤس نے روایت کیا ہے کہ رسول اللہ صلی اللہ علیہ وسلم نے قبروں پر عمارت کی تعمیر یا پختہ کرنے سے منع کیا ہے اور میں نے ان حکمرانوں کو دیکھا ہے جو مکہ میں قبروں پر عمارت کو گراتے تھے اور میں نے اس کام پر فقہاء کو عیب لگاتے نہیں دیکھا۔“

۳۱۔ امام مزنی رحمۃ اللہ علیہ کا فتویٰ:

امام مزنی رحمۃ اللہ علیہ (المتوفی ۲۶۴ھ) نے نقل کیا ہے کہ:

« وَلَا تُبْنَى الْقُبُورُ وَلَا تُحَصَّصُ »^②

”قبر پر عمارت نہ بنائی جائے اور نہ پختہ کی جائے۔“

۳۲۔ امام نووی رحمۃ اللہ علیہ کا فتویٰ:

امام نووی رحمۃ اللہ علیہ (المتوفی ۶۷۷ھ) حدیث جابر رضی اللہ عنہ کی شرح میں فرماتے ہیں:

« وَأَمَّا الْبِنَاءُ عَلَيْهِ فَإِنْ كَانَ فِي مِلْكِ الْبَانِي فَمَكْرُوهٌ وَإِنْ كَانَ فِي

① کتاب الأم: ۲۷۷/۱، باب ما يكون بعد الدفن۔

② مختصر المزني: ۳۷۔

مُقْبَرَةٌ مُسَبَّلَةٌ فَحَرَامٌ نَصَّ عَلَيْهِ الشَّافِعِيُّ وَالْأَصْحَابُ قَالَ الشَّافِعِيُّ
فِي الْأَمِّ: وَرَأَيْتُ الْأَئِمَّةَ بِمَكَّةَ يَأْمُرُونَ بِهَدَامِ مَا يُبْنَى وَ يُؤَيِّدُ الْهَدْمَ
قَوْلُهُ: وَلَا قَبْرًا مُشْرِفًا إِلَّا سَوَّيْتَهُ ①

”بہر حال قبر پر عمارت بنانا اگر (وہ جگہ) عمارت بنانے والے کی ملکیت میں ہے تو مکروہ ہے اور اگر عام مقبرہ میں ہے تو حرام ہے، امام شافعی رحمۃ اللہ علیہ اور دیگر اصحاب نے اس کو صراحت سے بیان کیا ہے، امام شافعی رحمۃ اللہ علیہ نے کتاب الام میں فرمایا ہے: ”میں نے مکہ میں ائمہ دین کو دیکھا ہے وہ قبروں پر عمارتوں کو گرانے کا حکم دیتے تھے اور قبروں پر تعمیر شدہ عمارت کو گرانے کی تائید نبی صلی اللہ علیہ وسلم کی اس حدیث یعنی ”کوئی قبر اونچی نہ دیکھو مگر اسے برابر کر دو۔“ سے بھی ہوتی ہے۔

۳۳۔ علامہ ابن حجر مکی شافعی رحمۃ اللہ علیہ کا فتویٰ:

علامہ ابن حجر مکی شافعی رحمۃ اللہ علیہ (المتوفی ۹۷۴ھ)

« تَجِبُ الْمُبَادَرَةُ إِلَى هَدْمِهَا وَ هَدْمِ الْقُبَابِ الَّتِي عَلَيْهَا ① »
”اونچی قبروں کو اور جو ان پر قبے اور گنبد بنائے گئے ہیں ان کو گرا دینا واجب ہے۔“

۳۴۔ علامہ عبدالواہب الشعرانی رحمۃ اللہ علیہ کا فتویٰ:

« وَكَانَ صَلَّى اللَّهُ عَلَيْهِ وَسَلَّمَ يَنْهَى أَنْ يُحْصَصَ الْقَبْرُ وَأَنْ يُقْعَدَ عَلَيْهِ ② »

① شرح مسلم للنووي: ۳۲/۷، درسی نسخہ: ۳۱۲/۱۔

② کتاب الزواجر فی اقتراب الكبائر: ۱۶۳۔

③ كشف الغمة عن جميع الأمة: ۱۴۹/۱۔

”نبی ﷺ قبر پختہ بنانے اور اس پر بیٹھنے سے منع کیا کرتے تھے۔“
 ۳۵۔ علامہ مجد الدین فیروز آبادی (المتوفی ۸۱۷ھ) کا فتویٰ:

علامہ مجد الدین فیروز آبادی (المتوفی ۸۱۷ھ)

﴿ وَكَانُوا لَا يَرْفَعُونَ الْقَبْرَ وَلَا يُبْنُونَ عَلَيْهِ بِأَجْرٍ..... وَكَانُوا لَا يُعْلُونَ عَلَى الْقَبْرِ عِمَارَةً وَلَا قُبَّةً وَهَذَا كُلُّهُ بَدْعَةٌ وَمَكْرُوهَةٌ وَمُخَالِفَةٌ لِلطَّرِيقَةِ النَّبَوِيَّةِ وَبَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى بْنِ أَبِي طَالِبٍ أَنْ لَا يَدَعَ تَمَثَالًا إِلَّا طَمَسَهُ وَلَا قَبْرًا مُشْرِفًا إِلَّا سَوَّاهُ وَنَهَى أَنْ يُتَّخَذَ عَلَى الْقَبْرِ مَسْجِدًا أَوْ يُشْعَلَ عَلَيْهِ سِرَاجٌ وَلَعَنَ فَاعِلَ ذَلِكَ ۱﴾

”سلف صالحین ﷺ قبر کو بلند نہیں کرتے تھے اور نہ اس پر کچی اینٹ سے عمارت بناتے تھے..... اور نہ ہی وہ قبر پر عمارت اور قبے بناتے تھے، یہ سارا عمل بدعت اور مکروہ ہے اور نبی ﷺ کے طریقے کے خلاف ہے۔ آپ ﷺ نے تو علی بن ابی طالب کو بھیجا تھا کہ وہ کوئی مجسمہ نہ چھوڑیں مگر اسے مٹا دیں اور اونچی قبروں کو (حد شرع کے) برابر کر دیں اور آپ ﷺ نے قبر پر مسجد بنانے سے بھی منع کیا ہے، اس پر چراغ جلانے سے روکا ہے اور ایسا کام کرنے والے پر لعنت کی۔“

۳۶۔ امام سفیان ثوری رحمۃ اللہ علیہ (المتوفی ۱۶۱ھ) کا فتویٰ:

امام سفیان ثوری رحمۃ اللہ علیہ کے نزدیک قبر کے اوپر گھر، مسجد یا کھیتی باڑی کے ذریعے تصرف کرنا جائز نہیں حتیٰ کہ میت بوسیدہ ہو جائے اور ان کا موقف تھا کہ جب مکہ میں شدت حرارت کے باعث ۱۰ سال گزر جائیں تو آپ حسب حال وہاں پر گھر یا مسجد یا کھیتی باڑی یا جو

① سفر السعادة علی هامش كشف الغمة ۱۸۳/۱

مناسب ہو کر سکتے ہیں اور باقی بلاد میں ۲۰ سال تک۔^①

۳۷۔ امام طاؤس بن کیسان رضی اللہ عنہ کے والد ماجد کا فتویٰ:

«عَنْ طَاوُوسٍ عَنْ أَبِيهِ كَانَ يَكْرَهُ أَنْ يُبْنَى عَلَى الْقَبْرِ أَوْ يُحَصَّصَ»^②
 ”امام طاؤس کے باپ کیسان قبر پر عمارت تعمیر کرنے یا اسے پختہ بنانے کو مکروہ سمجھتے تھے۔“

۳۸۔ امام طاؤس بن کیسان رضی اللہ عنہ کا فتویٰ:

امام طاؤس بن کیسان رضی اللہ عنہ (المتوفی ۱۰۶ھ)

نعمان بن ابی شیبہ کہتے ہیں کہ جند میں میرے چچا فوت ہو گئے تو میں اپنے باپ کے ساتھ طاؤس کے پاس آیا، میرے والد نے کہا اے ابو عبد الرحمن! کیا میں اپنے بھائی کی قبر کو پختہ کر سکتا ہوں؟ تو امام طاؤس ہنس پڑے اور کہا سبحان اللہ! اے ابو شیبہ! تیرے لیے بہتر ہے کہ تو اس کی قبر کی معرفت نہ رکھے مگر یہ کہ تو وہاں جا کر اس کے لیے استغفار و دعا کرے:

«أَمَّا عَلِمْتَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ قُبُورِ الْمُسْلِمِينَ أَنْ يُبْنَى عَلَيْهَا أَوْ تُحَصَّصَ أَوْ تُدْرَعَ فَإِنَّ خَيْرَ قُبُورِكُمْ الَّتِي لَا تُعْرَفُ»^③

”کیا تمہیں معلوم نہیں کہ نبی صلی اللہ علیہ وسلم نے مسلمانوں کی قبروں پر عمارت بنانے یا انہیں پختہ کرنے یا وہاں پر کاشتکاری کرنے سے منع کیا ہے یقیناً تمہاری سب سے بہترین وہ قبریں ہیں جو غیر معروف ہیں۔“

① موسوعہ فقہ سفیان الثوری ۶۸۱، ۶۸۲۔ عبدالرزاق: ۵۰۶/۳۔

② عبدالرزاق (۶۴۹۳): ۵۰۶/۳۔

③ عبدالرزاق (۶۴۹۵): ۵۰۶/۳۔

۳۹۔ امام حسن بصری رضی اللہ عنہ (المتوفی ۱۱۰ھ) کا فتویٰ:

امام حسن بصری رضی اللہ عنہ (المتوفی ۱۱۰ھ)

«وَكَانَ يَكْرَهُ تَطْيِينَ الْقُبُورِ وَتَحْصِيصَهَا»^①

”حسن بصری رضی اللہ عنہ قبروں پر لیپائی اور انہیں بنانے کو مکروہ سمجھتے تھے۔“

۴۰، ۴۱۔ علامہ الحجاوی الحنبلی اور علامہ البھوتی الحنبلی رضی اللہ عنہما کا فتویٰ:

« وَيُرْفَعُ الْقَبْرُ عَنِ الْأَرْضِ قَدْرَ شِبْرٍ لِأَنَّهُ عَلَيْهِ السَّلَامُ رُفِعَ قَبْرُهُ عَنِ الْأَرْضِ قَدْرَ شِبْرٍ رَوَاهُ السَّاجِحِيُّ مِنْ حَدِيثِ جَابِرٍ وَيَكْرَهُ فَوْقَ شِبْرٍ..... وَيَكْرَهُ تَحْصِيصَهُ وَتَزْوِيفَهُ وَتَحْلِيَّتَهُ وَهُوَ بَدْعَةٌ وَالْبِنَاءُ عَلَيْهِ لَأَصِقَةٌ أَوْلَى لِقَوْلِ جَابِرٍ نَهَى النَّبِيُّ صَلَّى اللَّهُ عَلَيْهِ وَسَلَّمَ أَنْ يُحْصَصَ الْقَبْرُ وَأَنْ يُقَعَّدَ عَلَيْهِ وَأَنْ يُنَى عَلَيْهِ - رَوَاهُ مُسْلِمٌ »^②

”قبر کو زمین سے ایک باشت اونچا کیا جائے اس لیے کہ نبی صلی اللہ علیہ وسلم کی قبر زمین سے ایک باشت اونچی تھی، اسے امام ساجی نے جابر رضی اللہ عنہ کی حدیث سے روایت کیا ہے اور ایک باشت سے اوپر قبر بنانا مکروہ ہے..... قبر کو پختہ کرنا، نقش و نگار کرنا اور بناؤ سنگھار کرنا مکروہ ہے اور بدعت ہے اور قبر پر عمارت بنانا بھی خواہ اس سے متصل ہو یا نہ ہو، مکروہ ہے۔ اس لیے کہ جابر رضی اللہ عنہ نے نبی صلی اللہ علیہ وسلم سے بیان کیا ہے کہ آپ صلی اللہ علیہ وسلم نے قبر پختہ بنانے، اس پر بیٹھنے اور عمارت تعمیر کرنے سے منع کیا ہے۔ یہ مسلم کی روایت ہے۔“

① موسوعة فقه الحسن البصرى: ۷۷۳/۲۔ ابن ابی شیبہ: ۲۹/۳۔ المحلی: ۱۳۳/۵۔

② الروض المربع بشرح زاد المستقنع: ۱۰۴/۱، ۱۰۵۔

۴۲۔ علامہ ابن قدامہ المقدسی رحمۃ اللہ علیہ (المتوفی ۶۲۰ھ) کا فتویٰ:

علامہ ابن قدامہ المقدسی رحمۃ اللہ علیہ (المتوفی ۶۲۰ھ)

« وَيُكْرَهُ الْبِنَاءُ عَلَى الْقَبْرِ وَتَجْصِيصُهُ وَالْكِتَابَةُ عَلَيْهِ لِمَا رَوَى مُسْلِمٌ فِي "صَحِيحِهِ" قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجْصَصَ الْقَبْرُ وَأَنْ يُبْنَى عَلَيْهِ وَأَنْ يُقْعَدَ عَلَيْهِ۔ زَادَ التِّرْمِذِيُّ وَأَنْ يُكْتَبَ عَلَيْهِ وَقَالَ هَذَا حَدِيثٌ حَسَنٌ صَحِيحٌ وَلَا لِأَنَّ ذَلِكَ مِنْ زِينَةِ الدُّنْيَا فَلَا حَاجَةَ بِالْمَيِّتِ إِلَيْهِ »^①

”قبر پر عمارت تعمیر کرنا اور اسے پختہ بنانا اور اس پر کتبہ لگانا مکروہ ہے اس لیے کہ امام مسلم رحمۃ اللہ علیہ نے اپنی صحیح میں روایت کیا ہے کہ رسول اللہ صلی اللہ علیہ وسلم نے قبر پختہ کرنے، اس پر عمارت کھڑی کرنے اور بیٹھنے سے منع کیا ہے۔ امام ترمذی رحمۃ اللہ علیہ نے یہ الفاظ زیادہ روایت کیے ہیں کہ ”آپ صلی اللہ علیہ وسلم نے کتبہ لگانے سے بھی منع کیا ہے اور فرمایا یہ حدیث حسن صحیح ہے اور یہ ممانعت اس لیے ہے کہ پختگی و عمارت وغیرہ دنیا کی زینت سے ہے اور میت کو اس کی حاجت نہیں۔“

۴۳۔ علامہ علاء الدین المرادوی رحمۃ اللہ علیہ کا فتویٰ:

« وَيُكْرَهُ تَجْصِيصُهُ وَالْبِنَاءُ وَالْكِتَابَةُ عَلَيْهِ۔ أَمَّا تَجْصِيصُهُ فَمَكْرُوهٌ بِلَا خِلَافٍ نَعْلَمُهُ وَكَذَا الْكِتَابَةُ عَلَيْهِ وَكَذَا تَدْوِيغُهُ وَتَخْلِيْقُهُ وَنَحْوُهُ وَهُوَ بَدْعَةٌ وَأَمَّا الْبِنَاءُ عَلَيْهِ فَمَكْرُوهٌ عَلَى الصَّحِيحِ مِنَ الْمَذْهَبِ، سِوَاءَ لَأَصِقُ الْبِنَاءِ الْأَرْضِ أَمْ لَا »^②

① المغنی: ۴۳۹/۳۔

② الانصاف فی معرفة الراجح من الخلاف علی مذهب الامام المجل احمد ابن حنبل: ۵۴۹/۲۔

”قبر کو پختہ کرنا اور اس پر عمارت بنانا اور کتبہ لگانا مکروہ ہے، قبر کو پختہ کرنا بلا اختلاف مکروہ ہے۔ اسی طرح اس پر کتبہ لگانا، نقش و نگار کرنا، بناؤ سنگھار وغیرہ کرنا یہ سب کام بدعت ہیں بہر کیف قبر پر عمارت تعمیر کرنا صحیح مذہب کی رو سے مکروہ ہے خواہ عمارت زمین سے ”منفصل ہو یا نہ ہو۔“

۴۴۔ قاضی ابوشجاع الاصفہانی رحمۃ اللہ علیہ کا فتویٰ:

﴿وَلَا يُبْنَىٰ عَلَيْهِ وَلَا يُحْصَصُ﴾^①

”قبر پر نہ عمارت تعمیر کی جائے اور نہ پکی بنائی جائے۔“

۴۵۔ علامہ ابن رشد القرطبی رحمۃ اللہ علیہ فرماتے ہیں:

﴿وَكَرِهَ مَالِكٌ وَالشَّافِعِيُّ تَحْصِيسَ الْقُبُورِ﴾^②

”امام مالک اور امام شافعی رحمۃ اللہ علیہ نے پختہ قبروں کو مکروہ قرار دیا ہے۔“

۴۶۔ علامہ ابوالمظفر ابن ہبیرہ کا فرمان:

﴿وَأَجْمَعُوا عَلَىٰ اسْتِحْبَابِ اللَّيْنِ وَالْقَصَبِ فِي الْقَبْرِ وَكَرَاهَةِ الْأَجْرِ وَالْحَشْبِ﴾^③

”ائمہ اربعہ کا قبر میں پکی اینٹ لگانے اور پوروں اور گرهوں والی گھاس رکھنے کے مستحب ہونے پر اور پکی اینٹ اور لکڑی کے مکروہ ہونے پر اجماع ہے۔“

① متن الغایة والتقريب : ۱۴۔

② بداية المجتهد : ۴۹/۱۔

③ الافصاح عن معانی الصحاح فی الفقه علی المذاهب الأربعة : ۱۵۲/۱۔

۴۷۔ امام مالک رحمۃ اللہ علیہ کا فتویٰ:

« أَكْرَهُ تَحْصِصَ الْقُبُورِ وَالْبِنَاءَ عَلَيْهَا »^①

”امام مالک رحمۃ اللہ علیہ فرماتے ہیں: ”میں قبروں کو پختہ بنانے اور ان پر عمارت تعمیر کرنے کو مکروہ سمجھتا ہوں۔“

۴۸۔ ابوالحسن موسیٰ کاظم رحمۃ اللہ علیہ کا فتویٰ:

علی بن جعفر نے کہا کہ میں نے امام موسیٰ کاظم سے سوال کیا کہ قبر پر عمارت بنانا اور اس پر بیٹھنا کیسا ہے؟ تو انہوں نے فرمایا:

« لَا يَصْلُحُ الْبِنَاءُ عَلَيْهِ وَلَا الْجُلُوسُ وَلَا تَحْصِصُهُ وَلَا تَطْيِينُهُ »^②

”قبر پر عمارت تعمیر کرنا، اس پر بیٹھنا، اسے پختہ بنانا اور لپائی کرنا درست نہیں۔“

۴۹۔ امام جعفر صادق رحمۃ اللہ علیہ کا فتویٰ

« عَنْ أَبِي عَبْدِ اللَّهِ عَلَيْهِ السَّلَامُ قَالَ: نَهَى رَسُولُ اللَّهِ صَلَّى اللَّهُ عَلَيْهِ

وَسَلَّمَ أَنْ يُصَلَّى عَلَى قَبْرِ أَوْ يُقْعَدَ عَلَيْهِ أَوْ يُنَى عَلَيْهِ »^③

”امام جعفر صادق رحمۃ اللہ علیہ فرماتے ہیں کہ نبی صلی اللہ علیہ وسلم نے قبر پر نماز پڑھنے یا اس پر بیٹھنے یا اس پر عمارت تعمیر کرنے سے منع کیا ہے۔“

قبر پر نماز پڑھنے سے مراد اس کی طرف منہ کر کے نماز پڑھنا ہے، نہ کہ نماز جنازہ کیونکہ امام جعفر صادق رحمۃ اللہ علیہ کا فتویٰ یہ ہے کہ اگر جنازہ پڑھ سکے تو تدفین کے بعد اس پر جنازہ پڑھ لے۔^④

① المدونة الكبرى: ۱۷۰/۱۔

② الاستبصار، باب النهی عن تحصيص القبر و تطيينه: ۲۱۷/۱۔ تهذيب الأحكام: ۴۶۱/۱۔

③ تهذيب الأحكام: ۴۶۱/۱۔ الاستبصار: ۴۸۲/۱۔

④ الاستبصار: ۴۸۲/۱۔

امام جعفر صادق رضی اللہ عنہ فرماتے ہیں:

« لَا تُبْنُوا عَلَى الْقُبُورِ وَلَا تُصَوِّرُوا سُقُوفَ الْبُيُوتِ فَإِنَّ رَسُولَ اللَّهِ

صَلَّى اللَّهُ عَلَيْهِ وَسَلَّمَ كَرِهَ ذَلِكَ »^①

”قبروں پر عمارت تعمیر نہ کرو اور نہ ہی گھروں کی چھتوں کو مصوری سے مزین کرو
یقیناً رسول اللہ صلی اللہ علیہ وسلم نے اسے ناپسند کیا۔“

امام جعفر صادق رضی اللہ عنہ فرماتے ہیں:

« أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ يُزَادَ عَلَى الْقَبْرِ تُرَابٌ لَمْ

يَخْرُجَ مِنْهُ »^②

”بے شک رسول اللہ صلی اللہ علیہ وسلم نے قبر پر ایسی مٹی زیادہ کرنے سے منع کیا ہے جو اس
سے نہ نکلی ہو۔“

۵۰۔ علامہ محمد بن جمال الدین العالمی المعروف بالشہید الاول کا فتویٰ:

علامہ محمد بن جمال الدین العالمی المعروف بالشہید الاول المتوفی ۷۸۶ھ

« وَرَفَعُ الْقَبْرِ عَنْ وَجْهِ الْأَرْضِ مِقْدَارَ أَرْبَعِ أَصَابِعَ »

”قبر کو زمین سے چار انگلیوں کی مقدار بلند ہونا چاہیے۔“

۵۱۔ علامہ ابو جعفر طوسی کا فتویٰ:

علامہ ابو جعفر طوسی (المتوفی ۴۶۰ھ) کا فتویٰ:

« وَيُرْفَعُ مِنَ الْأَرْضِ مِقْدَارَ أَرْبَعِ أَصَابِعَ وَ لَا يُطْرَحُ فِيهِ مِنْ غَيْرِ

تُرَابِهِ تَجْصِصُ الْقُبُورِ وَالْبِنَاءُ عَلَيْهِ فِي الْمَوَاضِعِ الْمُبَاحَةِ

① تہذیب الأحكام: ۱/۶۱-۴۔

② تہذیب الاحکام: ۱/۶۰، ۶۱-۴۔ فروع کافی، کتاب الجنائز: ۲۰۲/۳۔

مَكْرُوهٌ إِجْمَاعًا وَيُكْرَهُ تَجْدِيدُ الْقُبُورِ بَعْدَ إِندِرَاسِهَا^①

”قبر کو چار انگلیوں کی مقدار زمین سے بلند کیا جائے اور قبر کی مٹی کے علاوہ اس میں مٹی نہ ڈالی جائے قبروں کو پختہ کرنا اور ان پر مباح جگہوں میں عمارت تعمیر کرنا بالاجماع مکروہ ہے..... قبروں کے مٹ جانے کے بعد ان کی تجدید کرنا بھی مکروہ ہے۔“



① المبسوط في فقه الإمامية: ١٨٧/١ -

حرف آخر

مندرجہ بالا احادیث صحیحہ و آثار صریحہ اور ائمہ محدثین رضی اللہ عنہم، مذاہب خمسہ یعنی حنفی، مالکی، شافعی اور جعفری کے فتاویٰ جات سے یہ بات روز روشن کی طرح عیاں ہو جاتی ہے کہ اسلام میں قبر پرستی اور پختہ قبروں اور ان پر عمارت و گنبد بنانے کا کوئی جواز نہیں اور پوری امت مسلمہ کا اس بات پر اجماع ہے کہ پکی قبریں و گنبد بنانا حرام ہے اور جو پختہ قبریں بنی ہوئی ہیں مسلمانوں پر فرض ہے کہ انہیں عام قبروں کے برابر رکھیں۔

اللہ تعالیٰ سے دعا ہے کہ تمام مسلمانوں کو قرآن و سنت کے احکامات پر عمل کی صحیح توفیق نصیب فرمائے (آمین!)

أبو الحسن مُبَشَّرُ أَحْمَدَ رَبَّانِي عَفَى اللَّهُ عَنْهُ

۱۲/۶/۱۹۹۹ء / ربيع الأول ۱۴۲۰ھ

بوقت ۸:۴۵ صبح

